
இதன்‌ இரண்டாம்‌ பதிப்பு 1941-ம்‌ 
என்‌ தந்‌தையாராகய மகாமகோபாத்தியாய 
தாக்திணாத்ய கலாகிதி டாக்டர்‌ ஐயரவர்களால்‌ 
வெளிவந்தது. அவர்கள்‌ எழுதியுள்ள முக 
வுரையால்‌ இச்.நாலைப்பற்‌ மிய விவரங்கள்‌ 
நன்கு விளங்கும்‌. ஸர்வகலாசாலை அதிகாரி 
களும்‌ ஆங்காங்குள்ள பாடசாலைத்‌ தலைவர்‌ 
களும்‌ அ௮பிமானிகளும்‌ இப்புத்தகத்தைத்‌ 
தங்கள்‌ தங்களுக்குத்‌ தெரிச்த இடங்களில்‌ 
்‌ பரவச்‌: செய்து எனக்கு ஊக்கமளித்து வரும்‌ 
விஷயத்தில்‌ அவர்கள்பால்‌ மிக்க நன்றி 
பாராட்டுகிறேன்‌. 

முகவுரை 


அவ்‌ உப்பொழுது பத்திரிகைகளில்‌ கான்‌ 
எழுதி வந்த வரலாறுகளையும்‌, நாதனமாக எழுதிய 
வற்றையும்‌ தொகுத்து, *நான்‌ கண்டதும்‌ கேட்ட 
தும்‌ '?, “புதியதும்‌ பழையதும்‌ ?”? என்னும்‌ இரண்டு 
புத்தகங்களாக முன்பு வெளியிட்டேன்‌. அவற்றைப்‌ 
படித்த தமிழன்பர்கள்‌ பலர்‌, இப்படியே நீங்கள்‌ 
எழுதிய பிறவற்றையும்‌ ஞாபக க்திலுள்ளவற்றையும்‌ 
சேர்த்துத்‌ தனிப்‌ புத்தகங்களாக வெளியிட 
வேண்டும்‌ '' என்றுகூறி ஊக்கம்‌ அளித்தார்கள்‌. 
சில அன்பர்கள்‌ அவற்றிற்‌ சிலவற்றை ஆங்க 
லத்திலும்‌, ஹிர்தியிலும்‌ மொழிபெயர்த்துப்‌ பத்தி 
ரிகைகளில்‌ வெளியிட்டனர்‌. சிலர்‌ தாங்கள்‌ 
தொகுத்த பாட புத்தகங்களில்‌ என்‌ அனுமதி 
பெற்றுச்‌ சல கட்டுரைகளைச்‌ சேர்த்துக்‌ கொண் 
டனர்‌. என்னுடைய பழைய ஞாபகங்கள்‌ எனக்கு 
இன்பம்‌ தருவதுபோலவே பிறருக்கும்‌ இன்பம்‌ 
தருவதை, அறிந்து இறைவன்‌ இருவருளை வாழ்த்து 
இன்றேன்‌. 

கான்‌ எழுதிவந்த வரலாறுகளில்‌ மேலே சூஜிப்‌ 


பிட்ட இரண்டு புத்தகங்களிலும்‌ சேர்க்கப்படாத 


வற்றையும்‌, அவ்வப்போது எழுதிய கட்டுரைகளை . 
யும்‌, செய்த பிரசங்கங்களையும்‌ தொகுத்து, “*நல்லு 


ரூர்‌ 


ரைக்‌ கோவை” என்னும்‌ பெயரோடு நான்கு 
பாகங்களாக வெளியிட்டேன்‌. அவற்றுள்‌ இது 
மூதற்பாகம்‌. இதன்‌ முதற்‌ பதிப்பு 19-2-37-இல்‌ 
வெளியாகயெது. இதனுள்‌ எட்டு விஷயங்கள்‌ 
- அடங்கியுள்ளன. “தருமம்‌ தலைகாக்கும்‌ '', அ௮ரியி 
லூர்‌, பூண்டி. அரங்கநாத முதலியார்‌, ₹அப்படிச்‌ 
"சொல்லலாமா ??”? என்பவை கைகமளிலும்‌, வன்‌ 
றரொண்டரென்பது ரங்கூன்‌ தனலணிகன்‌ பொங்கல்‌ 
மலரிலும்‌, ஆடல்‌ பாடலென்பது ஆடல்பாட லென்‌ 
னும்‌ பத்திரிகையின்‌ முதல்‌ ஆண்டு மலரிலும்‌, 
பொன்காத்த இழவி யென்பது. ஆனந்தவிகடன்‌ 
இபாவளிமலரிலும்‌ வெளிவந்தவை. பண்டைக்‌ 
காலத்துப்‌ பள்ளிக்கூட்ங்களென்பது புரசபாக்கம்‌ 
ஸர்‌. எம்‌. ஸி. டி.. முத்தைய செட்டியாரவர்கள்‌ உயர்‌ 
தரப்‌ பள்ளிக்கூடத்திற்‌ செய்த பிரசங்கம்‌. ்‌ 

இப்புத்தகத்தைப்‌ பதிப்பிப்பதற்கு ஊக்கமுண்‌ 
டாக்கயெ அன்பர்களுக்கும்‌, பத்திரிகாகிரியர்களுக்‌ 
கும்‌, இதன்‌ பதிப்பிற்குப்‌ பலவகையான... உதவி 
செய்தவர்களுக்கும்‌ என்‌ ப்ச்‌ வண்‌ எண்‌ 
"இன்றேன்‌. 

1] “தருமம்‌ தலைகாக்கும்‌”. 


கொள்ளிடத்தின்‌ வடகரையில்‌ ஆங்கரை 
என்பதோர்‌ ஊர்‌ உண்டு. ௮து திருச்சிராப்‌ 
பள்ளி ஜில்லா லாலுகுடி. தாலூகாவில்‌ லாலு 
குடிக்கு வடமேற்கே இரண்டுமைல்‌ தாரத்தில்‌ பல 
ஊர்களுக்குச்‌ செல்லும்‌ சாலையின்‌ இடையே அமைக்‌ 
துள்ளது. அங்கே இருக்கும்‌ அக்கிரகாரம்‌ இரு 
நூறுக்கு மேற்பட்ட அந்தணர்களின்‌ வீடுகளை 
உடையது. அவர்களிற்‌ பெரும்பாலோர்‌ ஸ்மார்த்தப்‌ 
பிராமணர்களுள்‌ மழகாட்டுப்‌ பிரகசரணமென் லும்‌ 
வகுப்பைச்‌ சார்க்‌ தவர்கள்‌. அவர்கள்‌ யாவரும்‌ சிவ 
பக்தியடையவர்கள்‌ ; தங்கள்‌ . தங்களால்‌ இயன்ற 
அளவு விருந்தினர்களை உபசரித்து உண்பிக்கும்‌ 
வழக்கம்‌ அவர்கள்பால்‌ இருர்தது. பழைய காலத்‌ 
தில்‌ இவ்வழக்கம்‌ எல்லாச்‌ சாதியினரிடத்துமே 
உணடு. ம்‌ 

ஏறக்குறைய நூற்றைம்பது வருஷங்களுக்கு 
முன்‌ மேற்கூறிய ஆங்கரையில்‌ சுப்பையரென்ற 

செல்வவான்‌ ஒருவர்‌ வாழ்ந்துவந்தார்‌. அவருக்கு 
இரண்டாயிரம்‌ ஏகரா நன்செய்கள்‌ இருக்தன. 
அவை, ஏழு இராமங்களில்‌ இருந்தன வென்பர்‌, 
அவருடைய குடும்பம்‌ பரம்பரையாகச்‌ செல்வமுள்ள 
தாக விளங்கியது. அவர்‌ தெய்வ பக்தியும்‌, ஏழைக 
ளிடத்தில்‌ அன்பும்‌, தரும௫க்தனையும்‌ வாய்ந்தவர்‌. 

நாள்தோறும்‌ காலையில்‌ ஸ்நானம்‌ செய்து 
விட்டு ௮வர்‌ பூஜை முதலியவற்றை முடி.த்துக்கொள்‌ 
வார்‌ ; பிறகு போஜனம்‌ செய்வதற்குமுன்‌ வெளியே 
வந்து தம்‌ வீட்டுத்திண்ணையில்‌ யாரேனும்‌ அதிதிகள்‌ - 
வந்துள்ளார்களாவென்னறு கவனிப்பார்‌. திரிசிரபுரம்‌, 
ஸ்ரீரங்கம்‌, திருவானைக்கா முதலிய இடங்களுக்குக்‌ 
கால்கடையாகச்‌ செல்பவர்களும்‌ அவ்லூர்களி' 
லிருந்து தங்கள்‌ தங்கள்‌ கிராமங்களுக்குச்‌ செல்பவர்‌ 
களுமாதஇிய வழிப்போக்கர்கள்‌ அவருடைய வீட்டுக்கு 
வந்து திண்ணையில்‌ தங்‌இயிருப்பார்கள்‌. அவர்களைச்‌ 
சுப்பையர்‌ உள்ளே அழைத்துப்‌ பசியாற அன்ன 
மிப்டு உபசரிப்பது வழக்கம்‌. அவர்‌ அன்னமிடு 
வதை யறிந்து பல பிரயாணிகள்‌ அவர்‌ வீடடுக்கு 
வருவார்கள்‌. அவருடைய வீடானது .ஒரே சம 
யத்திற்‌ பலர்‌ இருக்து : சாப்பிடும்படி விசாலமாக 
அமைந்திருந்தது. எல்லா வகையினருக்கும்‌ அவ 
ரவர்களுக்கு ஏற்ற முறையில்‌ ௮வர்‌ உணவளிப்பார்‌.. 
பசியென்னு எக்தகேரத்தில்‌ யார்‌ வரினும்‌ அவர்கள்‌ 
பயை நீக்கும்வரையில்‌ ௮வரது ஞாபகம்‌ வேறொன்‌ 
மிலும்‌-செல்லாது. 

தம்முடைய வீட்டிற்கு இரவும்‌ பகலும்‌ 
இங்கனம்‌ வந்துபோவாரை உபசரித்து அன்ன 
மிடுவதையே தம்முடைய வாழ்க்கையின்‌ ப்யனாக 
அவர்‌ எண்ணினார்‌. பசிப்பிணி மருத்துவராக 
வாழ்க்துவக்த அவருடைய புகழ்‌ எங்கும்‌ பரவியது. 

அவரை யாவரும்‌ *அன்ன தானம்‌ ஐயரென்ஜும்‌, 
அன்னதானம்‌ சுப்பையரென்றும்‌ வழங்கலாயினர்‌. 
சுப்பையர்‌ குடும்பம்‌ மிகவும்‌ பெரியது. 
அவருடைய சகோதரர்கள்‌, அவர்களுடைய மனைவி 
மார்‌, குமாரர்கள்‌, பெண்கள்‌, மருமக்கள்‌, பேரர்கள்‌, 
பேர்த்திகள்‌ முதலியோர்‌ ஒரே குடும்பமாக வாழ்க்து 
வந்தனர்‌. அன்னதானம்‌ செய்யும்பொருட்டு அவர்‌ 
தனியே சமையற்காரர்களை வைத்துக்கொள்ள 
வில்லை. ௮வர்‌ வீட்டிலுள்ள பெண்பாலாரே சமையல்‌ 
“செய்வதும்‌ வக்தோரை உபசரித்து அன்னமிடுவது 
மாகிய வேலைகளு சீ செய்துவந்தனர்‌. இறு 
பிள்ளைகள்‌ முதற்‌ பெரியவர்கள்‌ வரையில்‌ யாவரும்‌ 
இலைகளைப்‌ போட்டும்‌, பரிமா றியும்‌, பிறவேலைகளைப்‌ 
புரிக்தும்‌ தம்முடைய ஆற்றலுக்கு ஏற்றபடி. உரிய 
காரியங்களைக்‌ கவனிப்பார்கள்‌. அதிதிகளுக்கு 
உபயோகப்படும்பொருட்டு அப்பளம்‌, வடகம்‌, 
வற்றல்‌, ஊறுகாய்கள்‌ முதலியவற்றை அவ்வப்‌ 
போது செய்துவைக்கும்‌ வேலையில்‌ அவ்வீட்டுப்‌ 
'பெண்பாலார்‌ ஈடுபட்டிருப்பார்கள்‌. அவருடைய 
வீடு ஒரு சிறந்த அன்ன சத்திரமாகவே இருந்தது ; 
குடும்பத்தினர்‌ யாவரும்‌ தர்மத்திற்காக அன்புடன்‌: 
உழைக்கும்‌ பணியாளர்களாக இருந்தனர்‌. 

* இப்படி இருக்தால்‌ எப்படிப்‌ பணம்‌ சேரும்‌? 
எப்பொழுதும்‌ இந்தமாதிரியே நடத்தி வருவது 
சாத்தியமா ?? என்று யாரேனும்‌: கலர்‌ சுப்பைய 
ரைக்‌ கேட்பார்கள்‌. அவர்‌, பரம்பரையாக நடந்து 
வரும்‌ இந்தத்‌ தர்மத்தைக்‌ காட்டிலும்‌ மேற்பட்ட 
லாபம்‌ வேறொன்று எனக்கு இல்லை. பசித்து வந்த 
தனது அன்ன மிடுவதையே சிவாராதன 





* அவருடைய பரம்பரையின ர௬ள்ளும்‌, அவருறவினர்‌ 
பரம்பரையினருள்ளும்‌ ரப்‌ எவனுடைய 
கள்‌ இப்போதும்‌ சிலர்‌ உண்டு. 

மென்று எண்ணு$ிறேன்‌. தெய்வம்‌ எவ்வளவு: 
காலம்‌ இதை நடத்தும்படி. கிருபை பண்ணுிறதோ 
அவ்வளவு காலம்‌ நடத்தியே வருவேன்‌. கான்‌ 
செய்வது கெட்ட காரியமன்று என்ற இருப்தியே 
எனக்குப்‌ போதும்‌ ” என்பார்‌. 

இங்கனம்‌ அவர்‌ இருந்துவரும்‌ காலத்தில்‌: 
ஒருசமயம்‌ மழையின்மையாலும்‌ ஆறுகளில்‌ ஜலம்‌. 
போதிய அளவு வாராமையாலும்‌ திலங்களில்‌: 
வி௲ச்சல்‌ குறைந்தது. ஆயினும்‌ அன்னதானத்தை. 
அவர்‌ குறைக்கவில்லை. இப்படி ஒருவர்‌ அன்ன 
மிடுகராுரென்ற செய்தியை அரிந்த பல ஏழை 
ஜனங்கள்‌ அங்கங்கே உண்டான. விளைச்சற்‌ குறை 
வினால்‌ ஆதரவு பெருமல்‌ சுப்பையர்‌ வீட்டிற்கு, 
வந்து உண்டு அவரை வாழ்த்திச்‌ சென்றார்கள்‌.. 
இதனால்‌ அக்காலத்தில்‌ வழக்கத்திற்குமேல்‌ அவர்‌ 
அன்ன தானம்‌ செய்ய கேர்ஈ்தது. ஆயினும்‌ அவர்‌ 
மனம்‌ கலங்கவில்லை. நாயன்மார்களுடைய வர 
லாற்றை உணர்ந்திருந்த பரம௫ூவ பக்தராகய அவர்‌ 
இறைவன்‌ சோதனைக்கு உட்பட்டு ௮க்நகாயன்மார்கள்‌: 
பின்பு கன்மை பெற்றதையறிந்தவராதலின்‌, தம்‌. 
மூடைய திலங்கள்‌ விளைவு குன்‌ றியது முதலியனவும்‌ 
அத்தகைய்‌ சோதனையே என்றெண்ணினார்‌. தருமம்‌ 
தலைகாக்குமென்ற துணிவினால்‌ அவர்‌ எப்பொழுதும்‌. 
செய்து வரும்‌ சிறப்புக்குக்‌ குறைவில்லாமல்‌ ௮ன்ன 
. தானத்தை நடத்திவந்தார்‌. பொருள்‌ முட்டுப்பாடு: 
உண்டானமையால்‌ தம்‌ குடும்பத்துப்‌ பெண்‌ 
பாலாரின்‌ ஆபரணங்களை விற்றும்‌ ௮டகு வைத்தும்‌. 
பொருள்பெற்று அன்னதானத்திற்குப்‌ பயன்‌. 
படுத்தி வந்தார்‌. அதனாற்‌ குடும்பத்தினருக்கு 
ஒரு சிறிதும்‌ வருத்தம்‌ உண்டாகவில்லை ; அப்பெண்‌ 
களோ தங்கள்‌ நகைகள்‌ ஒரு. கல்ல காரியத்திற்கும்‌ 
பயன்பட்டது கருதி மஒழ்ந்தார்கள்‌. அந்தக்‌ 


ஷோ 

(குடும்பத்திலுள்ள. யாவரும்‌ ஆடம்பரமின்‌ றி இருக்‌ 
தனர்‌. 
பொருள்‌ முட்டுப்பாடு ௮வ்வருஷ.த்தில்‌ நேர்ந்த 
மையால்‌ அரசாரங்கத்துக்குச்‌ செலுத்த வேண்டிய 
*இஸ்தி'யை அவராற்‌ செலுத்த முடியவில்லை. 
பெருநக்தொகையொன்றை வரிப்பணமாக அவர்‌ 
செலுத்த வேண்டியிருந்தது. அவ்ஷவூர்க்‌ கணக்குப்‌ 
பிள்ளை மணியகாரர்‌ ஆய சிராமாதிகாரிகள்‌ இரு 
வரும்‌ வரி வசூல்செய்ய முயன்றார்கள்‌. சுப்பையர்‌ தம்‌ 
முடைய நிலைமையை விளக்இனார்‌. அவர்கள்சுப்பைய 
ருடைய உண்மை கிலையையும்‌ பரோபகார சிந்தை 
யையும்‌ நன்கு. அறிக்தகர்களாதலால்‌ அவர்‌ கூறு 
வது மெய்யென்றே எண்ணினர்‌. ஆயினும்‌ மேலதி 
-கரரிகளுக்கு எவ்விதம்‌ பதில்‌ சொல்வது 2 அதனால்‌ 
சுப்பையரை நோக்கு, .₹ நாங்கள்‌ என்ன செய்‌ 
"வோம்‌! உடனே வரியை வசூல்‌ செய்யவேண்டு 
மென்று எங்களுக்கு உத்தரவு வந்திருக்கிறதே !?? 
என்றார்கள்‌. சுப்பையர்‌, * என்னால்‌ வஞ்சனையில்லை 
'யென்பது உங்களுக்கே தெரியும்‌. கான்‌ வரியை 
இப்போது செலுத்த முடியாத நிலையில்‌ இருப்பதாக 
'மேலதிகாரிகளுக்கே தெரிவியுங்கள்‌. அவர்கள்‌ 
.இஷ்டம்போலச்‌ செய்துகொள்ளட்டும்‌. அவர்கள்‌ 
நிலத்தை ஏலம்‌ போடக்கூடும்‌. தெய்வம்‌ எப்படி. 
வழிவிடுகிறதோ அப்படியே நடக்கும்‌; அதுவே 
எனக்குத்‌ திருப்தி ”? என்றார்‌. கு ஓ க்ககியு 
சிலர்‌ அவரிடம்‌ வந்து,  4இந்தக்‌ கஷ்ட 
காலத்திற்கட அன்னதானத்தை ஏன்‌ வைத்துக்‌ 
கொள்ளவேண்டும்‌ ? சிலகாலம்‌ கிறுத்தி வைத்தால்‌ 
வரியையும்‌ கொடுத்துவிடலாம்‌ ; உங்களுக்கும்‌ பணம்‌ 
சேருமே '' என்றார்கள்‌. அவர்‌, * இந்தக்‌ காலத்தில்‌ 
அன்னம்‌ போடாவிட்டால்‌ . இவ்வளவு... காள்‌ 
போட்டும்‌ பயன்‌, இல்லை ; இப்போதுதான்‌. அவசியம்‌. 

“இந்தத்‌ தர்மத்தைச்‌ செய்துவரவேண்டும்‌. கஷ்ட 
மென்பது எல்லோருக்கும்‌ இருப்பதுதானே ? பல: 
ஏழைகள்‌ ப௫யோடு வரும்போது நாம்‌ சும்மா 
இருப்பதைவிட இறக்துவிடலாம்‌. இப்பொழுது 
கடன்பட்டாவது இந்தத்‌ தர்மத்தைச்‌ செய்து 
வந்தால்‌ நன்றாக விக£யும்‌ காலத்தில்‌ உண்டாகும்‌ 
லாபத்தில்‌ ஈடு செய்துகொள்ளலாம்‌. இப்பொழுது 
செய்யாமல்‌ நிறுத்திவிட்டால்‌ அந்த கஷ்டத்திற்கு 
ஈடு செய்யவே முடியாது '' என்றார்‌; 

கணக்குப்‌ பிள்ளையும்‌ . மணியகாரரும்‌ நடக்‌ 
ததைப்‌ பேஷ்காரர்‌ (ரெவின்யூ இன்ஸ்பெக்டர்‌) 
இடம்‌ தெரிவித்தனர்‌. அவர்‌ வந்து பார்த்தார்‌; 
அவருக்கு ஒன்றும்‌ தோன்றவில்லை; தால்‌ : 
தாருக்குத்‌ தெரிவித்தார்‌. அவர்‌ மிக்க முடுக்கோடு 
வந்து பயமுறுத்தினார்‌ ; சில கடுமையான தொத்த 
சவுகளையும்‌. செய்து பார்த்தார்‌. சுப்பையர்‌ 
தம்முடைய நிலைமையை எடுத்துச்‌ சொன்னார்‌. 
தாசில்தார்‌, .:*இந்த அன்னதானத்தை கிறுத்தி 
விட்டுப்‌ பணத்தைக்‌ கட்டும்‌”? என்று சொல்லவே 
சுப்பையர்‌, தாங்கள்‌ அதைமட்டும்‌ சொல்லக்‌ 
கூடாது. எங்கள்‌ பரம்பரைத்‌ தர்மம்‌ இது. இதை 
நிறுத்தி விடுவதென்பது முடியாத காரியம்‌. என்னு 
டைய மூச்சு உள்ள வரையில்‌ இதை கிறுத்தமாட்‌ 
டேன்‌ ; எனக்கு என்ன துன்பம்‌ வச்தாலும்‌ 
வரட்டும்‌? என்ருர்‌. 

_ தாில்தார்‌, 4 இதெல்லாம்‌ வேஷம்‌ ! அன்னம்‌ 
போடுகிறேனென்று ஊரை ஏமாற்றுகற வழி! 
என்றார்‌. சுப்பையர்பால்‌ சல காரணங்களால்‌ 
'பொருமை கொண்ட குமாஸ்தாக்கள்‌ சிலர்‌ தாசில்‌ 
'தாரிடம்‌ அவரைப்பற்றி முன்னமே கோள்‌ கூறி 
யிருந்தனர்‌. தாசில்காரும்‌ கோபியாதலின்‌ சுப்பைய . 
ருடைய குணத்தை அறிந்துகொள்ளவில்லை. - :- 

உம்மால்‌ பணம்‌ கொடுக்க முடியாவிட்டால்‌ 
உம்முடைய நிலத்தை ஏலம்‌ போடுவேன்‌ '' என்றுர்‌ 
தா௫ில்தார்‌. 


₹ அவ்விதம்‌ செய்வது அவசியமென்னறு உங்க. 
ஞக்குத்‌ தோன்‌ றினல்‌, தெய்வத்‌ தினுடைய சித்தமும்‌ 
அதுவாக இருக்குமானால்‌, கான்‌ எப்படி. மறுக்க 
முடியும்‌ ?'” என்னு சுப்பையர்‌ பணிவாகக்‌ கூறினார்‌. 
தா௫ில்தார்‌ நிலத்தை ஏலம்‌ போட்டார்‌ ; £ இந்தத்‌ 

தர்ம தேவதையின்‌ நிலத்தை ஏலம்‌ எடுத்தால்‌ நம்‌ 
குடும்பமே காசமா௫விடும்‌? என்ற பயத்தால்‌ அவ்‌ 
-வூரில்‌ உள்ளோரேனும்‌ அயலூரினரேனும்‌ வந்து 
ஏலம்‌ எடுக்கத்‌ துணியவில்லை. தம்‌ ௮திகாரமொன்‌ 
றையே பெரிதாக தினைத்த தா௫ில்தாருக்கோ 
கோபம்‌ பொங்கியது ; மீசை துடித்தது; கண்கள்‌ 
வந்தன ; * இந்த மனுஷன்‌ பொல்லாதவனென்று 
தெரிகிறது. இவனுக்குப்‌ பயந்தே ஒருவரும்‌ ஏலம்‌ 
எடுக்க முன்வரவில்லை. இருக்கட்டும்‌. இவனுக்குத்‌ 
தக்கபடி. ஏற்பாடு செய்கிறேன்‌ '” என்று சொல்லித்‌ 
-தா௫ில்தார்‌ போய்விட்டார்‌. சுப்பையரைப்‌ போலவே 
வேறு பலர்‌ வரிசெலுத்தவில்லை. ஆயினும்‌ அவர்கள்‌ 
செலுத்தவேண்டிய தொகை இறிதாதலின்‌ எவ்வா 
றேனும்‌ வசூல்‌ செய்துவிடலாமென்ற தைரியம்‌ 
தாசில்தாருக்கு இருந்தது. சுப்பையர்‌ பெருக்‌ 
தொகை செலுத்த வேண்டியவராக இருந்தமையால்‌ 
அவர்மீது தாசில்தாருக்கு இருந்த கோபத்துக்கு: 
அளவில்லை. உடனே, தா௫ில்தார்‌ பலரிடமிருந்து 
வரிவசூல்‌ செய்யப்படவில்லை யென்பதையும்‌ அவர்‌ 
களுள்‌ பெருந்தொகை செலுத்தவேண்டிய .சுப்பை. 
பர்‌ அதற்குரிய முயற்சியொன்றும்‌ செய்யாமல்‌ இருப்‌ 
பதையும்‌, அவருடைய கிலத்தை ஏலம்‌ எடுக்க ஒருவ: 
கும்‌ சாணியா ததையும்‌ ஜில்லா கலெக்டருக்கு. எழுதி 

ஒரு தக்க ஏற்பாடு செய்ய. வேண்டுமென்று தெரி 
வித்தார்‌. 

: எல்லாம்‌ பரம௫வத்தின்‌ திருவுள்ளப்படி. நடக்‌ 
கும்‌? என்ற மனஅமைதியோடு சுப்பையர்‌ ௮ன்ன 
தானத்தை வழக்கம்போலவே குறைவின்‌ றி கடத்தி 
வந்தார்‌. 

தாசில்தாருடைய கடிதத்தைக்‌ கண்ட கலெக்‌ 
டர்‌ லாலுகுடிக்கு வந்து : முகாம்‌ ' போட்டார்‌. அவர்‌ 
ஒரு வெள்௯க்காரர்‌ ; மதியூசி; எதையும்‌ ஆலோ 
சித்தே செய்பவர்‌; தருமவான்‌ ; தநியாயத்துக்கு 
அஞ்சி ஒழுகுபவர்‌ ; தமிழ்ப்‌ பயிற்‌ உள்ளவர்‌ ; பிறர்‌. 
தமிழ்‌ பேசுவதைத்‌ தெளிவாக ௮றிவதோடு தாமே 
தமிழிற்‌ பேசவும்‌ தெரிந்தவர்‌. அவர்‌ லாலுகுடிக்கு 
வந்து தாசில்தாரையும்‌ வருவித்து அவரிடம்‌ 
சுப்பையரைப்பற்றி விசாரித்தார்‌. 

தாசில்தார்‌ தம்முடைய அதிகாரமொன்றும்‌ 
சுப்பையரிடத்திற்‌ பலிக்கவில்லை யென்ற கோபத்‌ 
தினால்‌ அவரைப்பற்றி மிகவும்‌ கடுமையாகக்‌ குறை 
கூறினார்‌; * அவன்‌ பெரிய ஆஷாடபூதி. இவ்வளவு 
கிலம்‌ வைத்‌இிருக்கிறவனுக்குப்‌ பணம்‌ இல்லாமலா 
போகும்‌ ? ஏதோ இிலருக்குச்‌ சோற்றைப்‌ போட்டு 
விட்டு ௮ன்னதானமென்று பேர்‌ வைத்துக்கொண்டு 
பணத்தை மறைவாகச்‌ சேகரித்து வைத்திருக்கிறா 
னென்றே எண்ணுகிறேன்‌. தன்‌ வீட்டிலுள்ள 
"நகைகளையும்‌ ஒளித்து வைத்திருப்பான்‌. துரை 
யவர்கள்‌ சிறிதேனும்‌ இரக்கம்‌ காட்டாமல்‌ அந்த 
மனுஷனைத்‌ தக்கபடி இிக்ஷிக்கவேண்டும்‌ ; |. அப்‌ 
போதுதான்‌ மற்றவர்களும்‌ பயப்படுவார்கள்‌ ”? 
ஏன்ருர்‌. ்‌ ர 

தா௫ில்தாருடைய பேச்சில்‌ கோபம்‌ தலைதரக்கி 
கிற்பதைக்‌ கலெக்டர்‌ உணர்ந்தார்‌; அவருடைய 
வார்த்தைகளை அப்படியே நம்புவது டகர 

றெண்ணினார்‌. ஆதலின்‌, அந்தப்‌ பக்கங்களில்‌ 
இருந்த வேறு சிலரிடம்‌ சுப்பையரைப்பற்றி அந்த 
ரங்கமாக விசாரித்தார்‌. அவ்வந்தண உபகாரியிடம்‌ 
பொருமைகொண்ட இலர்‌ தவிர மற்றவர்களெல்லாம்‌ 
அவரைப்பற்றி மிக உயர்வாகவே சொன்னார்கள்‌ ; 
அவர்‌ செய்யும்‌ ௮ன்னதானத்தைப்பற்றி உள்ளம்‌ 
குளிர்ந்து பாராட்டினார்கள்‌. கலெக்டர்துரை எல்லா 
வற்றையும்‌ கேட்டார்‌. 

ஒருகாள்‌ இரவு சுப்பையர்‌ வழக்கம்‌ போலவே 
தம்முடைய வீட்டுத்‌ திண்ணையில்‌ படுத்திருந்தார்‌. 
பகலிலும்‌ இரவிலும்‌ யாவருக்கும்‌ அன்னமிட்ட 
பின்பு, அகாலத்தில்‌ யாரேனும்‌ பசியோடு வந்தால்‌ 
அவர்களுக்கு உதவும்‌ பொருட்டு உணவு வகைகளைத்‌ 
. தனியே வைத்திருக்கச்‌ செய்வது அவருடைய 
வழக்கம்‌. சில சமயங்களில்‌ மழை முதலியவற்றால்‌ 
துன்புற்று வழிகடைப்‌ பிரயாணிகள்‌ கள்ளிரவில்‌ 
வருவார்கள்‌. அவர்களுடைய பசியைப்‌ போக்குவ 
தற்கு அவ்வுணவு உதவும்‌, | 

சுப்பையர்‌ படுத்துக்‌ தூங்கக்கொண்டிருக்கும்‌ 
பொழுது நெடுக்தூரத்திலிருக்து, : சாமீ | சாமீ!” 
என்னு ஒரு குரல்‌ கேட்டது. அதனால்‌ சுப்பைய 
ருடைய தக்கம்‌ கலைந்தது. அவர்‌ விழித்தெழுக்து 
சத்தம்‌ கேட்கும்‌ வழியே சென்றுர்‌. அக்கர 
காரத்தின்‌ கோடியிலிருந்து யாரோ ஒருவன்‌, * சாமீ! 
சாமீ! ”” என்று கத்திக்‌ கொண்டிருக்தான்‌. 

யாரப்பா அது?” என்று கேட்டார்‌ சுப்‌ 
பையர்‌... . 
சாமீ! நான்‌ பக்கத்திலுள்ள டிராமத்துப்‌ 
பறையன்‌. வேறு ஊருக்குப்‌ போய்த்‌ திரும்பி வருகி 

மேன்‌ ; ப தாங்க முடியவில்லை. : இவ்வளவு. தாரம்‌ 

“ கடந்து வந்தேன்‌ ; மேலே அடியெடுத்து வைக்க , 
மூரி பவில்லை ? என்றான்‌. 


| 


10 நல்லுரைக்கோவை 1 


£ அப்படியானால்‌, சற்று நேரம்‌ இங்கே இரு; 
இதோ வருகிறேன்‌ '? என்னு சொல்லிச்‌ சுப்பையர்‌ 
தம்‌ வீட்டுக்கு வந்தார்‌. உடனே வெளிக்கதவைத்‌ 
திறக்கச்‌ செய்து சமையலறையிற்‌ புகுந்தார்‌. அங்‌ 
இருக்த கறி, குழம்பு, ரசம்‌, மோர்‌ முதலியவற்றைத்‌ 
தனித்தனியே சலதொன்னைகளிலும்கொட்டாங்கச் 
களிலும்‌ எடுத்துவைத்து அன்னத்தை ஒரு பெரிய 
மரக்காலில்‌ போட்டு அதன்மேல்‌ கறி முதலிய, 
வற்றை வைத்து மேலே இலையொன்றால்‌ மூடினார்‌. 
அப்படியே அதை எடுத்துக்கொண்டு தெருவின்‌ 
கோடிக்கு வந்து, * இந்தா, அப்பா! இந்த மரக்‌ 
காலில்‌ சாதம்‌, குழம்பு, கறி, ரசம்‌ எல்லாம்‌ வைத்‌ 
திருக்கறேன்‌. அதோ இருக்கிறதே, அந்த வாய்க்‌ 
காலு (மலட்டாற்று)க்குப்‌ போய்‌ உண்டுவிட்டு உன்‌ 
ஊருக்குப்‌ போ. முடியுமானால்‌ மரக்காலை நாளைக்‌ 
குக்‌ கொண்டுவந்து கொடு; முடியாவிட்டால்‌ நீயே 
வைத்துக்கொள்‌? என்று சொல்லி அந்த மரக்‌ 
காலை அவன்‌ பார்க்கும்படி. ழே வைத்தார்‌. ர்‌ 
பறையன்‌ அதை எடுத்துக்கொண்டு, “சாமீ! 
உங்களைக்‌ தெய்வம்‌ குறைவில்லாமல்‌ காப்பாற்றும்‌ ; 
தருமம்‌ தலைகாக்கும்‌” என்று வாழ்த்திவிட்டுச்‌ 
சென்றான்‌. அவனுடைய பேச்சில்‌ ஒருவிதமான 
தாக்குழறல்‌ இருந்தது ; * பாவம்‌! பசியினால்‌ பேசக்‌: 
கூட முடியவில்லை ! நாக்குக்‌ குழறுஇிறது!!' என்று. 
சுப்பையர்‌ எண்ணி இரங்கினார்‌ ; அவனது பசியைத்‌ 
தீர்க்க நேர்ந்தது குறித்து மகிழ்ந்து வீடுவந்து 
சேர்ந்தார்‌. ்‌ 
லாலுகுடியில்‌ முகாம்‌” செய்திருந்த கலெக்டர்‌ 
மேற்சொன்ன 'கிகழ்ச்சி கடைபெற்றதற்கு மறு 
காள்‌ தம்மிடம்‌ வரவேண்டுமென்றும்‌, தாம்‌ விசா: 
ரணை செய்ய வேண்டுமென்றும்‌ சுப்பைய௫க்கு, 
உத்தரவொன்றை முன்னமே, ௮னுப்பியிருக்தார்‌., 


ந்‌ 

விசாரணை நாளில்‌ சுப்பையர்‌ : உரியகாலத்தே 
செல்லாமல்‌ நேரம்‌ கழித்துச்‌ சென்றார்‌. 

கலெக்டர்‌ துரையின்முன்‌ சேவகர்கள்‌ ௮வரை 
. நிறுத்தினார்கள்‌. நீர்க்காவி ஏறிப்‌ பழுப்பு நிறமா 
யிருந்த அவருடைய வஸ்திரம்‌ இடையிடையே 
தையலையுடையதாயும்‌, சில இடங்களில்‌ முடியப்‌ 
பட்டதாயும்‌ இருந்தது; அவருடைய உடம்பில்‌ 
விபூதி விளங்கியது; மார்பில்‌ ருத்திராக்ஷமாலை 
இருந்தது. அவர்‌ கேரங்‌ கழித்து வச்ததனால்‌ ௮வ 
ரிடம்‌ கோபங்கொண்டிருப்பவரைப்போலக்‌ கலெக்‌ 
டர்‌ இருக்தார்‌ ; முகத்திற்‌ கோபக்‌ குறிப்பு: வெளிப்‌ 
பட்டது ! 4 இவரா சுப்பையர்‌ ?'' என்று கேட்டார்‌ 
துரை. 


௮ருஇலிருக்த தாசில்தார்‌, * அமாம்‌ !”? 
என்றார்‌. 
கலெக்டர்‌, 4 இவ்வளவு ஏழையாக இருப்ப 


வரையா நீர்‌ பெரிய பணக்காரரென்றும்‌ வரிப்பணம்‌. 
அதிகமாகத்‌ தரவேண்டுமென்றும்‌ எழுதியிருக்‌ 
்‌ இறீர்‌?”” என்று கேட்டார்‌. 
தாசில்தார்‌: இதெல்லாம்‌ வேஷம்‌. இப்படி. 
வந்தால்‌ துரையவர்கள்‌ மனமிரங்கி வரியை வஜா 
செய்யக்கூடுமென்ற வஞ்சக எண்ணத்தோடு வந்தி' 
ருக்இருூர்‌. 

கலெக்டர்‌ ௮வரைக்‌ கையமர்த்திவிட்டுச்‌ சுப்‌ 
பையரைப்‌ பார்த்து, * நீரா ஆங்கரைச்‌ சுப்பையர்‌ ?”” 
என்னு கேட்டார்‌. 

சுப்வ்பயர்‌ : ஆம்‌. 

கலக்டர்‌ : நீர்‌ ஏன்‌ சரியான காலத்தில்‌ வர- 
வில்லை? சர்க்கார்‌ உத்தரவை அலக்ஷியம்‌ செய்ய 
லாமா? , 

சுப்பையர்‌ : துரையவர்கள்‌ கோபித்துக்கொள்ளக்‌ 

கூடாது. | காலையில்‌ எழுந்து: ஸ்நானம்‌ செய்து. 


1 நல்லுரைக்கோவை 1 


தஜையை முடி த்அவிட்டு, வருஇறவர்களுக்கு ஆகா 
ரம்‌ செய்விப்பது என்‌ வழக்கம்‌. இன்று பலர்‌ 
வந்திருந்தார்கள்‌. வழக்கப்படியே அவர்கள்‌ யாவ 
க்கும்‌ போஜனம்‌ செய்வித்து நானும்‌ ஆகாரம்‌ 
செய்தபிறகு வந்தேன்‌. 

கலெக்டர்‌ : உம்முடைய வரிப்பணம்‌ அதிகமாகப்‌ 
பாக்கு இருக்கிறதே தெரியுமா ? 

சுப்பையர்‌ : தெரியும்‌. என்மேல்‌ வஞ்சனை 
இல்லை ; திலம்‌ சரியானபடி. விளையாமையால்‌ 
வரிப்பணத்தை என்னால்‌ இப்பொழுது செலுத்த 
முடியவில்லை. 

கலெக்டர்‌ : அன்னதான 'த்தைமட்டும்‌ எப்படி. நீர்‌ 
செய்‌இழீர்‌ ? 

சுப்பையர்‌ : கடைக்கும்‌ கெல்லையெல்லாம்‌ வைத்‌ 
துக்கொண்டு செய்கிறேன்‌. முன்பு அன்ன தானம்‌ 
செய்ததுபோக மிஞ்சுவதில்‌ வரியைச்‌ செலுத்தி 
வந்தேன்‌. இப்பொழுது அது முடியவில்லை. 
அன்னதானத்திற்கே போதாமையால்‌ என்வீட்டு 
நகைகளை அடகு வைத்துக்‌ கடன்‌ வாங்கியிருக்க 
றேன்‌ ; சிலவற்றை விற்கவும்‌ செய்தேன்‌. 

கலெக்டர்‌ : இவ்வளவு கஷ்டப்பட்டு நீர்‌ ௮ன்ன 
தானத்தை ஏன்‌ செய்யவேண்டும்‌ ? 

சுப்பையர்‌ : அது பரம்பரையாக எங்கள்‌ குடும்‌ 
பத்தில்‌ நடந்து வருகிறது. 

கலெக்டர்‌: அன்னம்‌ போடுவது பகலிலா ? 
இரவிலா ? 

சுப்பையர்‌ : இரண்டு வேளையும்‌ போடுவதுண்டு. 
கால்நடையாக வருகிறவர்கள்‌ பசியோடு வம்பா 
வந்தாலும்‌ போடுவது வழக்கம்‌. 

கலெக்டர்‌ : எந்தச்‌ சாதியாருக்குப்‌ போடுவீர்‌? 

சுப்பையர்‌ : , ிராமணருக்கும்‌ மத்றச்‌ சாதி 
போருக்கும்‌ அவரவர்களுக்கு | முறையில்‌ 

போடுவதுண்டு. பூத்து வந்தவர்கள்‌ யாரானாலும்‌ 
அன்ன மிடுவேன்‌. 

க0ல்க்டர்‌ : பறையருக்கும்‌ போடுவதுண்டா ? 

சுப்பையர்‌ : ஆம்‌ ; போடுவதுண்டு ; எல்லோரும்‌. 
சாப்பிட்டபிறகு  போற்கோம்‌. 

கலெக்டர்‌: இதுவரையில்‌ அப்படி எத்தனை 

தடவை பறையர்களுக்குப்‌ போட்டிருக்கறீர்‌ ? 

சுப்பையர்‌ : எனக்கு கினைவில்லை; பலமுறை 
போட்டிருக்கிறேன்‌. 

கலெக்டர்‌ : சமீபத்தில்‌ எப்போது போட்டீர்‌ ? 

சுப்பையர்‌ : கேற்றுக்கூட ஒரு பறையன்‌ பாதி. 
ராத்திரியில்‌ . ப௫ிக்கெறதென்று பத்க்‌ சாதம்‌. 
கொடுத்தேன்‌. 6 

கலெக்டர்‌ : அப்படியா ! என்ன. என்ன கொடுத்‌ 
நீர்‌? எல்லோரும்‌ சாப்பிட்டு மிச்சமான சோற்‌ 
றையா கொடுத்தீர்‌ ? 

சுப்பையர்‌ : அகாலத்தில்‌ யாராவது வந்தால்‌ 
உபயோகப்படுமென்று ரசம்‌, குழம்பு, மோர்‌ 
மூதலியவற்றிற்‌ கொஞ்சம்‌ கொஞ்சம்‌ தனியே. 
எடுத்து வைத்திருப்பது வழக்கம்‌. ஆதலால்‌. நேற்று 
வந்தவனுக்கு அன்னம்‌, கறி, குழம்பு, ரசம்‌, மோர்‌ 
எல்லாம்‌ கொடுத்தேன்‌. 

கலெக்டர்‌ : “இலை போட்டா சாப்பாடு போட்டீர்‌ ?' 

சுப்பையர்‌ : இல்லை; ௮து வழக்கமில்லை. ஒரு. 
மரக்காலில்‌ ௮ன்னத்தை வைத்து, அதன்மேல்‌ 
தனித்தனியே தொன்னையிலும்‌ கொட்டாங்கச்சி 
களிலும்‌ கறி மதலக வைத்துக்‌ கொடுக்‌ 
தேன்‌. 

கலெக்டரோடு வந்திருந்த உத்தியோகஸ்தர்கள்‌ 
யாவரும்‌ இவ்வளவு விரிவாக அவர்‌ விசாரண 
செய்வதை நோக்‌; மிகவும்‌, வியப்புற்றார்கள்‌. சுப்பை 
யார்‌ சொல்வதைக்‌ கேட்டுக்கொண்டே இருந்த அரை 
தி 

தா௫ில்தாரைப்‌ பார்த்தார்‌. அவர்‌, “எல்லாம்‌ பொய்‌”? 
என்று சொல்லிவிட்டு முணுமுணுத்‌ அக்கொண்டே 
யிருந்தார்‌. 

கலெக்டர்‌: உமக்கு அந்தப்‌ :பறையனைத்‌ 
தெரியுமா ? 

சுப்பையர்‌ : இருட்டில்‌ இன்னு னென்று 
தெரியவில்லை. 

..... தூலெக்டர்‌: அவனிடம்‌ கொடுத்த மரக்காலைக்‌ 

கொண்டுவந்து காட்டுவீரா? 

சுப்பையர்‌ : அதை அவன்‌ இரக. திருப்பிக்‌ 
கொடுக்கவில்லை. 

- கலெக்டர்‌: அப்படியானால்‌ நீர்‌ அவனுக்கு 
அன்னம்‌ கொடுத்ததற்கு வேறு சாக்ஷி என்ன 
இருக்கறது ? 

சுப்பையர்‌: சாகதி எதற்கு? தெய்வத்துக்குத்‌ 
தெரியும்‌. அப்படி. நான்‌ செய்ததை வேறு யாரிடம்‌ 
சொல்லிக்கொள்ள வேண்டும்‌ ? 

கலெக்டர்‌: ௮ச்த மரக்காலை அவன்‌ இருப்பிக்‌ 
கொடாவிட்டால்‌ என்ன செய்வீர்‌ ? 

சுப்பையர்‌: *முடியுமானால்‌ கொடு; இல்லா 
விட்டால்‌ நீயே வைத்துக்கொள்‌ ? என்று கானே 
சொல்லிக்‌ கொடுத்தேன்‌; அவன்‌ கொடுக்கா 
விட்டால்‌ எனக்கு ஒன்னும்‌ கஷ்டமில்லை. 
. கலெக்டர்‌ * அப்படியா!” என்று சொல்லிக்‌ 

கொண்டே மேஜை முழுவதையும்‌ தரைவரையில்‌ 

மறைத்து மூடியிருந்த ஒரு துணியை மெல்லத்‌ 
தூக்கினர்‌. என்ன ஆச்சரியம்‌! அதன்‌ ழே ஒரு 
ம்ரக்கால்‌ காணப்பட்டது. 

நீர்‌ கொடுத்த மரக்கால்‌ இதுதானா மாகக்‌? 
என்னு சொல்லித்‌ துரை அதை எடுத்து மேஜையின்‌ 
மேல்‌ வல்டிகால்‌ ப | 


॥ 

சுப்பையர்‌ தஇடுக்இட்டார்‌; தாம்‌ கண்டதை 
அவர்‌ நம்ப முடியவில்லை. கண்ணத்‌ துடைத்துத்‌ 
துடைத்துப்‌ பார்த்தார்‌. தாம்‌ முதல்காள்‌ பாதிராத்‌ 
்‌. திரியில்‌ ஒரு பறையனிடம்‌ கொடுத்த மரக்கால்‌ 
அங்கே எப்படி. வந்திருக்கலாமென்று யோசித்தார்‌ ; 
ஒன்னும்‌ தெரியவில்லை. அங்கே இருந்த யாவரும்‌ 
ஒரு நாடகத்தில்‌ மிகவும்‌ ரசமான காட்சி யொன் றில்‌ 
சடுபட்டு மெய்ம்மறந்தவர்போல்‌ ஆனார்கள்‌. 

்‌ என்ன, பேசாமல்‌ இருக்இறீர்‌? ராத்திரி நீர்‌ 
செய்த அன்ன தானத்துக்குச்‌ சாக்ஷியில்லையென்று 
எண்ண வேண்டாம்‌. பாதி ராத்திரியில்‌ வந்த 
பறையன்‌ கான்தான்‌ ! நீர்‌ கொடுத்த மரக்கால்‌ 
- இதுதான்‌ ! இந்த இரண்டு சாக்ஷிகளும்‌ போதா 
விட்டால்‌, என்னுடன்‌ அங்கே வந்த குதிரைக்‌ 
காரன்‌ வேறு இருக்கிறான்‌. நீர்‌ சொன்னதெல்லாம்‌ 
உண்மையே. உம்முடைய வீட்டு அன்னத்தையும்‌ 
கறி முதலியவற்றையும்‌ நான்‌ ௬௫ பார்த்தேன்‌. 
உம்முடைய ஜன்மமே ஜன்மம்‌” என்றார்‌ கலெகடர்‌; 
அவருடைய கண்களில்‌ நீர்‌ ததும்பியது ; உள்ளத்‌ 
இல்‌ உண்டான உருக்கம்‌ ௮வர்‌ தொண்டையை 
அடைத்தது. றிது கேரம்‌ அவராற்‌ பேச முடிய 
வில்லை. ' பிறகு, உமக்கு எந்தக்‌ காலத்திலும்‌ 
குறைவே வராது. தெய்வம்‌ உம்மைக்‌ குறைவில்‌ 
லாமல்‌ காப்பாற்றும்‌ ; தருமம்‌ தலை காக்கும்‌. உமக்‌ 
- காகத்தான்‌ மழை பெய்கிறது”! என்ருூர்‌. 

அந்த வார்த்தைகளின்‌ தொனியில்‌ முதல்‌ 
காள்‌ இரவு பறையன்‌, * தெய்வம்‌ உங்களைக்‌ குறை 
வில்லாமல்‌ காப்பாற்றும்‌; தருமம்‌ தலைகாக்கும்‌ £ 
என்று சொன்ன வார்த்தைகளின்‌ தொனி 
ஒலிப்பதை அப்போதுதான்‌ சுப்பையர்‌ உணர்ந்தார்‌; 
தமிழைப்‌ புதிதாகக்‌ கற்றுக்கொண்ட வேற்று 
காட்டாராகிய துரையின்‌ பேச்சானது, பசியினால்‌ 

காக்குழறிப்‌ பேசுபவனது பேச்சைப்போல இராத்‌ 
இரியில்‌ தமக்குத்‌ தோன்றிய தென்பதை அறிந்தார்‌. 
. அவருக்கு இன்னது சொல்வ்தென்று தோற்ற 
வில்லை. 
₹ அப்படியே அந்த நாற்காலியில்‌ உட்காரும்‌. 
நீர்‌ வரிப்பணத்தை மோசம்‌ செய்யமாட்டீரென்பது 
எனக்கு நன்றாகத்‌ தெரியும்‌. கானும்‌ உம்முடைய 
மரக்காலை மோசம்‌ செய்யாமல்‌ இதோ கொடுத்து 
விட்டேன்‌ ; எடுத்துக்கொள்ளும்‌. உம்முடைய தருமம்‌ 
குறைவின்‌ 8ி கடைபெற இக்த வரிப்பணம்‌ உதவு: 
மானால்‌ அதைவிட இந்த ராஜாங்கத்துக்குச்‌ சிறந்த 
லாபம்‌ வேறு இல்லை. உம்மால்‌ எப்போது 
முடியுமோ, அப்போது வரியைக்‌ கட்டலாம்‌. உம்மை 
ஒருவரும்‌ கிர்ப்பச்தம்‌ செய்யமாட்டார்‌. கான்‌ இந்த 
ஜில்லாவில்‌ இருக்கும்‌ வரையில்‌ உமக்கு ஒருவித 
மான துன்பமும்‌ கேராது”' என்றார்‌. கலெக்டர்‌. 
பிறகு தாசில்தாரை கோக்கு, “உம்முடைய 
வார்த்தையை நான்‌ நம்பியிருந்தால்‌ பெரிய பாவம்‌ 
செய்திருப்பேன்‌. இனிமேல்‌ தீர விசாரியாமல்‌ இந்த 
மாதிரி ஒருவரைப்பற்றியும்‌ நீர்‌ எழுதக்‌ கூடாது'* 
என்னு கண்டித்துக்‌ கூறினார்‌. 
மேஜைத்‌ துணியாகிய இரையைத்‌ துரை 
தூக்கயெதும்‌, ௮ம்‌ மேஜைக்கு அடியில்‌ ௮வ்வந்தண 
வள்ளலது அன்னதானத்தை அளந்த மரக்கால்‌ 
இருந்ததும்‌, அதனைத்‌ துரை எடுத்து மேஜையின்‌ 
மேல்‌ வைத்து மனமுருடப்‌ பேக்‌ கண்களில்‌ நீர்‌ 
ததும்ப வீற்றிருந்ததுமாகிய ௮க்‌ காட்சிகளை 
நம்முடைய அகக்கண்ணால்‌ கோக்கும்போது 
நமக்கே மயிர்‌ இிலிர்க்குமாயின்‌, அங்கேயிருந்து 
கண்ணால்‌ பார்த்தவர்களுடைய உள்ளமும்‌ உடலும்‌ 
எப்படி யிருந்திருக்குமென்பதைச்‌ சொல்லவும்‌ 
வேண்டுமா ? 

[கும்பகோணம்‌ கலாசாலைத்‌ தமிழ்ப்‌ பண்டிதராக இருந்த 
வித்துவான்‌ ஸ்ரீ ௪. தியாகராச செட்டியாரவர்கள்‌ 1883. ஆம்வூ 
திருவானைக்காவில்‌, திருமஞ்சனக்காவேரிக்கரையில்‌, ஆங்கரைச்‌ 
சுப்பையருடைய பரம்பரையினர்‌ சில்ரைக்‌ கண்டு பேசிக்கொண் 
டி ருந்தனர்‌. நானும்‌ உடனிருந்தேன்‌. அவர்களை அப்பொழுது 
. செட்டியார்‌ பாராட்டிவிட்டு இவ்வரலா.ற்றைக்‌ கூறினர்‌. ஷே பரம்‌ 
பரையினரும்‌ சொன்னார்கள்‌. சுப்பையருடைய பெண்‌ வழியிற்‌ 
ரோன்றிய மணக்கால்‌ ம.ரா-ஈா-ஸ்ரீ கந்தசாமி ஐயரவர்களாலும்‌ . 
தி சில ஷகில்‌ அறிந்துகொண்டேன்‌.] 





2. வன்றொண்டர்‌ 
தனவணிகர்கள்‌' 
தனவணிகர்கள்‌ செல்வத்தாற்‌ இறப்புற்று 
விளங்குவதோடு ௮ச்‌ செல்வத்தைத்‌ தருமத்திற்‌ 
செலவிடும்‌ செயலாலும்‌ உலகத்தாரால்‌ மிகவும்‌ 
பாராட்டப்‌ பெறுகிறார்கள்‌, சிவாலயத்‌ இருப்பணி 
களப்‌ பண்டைக்‌ காலத்தில்‌ மன்னர்கள்‌ செய்தார்க 
ளென்று நால்‌ வாயிலாகவும்‌ சாசனவாயிலாகவும்‌ 
அறிகிறோம்‌. இக்‌ காலத்தில்‌ அதில்‌ ஈடில்லாப்‌ புகழ்‌ 
படைத்தவர்கள்‌ பெரும்பாலும்‌ தனவணிகர்களே. 
அவர்கள்‌ வேதபாடசாலை, ஆகமபாடசாலை, தேவார . 
பாடசாலை, தமிழ்க்கலாசாலை, அன்ன சத்திரங்கள்‌, 
யாத்திரை விடுதிகள்‌, சைவ சமயாசாரியர்‌ கால்வ 
ருடைய குருபூஜை மடங்கள்‌, அறுபத்துமூவர்‌ 
மடங்கள்‌, பசுமடம்‌, கற்பூரமடம்‌,' சாம்பிராணிமடம்‌, 
நந்தவனம்‌ முதலிய பல தரும ஸ்தாபனங்களை 
கடத்தி வருகிறார்கள்‌. அவர்களுடைய எவபக்தியும்‌ 
தரும சிந்தனையும்‌ கல்லின்மேல்‌ எனப்பல 
விளங்குகன்‌ றன. 
பொருட்‌ கல்லைப்‌ படைத்து அதனாழ்‌ 
பெறும்‌ அறப்பயனை அடைந்த அந்தக்‌ கூட்டத்‌ 
தாருள்‌: மிக்க கல்விப்பொருளையும்‌ அடைந்து 
544.2 

இறந்து விஜங்குவாரும்‌ உண்டு. அவர்களுள்‌ 
தமிழறிவு பெற்ற அறிஞர்களைப்பற்றி எண்ணுகை 
யில்‌ என்னுடைய உள்ளத்தில்‌ முதலில்‌ வன்றொண்டச்‌ 
செட்டியாரவர்களத ஞாபகக்தான்‌ எழுஇன்றது, 

வன்றொண்டர்‌ கண்‌ இல்லாதவர்‌; *பிறவியி 
லேயே அக்‌ குறைபாடுடையவரோே அன்றி 
அக்குறை பிறகு கேர்ந்ததோவென்பது தெரிய 
வில்லை. முகக்கண்‌ இல்லாவிடினும்‌ அகக்கண்ணாகய 
கல்வியாற்றல்‌ கிரம்பப்பெற்றவர்‌ அவர்‌. தமிழ்‌ 
நாட்டுப்‌ புலவர்களில்‌ அந்தகக்கவி வீரராகவ முதலி “ 
யாரைப்பற்றி, “தன்னெஞ்ச௪ மேடெனக்‌ கற்றா 
னொருமுத்‌ தமிழையுமே '' என்ற ஒரு செய்யுள்‌ 
வழங்கி வருகின்றது, அதன்‌ பொருளை வன்றொண்‌ 
டச்‌ செட்டியார்‌ மூலம்‌ நான்‌ நன்றாக அறிந்து 
கொண்டேன்‌. 

முன்னோர்கள்‌ 

அவருடைய இயற்பெயர்‌ காராயண செட்டியா 
சென்பது. அவர்‌ தேவகோட்டையில்‌ அண்ணாமலை 
செட்டியாரென்னும்‌ கனவானுடைய அருந்தவப்‌ 
புதல்வராகப்‌ பிறந்தவர்‌. அவருடைய முன்னோர்கள்‌ 
திருப்பெரும்‌ துறையில்‌ (ஆளுடையார்‌ கோவிலில்‌) 
ஒர்‌ ௮ன்னசத்திரம்‌ கட்டியுள்ளார்கள்‌. ௮ங்கே அது 
மேற்கு வீதியின்‌ தெற்கு முனையில்‌ கிழக்கு “கோக்க 
யிருக்கிறது. ஆனி மாதத்திலும்‌ மார்கழி மாதத்தி 
௮ம்‌ அத்தலத்தில்‌ கடைகெறும்‌ உத்ஸவங்களில்‌ 
வந்தவர்களுக்‌ கெல்லாம்‌ இரவும்‌ பகலும்‌ ௮ன்ன 
மிடுவதும்‌ இராமேசுவர யாத்திரைக்காரர்களுக்கும்‌ 
பிறருக்கும்‌ ஸதாவிர்த்தி (அரிசி பருப்பு கெய்‌ முத 


லிய உணவுப்‌ பண்டங்கள்‌) கொடுத்தலும்‌ வழக்கம்‌. 





* ஐந்தாம்‌ பிராயத்தில்‌ வசூரி பூட்டியதால்‌ அந்தகத்தன்மை 
ஏற்பட்டதென்று சிலரால்‌ இப்போது தெரிகிறது. 

அந்தச்‌ சத்திரத்தையன்றி உப்பு மடம்‌, 
ஊறுகாய்‌ மடம்‌ என்னும்‌ இரண்டு இடங்கள்‌ அங்கே 
உண்டு. அவை இரண்டும்‌ சிறு கூரை வீடுகள்‌. 
*ஸ்ரீ ஆத்மகாத ஸ்வாமிக்கு நிவேதனமாகும்‌ 
அன்னங்களிற்‌ கோயிற்‌ பணியாளருக்கு உரியவை 
போக எஞ்சியவை பட்டை போட்டுக்‌ கோயில்‌ 
.வாயிலிற்‌ சுத்தான்னமாக விற்கப்படும்‌. அரையணா 
வுக்கு வாங்கினால்‌ இரண்டுபேர்‌ திருப்தியாக உண்டு 
பசியாறலாம்‌. அதை வாங்இச்‌ செல்பவர்களுக்கு 
உபயோகமாக உப்பு, ஊறுகாய்‌ முதலியவை 
அளிக்கும்பொருட்டு முற்கூறிய மடங்கள்‌ ஏற்பட்‌ 
டிருக்தன. அவைகளும்‌ நாராயண செட்டியாருடைய 
முன்னோர்களின்‌ ஆதரவால்‌ நடைபெற்று வந்தன. 
அத்தலத்து ஊருணியின்‌ (குளத்தின்‌) மேல்‌ கரை 
பில்‌ அறுபத்து மூவர்‌ மடமென்பதொன்றனுண்டு. 
அதுவும்‌ அவருடைய குடும்பத்தினரது விசார 
எணக்கு உட்பட்டதே. இன்னும்‌ பல தருமங்கள்‌ 
அங்கே உண்டென்று கேள்வி, ! 

கல்விப்‌ பயிற்சி 

நாராயண செட்டியார்‌ ஐந்து பிராயத்திற்கு 
மேற்‌ கல்வி பயிலத்‌ தொடங்கி நெடுங்‌ கணக்கு, நீதி 
ல்கள்‌, கணக்கு முதலியவற்றைக்‌ கற்றார்‌. முற்‌ 
- பிறப்பிற்‌ செய்த நல்வினைப்‌ பயனால்‌ இயல்பாகவே 
அவருக்குக்‌ தமிழிற்‌ பேரன்பு உண்டாயிற்று. 
தேவகோட்டையிலும்‌ அயலூர்களிலும்‌உள்ள கல்வி 
யாளர்களிடம்‌ தாம்‌ படித்த நீதி நூல்களுக்குப்‌ 
பொருள்‌ தெரிந்துகொண்டு தமிழ்க்‌ கருவிநால்‌' 
களையும்‌ படிக்கத்‌ தொடங்குனார்‌. யார்‌ யாருக்கு எ௫்‌.த 


* திருப்பெருந்துறையில்‌ எழுந்தருளியுள்ள ஸ்வாமியின்‌ 
திருநாமம்‌. 

எந்த நால்‌ பழக்கமோ அவரவரிடம்‌ சென்று: 
சென்று அவ்வக்நூல்களைப்‌ பாடம்‌ கேட்டு வந்தார்‌. 


அக்‌ காலத்தில்‌ இழ்வேளூர்ச்‌ சுப்பிரமணிய 
தே௫கரென்னும்‌ பெரிய தமிழ்‌ வித்துவானொருவர்‌ 
'தேவகோட்டையிற்‌ சிலரால்‌ வருவிக்கப்பட்டு அங்கே 
பலருக்கு இலக்கண இலக்கியபாடங்களைக்‌ கற்பித்து: 
வந்தார்‌. அந்தத்‌ 'தேசிகரிடம்‌ நாராயண செட்டி 
யார்‌ முதலில்‌ தாண்டவராய முதலியார்‌ இயற்றிய 
இலக்கண வினாவிடையையும்‌:பின்பு நன்னூ£லையும்‌ 
'இலக்கண விளக்கத்தையும்‌ படித்தனர்‌; திருக்‌. 
குறளைத்‌ தெளிபொருள்‌ விளக்கவுரை, பரிமேலழக. 
ருரை யென்பவற்றோடு பாடங்கேட்டனர்‌. 


 அறியக்குடி. முதலிய இடக்களில்‌ இருக்த. 
வைஷ்ணவ வித்துவான்களிடம்‌ அஷ்டப்பிரபக்தம்‌, 


அழகர்‌ கலம்பகம்‌, அழகர்‌ பிள்ளைத்தமிழ்‌, திருவேங்‌ 
கடக்‌ கலம்பகம்‌. முதலியவற்றைக்‌ . கேட்டனர்‌... 
இங்ஙனமே வேறு சல வைஷ்ணவ நூல்களையும்‌ 
சைவக்‌ கருவிநால்களையும்‌ முறையே அவற்றை. . 
அ.நிக்தவர்களிடம்‌ சென்று கற்றுத்‌ தேர்ந்தனர்‌.. 
அவருக்குப்‌ பாடஞ்‌ சொல்பவர்கள்‌ அவருடைய: 
தமிழன்பின்‌ மிகுதியையும்‌ ஆழ்க்து பயிலும்‌ திறமை 
யையும்‌ கண்டு 'வியக்தனர்‌. மற்றவர்கள்‌ பலமுறை: 
கேட்பதும்‌ ஈரி; அவர்‌ ஒரு முறை கேட்பதும்‌ சரி. 
படி.த்தவற்றைச்‌ -சிக்கறத்‌ தெளிந்து ஒழுங்காகச்‌ 
இந்தித்து வைப்பது அவர்‌ இயல்பு. ஒரு நூலில்‌ இறு: 
சந்தேகம்‌ இருப்பினும்‌ அதனை இகழாமல்‌ தக்கார்‌. 
பாற்‌ கேட்டும்‌ தாமே உழைத்து அறிந்தும்‌ எவ்வா 
மேலும்‌ அதனைத்‌ தீர்த்துக்‌ கொள்வார்‌ ; அது 
வரையில்‌ அவருக்குத்‌ திருப்தி பிறவாது. அவர்‌ 
பாடங்கேட்ட நால்கள்‌ அவ்வளவும்‌ - அவருக்குச்‌ 
சொந்தமாக விட்டன. 

அச்தக்காலத்தில்‌ திருகெய்த்தானத்தில்‌: இருக்த 
வேங்கடராமையங்காரென்பவர்‌ கம்ப ராமா 
யணத்தில்‌ தேர்ச்சியுடையவராக இருந்தார்‌. செட்டி 
யார்‌ அவரிடம்‌ சென்று சில வைஷ்ணவப்‌ பிரபச்‌ 
தங்களையும்‌ சம்ப ராமாயணத்திற்‌ சில பகுதிகளையும்‌ 
கேட்டுத்‌ தெளிந்தார்‌; அவருடைய தந்தையாரிடத்‌ 
திலும்‌ சில வைஷ்ணவ நூல்களைக்‌ கற்றனர்‌. 


3 


பிள்ளையவர்களிடம்‌ பாடங்கேட்கத்‌ தொடங்கியது 

பல மாணாக்கர்களுக்குப்‌ பாடஞ்‌ சொல்லிக்‌ 
கொண்டு தமிழ்த்‌ தெய்வத்தின்‌ திருப்பணியையே 
தம்‌ வாழ்க்கை யின்பமாகக்‌ கருதி வாழ்க்துவந்த 
மகாவித்துவான்‌ திரிசிரபுரம்‌ ஸ்ரீ மீனாட்செந்தரம்‌ 
. பிள்ளயவர்களுடைய கல்விப்‌ பெருமையையூம்‌ 
பாடஞ்‌ சொல்லும்‌ ஆற்றலையும்‌ காராயண செட்டி. 
யார்‌.கேள்வியுற்றார்‌. அவர்களுடைய பெருமையை 
அதிகமாக அறிய அறிய அவருக்கு அவர்களிடம்‌ 
சென்று படிக்க. வேண்டுமென்னும்‌ அவா மேன்‌ 
(மேலும்‌ பெருகலாயிற்று. 

அப்பொழுது மகாமகம்‌ வந்தது. அதற்காக 
நாராயண செட்டியார்‌ கும்பகோணம்‌ சென்றார்‌. 
பிள்ளாயவர்களும்‌ அங்கே போயிருந்தார்கள்‌. 
' அவர்களைச்‌ சந்தித்து நெடுகாளாகத்‌ .தமக்‌ 
இருந்த விருப்பத்தைச்‌ செட்டியார்‌ தெரிவித்தனர்‌. 
தமிழ்‌ படிக்க விரும்புவோரையே தம்முடைய 
, உறுதிச்‌ சுற்றமாக எண்ணியொழுகய பிள்ளை 
யவர்கள்‌ அவரோடு பேசிவந்தபொழுது அவருடைய 
ஞாபக சக்தியையும்‌ கல்வியிலுள்ள ஊக்கத்தையும்‌ 
உணர்ந்து, 4 இவருக்குப்‌ பாடம்‌ சொல்வதைக்‌ 
காட்டிலும்‌ வேறு என்ன வேண்டுவது ?? என்‌ 





௩ இவர்‌ கும்பகோணம்‌ டவுன்‌ ஹைஸ்கூலிற்‌ பல வருஷங்கள்‌ 
_ முதல்‌ ,தமிழ்ப்பண்டிதராக இருந்தவர்‌. ம ரக வடக 0 ்‌ 

றெண்ணி அவருடைய விருப்பத்திற்கு உடன்‌ 
பட்டார்கள்‌. , அதுமுதல்‌ பிள்‌காயவர்களுக்கும்‌. 
அவருக்கும்‌ கெருங்கிய பழக்கம்‌ உண்டாயிற்று. 

பிள்ளையவர்கள்‌ இருவாவடுதுறை யான 
வித்துவானாக கியமிக்கப்பட்ட காலத்தில்‌ முதன்‌ 
முதலாக அவர்களிடம்‌ பாடங்‌ கேட்டவர்களுள்‌ 
நாராயண செட்டியார்‌ ஒருவர்‌. பாடங்கேட்கும்‌ 
காலங்களில்‌ பிள்ளையவர்கள்‌ எங்கெங்கே தங்க 
னார்களோ அங்கங்கே சென்று உடனிருந்து பாடங்‌ 
கேட்டுவக்தனர்‌ ; காஞ்சிப்புராணம்‌, திருவானைக்காப்‌. 
புராணம்‌, பேரூர்ப்புராணம்‌, திருத்கணிகைம்‌: 
புராணம்‌, விகாயகபுராணம்‌, கந்தபுராணம்‌, திருக்‌ 
கோவையார்‌ முதலிய பல நால்களை அவர்கள்பாற்‌ 
கேட்டனர்‌. ்‌ 

.. தாம்‌ பாடங்கேட்க விரும்பும்‌ நால்களைக்‌ கூலி 
கொடுத்து எழுதச்‌ செய்வார்‌ ; பிள்‌ளாயவர்களிடம்‌ 
மற்றவர்கள்‌ பாடங்கேட்கும்‌ காலங்களில்‌ உட 
னிருக்து கேட்டு வருவார்‌; மற்றக்‌ காலங்களில்‌: 
ஒருவரைப்‌ படிக்கச்செய்து பாடங்‌ கேட்பார்‌. படிப்‌ 
பவர்‌ இல்லாத வேறுசில சமயங்களில்‌ பிள்ளை 
யவர்கள்‌ வீட்டில்‌ பிள்ளையவர்களேபடி.த்துப்‌ பாடஞ்‌. 
சொல்லிவருவார்கள்‌. அவருடன்‌ எப்பொழுதும்‌ ஒரு. 
தன வைசியர்‌ 'இருக்து பாடங்கேட்டும்‌ படித்துக்‌. 
காட்டிக்கொண்டும்‌ வருவதுண்டு ; வெளியூர்களுக்குச்‌ ்‌ 
செல்லுகையில்‌ அவரையும்‌ தவ௫ப்பிள்ளை யொரு. 
வரையும்‌ உடனழைத்துவருவார்‌. ' 

பிள்ளையவர்களிடம்‌ திருவாவடுதுறையில்‌ அவர்‌ 
பாடங்‌ கேட்டபோது உடன்‌ கற்றவர்கள்‌“ பலர்‌. 
அவர்களுள்‌ சின்னப்பட்டம்‌ கமச்சிவாய தேூகரும்‌,. 
திருஞான சம்பந்தப்‌ பிள்ளையென்று தீக்ஷ£காமம்‌. 
பெற்ற மதுரை இராமசாமிப்‌ பிள்ளையும்‌ முக்யெ 
மானவர்கள்‌. 

_ மாளுக்கர்கள்‌ 

பாடம்‌ சொல்லுதலிலும்‌ ௮வர்‌ வல்லவர்‌. வீர, 
லெ. சின்னையா செட்டியார்‌, இராமசாமி செட்டியார்‌, 
காரைக்குடி சொக்கலிங்கையா முதலியவர்கள்‌ 
அவரிடம்‌ பாடங்‌ கேட்டவர்கள்‌. சேதுராமைய 
சென்ற அந்தண மாணாக்க ரொருவர்‌ அ௮வருட 
னிருந்து நூல்களைப்‌ படித்துக்‌ காட்டி. உதவி செய்து 
வந்ததை நேரில்‌ கான்‌ பார்த்திருக்கிறேன்‌. 

பழக்கமுள்ள வித்துவான்கள்‌ 

அவருக்கு மிக்க பழக்கமுள்ள வித்துவான்கள்‌: 
சிங்கவனம்‌ சுப்புபாரதியார்‌, வேம்பத்தூர்‌ பிச்சு 
,_ வையர்‌, கரவேட்டங்குடி சுப்பிரமணிய பாரதியார்‌, 
மணமேற்குடி கருஷ்ணையர்‌ முதலியவர்கள்‌. 

தனவணிகர்களில்‌ திருவிடைமருதூர்த்‌ இருப்‌ 
பணி வயிரவன்‌ செட்டியார்‌, சத்திரம்‌ அருணாசலஞ்‌ 
செட்டியார்‌, கோயிலூர்ச்‌ சிதம்பரையா, வெளிமுத்தி 
வயிரவையா முதலியோர்கள்‌ அவரிடம்‌ நன்மதிப்பு 
வைத்துப்‌ பாராட்டி வந்தார்கள்‌. 

வறு பலரிடம்‌ பாடங்‌ கேட்டல்‌ 

பிள்ளையவர்களிடம்‌ பாடங்‌ கேட்கும்‌ காலத்தில்‌ 
இடையிடையே அவர்‌ தம்‌ ஊருக்குச்‌ சென்று 
வருவார்‌. சில சமயங்களில்‌ வேறு வித்துவான்‌ 
களிடத்திற்‌ சென்று அவர்கள்‌ அறிந்த நூல்களைக்‌ 
கேட்டு வருவார்‌. திரிசிரபுரத்திலிருக்க கோவிந்த 
பிள்ளை யென்பவர்‌ கம்பராமாயணத்திற்‌ இறந்த 
தேர்ச்சியுள்ளவரென்றறிக்து அவர்பாற்‌ சென்று 
அரந்.நாலில்‌ முக்கியமான சில பாகங்களைப்‌ பாடங்‌ 
கேட்டார்‌. இராய வேலூரிலிருக்த இயற்றமி 
ழாசிரியா விசாகப்‌ பெருமாளையரிடஞ்‌ சென்று 
கன்னூழ்‌ காண்டிகை யுரையையும்‌ விருத்தியுரையை 

யும்‌ கேட்டார்‌. காஞ்சிபுரம்‌ மகாவித்துவான்‌ 
சபாபதி முதலியாரிடமும்‌ புரசபாக்கம்‌ அஷ்டாவ 
தானம்‌ சபாபதி முதலியாரிடமும்‌ பல நூல்களிலுள்ள 
சந்தேகங்களைக்‌ கேட்டுத்‌ தீர்த்துக்‌ கொண்டார்‌. 

யாழ்ப்பாணம்‌ ஸ்ரீ ஆறுமுக நாவலரவர்களிடம்‌. 
அவருக்கு மிக்க அன்பு உண்டு. நாவலரவர்கள்‌ 
சென்னையிலிருந்த காலத்திலும்‌ இிதம்பரத்தில்‌ 
இருந்த காலத்திலும்‌ சென்று சைவ நூல்களையும்‌ 
இத்தாந்த சாஸ்திரங்களையும்‌ ௮அவர்பாடங்‌” கேட்ட 
னர்‌. அவர்கள்‌ யாழ்ப்பாணத்துக்குச்‌ சென்றபின்பு 
அங்கும்‌ சென்று சிலகாலம்‌ இருந்து அவர்களிடம்‌ - 
பாடங்‌ கேட்டதுண்டு. 

பிள்ளையவர்களுக்குச்‌ செய்த உதவி 

ஸ்ரீ “மீனாட்செந்தரம்‌ பிள்ளையவர்களிடம்‌ 
அவருக்கு அளவற்ற அன்பு இருந்து 'வந்தது. 
அவர்கள்‌ வறுமையால்‌ துன்புறுவதை யறிச்து ககர 
வட்டகையிலுள்ள இல சவஸ்தலங்களுக்குப்‌ 
புராணம்‌ இயற்றும்படி செய்வித்து அங்கங்கேயுள்ள 
தனவணிகச்‌ செல்வர்கள்‌ மூலமாகப்‌ பொருளுதவி 
செய்வித்தார்‌. கோயிலூர்‌, கண்ட தேவி, சூரைமா 
நகர்‌, வீர வனமென்னும்‌ கான்கு ஸ்தலங்களுக்குப்‌ 
பிள்ளையவர்கள்‌ புராணம்‌ செய்ததற்குக்‌ காரணமாக 
இருந்தவர்‌ நாராயண செட்டியாரே. . மற்றப்‌. 
புராணங்களை அரங்கேற்றிய காலங்களிற்‌ பிள்ளை 
யவர்கள்‌ பெறும்‌ ஸம்மானப்பொருள்‌ அரங்கேற்றம்‌ 
முடிந்து. ஊருக்குப்‌ புறப்படும்போது அவ்விடத்‌ 
இலுள்ள கடைகளில்‌ வாங்கியிருந்த கடனைத்‌ 
தீர்க்கும்‌ பொருட்டும்‌ மாணாக்கர்கள்‌ பொருட்டும்‌ 
செலவாடவிடும்‌. இதனை யறிந்த செட்டியார்‌. மேற்‌ 
கூறிய கான்கு புராணங்களும்‌ அரங்கேற்றப்பட்ட 
காலத்தில்‌ : வேறுவிதமாக ஏற்பாடு செய்தனர்‌. 

இருவாவடுதுறையிலிருக்.து அரங்கேற்றப்‌ போகும்‌ 
போது உண்டாகும்‌ செலவுகள்‌ அம்மடத்தாரால்‌ 
ஏற்றுக்கொள்ளப்பட்டன. அரங்கேற்றம்‌ கடை 
பெற்ற காலங்களிலும்‌ அது முடிந்து மீண்டுவருங்‌ 
காலங்களிலும்‌ நேரும்‌ செலவுகளை நகரத்தாரே 
பொறுத்தக்கொண்டனர்‌. இதனையன்‌ றி ஒவ்வொரு 
புராணத்திற்கும்‌ செய்யுளொன்றுக்கு ரூபா ஒன்றா 
குக்‌ கணக்குப்பண்ணிக்‌ கூடும்‌ தொகைக்கு உண்டி. 
யல்‌ கொடுத்து ௮த்‌ தொகையை நாகபட்டினத்தைச்‌ 
சார்ச்த வெளிப்பாளையத்திலுள்ள ஒரு கடையிற்‌ 
பெற்றுக்‌ கொள்ளும்படி. செய்தனர்‌. 
இவ்வாறு நகர வட்டகையிலுள்ள ஸ்தலங்‌ 
களுக்குப்‌ புராணங்கள்‌ இயற்றி அரங்கேற்றிய 
காலத்திலேதான்‌ பிள்ளையவர்கள்‌ "பெரிய தொகை 
யைக்‌ கண்ணாலே. கண்டார்கள்‌. அவர்கள்‌ இந்த 
நன்றியை என்றும்‌ பாராட்டி வந்தார்கள்‌. 
. நாராயண செட்டியாருடைய இயல்பை இனைந்து 
உ௬௫), 2 
(வெண்பா) 
 பாடுவதெய்‌ கேயிந்தப்‌ பாண்டிகாட்‌ டெல்லைவந்து 
கூடுவதெய்‌ கேயொருபாற்‌ கோதையான்‌--நீடுபுகழ்ப்‌ 
பாரா யணனென்றிப்‌ பார்முழுதுங்‌ கொண்டாடும்‌ 
நாரா யணனிலையேல்‌ நாம்‌ ?? 
என்ற செய்யுளைப்‌ பாடி. யிருக்கிறார்கள்‌. 
நியமங்கள்‌ 
செட்டியார்‌ சிவபக்தி மிக்கவர்‌ ; மிகவும்‌ கடுமை 
யான நியமங்களை. மேற்கொண்டவர்‌ ; ஒவ்வொரு 
நாளும்‌ காலையில்‌ ஸ்கானம்‌ செய்து பின்பு விகாயக 
ருக்கு ஆயிரத்தெட்டுக்‌ குட்டுக்கள்‌ குட்டிக்கொண்டு 
தோப்புக்கரணம்‌ போட்டு முடித்துப்‌ - பஞ்சாட்‌ 
சரத்தை-ஆயிரத்தெட்டு மூறை ஜபிப்பார்‌. ; அகத்தி 

யர்‌ தேவாரத்திரட்டைப்‌ பதம்‌ பதமாக நிறுத்தி 
உச்சரித்து முழுவதும்‌ பாராயணம்‌ செய்த பிறகு 
பஞ்சபூத ஸ்தலங்களுக்குரிய தேவாரப்‌ பதிகங்களை 
யும்‌, வேறு சிலவற்றையும்‌, திருவாசகத்திற்‌ சில 
பதிகங்களையும்‌ பாராயணம்‌ செய்து விட்டுத்‌ 
திருமுருகாற்றுப்‌ படையை ஆறு முறை ஓதுவார்‌ ; 
இரவிஃலும்‌ பஞ்சாட்சரத்தை 1008 முறை ஜபிப்‌ 
பார்‌; இவ்வாறு குறைவின்‌ ரிச்‌ செய்து நிறைவேற்‌ 
இிய பிறகே உண்பார்‌; நியமம்‌ பகலில்‌ முடியா 
விடின்‌ மாலையில்‌ தொடர்க்து செய்து விட்டுக்தான்‌ 
சாப்பிடுவார்‌ ; ஒருகாள்‌ இரண்டு வேளையும்‌ செய்யா 
விடின்‌ மறுநாள்‌ நிறைவேற்றி விட்டே உண்பார்‌. 

: பிரயாணம்‌ செய்கையில்‌ கியமத்துக்குரிய 
காலம்‌ வந்துவிட்டால்‌ உடனே பிரயாணத்தை 
நிறுத்தி உரிய காலத்தில்‌ அதனை முடித்துக்‌ கொள்‌ 
வார்‌. மிகவும்‌ பொறுமையாக ஓரிடத்தில்‌ நெடு 
கேரம்‌ அமர்ந்திருந்து ஜபம்‌ செய்வதில்‌ அவருக்குச்‌ 
சலிப்பு உண்டாவதில்லை. வண்டியில்‌ வரும்போது 
மெளனமாக ஜபம்‌ செய்து வருவார்‌. நெடுநேரம்‌ 
ஜபம்‌ செய்து பசியோடு இருந்தாலும்‌ வழக்கம்‌ 
போல்‌ ஜபம்‌ செய்து முடிந்த பிறகு அவருக்கு ஒரு 
வகையான இருப்தி உண்டாகும்‌. 

வன்றொண்டேன்ற பெயர்‌ பெற்றது 

அவர்‌ தருவாவடுதுறைக்கு வந்திருந்த ஒரு 
சமயம்‌ பல அன்பர்கள்‌ அவருடைய ஓழுக்கச்‌ 
சிறப்பையும்‌, சிவபக்தி மிகுதியையும்‌, நியமங்களை 
அவர்‌ தவராமல்‌ கிறைவேற்றும்‌ உறுதியையும்‌ 
எண்ணி வியந்து பாராட்டி, “இவருக்கு வன்றொண்டர்‌ 
என்னு பெயரிட்டு வழங்க வேண்டும்‌ '”' என்று 
சொன்னார்கள்‌. அதனைப்‌ பிள்ளையவர்கள்‌ கேட்டு 
அது மிகவும்‌ பொருத்தமான தென்று சொல்லி, 

“சத்திவாழ்‌ வாமத்துச்‌ சங்கரன்பொற்‌ ரூட்கமலப்‌ 

பத்தியாற்‌ றேவார பாராய--ணத்தினால்‌ 

வான்றோய்‌ புகழ்மிகுத்த வன்றொண்ட னென்னும்பேர்‌ 

சான்றோய்‌ நினக்குத்‌ தகும்‌ '்‌ 
என்னும்‌ செய்யுளையும்‌, * வன்றொண்டனெலனும்‌ 
பேர்‌ பெற்றும்‌!” எனவரும்‌ ஒரு விருத்தத்தையும்‌ 
கூற அன்அ முதல்‌ ௮ப்பெயரே அவருக்கு நிலைத்து 
விட்டது. அக்காலத்திற்குப்‌ பிறகு யாரேனும்‌ 
காராயண செட்டியா ரென்றழைத்தால்‌ அவர்‌ சற்று 
காணமடைந்து, 4 இளமையில்‌ வழங்கிய பேர்‌ அது? 
என்பார்‌. 

ஞாபகசக்தி 


பாடங்‌ கேட்கும்பொழுது அழுத்தமாகக்‌ கேட்‌ 
பதும்‌ கேட்டவற்றை மறவாமல்‌ மனத்திற்‌ பதித்‌ 
இருப்பதும்‌ அவர்பால்‌ யாவருக்கும்‌ நல்ல மதிப்பை 
உண்டாக்கின. அவருடைய மஞாபகசக்தியை விய: 
வாதவர்கள்‌ இல்லை. பாடங்‌ கேட்டுவருகையில்‌ ஒரு 
முறை கேட்டதை மீட்டும்‌ படித்துக்‌ கேட்சு விரும்‌ 
பின்‌ : மறுத்து ? என்று சொல்வது அவர்‌ வழக்கம்‌. 
படித்து வைத்தவற்றுள்‌ இன்ன படலத்தில்‌ 
இத்தனையாவது செய்யுளில்‌ இன்ன சந்தேக 
மென்று குறிப்பிட்டுக்‌ கேட்பார்‌. குறிப்பொன்றும்‌ 
கையில்‌ இராது, பாடங்‌ கேட்டுவருகையில்‌, இவ்‌ 
வளவு செய்யுட்கள்‌ ஆயின ; போதும்‌ ”' என்பார்‌. 
ஒரு முறை மீனாட்சி சுந்தரம்‌ பிள்ளையவர்கள்‌ 
திருவாவடுதுறையில்‌ பெரியபுராணம்‌ பாடஞ்‌ சொல்லி 
வக்தார்கள்‌. வன்றொண்டரும்‌ வேறு இலரும்‌ 
கேட்டனர்‌. ஒருவர்‌ படித்துவந்தார்‌. படித்து: 
வந்த பகுதியில்‌ ஒரு செய்யுளில்‌ வன்றொண்டருக்குச்‌ 
சந்தேகம்‌ இருகதது. அந்தப்‌ பகுதி வருவதை. 

அவர்‌ . எதிர்பார்த்திருக்தார்‌. படித்து, வந்தவர்‌ 
வழக்கம்போல வேகமாக ௮ச்செய்யுளையும்‌ படித்துக்‌ 
கொண்டே சென்றூர்‌. மிகவும்‌ கவனமாக 
அதனையே எதிர்பார்த்திருக்த வன்றொண்டர்‌, 
6 இந்தச்‌ செய்யுளுக்கு நன்றாகப்‌ பொருள்‌ விளங்‌ 
இற்று ?” என்று படித்தவரைக்‌ கேட்டார்‌. அவர்‌ 
தெளிவாக அறிக்து கொள்ளவில்லையா தலின்‌ விழித்‌ 
தார்‌. உடனே வன்றொண்டர்‌, ஊரிலிருந்து 
வருகையிற்‌ சந்தேகம்‌ இருந்த பாடல்களில்‌ முக்கிய 
மானது இது. இது வரும்‌ வருமென்று எதிர்‌ 
பார்த்துக்கொண்டேயிருந்தேன்‌. நீங்கள்‌ சாதா 
ரணமாக இதைப்‌ படித்துக்கொண்டே போய்‌ 
விட்டீர்கள்‌. இப்படிப்‌ ' படித்துச்‌ சென்றால்‌ நாம்‌ 
இதிலுள்ள சந்தேகத்தைத்‌ தீர்த்துக்கொள்வது 
எப்படி. ? எல்லா ஜயங்களையும்‌ தீர்க்கும்‌ ஐயா 
அவர்கள்‌ இங்கே இருக்கும்போது தாம்‌ அவற்றைப்‌ 
(போக்குக்‌ கொள்ள வேண்டாமா? இவர்களைப்‌ 
"போல ஐயங்களை விளக்கமாக அன்புடன்‌ போக்கு 
பவர்கள்‌ யார்‌ இருக்கிறார்கள்‌ ? இவர்களிடம்‌ படிப்‌ 
பதற்குப்‌ பிரயோசனந்தான்‌ என்ன? தான்‌ 
எசரல்பனைத்‌ எண்ணிக்‌ கோபித்துக்‌ கொள்ளக்‌ 
கூடாது? என்று சொல்லி அச்செய்யுளை விளக்கும்‌ 
படி. பிள்ளையவர்களை வேண்டினார்‌. அவர்கள்‌ 
அங்கனமே நன்றாக விளக்இனார்கள்‌. அச்செய்யுள்‌ ! 
இன்னதென்று இப்பொழுது ஞாபகத்துக்கு வர 
வில்லை. 

பிள்ளையவர்களிடம்‌ கான்‌. பாடங்‌ கேட்டுவக்த 
காலத்தில்‌ ஒருசமயம்‌ கந்தபுராண்த்தை அவர்கள்‌ 
"சொல்லி வந்தார்கள்‌. அச்‌.நாலில்‌ கயமுகனுற்பத்‌ 
திப்‌ படலத்தில்‌, “மாண்டகுமவ்வலியகலன்‌” எனத்‌ 
“தொடங்கும்‌ 70- -ஆம்‌ செய்யுளுக்குரிய பொருள்‌ 
பிள்ளையவர்களுக்கு விளங்காமையால்‌. நெடுகேரம்‌ 

. யோசித்தார்கள்‌; தெரியவில்லை; அப்பால்‌, இந்‌ 
நூலை வன்றொண்டர்‌ என்பால்‌ முன்பு பாடங்கேட்‌ 
டிருக்கிறார்‌. கேட்டவற்றை நன்றாகச்‌ இந்தித்து 
வைத்திருப்பவராதலின்‌ அவரைச்‌ கேட்டால்‌ சொல்‌ 
வார்‌” என்றார்கள்‌. அவ்வாறே அவர்‌ ஊரிலிருந்து 
வந்திருந்த ஒரு காலத்தில்‌ பிள்ளையவர்கள்‌, “கந்த 
புராணம்‌ கயமுகனுற்பத்திப்‌ பட்லத்தில்‌ ஒரு ௪௫ 
தேகம்‌” என்று சொல்லத்‌ தொடங்கும்போதே, 
“மாண்டகுமவ்‌ வலியகல னென்னும்‌ செய்யுளோ?”'. 
என்று ௮ச்‌ செய்யுள்‌ முருவதையும்‌ சொல்லித்‌ தாம்‌ 
முன்பு கேட்டிருந்தபடி. பொருளையும்‌ அவர்‌ கூறினர்‌. 
இதனைக்‌ கேட்ட எங்களுக்கு மிக்க வியப்பு உண்டா 
யிற்று. தாம்‌ கற்றவற்றை அவர்‌ போற்றிப்‌ பாது 
காத்து வைத்திருக்கும்‌ அருமையை யாவரும்‌ பாராட்‌. 
டனர்‌. 
பிச்சுவையர்‌ : 

பிள்ளையவர்கள்‌ தாம்‌ இயற்றிய திருப்பெரும்‌. 
துறைப்‌ புராணத்தை அரங்கேற்ற எண்ணி அத்‌ 
தலத்திற்குச்‌ சென்றார்கள்‌. வன்றொண்டர்‌ அத்தல 
தரிசனத்திற்காக அங்கே வந்திருந்தார்‌. பிள்ளை 
யவர்கள்‌ திருப்பெருக்துறைக்குச்‌ சென்ற. தினத்தில்‌ 
வேம்பத்தார்ப்‌ பிச்சுவையரும்‌ சில. தனவணிகரா்‌ 
களும்‌ வன்றொண்டருடன்‌ ௮த்‌ தலத்து விசாரணைக்‌ 
கர்த்தரும்‌ ௮ப்புராணத்தை ஆக்குவித்தோருமாகிய 
ஸ்ரீ சுப்பிரமணியத்‌ தம்பிரானவர்களைப்‌ பார்க்கச்‌ 
சென்றனர்‌. செல்லும்‌ பொழுதே பிச்சுவையர்‌, 


(வெண்பா) 
ட்ட்க்வந் பர்‌ சூழ எழிலார்கின்‌ சேவைசெய 
வன்றொண்ட ரோடுகன வான்கள்கிலர--இன்றொண்டு 
பித்தர்க்கே செய்சுப்‌ ண்ாதுு கனத 
கத்திலே வந்திருந்தார்‌ கள்‌"? 

என்ற பாடலைச்‌ சொல்லிக்கொண்டே வந்தார்‌. 
உடனிருந்தவர்கள்‌ அவர்‌ விரைவிற்‌ செய்யுள்‌ இயற்‌ 
அம்‌ திறமையை வியந்து பாராட்டினர்‌. 


அன்று மாணிக்கவாசகர்‌ திருகாளாதலின்‌ 
அவர்‌ ரிஷபங்கள்‌ கட்டிய ஒரு ரதத்தில்‌ திருவுலா 
வந்தனர்‌. அந்த நிஷபங்களைப்பற்றி ஒரு செய்யுள்‌ 
செய்யவேண்டுமென்று வன்றொண்டர்‌ பிச்சுவைய 
ரிடம்‌ கூறினார்‌. உடனே அவர்‌, 


“வீடுபெற்ற வாதவூர்‌ வித்தகனார்‌ தேரிழுக்கும்‌ 
மாடுபெற்ற பேறுபெற மாட்டுவரோ---நீடுலகில்‌ 
வித்தை யறியாமல்‌ வீணாக வேயுழல்தே 

- கத்தைச்‌ சுமந்தலுத்தோர்‌ கள்‌”” 

“என்ற வெண்பாவைப்‌ பாடினார்‌. கேட்ட வன்றொண்‌ 
டர்‌ ௮வரை மிகவும்‌ வியந்துபாராட்டினார்‌. 
- பிள்ளையவர்கள்‌ அன்பு 

புராண அரங்கேற்றம்‌ ஒவ்வொரு காளும்‌ பிற்‌ 
பகல்‌ மூன்று மணிக்குமேல்‌ ஆரம்பமாகும்‌. வன்‌ 
றரொண்டர்‌ கியமங்களை முடித்துக்கொண்டு ஆகாரம்‌ 
செய்துவிட்டுப்‌ புராணப்‌ பிரசங்கத்தைக்‌ கேட்க 
வந்து விடுவார்‌. ' சில காட்களில்‌ நியமங்கள்‌ முடிய 
சேரமாய்விடின்‌ உண்ணாமலே வந்து விடுவார்‌. ஒரு 
நாள்‌ அவர்‌ வரச்‌ சிறிதுநேரம்‌ ஆயிற்று. பிள்ளை 
பவர்கள்‌ அவர்‌ வரும்‌ வரையிற்‌ புராணப்‌ பிரசங்கத்‌ 
தைத்‌. தொடங்காமல்‌ இருந்தார்கள்‌. அதனால்‌ 
ஸ்ரீ சுப்பிரமணியக்‌ தம்‌பிரானவர்களுடைய கோபத்‌ 
துக்குப்‌ பாத்திரராக நேர்ந்தது. அத்தம்பிரா 
னுடைய கேரபம்‌. ஆறச்‌' ல காட்கள்‌ சென்றன. 
இச்‌ செயலால்‌ பிள்‌காயவர்களுக்கு வன்றொண்ட 
ரிடம்‌ இருந்த ௮ன்பு யாவருக்கும்‌ : வெளிப்பட்டது. 

புராண அரங்கேற்றம்‌ தொடங்கியது முதல்‌ 
இல நாட்கள்‌ அவர்‌ அங்கே தங்கி யிருந்தார்‌... பிறகு 
ஊர்‌ சென்று இடை யிடையே வந்து புராணப்‌ பிர 
சங்கத்தைக்‌ கேட்டுச்‌ செல்வார்‌. 


_ சோதிடர்‌ இரகுநாதையர்‌ 


அக்காலத்தில்‌ ஆுமுககாவலரவர்களிட 
மிருந்து, * இவர்கக£ ஆதரித்து அனுகூலம்‌ செய்ய 
வேண்டும்‌ ? என்று குறிப்பித்துள்ள கடிதம்‌ பெற்று 
- யாழ்ப்பாணத்தி ... லிருந்து இரகுகாதையரென்ற 
சோதிடரொருவரும்‌ வேறொருவரும்‌ வந்தனர்‌. வன்‌ 
ரொண்டர்‌ அவர்களை ஆதரித்துக்‌ தம்முடைய 
சத்திரத்திற்‌ சல மாதங்கள்‌ வைத்திருந்து உபசரித்‌ 
தனுப்பினர்‌. 

சேக்கிழார்‌ பிள்ளைத்தமிழ்‌ 

- திருப்பெருக்துறைப்‌ புராணம்‌ - அரங்கேற்றி 
வந்தகாலத்தில்‌ பிள்ளையவர்களைச்‌ சேக்கிழார்‌ பிள்ளைத்‌ 
தமிழ்‌ இயற்றும்படி. வேண்டிக்‌ கொண்டவர்‌ வன்‌ 
ரொண்டச்‌ செட்டியாரே. புராணம்‌ அரங்கேறிய 
பின்பு பிள்ளையவர்களைத்‌ தேவகோட்டைக்கு 
அழைத்துச்‌ சென்று அறுபத்து மூவர்‌ குருபூஜை 
மான்மியமென்னும்‌ நாலை இயற்றச்‌ செய்து உப 
சரித்தனர்‌. அவர்‌ பிள்ளையவர்களிடம்‌ வைத்‌ 
இருந்த பெருமதிப்‌ினால்‌ தன வணிகர்‌ பலர்‌ அக்‌ 
கவிஞர்பிரானிடம்‌ அன்பு பூண்டு அவர்களை ஆதரிக்‌ 
கத்‌ தொடங்கினர்‌. 


திருவாவடுதுறை மடத்துப்‌ பழக்கம்‌ 
திருவாவடுதுறை மடத்திலுள்ள யாவருக்கும்‌ 


.வன்றொண்டரிடம்‌ மதிப்பு இருக்தது. அவருக்குக்‌ 
கோபம்‌ வரும்படி ஒருவரும்‌ கடக்கமாட்டார்‌. தவ 

சிப்‌ பிள்ளைகள்‌ முதலியவர்கள்‌ கூட அவரிடம்‌ மிக்க 
மரியாதையோடு ஒழுக உபசரித்து வந்தனர்‌. 

பிள்ளையவர்கள்‌ காலத்துக்குப்‌ பிறகும்‌ வன்‌ 
ரொண்டர்‌ திருவாவடுதுறை மடத்திற்கு வக்‌.து செல்வ. 
துண்டு. அவர்கள்‌ காலத்தில்‌ எங்கெங்கே சென்று 
யார்‌ யாருடன்‌ பழக கேர்ந்ததோ .அவ்வவ்விடங்‌: 
களில்‌ அவர்கள்‌ காலத்துக்குப்‌ பின்பும்‌ சென்று 
அங்குள்ளவர்களோடு பழகி வந்தார்‌. திருவாவடு' 
துறைக்கு வந்த காலங்களில்‌ கான்‌ அவருடன்‌ இருப்‌ 
பேன்‌. அவரிடம்‌ சில நால்களிலுள்ள சந்தேகப்‌ 
களை கான்‌ தீர்த்துக்‌ கொண்டதுண்டு. 

நமச்சிவாய தேசிகர்‌ சாதுரியப்‌ பேச்சு 

ஈசுவர. வருஷத்தில்‌ (1811) மதுரையில்‌. மகா 
கும்பாபிஷேகம்‌ நடைபெற்றது. அதற்குத்‌ திருவா 
வடுதுறை ஆ$ன கர்த்தராகிய மேலகரம்‌ ஸ்ரீ சுப்‌ 
பிரமணிய தேசிகரும்‌ சன்னப்பட்டம்‌ ஸ்ரீ நமச்சி 
வாய தேசிகரும்‌ அடியார்‌ குழாங்களோடு சென்‌ 
இிருக்தனர்‌. வன்றொண்டரும்‌ போயிருந்தார்‌. . 
அங்கே நமச்சிவாய தே௫கரைத்‌ தரிசிக்கும்பொருட்‌ 
டுக்‌ கையுறையாகக்கொண்டு சென்ற இரண்டு எலு: 
மிச்சம்‌ பழங்களை அவர்‌ கொடுத்து வணங்கினார்‌. 
அப்பொழுது அத்‌ தே௫கர்‌, “ஐயா, நீங்கள்‌ கொடுத்‌ 
தவை இரண்டு பழமானாலும்‌ காலு பழம்‌” என்று 
சாதுரியமாகப்‌ பேகினார்‌. நாலு பழமென்பதற்கு. 
(மரத்தில்‌) தொங்கும்‌ பழமென்றும்‌, நான்கு பழ 
மென்றும்‌ இரண்டு பொருள்‌ தொனித்தன. இதைக்‌ 
கேட்ட வன்றொண்டர்‌, “சாமி, சாமி, கன்றாக இருக்‌ 
்‌ இறது!” என்று வியந்தார்‌. உடனே தேகிகர்‌, 
£நான்‌ குழையப்‌ படித்தாலும்‌ கூடப்‌ படித்தவ 
னல்லவா?'' என்னு மீண்டும்‌ கூறினர்‌. கூடப்‌ படித்‌ 
தவனென்பதற்கு அதிகமாகப்‌ படித்தவனென்றும்‌, 


8 வன்றொண்டர்‌ 9 


உடனிருந்து படி.த்தவனென்றும்‌ இரண்டு பொருள்‌ 
தோன்றின. தமச்சவாய தே௫கர்‌ வன்றொண்ட 
ரோடு பிள்ளையவர்களிடம்‌ பாடங்‌ கேட்டவர்‌. அவ 
ருடைய சிலேடை வார்த்தைகளைக்‌ கேட்டு வன்‌ 
ரொண்டர்‌ இன்பத்தை யடைந்து அவருடைய 
அறிவு நுணுக்கத்தைப்‌ பாராட்டினார்‌. 
தியாகராச செட்டியார்‌ கடிதம்‌ 
ம்பகோணம்‌ காலேஜில்‌ எனக்கு வேலையான 
பிறகு தாம்‌ விலஏயதையும்‌. எனக்கு அவ்வேலை 
யைச்‌ செய்வித்திருப்பதையும்‌ தெரிவித்துப்‌ பிள்ளை 
யவர்கள்‌ மாணாக்கரும்‌ வன்றொண்டருடைய நண்‌ 
பருமாகய. ஸ்ரீ தியாகராச செட்டியார்‌ அவருக்கு 
ஒரு கடிதம்‌ எழுதினார்‌; அதன்‌ தலைப்பில்‌ ஒரு 
வெண்பாவை அமைத்திருந்தனர்‌. அது, 
“முத்திக்கு வித்தாய மூவரருள்‌ தேவாரப்‌ 
பத்திகீகு வித்தாய பான்மையான்‌.- தித்திக்கும்‌ 
பாவலர்சொல்‌ சர்த்‌*தேவைப்‌ பாலுதித்த வன்றொண்ட 
நாவலவன்‌ காண்க நயந்து”' ்‌ 
என்பது. அக்கடிதத்தைப்‌ பெற்ற அவர்‌ எனக்கு 
வேலை செய்வித்ததைப்பற்றிக்‌ தம்முடைய சந்‌ 
தோஷத்தை அறிவித்து ஒரு விடை எழுதினார்‌. 
அவர்மீது பலர்‌ பல சமயங்களில்‌ இயற்றிய 
செய்யுட்கள்‌ பலவுண்டு. 
மாணாக்கர்களின்‌ திறமை 
தமிழ்ச்சுவையை அறிவதிற்‌ பேராற்றலுடைய 
அவருக்குச்‌ செய்யுளியற்றும்‌ சக்தி அமையவில்லை ; 
இதைப்பற்றிப்‌ பேச்சு வந்தால்‌ அவர்‌, * இக்காலத்‌ 
தில்‌ என்னைப்போலவே கண்ணில்லாதவராகிய மாம்‌ 
பழக்‌ கவி நன்றாகப்‌ பாடுகிறாரென்று கேள்வி; . 





* தேவகோட்டை. 

நான்‌ மட்டும்‌. செய்யுள்‌ செய்யும்‌ ஆற்றலைப்‌ பெற 
வில்லை. அதனாலே குற்றமில்லை. என்‌ ஆசிரியா்‌ 
பாடுவதில்‌ ஒப்புயர்வற்றவர்‌. என்னுடைய மாணாக்‌ 
கர்களுள்‌ சின்னையா செட்டியார்‌ முதலியோர்‌ மிக” 
நன்றாகப்‌ பாடுகிறார்கள்‌. கான்‌ இளமையில்‌ வெளிப்‌ 
பாகாயத்திலுள்ள விநாயகர்‌ மீது இரண்டு வெண்‌ 
பாக்கள்‌ இயற்றி யிருக்கன்றேன்‌. .பழம்‌ பாடல்‌ 
களை அறிந்து சிச்திப்பதிலும்‌ ஜபம்‌ முதலியன 
செய்வதிலுமே என்னுடைய காலம்‌ சரியாடு விடு 
இன்றது”' என்னு கூறுவார்‌. 

அவருடைய மாணாக்கராகிய சின்னையா செட்டி 
யார்‌ பல பிரபந்தங்களையும்‌ புராணங்களையும்‌ இயற்‌ 
இியவர்‌; காரைக்குடிச்‌ சொக்கலிங்கையாவும்‌ பற்பல 
பிரபக்தங்களையும்‌ வேறு: நால்களையும்‌ இயற்பியவர்‌; 
அவ்விருவரும்‌ இயற்றிய தனிப்‌ பாடல்கள்‌ அள 
விறந்தன. வன்றொண்டருடைய மாணாக்கர்‌ யாவ” 
ரூம்‌ அவரைப்போலவே தெளிவாகப்‌ " பாடம்‌ 
சொல்வார்கள்‌. 

இயல்புகள்‌. ப 

வன்றொண்டர்‌ எந்த ஊருக்குச்‌ சென்றாலும்‌ 
அங்குள்ள ௮பிஷேகஸ்தரொருவர்‌ வீட்டிலே தங்கு' 
வார்‌. தவூப்பிள்‌௯ள ஒருவன்‌ எப்போதும்‌ உட 
னிருப்பான்‌. அவருடைய வாழ்க்கையில்‌ சிவபக்தி 
யும்‌ தமிழன்பும்‌ புலப்பட்டனவே யொழியப்‌ பொரு 
ளைப்‌ பற்றிய நினைவு அவருக்கு எந்தக்காலத்தும்‌ 
இருந்ததாகத்‌ தெரியவில்லை. சில ரொக்கக்‌ கடை 
கள்‌ அவருக்கு உண்டென்பர்‌. அவற்றைப்‌ பற்றி. 
அவர்‌ பேசியதை நாங்கள்‌ ஒருபோகும்‌. கேட்ட 
இல்லை. ட 
... அவருடைய தேகம்‌ மெலிந்திருக்கும்‌. அவருக்‌ 
குச்‌ சிறிது வயிற்றுவலி உண்டு, ௮து இல சமயங்‌ 

களில்‌ வருத்தும்‌; அப்போது வயிற்றைப்‌ பிடித்துக்‌ 
கொண்டே ஜபம்‌ செய்வார்‌. நாங்கள்‌ பார்த்து 
வருந்துவோம்‌. அவருக்குக்‌ கலியாணமாகி யிருந்‌ 
தது, ஒரு பெண்‌ குழந்தை மட்டும்‌ உண்டென்று 
கேள்வி, ள்‌ பத்த 
எந்தக்‌ காரியத்தையும்‌ அருஇலிருக்‌்து கவனித்‌ 
துத்‌ திருத்தமாகச்‌ செய்விப்பதில்‌ அவருக்கு ஊக்கம்‌ 
அதிகம்‌, தருப்பெருந்துறைக்கு வந்த காலங்களில்‌ 
ஊறுகாய்‌ மடத்திலும்‌ உப்பு மடத்திலும்‌ சென்று 
அங்குள்ளவர்கள்‌ குறைவின்றித்‌ தம்‌ பணியைச்‌ 
செய்து வரும்படி. வற்புறுத்திக்‌ கவனித்து வருவார்‌. 
பேசும்பொழுது அழுத்தம்‌ திருத்தமாகவே பேசு 
வார்‌; வல்லின றகரத்தைச்‌ சற்று வன்மையாகவே 
உச்சரிப்பார்‌. 
நூற்பதிப்பு 
இருத்தமில்லாக நூல்களை யெல்லாம்‌ ஈன்றாக 
ஆராய்ந்து தருத்தமுற வெளியிடவேண்டுமென்பது 
அவருடைய அவா. திருவாப்பனார்ப்‌ புராணத்‌ 
தையும்‌ சிங்கைச்‌ சிலேடை வெண்பாவையும்‌ அவர்‌. 
ஆராய்ச்து பதிப்பித்தார்‌. பாண்டி நாட்டுத்‌ தேவாரம்‌ 
- பெற்ற பதினான்கு தலங்களின்‌ புராணங்களையும்‌ 
பதிப்பிக்க எண்ணிப்‌ பன்முறை படிப்பித்து 
ஆராய்ந்து வச்தார்‌. திருத்தணிகைப்‌ புராண த்தை 


்‌_.. மதுரை இராமசாமிப்பிள்ளை பதிப்பிக்கவெண்ணிப்‌ 


்‌ பரிசோதித்து வருகையில்‌ அவர்‌ உடனிருந்தார்‌. 
கடினமான பாடல்களுக்கு அவர்‌ உரை சொல்‌ 
வதைக்‌ கேட்ட இராமசாமிப்‌ பிள்ளை, “இவருடைய 
பக்தி விசேஷம்‌ நன்றாகப்‌ புலப்படுகிறது. அதனால்‌ 
தான்‌ மிகவும்‌ கடினமான. பகுதிகளெல்லாம்‌ 
இவருக்கு எளிதில்‌ விளங்குகின்றன '' என்று 


பாராட்டுவார்‌. 

வன்றொண்டர்‌ தாம்‌ பயின்ற நால்களில்‌ தாமே. 
உழைத்து : அவ்வப்போது ஆராய்ந்து. அறிந்து: 
வைத்த செய்திகள்‌ பல உண்டு. அவற்றைப்‌ பிற. 
ருக்கும்‌ அறிவிக்க வேண்டுமென்னும்‌ கருத்து அவ: 
ருக்கு மிகுதியாக இருந்துவந்தது, 


இறுதிக்காலம்‌ 


சிவ பக்திச்‌ செல்வராகிய அவர்‌ இத்திர 
பானுஷ்‌ ஆனிமீ” பதிலேராச்‌ தேதி (28-6_1889), 
புதன்கிழமையன்று மதுரையில்‌ ஏழுகடற்றெருவி 
௮ள்ள ஓரக்தணரது மனையின்‌ திண்ண்யிலிருக்து: 
சிவபிரான்‌ திருவடிநீழலை யடைந்தார்‌. 


அவர்‌ தம்முடைய இறுதிக்‌ காலத்தை ஆறு- 
மாதத்திற்குமுன்னரே அறிந்து தம்‌ மாணாக்கர்‌ 
களிடம்‌ தெரிவித்திருந்தனரென்றும்‌ தம்முடைய: 
மரணகாலம்‌ நெருங்குவதை யறிந்து பூலோக இவ: 
லோகமென்று புகழப்படும்‌ மதுரையை யடைந்தன 
ரென்றும்‌ கித்த நியமங்களை முடித்துக்கொண்டு: 
வையைமணலைப்‌ பரப்பி அதன்மேல்‌ தருப்பையை 
விரிக்கச்‌ செய்து அதிற்படுத்துச்‌ இவத்தியானத்‌ 
தோடே பூதவுடம்பை நீத்தனரென்றும்‌ பின்வரும்‌. 
செய்யுட்கள்‌ ௮ றிவிக்கன்‌ றன : 


(அறுசீர்க்கழ்‌ நெடிலடியாசிரிய விருத்தம்‌) 
1. ₹: இத்தகை யதனை யுள்ளவா நுணர்ந்தோர்‌ 
எந்தைஙகின்‌ நிருவடி நீங்கா 
மெய்த்திரு வடைந்தார்‌ நாயினுங்‌ கடையேன்‌ 
மேவிடா துலைந்தன னந்தோ 
உய்த்துணர்‌ வடையோய்‌ முன்னநீ யாங்கொண் 
டுற்நதோ ரிவ்வுட லுலகில்‌ 
வைத்திட லாறநு தில்களுக்‌ காகும்‌ 
மற்றதன்‌ மேலிது தரியா.?” 


ஞ்‌ 

₹: ஆதலி னதன்முன்‌ வேண்டிய வெல்லாம்‌ 
அறைகுதிர்‌ தருதுமென்‌ றறையா 


தோ.தினை யறுபான்‌ மூன்றுமெய்‌ யடியார்க்‌ 


குறுகுரு பூசைக ளென்றும்‌ 
ஏதமொன்‌ நின்றி நடைபெறு வதனுக்‌ 

இயைவன புணர்வித்தா யெந்தாய்‌ 
பாதகன்‌ யாவு முணர்ந்துகின்‌ னடையாப்‌ 

பதிதனாய்ச்‌ சேய்மையிற்‌ கடந்தேன்‌.” 


* அந்தந்தோ விவ்வா ஹழெம்பொருட்‌ ஒ.ரவ்கி 
அருளவு மவற்றையு மறந்து 

கொந்தந்தோ வுலைவா னென்‌ றலைவிதியின்‌ 
நகோன்மையிக்‌ £ர்த்திது நுகைத்தேன்‌ 

பந்தந்தோய்‌ இல்லா முனிவரர்‌ போற்றும்‌ 
பசுபதிக்‌ இனியவெம்‌ மடிகேள்‌ 

அந்தந்தோ வந்தோ நீமுன முரைத்த 
மதியமு மாறுவக்‌ தடுத்த.” 


 இந்நிலத்‌ துள்ளார்‌. பின்னருக்‌ தேறி 
இயற்றுவ நன்மையே யியற்றி 
மெய்க்நெறி நின்றே நின்ன, யடைவான்‌ 
விழைந்துநீ யான்‌.றவ ரெவர்க்கும்‌ 
புன்னெறி யடையா ரடைசிவ புரிக்கே 
போகுது காமெனப்‌ புகன்று 
முன்னுறு கருத்தான்‌ வாவியங்‌ களிற்று 
முகத்தன்மாட்‌ டனுக்கைபெற்‌ றேகி.”” 


ஈமந்தரங்‌ கயிலை பருப்பதங்‌ காசி 
மற்றுள பெரும்பதி. யெல்லாம்‌ 
அந்தர காட னென்றும்வீற்‌ நிருக்கும்‌ 
ஆலவாய்க்‌ கொப்பிலென்‌ றருளி 
.எந்தம ராகு 'மடியவ ரோடும்‌ 
1.ஏஇியப்‌ பதியிடைச்‌ சோம 
அந்தர னோடு கயற்கணி பாதக்‌ 
தொழுதுல குய்ந்திடத்‌ துதித்து." 

சித்திர பானு வருடத்தி லானித்‌ _ 
.திங்களிற்‌ சோடச தினத்தில்‌.” 
: புந்தியோன்‌ வாரச்‌ துவாதூத்‌ திதியும்‌. 
புனிதமா மனுசன்‌ னாளும்‌ 
வந்துறு கடக லக்கின மாகும்‌ 
மங்கலம்‌ கூடுறு பொழுதிற்‌ 
பந்தம தகற்றி வீடருள்‌ சுவண : 
பங்கய வாவிநன்‌ ஸீரில்‌ ' 
தந்திர விதியா சாரத்தி லொன்றும்‌ 
தாழ்வுறா தன்பொடு மூழ்கி.” 

: பூதியு மணிந்து கண்டிகை பூண்டு 
புனிதவைக்‌ தக்கரம்‌ புகன்று 
கோதிலா மயத்தாற்‌ நிழுமெழுக்‌ இட்டுக்‌ 

குளிர்புனல்‌ வையைவா லுகத்தை 
மீதுற்ப்‌ பரப்பி யதன்மிசைத்‌ தருப்பை 
வெள்ளிய தாசதன்‌ மேலும்‌ 
தீதற விரித்த சுத்ததா னத்திற்‌ 
திசைவடக்‌ குறவிருந்‌ தெந்தாய்‌.”” 


.. ** ஆட்டுவானாடிக்‌ காட்டுதல்‌ போல 


அண்ணனி யுண்ணெகழ்க்‌ துர 
நீட்டுறு வேணிப்‌ பகவன. தடியே 

நினைந்துகற்‌ சமாதியி. லிருந்து 
தோட்டலர்‌ நெருங்கி யெழிலுறத்‌ திகழ்ந்த 
ர தூயதாம்‌ விமானமீ திவர்ந்து 
பாட்டா வளிதே னுகர்பொழி லுடுத்த 

பதிசிவ புரியினை யடைந்தாய்‌.” 


* இவை வன்றொண்டருடைய மாளுக்கர்‌. 


வராற்‌ பாடப்பட்டவை. 


வன்றொண்டருடைய தீவிர 


மடல்களை பிள்ளையார்‌ கனக 


ழ்ப்பாணம்‌ * சைவ உதயபானு ” அன்னும்‌. பத்திரிகை: 


பில்‌ வெல வந்தன. 


சிவபக்திமினால்‌ 
வாய்ப்பதற்கரிய “ நிகழ்ச்சி இங்கனம்‌ கிகழ்ந்தது. 

₹: நல்லா யெனக்கு மனுவொன்று 
தந்தருண்‌ ஞானமிலாப்‌ 
பொல்லா வெனைக்கொன்று - 
போடும்‌ பொழுதியல்‌ பூசைசெபம்‌ 
சொல்லார்கற்‌ கோயி னியமம்‌ 
பலவகைத்‌ தோத்திரமும்‌ 
எல்லா முடிந்தபின்‌ கொல்லுகண்‌ 
டாய்கச்ச யேகம்பனே ”? 
என்று வேண்டிய வேண்டுகோள்‌ அவருடைய 
மரபில்‌ வந்த வன்றொண்டர்‌ திறத்திலும்‌ நிறைவேறி 
யதைக்‌ குறித்து மாணாக்கர்களும்‌ அன்பர்களும்‌ 
நினைந்து பாராட்டி, உருனார்கள்‌. 
அன்பின்‌ தஇறத்திலும்‌ தமிழறிவின்‌ திறத்தி 
லும்‌ பட்டினத்து அடிகளையும்‌, அந்தகக்கவி 
“வீரராகவ முதலியாரையும்‌ நினைப்பூட்டும்‌ வன்‌ 
ரொண்டருடைய வரலாறு தனவணிகர்களுடைய 
பெருமையைக்‌ குறிப்பதாகும்‌. 





5. * அரியிலூர்‌ 


எனது இளமைப்‌ பருவத்தில்‌ என்‌ தக்‌தையா 
ராய வேங்கட சுப்பையரவர்கள்‌ அரியிலூரில்‌ 
சமஸ்தான சங்கே வித்துவானாக இருந்தார்கள்‌. 
இந்தச்‌ சமஸ்தானத்து ஜமீன்‌ தாரால்‌ இலக்தங்குழி 
என்னும்‌ ஒரூரில்‌ பத்துக்காணி நிலத்தைச்‌ சர்வ 
மானியமாகப்‌ பெற்று வாழ்க்துவந்தார்கள்‌. அவர்‌ 
களிடத்தில்‌ சங்தேதம்‌ கற்றவர்கள்‌ பலர்‌. ்‌ 





* அரியிலூர்ப்‌ போர்டு ஹைஸ்கூலில்‌ ஆசிரிய மாணவர்‌ சம்‌ 
கத்தின்‌ வருஷாரம்பப்‌... பிரசங்கமாக 19-7-88-இற்‌ செய்யப்‌ 
பட்டது. இது..... ட 4 ு 1 ணி 

என்னுடைய 7-ஆம்‌ பிராயமுதல்‌ 11-ஆம்‌ 
பிராயம்‌ வரையில்‌ இவ்வூரில்‌ இருக்கும்‌ பேறு எனக்‌ 
குக்‌ இடைத்தது. அக்காலத்துப்‌ பழக்கத்தாலும்‌ 
கேள்வியாலும்‌ பிற்காலத்து நூலாராய்ச்சியாலும்‌ 
இந்தச்‌ சமஸ்தான சம்பந்தமாக நான்‌ தெரிந்து 
கொண்டவற்றில்‌ எனக்கு ஞாபகம்‌ உள்ளவற்றைத்‌ 
தெரிவிக்கிறேன்‌. 
அரியிலூரென்னும்‌ பெயர்‌ அரியிலெனவும்‌ 
வழங்கும்‌. சங்கப்‌ புலவர்களுள்‌ ஒருவரான அரிசில்‌ 
கிழாரென்பவருடைய ஊராகிய அரிசிலென்ப.து 
இவ்வூர்‌ என்று இலர்‌ கூறுவதுண்டு. இங்கே மிகவும்‌ 
பிரசித்தமான பழைய திருமால்‌ கோயிலொன்று 
இருக்கறது. அரிக்கு இல்லாக (இருப்பிடமாக) 
"இத்தலம்‌ இருத்தலால்‌ அ௮ரியிலெனப்‌ பெயர்‌ பெற்ற 
தென்பர்‌. 
விஷ்ணுவாலயம்‌ 


இங்கே உள்ள விஷ்ணுவாலயம்‌ பெரியது. 
இதன்கண்‌ எழுந்தருளியுள்ள பிரதானமான பெரு 
மாளின்‌ திருகாமம்‌ வேங்கடேசப்‌ பெருமாளென்பது. 
கோயிலில்‌ இளைய பெருமாள்‌, பிராட்டியார்‌, ஆஞ்ச 
கேயர்‌ என்பவர்களோடு ஸ்ரீ கோதண்டராமஸ்வாமி 
மூலவராகவும்‌ உத்ஸவராகவும்‌ எழுக்தருளியிருக்கும்‌ 
சந்நிதி ஒன்றுண்டு. வனவாசத்தில்‌ அவர்கள்‌ 
இருந்த திருக்கோலமாக அவ்‌ விக்கிரகங்கள்‌ அமைக்‌ 
துள்ளன. 

கோயிலின்‌ மகாமண்டபத்தில்‌ தசாவதார 
மூர்த்திகளும்‌ மிகவும்‌ பெரிய திருவுருவத்தோடு தூண்‌ 
களில்‌ எழுந்தருளி யிருக்கன்றனர்‌. அதனால்‌ ௮ம்‌ 
மண்டபம்‌ தசாவதார மண்டபமென வழங்கும்‌, 
அந்த மூர்த்திகளைப்போல அவ்வளவு பெசிய மூர்தீதி 
களை வேறிடங்களிற்‌: காணுதல்‌ அரிது, சிற்ப 

“வேலைப்பாடுகள்‌ மிக்க தறப்புடையனவாக ௮ம்‌ 
, மண்டபத்தில்‌ அமைக்திருக்கன்றன. பத்து மூர்த்தி 
களுள்‌ உக ரகரசிம்ம மூர்த்தி மிக அதிகமாக ௮ன்‌ 


.பார்களால்‌ வழிபடப்பட்டு வருகின்றார்‌. 


கீழைப்‌ பழுவூர்‌ 


இவ்வூருக்குத்‌ தெற்கே இழைப்‌ பழுவூர்‌ 
என்னும்‌ தேவாரம்‌ பெற்ற ஒரு சிவ ஸ்தலம்‌ இருக்‌ 
இறது, அதில்‌ உள்ள தலவிருட்சம்‌ ஆல்‌. பழு 
என்னும்‌ சொல்லுக்கு ஆலென்பது பொருள்‌. ஆல 
மரத்தைத்‌ தல விருட்சமாக உடையதாதலின்‌ பழு 
௮ரென்னும்‌ பெயரும்‌ ஆலந்துறை என்னும்‌ 
பெயரும்‌ அதற்கு உண்டாயின. அங்கே ஒரு இவ 
இர்த்தம்‌ உண்டு. அத்தலத்தில்‌ எழுச்தருளி யிருக்கும்‌ 
இவபெருமான்‌ திருகாமம்‌ ஆலக்துறையீசர்‌ எனத்‌ 
தமிழிலும்‌ வடமூலேசர்‌ என வடமொழியிலும்‌ வழங்‌ 
கும்‌. அம்பிகையின்‌ 'திருகாமம்‌ அருக்தவராயகி 
'யென்பது. வெபிரானை மணக்துகொள்ளும்பொருட்டு 
அம்பிகை தவஞ்செய்தமையால்‌ அத்திருகாமம்‌ 
உண்டாயிற்றென்பது அத்தலபுராண வரலா. 
அன்றியும்‌ பரசுராமருக்குண்டான மாதுருஹத்தி 
தோஷம்‌ அத்தலத்துக்கு வந்து தீர்த்தத்தில்‌ 
- .ஸ்சானம்‌ செய்து பூசித்ததனால்‌ நீங்கியதென்பர்‌. 
இர்த்தவிசேடமுடையதாதலின்‌ துறையென்னும்‌ 
பகுதி ௮த்தலப்‌ பெயரோடு சேர்ந்திருக்கிற.து. பரசு 
ராமருடைய திருவுருவம்‌, வட மூலேசருடைய மூல 
ஸ்தானத்தின்‌ முன்புள்ள நிலையின்‌ மேலேயுள்ள 
சல்‌ உத்தரத்திற்‌ சயனித்த கோலமாக அமைக்கப்‌ 
பெற்றுள்ளது. பரசுராமர்‌ தாம்‌ வழிபட்ட காலத்‌ 
தில்‌ மலைநாட்டு அ௮ந்தணர்களைக்‌ கொண்டு பூசை. 
மயெற்றச்‌ செய்தனர்‌. பிற்காலத்தும்‌ மலைகாட்டக்‌ 

தணர்‌ பூசையியற்றி வந்தனர்‌. இது எவனான்‌ ௪ 
சம்பந்த மூர்த்தி நாயனார்‌ தேவாரத்தில்‌, 
₹: மண்ணின்மிசை யாடிமலை யாளர்தொழு தேத்திப்‌ 
பண்ணினொெலி கொண்டுபயில்‌ கின்‌ றபழு வூரே ?' 
₹: அந்தணர்க ளானமலை யாளரவ தேத்தும்‌ 
பந்தமலி கன்றபழு வூரரனை '? 
என்று கூறப்படுகின்றது. இக்காலத்தில்‌ இவ்‌: 
வழக்கம்‌ காணப்பட வில்லை. அங்கே உள்ள 
சிலாசாசனங்களால்‌ பழுவேட்டரைய ரென்ற 
பட்டம்‌ பெற்றவர்களும்‌ சோழ அரசனுடைய ௮ 
காரிகளுமாகிய எண அங்கே இருக்தார்களென்று: 
௮ தியலாம்‌. 
சிவாலயம்‌ 


.. இரியிலூரிலிருந்த ஒரு இவபக்தர்‌ தினச்‌ 
தோறும்‌ ழைப்‌ பழுவூர்‌ சென்று சிவ தரிசனம்‌ 
செய்துவிட்டு வச்தபின்பே உண்பது நியமம்‌. இவ்‌ 
விரண்டு ஊர்களுக்கும்‌ இடையில்‌ உள்ள மருதாற்‌ 
ஜில்‌ ஒரு காள்‌ அதிக வெள்ளம்‌ வந்தது. பருவூர்‌ 
செல்லவந்த அன்பர்‌ அவ்வாற்றின்‌ வெள்ளத்தால்‌ 
தடைப்பட்டுக்‌ கரையில்‌ கின்று ஆராமை மீதூரப்‌ 
புலம்பி நைந்தார்‌) உணவுகொள்ளாதிருக் தமை 
யாலும்‌ ஆற்றாமையாலும்‌ சோர்ந்து விழுக்து 
கித்திரை கொண்டனர்‌. அப்பொழுது அவருடை 
கனவில்‌ சிவபெருமான்‌ ஒரு முதிய அக்தண.த்‌ திருக்‌ 
கோலங்கொண்டு . எழுக்தருளி, இனி நீ தினச்‌ 
தோறும்‌ பழுவூர்‌ வந்து அலையவேண்டாம்‌ ; அரியி' 
௮ரரிலேயே ஓர்‌ இடத்தில்‌ ஆலயம்‌ அமைத்து. 
அங்கே எம்மையும்‌ அம்பிகையையும்‌ பிரதிஷ்டை 
செய்வித்து வழிபட்டு வருக. அங்கே தாம்‌ சரக்‌ 
்‌ கித்தியமாக இருந்து. ம௫ழ்வோம்‌.'” என அருளிச்‌ 
செய்து மறைந்தனர்‌. பின்பு, உணர்வு வரப்பெற்ற 

அவ்வன்பர்‌ சிவபெருமானது திருவருளை வியந்து 
அவர்‌ இட்ட கட்டளைப்படியே இவ்வூரில்‌ சிவாலயம்‌ 
அமைத்தனர்‌. பழுஷூர்த்‌ தலத்திலுள்ள மூர்த்திக 
ளின்‌ திருகாமங்களே அரியிலூரிலுள்ள மூர்த்திக 
ளுக்கும்‌ இடப்பட்டு வழங்குவன வாயின. ழ்‌ 
வறு கோயில்கள்‌ 

துர்க்காதேவியின்‌ பல பேதங்களுள்‌ ஒரு. 
தெய்வமாகிய ஒப்பிலாதவள்‌ என்னும்‌ தேவிக்கு 
ஒரு கோயில்‌ இங்கே உண்டு. அது மிகவும்‌ பிர 
சித்திபெற்றது. அரியிலூர்‌ ஜமீன்‌ தார்களுக்கு ௮ 
தேவி குலதெய்வமாயிருத்தலன்‌ ஜி அவர்களுடைய: 
படையாளர்களாகிய மழவர்களுக்கு வழிபடு தெய்வ 
மாகவும்‌, இருந்ததாகத்‌ தெரிகிறது. 

குறிஞ்சான்‌ குளம்‌ என்னும்‌ ஒரு தடாகத்தின்‌ 
கரையில்‌ வாயுமூலையில்‌ ௮ரசு நட்ட பிள்ளையார்‌ 
கோயில்‌ என்னும்‌ ஓ.ராலயம்‌ இருக்கறது. ஒரு காலத்‌ 
தில்‌ அரியிலூர்‌ ஜமீன்‌ தாரொருவர்‌ மீது பகையரச 
னெருவன்‌ படை யெடுத்து வந்தான்‌. அவனுடைய : 
படை அளவிற்‌ பெரியதாக இருந்தது. இந்த 
ஜமீன்‌ தாருடைய படை அதனை எதிர்க்கும்‌ ஆற்ற 
ஷுடையதாகத்தோற்றவில்லை. அதனால்‌ அவர்‌ 
மிகவும்‌ வருந்தினார்‌... தோல்வியுற்றால்‌ தம்முடைய: 
சமஸ்தானத்தை இழக்க நேரிடுமே என்ற கவலை 
அவருக்கு உண்டாயிற்று. அப்போது எப்படியா 
யினும்‌ பின்வாங்காமல்‌ எதிர்த்துப்‌ போர்‌ செய்வதை. 
யன்றி வேறு : வழியில்லை யென்றெண்ணினார்‌. , 
தெய்வ பலத்தையன்‌. றி மனிதபலத்தால்‌ தமக்கு 
வெற்றி இடைப்பது அரிது என்பதை அவர்‌ உணர்ச்‌ 
தார்‌. ஆதலின்‌ திருவருளே துணையெனத்‌ துணிந்து 
தம்‌ படையுடன்‌ சென்றார்‌. செல்லுகையில்‌ அக்‌. 
. கோயிலிலுள்ள. விகாயகரை உள்ளம்‌ உரு, வணங்‌: 


ந்‌ 

இத்‌ தம்மைக்‌ காப்பாற்ற வேண்டுமென்று பிரார்த்‌ 
.தித்தார்‌. விநாயகர்‌ திருவருளால்‌, வந்த பகையரசர.து 


படை ஜமீன்தார்‌ படைக்கு எதிர்கிற்கும்‌ வலியின்‌ 


இப்‌ புறங்‌ கொடுத்து ஓடிப்போயிற்று. ஜமீன்தார்‌ : 


வெற்றி பெற்றார்‌. தாம்‌ வெற்றி பெற்றதற்குக்‌ 
காரணம்‌ விகாயகர்‌ திருவருளே என்பதை அவர்‌ 
நன்றாக அறிந்தனர்‌. தம்‌ ௮ரசை அறியாதபடி. 
மீண்டும்‌ கிறுவுவித்த அருளுடையவராகையால்‌ ௮ம்‌ 


மூர்த்திக்கு ன ௮ரசு நட்ட பிள்ளையார்‌! என்ற திரு 


நாமம்‌ சூட்டி, அவரை வழிபட்டுப்‌ பலவகைச்‌ 
கிறப்புக்களைச்‌ செய்தனர்‌. ௮ரசு நட்டானேரி 


ஏன்ற ஏரி ஒன்றையும்‌ கோயிலுக்கருகில்‌ வெட்டு 


வித்தார்‌. ' இக்காலத்தும்‌ நிமித்தம்‌ பார்ப்பதற்கு 
அக்கோயிலுக்குப்‌ பலர்‌“ செல்லுவர்‌. 
இவ்வாலயங்களையன்றி விசுவசாதஸ்வாமி 


"கோயில்‌, சஞ்சீவிராயன்‌ கோயில்‌, காளிங்க நர்த்த 


னர்‌. கோயில்‌ முதலிய பல கோயில்கள்‌ உண்டு. 


மிகவும்‌ தூயராகவும்‌ செல்வராகவும்‌ சமஸ்தானத்து. 


அதிகாரியாகவும்‌ இருக்து விளங்கிய மீனாட்டு தீட்ட 


.தரென்பவரால்‌ கட்டப்பெற்ற பெரிய மண்டப 


மொன்று மேற்கூறிய குறிஞ்சான்‌ குளத்தின்‌ 
தென்கரையில்‌ : உள்ளது. அதற்கு மீனாட்சி 
மண்டபமென்பது பெயர்‌. அதனுள்‌ விகாயகர்‌ 


“கோயிலும்‌ சவ விஷ்ணு ஆலயங்களும்‌ உண்டு. 
என்னுடைய இளம்பிரயத்தில்‌ அங்கே பூசைகள்‌ 
“செவ்வனே நடைபெற்று வந்ததைப்‌ பார்த்‌இருக்‌ 


இறேன்‌. 
ஜமீன்தார்கள்‌ 
அரறியிலூர்‌ சமஸ்தானம்‌ பல நாற்றாண்டுக 


.எாகச்‌ சிறப்புற்று வந்ததாகும்‌. இந்தச்‌ சமஸ்தா 


- னத்து ஜமீன்தார்கள்‌ பலரைப்பற்றிய பழந்தமிழ்ப்‌ 

பாடல்களும்‌ வடமொழிச்‌ சுலோகங்களும்‌ தெலுஙு 
குப்‌ பத்தியங்களும்‌ கீர்த்தனங்களும்‌ உண்டு. இவர்‌ 
களின்‌ குடி.ப்பெயர்‌ குன்றை ஒப்பிலாத மழவராயர்‌ 
என்பது, 

அரியிலூருக்குக்‌ குன்றை என்பது ஒரு பெயர்‌. 
இதனைச்‌ சூழ்ந்துள்ள நாடு குன்றவள காடு என்னும்‌ 
பெயர்‌ பெறும்‌. அதுவே குன்றையென மருவி: 
வழங்குகின்றது. : மலைத்தொடர்‌ இங்கே ஆரம்ப 
மாகன்றதாதலின்‌ அப்பெயர்‌ இக்‌ நாட்டிற்கு 
உண்டாயிற்றென்று- தோற்றுகன்றது. இதனருகி 
ஒள்ளனவாகிய பெரிய திருக்குன்றம்‌, குன்றம்‌ 
என்னும்‌ ஊர்களின்‌ பெயர்கள்‌ இக்கருத்தை வலி. 
யுறுத்தும்‌. 

முற்கூறிய ஒப்பிலாதவளென்னும்‌ துர்க: 
கையைக்‌, குலதெய்வமாக உடையவர்களாதலின்‌ 
்‌ * ஒப்பிலாத ' என்னும்‌ தொடர்‌ இந்த ஜமீன்தார்‌ 
ட களின்‌ பெயர்களோடு சேர்த்து வழங்கப்படுகிறது. 

்‌ மழவராயர்‌ 

மழவராயரென்பதற்கு மழவர்களுக்குக்‌ தலைவ: 
ரென்பது பொருள்‌. மழவர்களென்பவர்கள்‌ இறந்த 
வீ.ரர்களுக்குள்‌ ஒரு பகுதியார்‌. சங்க நூல்களிலும்‌. 
பழைய சாசனங்களிலும்‌ : அவர்களைப்‌ பற்றிய: 
செய்திகளும்‌ அவர்களது வீரத்தின்‌ இறப்பும்‌ 
காணப்படுகின்றன. அதனால்‌ அவர்கள்‌ தமிழ்‌. 
காட்டில்‌" தொன்றுதொட்டு வாழ்ந்து வரும்‌ பழங்‌ 
குடிகளென்று தெரியவருன்றது. இப்பொழுது: 
அவர்கள்‌ வன்னிய வகுப்பினரைச்‌ சார்ந்தவா்க 
்‌. ளாக இங்கே இருக்இன்றார்கள்‌. 

மழ௩ாடு 

மழவர்கள்‌ இருக்து வாழ்ந்த காரணம்‌ பற்றி 

இப்பக்கத்திலுள்ள பிரதேசம்‌ மழகாடு என்னும்‌. 

பெயர்‌ பெற்றது, அப்பெயர்‌ மழவர்‌ காடு என்பதன்‌ 
திரிபே ஆகும்‌. * பெருஞ்‌ சரண்மா மறையோரும்‌' 
என்று காளமேகத்தாற்‌ இறப்பிக்கப்பெற்ற 
அந்தண வகுப்பினருள்‌ ஒரு வகையாரிற்‌ பலர்‌ இச்‌ 
. தாட்டிலிருத்தலால்‌, அவர்கள்‌ * மழநாட்டுப்‌ பிரகசர 
ணத்தார்‌ * என வழங்கப்‌ பெறுவர்‌. பாடல்‌ பெற்ற 
வஸ்‌. தலமாகிய திருமழபாடி என்பதன்‌ பெயர்‌ 
முழவர்பாடி என்பதன்‌ சிதைவென்பர்‌ ; மழவர்கள்‌ 
பாசறை அமைத்திருக்க இடமாதலின்‌ ௮ஃது அப்‌ 
பெயர்‌ பெற்றது. .திருஞான சம்பந்தமூர்த்தி நாயனார்‌ 
புராணத்தில்‌ கூறப்படும்‌ கொல்லி மழவனென்பவன்‌ 
இம்மழகாட்டின்‌ ஒரு பகுதியை ஆண்டவனாவன்‌. 
இம்‌ மழகாடு மேல்மழகாடு &ீழ்மழகாடு என 
இரண்டாகப்‌ பிரிக்கப்‌ பட்டிருந்தது. *மேல்மழ 
நாடெனும்‌ நீர்காடு '” என்று பெரிய புராணத்திலே 
ஆனாயகாயனார்‌ புராணத்தில்‌ மேல்மழகாடு சொல்லப்‌ 
படுறது. அரியிலூர்‌ சமஸ்தானம்‌ €ழ்மழகாட்டைச்‌ 
சார்ந்தது. , 
குன்றவளகாட்டுக்கு உரியவர்களும்‌ ஒப்பி 
.-லாதவளென்னும்‌ தெய்வத்தை வழிபடுபவர்களும்‌ 
.மழவர்களுக்குத்‌ தலைவர்களுமாயினமையின்‌ இவ்‌. 
வரியிலூர்‌ ஜமீன்தார்கள்‌ * குன்றை ஒப்பிலாத. 
மழவராயர்‌ ? என்னும்‌ குடிப்பெயரைப்‌ பெற்றார்கள்‌. 


ஆதரவு 
அவர்களிற்‌ பலர்‌ சிவவிஷ்ண்‌ ஆலயங்களை 
(வேற்றுமை யின்றடிப்‌ பாதுகாத்து வந்தனர்‌. : 
பலவகை மதத்தினரும்‌ அவர்களுடைய ஆட்‌௫ியின்‌ 
இழ்க்‌ குறைபாடின்றி வாழ்க்திருக்தனர்‌. ஸம்ஸ்‌ 
இருதம்‌, தெலுங்கு, தமிழ்‌, சங்கீதம்‌ என்பவற்றிற்‌ 
சிறந்த வித்துவான்கள்‌ பலர்‌ ஆதரிக்கப்‌ பெற்றார்‌ 
கள்‌ ; பல ஜமீன்தார்கள்‌ தாங்களே தமிழ்‌ முதலிய 

வற்றில்‌ வல்லவர்களாக இருந்தார்கள்‌. பல வித்து 
வான்கள்‌ அவர்களுடைய பெருவண்மையையும்‌ 
புலவர்களை அவர்கள்‌ போற்றும்‌ இயல்பையும்‌ 
அறிந்து வற்து பாராட்டிப்‌ பரிசுபெற்றுச்‌ செல்வ 
துண்டு. . 
கிருஷ்ணைய ஒப்பிலாத மழவராயர்‌ ர 

சில நாற்றாண்டுகளுக்கு முன்பு அரியிலூரில்‌ 
இருஷ்ணைய ஒப்பிலாத மழவராயரென்று ஒரு 
ஜமீன்தார்‌ இருந்தார்‌. அவர்‌ வித்துவான்‌.௧ளை 
ஆதரித்துப்‌ போற்றுவதில்‌ தமிழ்காடு முழுவதிலும்‌ 
பெயர்‌ பெற்றிருந்தார்‌. சங்தேத்தில்‌ சிறந்த பயிற்சி 
- அவருக்கு உண்டு. பல சங்கீத வித்துவான்‌௧ளை 
வருவித்து வைத்துக்கொண்டு அவரவர்களுடைய 
ஆற்றலை அறிந்து ஏற்றவாறு பரிசு அளிப்பவர்‌. 
தமக்குச்‌ சங்‌கேதம்‌ தெரியும்‌, என்ற தருக்கினால்‌ 
வித்துவான்‌௧ளை இகழ்ச்சி செய்யும்‌ தன்மை அவர்‌ 
பால்‌ மருந்துக்கும்‌ இல்லை. அவருடைய புகழைப்‌ 
பாடுவதில்‌ புலவர்களுக்கு” ஓர்‌ ஊக்கம்‌ இருந்தது, 

அந்தகக்கவி வீரராகவ முதலியார்‌ 

இச்காட்டிலுள்ள பல ஜமீன்‌ தார்களிடத்தும்‌ 
யாழ்ப்பாணத்தை ஆண்டுவந்த பரரா௪. சேகர 
னென்ற அரசனிடத்தும்‌ சென்று தமது கல்வியாற்‌ 
லைக்‌ காட்டி மட்பற்ற புகழைப்‌ படைத்த அந்தகக்‌ 
சுவி வீரராகவ முதலியாரென்னும்‌ புலவர்‌ *காமணி 
ஒரு சமயம்‌ அரியிலூருக்கு வக்தார்‌. நாடெலாம்‌ 
“கவிகளாலும்‌ புகழாலும்‌ அடிப்படுத்திய கவினாரை 
மழவராயர்‌, உபசரித்துப்‌ போற்றுவதற்கு என்ன 
தடை? அக்‌ கவிஞருடைய கவி வெள்ளத்தில்‌ 
மூழ்கப்‌ பேரானந்தம்‌ அடைந்த மழவராயர்‌ கணக்‌ 
கற்ற பரிசில்களை அவருக்கு வழங்கினார்‌ ; தக்க 
விடுதி யொன்றில்‌ இருக்கச்செய்து வேண்டிய 

செளகரறியங்களை யெல்லாம்‌ அமைத்துக்‌ கொடுத்து 
அவருக்கு ராஜோபசாரம்‌ செய்வித்தார்‌. 

தம்பால்‌ வத வித்துவான்கள்‌ பலருக்கு அவர்‌ 
குறிப்பிட்ட ஒருவேளையில்‌ அன்றன்று படியளந்து. 
வருவார்‌. தம்மைக்‌ காணவந்தவர்களை அலைக்‌ 
கழியாமல்‌ உடனுடன்‌ வேண்டியவற்றை விசாரித்து: 
அவர்கள்‌ குறையை நீக்டு அனுப்புவார்‌. அவர்‌ 
படியளக்கும்‌ சிறப்பை அறிந்த அந்தகக்கவி வீர 
ராகவமுதலியார்‌ ௮ச்செயலைப்‌ பாராட்டி, 

(கட்டளைக்‌ கலித்துறை) 

* சேயசெய்‌ குன்றை வருமொப்பி லாதிக்குச்‌ செங்கமலத்‌ 
தூயசெங்கண்ண னிணையொப்ப னோதண்‌ டுழாயணிந்த 
மாயனளக்கும்‌ படிமூன்று கீருஷ்னைய மாமழவ 
ராய னளக்கும்‌ படியொரு நாளைக்‌ கிலக்கமுண்டே ?? 

என்ற பாடலைப்‌ பாடினர்‌. 
குமார ஒப்பிலாத மழவராயர்‌ 

, கிருஷ்ணய ஒப்பிலாத மழவராயருக்கு ஒரு, 
குமாரர்‌ இருக்தார்‌. அவர்‌ பெயர்‌ குமார ஒப்பிலாத 
மழவராயர்‌ என்று வழங்கி வந்தது, அவரும்‌ ௪ங்‌௪' 
தத்தில்‌ மிக்க பயிற்சியை உடையவராக இருந்தனர்‌, 
தம்‌ தந்தையாருடைய சபைக்கு வரும்‌ சங்தே. 
வித்துவான்‌௧(ளுடைய இசையைக்‌ காதாரக்‌ கேட்டுக்‌ 
கேட்டு ௮னுபவித்ததனாலேயே: தமக்குச்‌" சங்தே. 
ஞானம்‌ உண்டாயிற்றென்பது அவர்‌ நம்பிக்கை 
ஆதலின்‌ வித்‌ அவான்களிடத்தில்‌ அவருக்கிருந்த 
பக்தி அளவற்றதாக இருந்தது. 

*இதன்பொருள்‌ :--செம்மையாகய குன்றை க்கரில்‌ உள்ள 
ஒப்பிலாத மழவராயருக்குச்‌ செந்தாமரைக்‌ கண்ணையுடைய 
திருமால்‌ ஒப்பாவானோ? திருத்துழாயை அணிந்த அந்த மாயன்‌ 
அளக்கும்‌ படி. (உலகம்‌, மூன்றே ; இந்தக்‌ கஇருஷ்ணைய மழவராயர்‌ 
அளக்கும்‌ படியோ ஒருகாளைக்கு லக்ஷம்‌ உண்டு. ' படி-உலகம்‌, 
தான்யப்படி. 








8. அரியிலூர்‌ 49 
ஒரு காள்‌ மாலை கேரம்‌; வெண்ணிலவு பால்‌ 
போலக்‌ காய்ந்தது ; தென்றல்‌ வீசியது; இளவே 
னிற்‌ காலம்‌. மாலை மதியமும்‌ வீசு தென்றலும்‌ 
வீங்களவேனிலும்‌ கலந்த அந்தக்‌ குளிர்ந்த பொழு 
தில்‌ குமார மழவராயர்‌ “ஈசன்‌ எந்தை இணையடி. 
நீழலை ?? நினைத்து ஆனந்தமாகப்‌ பாடிக்கொண்டு 
இருந்தார்‌. ” 
அக்தகக்கவி வீரராகவர்‌ குமார மழவராயரை 
அச்சமயத்திற்‌ பார்க்கவந்தார்‌; அடையா நெடுங்‌ 
கதவையுடைய அரண்மனையில்‌ “தடையின்‌ றிப்‌ புகுக்‌ 
தார்‌. - குமார மழவராயர்‌ மேல்‌ மாடத்தில்‌ பாடிக்‌ 
கொண்டு ம௫ழ்க்திருத்தலை யிக்தார்‌. * ஒருவரும்‌ 
என்‌ வரவை அறிவிக்க வேண்டாம்‌ '” என்று 
சொல்லிவிட்டு மெல்ல மேலே சென்று மறைவி 
லிருந்து ௮வருடைய கானத்தைக்கேட்டு அனுபவித்‌ 
துக்‌ கொண்டிருந்தார்‌. 
இசைப்பாட்டு. நின்றது. கவிஞர்‌ பெருமான்‌ 
௮ம்‌ ம்ழவராயரிடம்‌ வந்தார்‌. வருகையிலேயே 
அவர்‌ உள்ளத்தெழுக்த பேரானந்தம்‌ பின்வரும்‌ 
பாடலாக வெளிப்பட்டது: : 
(கட்டளைக்‌ கலித்துறை) 
*₹ வாழொப்பி லாதவன்‌ சேயொப்பி லாத மழவதிரை 
_ ஆழிக்‌ கடல்விட்டு நீபாடுவ்‌ காலத்‌ தரிசெலுக்கால்‌ 
நீழற்‌ கவுத்துவ நீத்துச்செல்‌ வானந்த நீண்மணிதான்‌ 
காழொப்‌, பினுகின்‌ னிசைகேட்குங்‌ காற்கரைந்தேகுமென்றே.”? 





* இதன்‌ பொருள்‌ :--கருஷ்ணைய ஒப்பிலாத மழவராய 
ருடைய குமாரனாகிய-ஒப்பிலாத மழவராய, நீ பாடுவ்‌ காலத்தில்‌ 
தம்முடைய. பாற்கடலை விட்டுவிட்டுத்‌ திருமால்‌ வரும்போது தம்‌ 
மார்பிலுள்ள ஒளியையுடைய கெளஸ்துபமணியானது 'வயிர 
முடையதாக இருந்தாலும்‌ உன்னுடைய சங்கீதத்தைக்‌ கேட்டால்‌ 
கரைந்து விடுமென்று கருதி அதனை எடுத்து வைத்துவிட்டு 
வருவார்‌. ன்‌ 


244--4 


50 நல்லுரைக்கோவை 1 


6 என்ன ! நீங்கள்‌ எப்பொழுது வந்தீர்கள்‌ 2. 
மூன்னமே தெரிவிக்கக்‌ கூடாதா?” என்றுூர்‌ 
குமார மழவராயர்‌. 

கவிஞர்‌ : -- உங்களுடைய இசை யமுதத்தைப்‌ 
பருகுவதற்குச்‌ சமயம்‌ நேர்ந்த பொழுது அதனைக்‌ 
கைவிடக்‌ கூடாதென்று எண்ணி மறைந்திருக்‌ 
தேன்‌. குற்றமாயிற்‌ பொறுக்க வேண்டும்‌. 

குமார : குற்றமா ! | தங்களுக்கு ஆதனங்‌ 
கொடுத்து இருத்திமரியாதை: செய்யாமல்‌ இருந்த என்‌: 
பிழையைத்‌ தாங்களீல்லவா பொறுக்க வேண்டும்‌ ? 

கண்க இந்தச்‌ செய்யுகாக்‌ கேட்டருள 
வேண்டும்‌ ? என்று *வாழொப்பிலாத' என்ற 
செய்யுளைச்‌ சொன்னார்‌. 

சங்தேத்தினால்‌ கல்‌. உருகுமென்பது மிகவும்‌ 
அரிய செய்தி. அகத்தியருக்கும்‌ இராவணனுக்கும்‌ 
ஒரு முறை விவாதம்‌ கேர்க்த பொழுது அகத்தியர்‌ 

வீணை யிசையால்‌ பொ௫யில்‌ மலையைக்‌ குழையச்‌ 
செய்தனர்‌ ; இராவணன்‌ அங்கனம்செய்ய இயலா 
மையின்‌ தோல்வியுற்று இலங்கைக்குப்‌ போய்விட்‌ 
டான்‌. இச்செய்தியை, : இராவணனைக்‌ கந்தருவத்‌ 
தாற்‌ பிணித்து' என்ற தொல்காப்பியப்‌ பாயிர உரை 
யில்‌ வரும்‌ தொடராலும்‌, தஞ்சை வாணன்‌ கோவை 
யாலும்‌, பிறவற்று லும்‌ அறியலாம்‌. கல்‌ இசைக்கு 
உருகும்‌ என்பதை நினைந்து  கெளஸ்துப 
மணி உன்னுடைய இசைக்கு உருடவிடும்‌ '“ என்று 
இருமால்‌ எண்ணினசெனக்‌ கற்பிக்க பகுதி கவிஞ 

ருடைய அரிய நூலுணர்வைக்‌ காட்டுகிறது. 
, பாட்டைக்‌ கேட்ட மழவராயர்‌ அளவற்ற 
ம௫ழ்ச்‌? கொண்டார்‌; 4 இந்தப்‌ பாட்டு எல்லா 
விதத்திலும்‌ இறப்புடையது, ஆயினும்‌ என்னைப்‌ 
லு இருப்பதுதான்‌ ஒரு குறை?” என்று தம்‌ 


3.. அரியிலூர்‌ நர 


முடைய பணிவைப்‌ புலப்படுத்தினா்‌ ; பரிசில்‌ பல 
வழங்கினார்‌. 
பக்கிரிக்கு யானை கொடுத்தவர்‌ 

வடநாட்டில்‌ நவாப்‌ ஒருவர்‌ ஆண்டுவந்தார்‌. 
அறவு பூண்ட பக்ரி ஒருவர்‌ அவரிடம்‌ இருந்தார்‌. 
அவருக்கு கவாப்‌ யானையொன்று கொரடுத்‌்திருக்‌ 
தனர்‌. அதன்மேல்‌ அவர்‌ சில சமயம்‌ ஏறி வரு 
வதுண்டு. ஒரு சமயம்‌ அந்தப்‌ பக்கிரியை நவாப்‌ 
அவமதித்து யானையையும்‌ கைப்பற்றிக்‌ கொண்டார்‌. 
அது பொருத பக்ரி, * நான்‌ உன்னைவிட்டு நீங்கி 
விடுகிறேன்‌ ”' என்ருர்‌. 

நவாப்‌:--இக்த இடத்தைவிட்டால்‌ உமக்கு 
வேறு போக்குடம்‌ ஏது? உம்மை யார்‌ மதிப்பார்‌ 
கள்‌ ? என்னுடைய தயையினாலல்லவோ நீர்‌ இங்கே 
இருந்து வந்தீர்‌ ? 

பக்கிரி உம்மை எண்ணித்தானுா என்னை 

ண்டவர்‌ படைத்தார்‌ ? உலக முழுவதும்‌ எனக்கு 

உதவி செய்யும்‌. ஈம்முடைய பாஷையே தெரியாத 
இடங்களிலும்‌ நான்‌ போய்‌ யானைப்பரிசும்‌ நன்‌ 
.மஇப்பும்‌ பெறுவேன்‌. அல்லாவின்‌ அருள்‌ இருக்‌ 
-கும்பொழுது எனக்கு என்ன குறை? ( 

நவாப்‌ :--இந்தப்‌ பயமுறுத்த லெல்லாம்‌ இங்கே 
_ “வேண்டாம்‌. காரியத்தில்‌ உம்முடைய அல்லாவின்‌ 
அருளைக்‌ காட்டும்‌ ; போம்‌. 

பக்கிரி, “பேதையே, பார்‌ ; தென்னாட்டுக்குப்‌ 
'போய்‌ யானையை வாங்கு வந்து இன்னும்‌ சல நாட்‌ 
களுள்‌ உன்னிடம்‌ காட்டுகிறேன்‌ '” என்று சபதஞ்‌ 
செய்து புறப்பட்டார்‌. *துறவிக்கு . வேந்தன்‌ 
அரும்பு ? அல்லவா ? ்‌ 

பக்கிரி பல பாஷைகளிற்‌ பயிற்சி பெற்றவர்‌. 
அவர்‌ பல அரசர்களிடமும்‌ பல ஜமீன்‌ தார்களிட 

மூம்‌ சென்று தமக்கு யானை வேண்டுமென்று கேட்‌ 
டார்‌. யாரும்‌ இவருக்கு யானை கொடுக்கக்கூடாது!” 
என்னு நவாப்‌ உத்தரவு அனுப்பி மிருந்தமையால்‌: 
அவர்களெல்லாம்‌ பயந்து பக்இிரியிடம்‌ தாம்‌ . 
கொடுக்க முடியாத காரணத்தைக்‌ கூறி வருந்தி' 
மறுத்துவிட்டார்கள்‌. 

நாடெல்லாம்‌ சுற்றிவந்த பக்கிரி இரந்த ௮ரியி' 
ரர்‌ வந்து சேர்ந்தார்‌. அப்பொழுது இங்கே 
இருந்த ஜமீன்தாரிடம்‌ சென்று தமக்கு யானை 
ஒன்று வேண்டுமென்று கேட்டார்‌ ; தவாபினுடைய: 
'கடுமையான செயல்களையும்‌ எடுத்துக்‌ கூறினார்‌. 
எந்த மதத்தின ராயினும்‌ ஞானமுடையவர்களரக. 
இருப்பவர்களை மதிக்கவேண்டுமென்ற கொள்கையை: 
யுடைய ஜமீன்தார்‌ பக்கரிக்கு வேண்டிய உபசாரங்‌ 
களைச்‌ செய்தார்‌ ; யானை யொன்றையும்‌ வழங்‌இனார்‌ ;. 
அதனைக்‌ காப்பாற்றுவதற்கும்‌ பிறசெலவுகளுக்கு. 
மாக ஒரு தக்க: பொருளை உதவி ஒரு பாகனையும்‌ 
உடன்‌ அனுப்பினார்‌. பக்கிரி, * அல்லா உங்களுக்கு, 
வெற்றியையும்‌ புகழையும்‌ உண்டாக்குவார்‌” என்று 
மனமார ஜமீன்தாரை வாழ்த்திவிட்டு, யானை 
யுடனும்‌ பரிசில்களுடனும்‌ கவாபுக்கு முன்‌ போம்‌ 
கின்றார்‌. 

.... தவாபுக்கு ஒரு பக்கம்‌ வியப்பும்‌ மற்றொரு. 
பக்கம்‌ இனமும்‌ உண்டாயின. * நம்முடைய உத்த. 
ரவை மீறி எந்த மனுஷன்‌ யானை கொடுத்தான்‌ ? !* 
என்று கர்ஜனை செய்தார்‌; பார்க்கிறேன்‌ அவ. . 
னுடைய ஆண்மையை *” என்று மீசையை முறுக்க 
னார்‌; படையாளரை அழைத்து ௮ரியிலூரின்மேத்‌ 
படையெடுக்க “வேண்டுமென்று கட்டளையிட்டார்‌. 

நவாபின்‌ படைகள்‌ அரியிலூருக்கு வெளியே 
வந்து தங்க. பக்இிரிக்கு யானை கொடுத்த குற்றத்‌ 
இற்காக நவாப்‌ யுத்தம்‌ செய்யப்‌ படையை அனுப்பி 


தீ 

புள்ளாரென்பதை ஜமீன்தார்‌ அறிந்தனர்‌. 
அல்லா வெற்றியும்‌ புகழும்‌ தருவார்‌ ” என்று 
பக்ரி வாழ்த்தியது அவருடைய ஞாபகத்துக்கு 
வந்து ஊக்கத்தை உண்டாக்கியது. தாம்‌ செய்தது 
ஒரு நல்ல காரியமென்றும்‌, கல்ல காரியத்திற்கு 
இடையூறு வாராமற்‌ கடவுள்‌ காப்பாரென்றும்‌ 
அவர்‌ எண்ணி, அரியிலூரிலுள்ள தம்‌ வழிப்டு கடவு 
ராய ஸ்ரீகோதண்டராமஸ்வாமி கோயிலை 
அடைந்து அவரை வணங்‌இஞனர்‌. அவருடைய 
உண்மை யன்பை மெச்சிய பெருமாள்‌ ஒருவர்மீது 
ஆவேச ரூபமாக வந்து, ₹ நீ படைகளோடு சென்று 
யுத்தம்‌ செய்‌; வெற்றி உண்டாகும்‌ '” என்று 
கட்டளை யிட்டார்‌. ஜமீன்தார்‌ கடவுளின்‌ கருணைத்‌ 
இறத்தை எண்ணி உரு மகிழ்ந்து போர்‌ புரியக்‌ 
சென்றனர்‌. போரில்‌ நவாபின்‌ படை தோல்வி 
படைந்து ஓடிற்று. அப்பொழுதுதான்‌ தம்‌ படை 
பெரிதானாலும்‌ அல்லாவின்‌ அருள்‌ எல்லாவற்றினும்‌ 
பெரிதென்னும்‌ எண்ணம்‌ நவாபுக்கு உண்டாயிற்று. 
பக்இரியின்‌ பாதங்களில்‌ விழுந்து தாம்‌ செய்த குற்‌ 
ஐத்தைப்‌ பொறுக்கும்படி. வேண்டினார்‌. 

பக்இரிக்கு யானை வழங்கி அதனால்‌ நிகழ்க்த 
போரிலும்‌ வெற்றியுற்றதனால்‌ * பக்இரிக்கு யானை 
கொடுத்தவர்‌ ' என்னும்‌ பட்டம்‌ ஜமீன்‌ தாருக்கு 
உண்டாயிற்று. அது முதல்‌ அவர்‌ சக்ததியாருடைய 
பட்டங்களில்‌ ஒன்றாக அது வழங்கி வருகிறது. பல 
-செய்யுட்களிலும்‌.£ர்த்தனங்களிலும்‌ அந்தப்‌ பட்டப்‌ 
(பெயரைக்‌ காணலாம்‌. 

பனைமரம்‌ பிடுங்கிய வீரன்‌ 
-... இந்தச்‌ சமஸ்தானத்து ஜமீன்தார்கள்‌ பல 
வகையிலும்‌ புகழ்‌ பெற்று வருதலை அறிந்த பிற 
காட்டிலுள்ள அரசர்களும்‌ சிற்றரசர்களும்‌ இவர்க 

ளிடம்‌ மிக்க பொறாமை கொண்டார்கள்‌. ஒரு முறை: 
ஆக்திர தேசத்து ஜமீன்‌ தாரொருவருடைய அதி: 
காரியான ஐயப்ப காயக்கரென்பவர்‌ இக்த ஜமீன்‌ 
தார்மீது படையெடுத்து வக்கனர்‌! பெரிய படை 
யுடன்‌ வந்த. அவர்‌ இவ்வூருக்குக்‌ தெற்கே ஒரு. 
பாசறையை அமைத்து அதில்‌ தங்கினார்‌. உடன்வந்த 
வேலையாட்களைக்கொண்டு அவ்விடத்தில்‌ ஒரு குளம்‌ 
வெட்டுவித்தார்‌. அதனையே ஓஐயப்ப தாயக்கன்‌ 
குளம்‌ என்று இக்காலத்தில்‌ வழங்குகிறுர்கள்‌. தம்‌. 
மூடைய ஆற்றலையும்‌ படையின்‌ மிகுதியையும்‌ காட்‌ 
டுவதற்கும்‌ தம்‌ பெயர்‌ என்றும்‌ வழங்குவதற்கும்‌. 
“பகையரசருடைய நாடுகளில்‌ இங்கனம்‌ செப்ப்வது. 
பண்டை அரசர்களுடைய வழக்கம்‌. 
-.. அவர்‌ வரவையறிக்த ஜமீன்தார்‌ தம்‌ படை 
வீரர்களை யெல்லாம்‌ போர்புரிய அனுப்பினார்‌. கடும்‌. 
போர்‌ மூண்டது. இரண்டு பக்கங்களிலும்‌ படை 
- வீரர்கள்‌ மிகுதியாக இருந்தனர்‌. யுத்தம்‌ ஈஉடக்கை. 
யில்‌ ஜமீன்தார்‌ படையில்‌ இருந்த ஒரு குதிரை 
வீரனுக்கு மிக்க தாகம்‌ உண்டாயிற்று... அருகில்‌ 
எங்கும்‌ நீர்கிலை இல்லை. ஆகவே, அவன்‌ நீரைத்‌ 
தேடிக்‌ தாகம்‌ தீர்த்துக்கொள்ள கினைந்து தன்‌: 
குதிரையைத்‌. திருப்பி ஒரு பக்கமாக ஓட்டினான்‌.. 
அக்குதிரை என்ன காரணத்தாலோ அதிக மருட்‌ 
இயை யடைந்து வேகமாக ஓட ஆரம்பித்தது 4 
மழவவீரனுடைய ஷைகைக்கு அடங்காமல்‌ வாயுவேக. 
மாக அது பறந்தது. ௮ந்த வேகத்தால்‌ மிக்க தாகம்‌. : 
அடைந்தவீரன்‌ குதிரையை கிறுத்த எவ்வளவோ 
முயன்றும்‌ முடியவில்லை. அவனுடைய நா உலர்ந்து: 
விட்டது; இளைப்பு அதிகரித்தது. குதிரையோ: 
இன்ன திசையில்தான்‌ செல்வதென்‌ நில்லாமல்‌: 
சண்ட இடங்களிலெல்லாம்‌ ஓடிற்று; இகத நிலையில்‌, 
ஏதாவதொரு மரத்தினருகே வந்தால்‌ ௮க்த மரத்தை 

ய்வது பிடித்துக்கொண்டு குதிரையை கிறுத்தலா 
மென எண்ணினான்‌ வீரன்‌. வழியில்‌ ஒரு சிறிய 
பனைமரத்தை கோக்கயவீரன்‌ அதனருகில்வந்த தும்‌ 
மரத்தை வேகமாகத்‌ தழுவிக்கொண்டான்‌. அது 
வேரற்றுக்‌ காய்ந்து அடி. நைந்து போயிருந்தது ; 
ஆதலின்‌ அவன்‌ கையோடு ௮து வந்தவிட்டது. 
குதிரையின்‌ ஒட்டம்‌ கின்‌ றபாடில்லை. 

இளைப்பு மிகுதியால்‌ அவன்‌, ஐயோ அப்பா ! 
ஐயோ அப்பா !'' என்று கூவிக்கொண்டே வக்‌ 
தான்‌ ; தன்‌ கையில்‌ இருந்த பனைமரத்தை விடவு 
மில்லை. த 
குதிரை மீண்டும்‌ யுத்த களத்தை கோக்க வந்‌ 
தது. ஐயப்ப காயக்கருடைய படையினர்‌ அந்த 
மழவவீரன்‌ வருவதை கோக்இனர்‌. தலைதெறிக்‌ 
கும்‌ வேகத்தோடு வரும்‌ குதிரையின்மேல்‌ ஏறிக்‌ 
"கொண்டு கையில்‌ ஒரு பனைமரத்தோடு வரும்‌ ௮வ 
னைக்கண்டு அவர்கள்‌ வியப்புற்றனர்‌. அவ்வீரன்‌ 
களைப்பினால்‌ சொல்லிய சொற்கள்‌ அவர்கள்‌ காதில்‌, 
ஐயப்பா, ஐயப்பா' என்று விழுக்தன. தம்முடைய 
தலைவனைத்‌ தாக்குவதற்கு அவன்‌ வருவதாக அவர்‌ 
கள்‌ எண்ணினர்‌. “அப்பா! மரத்தைப்‌ பிடுங்கும்‌ 
வீரனாகவல்லவா இருக்கிறான்‌ இவன்‌ ! இவன்‌ ஒரு 
வனே இப்படி இருக்தால்‌ மற்றவர்கள்‌ எப்படி இருப்‌ 
பார்களோ !, இவனுக்குப்‌- பின்னே இன்னும்‌ எத்‌ 
தனை வீரர்கள்‌ என்ன என்ன ஆயுதங்களுடன்‌ வரு 
வார்களோ ! மரத்தைப்‌ பிடுங்கிப்‌ போர்‌ புரிவதைப்‌ 
புராணங்களிற்‌ கேட்டிருக்கிறோம்‌ ; கேரில்‌ பார்த்த 
தில்லை. இனிமேல்‌ இவனிடம்‌ நம்முடைய ஜபம்‌ 
பலிக்காது?” என்று எண்ணிச்‌ இலர்‌ பயந்து ஓட: 
ஆரம்பித்தனர்‌; அவர்களைக்‌ கண்டு ஐயப்ப நாயக்‌ 
கரும்‌ எஞ்சிய படைவீரர்களும்‌ அச்சம்‌ கொண்டு 

ஓடிப்‌ போயினர்‌. பின்பு குதிரை காலோய்ந்து 
ஆ நின்றது. க 

அந்தக்‌ குதிரையின்‌ செயலை கினைக்கும்‌ 
பொழுது, “உருவக்‌ குதிரை மழவர்‌ '” என்ற கநா 
னாற்றுச்‌ செய்யுளின்‌ அடி. ஞாபகத்திற்கு வரு 
கின்றது, 


வித்துவான்கள்‌ க 

அரியிலூர்‌ ஸமஸ்தானத்தில்‌ வடமொழி, தென்‌ 
மொழி, தெலுங்கு என்னும்‌ மூன்றிலும்‌ வல்ல பல 
வித்துவான்‌௧ளும்‌ சங்தே வித்துவான்களும்‌ பரத 
சாஸ்திரத்தில்‌ தோர்ச்சபெற்றவர்களும்‌ ஜமீன்தார்‌ 
. களுடைய ஆதரவு பெற்று வாழ்ந்து வந்தார்கள்‌. 
புலவர்களுடைய பெருமையை அறிந்து : அவர்கள்‌ 
மனத்தில்‌ திருப்தியை உண்டாக்குதலையே பெரும்‌ 
பயை எண்ணி ஜமீன்தார்கள்‌ வேண்டிய 
உதவியை - அளித்து வக்தனர்‌. பல ஜாதியின ' 
ராகிய வித்துவான்கள்‌ தங்கள்‌ தங்களுக்கு உதவிய 
ஜமீன்‌ தார்களைப்‌ பாராட்டி. அவ்வப்போது பாடிய 
பாடல்களும்‌ பிரபந்தங்களும்‌ பலவாகும்‌ ; வேறு 
வகை நூல்களும்‌ உண்டு. 

தமிழ்‌, வடமொழி, சங்கேம்‌ முதலியன நம்மு 
டைய நாட்டில்‌ ஒழுங்காக வளர்ச்சியுற்று வந்ததற்கு 
முக்ய. காரணம்‌ மடாதிபதிகளும்‌ அரசர்களும்‌ 
-ஜமீன்தார்களும்‌ பிரபுக்களும்‌ வித்துவான்‌௧களை- 
ஆதரித்துப்‌ பாதுகாத்து வந்தமையே. செல்வம்‌ 
பெற்றதனாற்‌ பயன்‌ புலவர்‌ பாடும்‌ புகழையடைத்‌ 
லென்பதே அவர்களுடைய முக்கிய கொள்கையாக 
இருக்தது. கோப்பெருஞ்சோழனோடு உயிர்‌ நீத்த. 
பி9ரார்தையாரைப்போலவே பி ற்காலத்தும்சனக்க. 
னென்னும்‌ பிரபுவோடு பொய்யாமொழிப்‌ புலவர்‌ 
ஈமம்‌ . புக்கனர்‌. அரசியல்‌. விஷயங்களிலும்‌, 

- உயர்ந்த தலைமையை அளித்துக்‌ கபிலரை வழிபட்டு 
வந்த பாரியைப்போல ஒட்டக்கூத்தரை வழிபட்ட 
குலோத்துங்கனும்‌ இருந்தான்‌. இங்ஙனம்‌ வழிவழி 
வந்த புலமையும்‌ வண்மையும்‌ தமிழ்காட்டில்‌ அறி 
வென்னும்‌ விளக்கை அவியாமல்‌ இருக்கச்‌ செய்‌ 
தன. சமஸ்தானங்கள்‌ முதலியவை கலைகளை வளர்த்‌ 
தற்குரிய இடங்களாக இருந்தன. 

அரியிலூர்‌ ஜமீனில்‌ சண்பகமன்னார்‌ என்னும்‌ 
குடிப்பெயருடைய ஒரு பரம்பரையினர்‌ ஆஸ்தான 
வித்துவான்‌௧ளாக இருந்து வந்தனர்‌. அவர்கள்‌ 
ஸ்ரீவைஷ்ணவர்களில்‌ தென்கலையார்‌. சண்பகார 
அணியம்‌ எனப்படும்‌ ராஜமன்னார்‌ கோயிலிலிருந்து 
அவர்கள்‌ வக்தவர்களாதலின்‌ அவர்களுக்கு அ௮க்தக்‌ 
குடிப்பெயர்‌ அமைந்தது ; மன்னாரென்பது அத்த 
ஸ்தலத்திலுள்ள பெருமாளின்‌ திருகாமம்‌. இளமை 
யிலே செய்யுள்‌ செய்யும்‌ ஆற்றல்‌ அந்தப்‌ பரம்பரை 
பினருக்கு இருக்து வக்தமையின்‌,: அவர்களுக்குப்‌ 
பாலஸரஸ்வதி, பாலகவி என்னும்‌ பட்டங்கள்‌ 
அளிக்கப்பட்டு வழங்க வந்தன. அவர்களிற்‌ பலர்‌ 
அத்வைதத்தில்‌ மிக்க தேர்ச்சி பெற்றவர்கள்‌ ; 
சமரச கோக்கமுடையவர்கள்‌. பழுஷூரில்‌ தேவி * 
தவஞ்செய்து இறைவனை மணம்செய்து கொண்டதை 
அவர்களுள்‌ ஒருவர்‌ காடகமாகப்‌ பாடியிருக்கன்‌ ற . 
னர்‌. அது திருக்கல்யாண நாடகம்‌' : என்று வழங்கப்‌ 
படும்‌ ; வேறொருவர்‌ “சிவராத்திரி நாடகம்‌” என்னும்‌ ஒரு 
நூலை "மிகவும்‌ அழகாக இயற்றி யிருக்கிறார்‌; அது 
பிரமோத்தர காண்ட்த்திலுள்ள கதையை ஆதார 
.மாகக்‌ கொண்டு பாடப்பெற்றது. 


சண்பக மன்ஜர்‌ 
. சண்பக மன்னாரென்னும்‌ பொதுப்பெயரையே 
இறப்புப்‌ பெயராகப்‌ பெற்ற ஒரு பெரியார்‌ .௮க்‌ 

குடும்பத்திற்‌ பிரசித்திபெற்று விளங்கினர்‌; அவ 
ருடைய இயற்பெயர்‌ ஸ்ரீகிவாசையங்கா ரென்பது. 
சண்பகமன்னா ரென்று வழங்கப்படுவாரே யன்றி 
அவருடைய இயற்பெயர்‌ இன்னதென்றறிந்தவர்‌ 
சிலரே. . 
தமிழ்‌, வடமொழி, தெலுங்கு மூன்றுமொழி' 
களிலும்‌ அவர்‌ வல்லவர்‌ ; சங்தேத்திலும்‌ பயிற்சி 
மிக்கவர்‌ ; அத்வைத சாஸ்திரத்தில்‌ நல்ல ஆராய்ச்சி 
யும்‌, தெளிச்த ஞானமும்‌, அவற்றிற்கு ஏற்ற அனு 
பவமும்‌ உடையவர்‌ ; இல்லறத்தில்‌ இருக்தனரேனும்‌ 
மனத்துறவை யுடையவராடிக்‌ தாமரையிலைத்‌ தண்‌ 
ணீர்போல்‌ இருந்து தம்‌ கடமைகளை அவர்‌ செய்து. 
வந்தார்‌. ்‌ 

 எத்தொழிலைச்‌ செய்தாலும்‌ ஏதவத்தைப்‌ பட்டாலும்‌ 

முத்தர்‌ மனமிருக்கும்‌ மோனத்தே ”” 
என்பது உண்மையன்றோ? அவர்‌ அரியிலூரில்‌: 
பெருமாள்கோயிலின்‌ புறத்தேயுள்ள தெற்கு 
வடக்குத்‌ தெருவில்‌ மேல்கிறகின்‌ வடகோடியில்‌: 
உள்ள ஒரு மடத்தில்‌ இருந்து பாடஞ்சொல்லிக்‌ 
கொண்டு சாந்தகிலையில்‌ வாழ்ந்து வந்தார்‌. 
அவரிடத்தில்‌ வேதாந்த சாஸ்திர பாடங்‌ கேட்‌ 

டவர்‌ பலர்‌. அவருடைய இஷ்யர்களாகய துறவி 
கள்‌ பலர்‌ பக்கத்தே .உள்ள சிறு இராமங்களில்‌ 
மடங்கள்‌ கட்டிக்கொண்டு அமைதியாக வாழ்ந்து: 
வந்ததன்‌ றி அங்கங்கே உள்ளவர்களுக்கு வேதாந்த 

நூல்கள்‌ பலவற்றைப்‌ பாடஞ்‌ சொல்லியும்‌ பொழுது 
. போக்கு வந்தனர்‌. அத்வைத சாஸ்திர உணர்வு: 
அரியிலூரிலும்‌ அயலிடங்களிலும்‌ சண்பகமன்னா. 
ரால்‌ பரவியது. அவறிடம்‌ பாடங்கேட்டவர்களுள்‌ 
பலர்‌ ஆலயத்‌ திருப்பணிகள்‌, தடாகப்‌ பிரதிஷ்டை 
கள்‌, அன்னசத்திரம்‌ முதலிய தருமங்கள்‌ செய்த 
னர்‌." அவர்களுள்‌ ஆறுமுகப்‌ பரதே என்னும்‌. 

ஒருவர்‌ ஐயம்பேட்டைக்கு அருகிலுள்ள . பசுபதி 
கோயிலில்‌ இருந்துவந்தனர்‌. அவர்‌ தம்முடைய 
கல்வி வன்மையாலும்‌ இறந்த ஒழுக்கத்தினாலும்‌ 
எல்லோராலும்‌ மதிக்கப்பட்டுப்‌ பலதர்மங்களைச்‌ 
செய்தனர்‌ ; அக்காலத்தில்‌ தஞ்சையிலிருக்த கலெக்‌ 
டருடைய நட்பைப்‌ பெற்றுப்‌ பசுபதி கோயிலில்‌ 
தடாகம்‌ ஒன்றை வெட்டி ஒரு மடத்தையும்‌ கட்டு 
வித்தார்‌. 
தஞ்சை ஸமஸ்தான த்தில்‌ இருந்த பெரிய உத்தி 

யோகஸ்தர்‌ ஒருவர்‌ தம்மிடம்‌ சண்பகமன்னாரை வரு. 
வித்து ஞானவாடட்டமென்னும்‌ நாூசலைப்‌ பாடஞ்‌ 
சொல்லும்படி கேட்டுக்கொண்டார்‌. அங்கனமே 
அவர்‌ பாடஞ்‌ சொல்லிவருகையில்‌ உத்தியோகஸ்தர்‌ 
சிலசமயங்களிற்‌ . பராமுகமாக இருந்து வந்தார்‌. 
தொடர்ந்து சில நாழிகை பொறுமையாக . இருக்து 
கேட்பதில்லை. இடையிடையே அத்தப்புரத்துக்குச்‌ 
செல்வதும்‌ பின்பு வந்து கேட்பதுமாக இருந்தார்‌. 
இங்ஙனம்‌ இவருடைய மனம்‌ இவ்‌ வேதாந்த 
நூலில்‌ பதியாமைக்குக்‌ காரணம்‌ எதுவாயிருகீக 
லாம்‌?” என்று சண்பகமன்னார்‌ ஆராய்ந்தார்‌. ஒரு 
தாசியிடம்‌ அவ்வுத்தியோகஸ்தர்‌ பழகவெருவதே அவ: 
ருடைய மனவேவறுபாட்டுக்குக்‌ காரணமென்பதை 
அறிக்தார்‌ ; அதனால்‌ இனி அங்கே. இருப்பது தகா 
தென்ற உறுதி பூண்டார்‌. ஒருகாள்‌ இரண்டு பாக்‌ 
௧௯ இயற்றி ஒருவரிடம்‌ கொடுத்து உத்தியோகஸ்த. 
ரிடம்‌ அளிக்கும்படி சொல்லிவிட்டு ஊர்வந்து 
சேர்க்தார்‌. அவ்‌ விரண்டு பாட்டுக்களுள்‌ ஒன்று 
வருமாறு: * ப 

*: பொருள்போம்‌ புகழ்போம்‌ புலைத்தன்மை சேரும்‌ 

அருள்போம்‌ அழகுபோம்‌ அல்லால்‌--தெருள்போகும்‌ 
_ கல்லாத கெஞ்சக்‌ கயவர்பாற்‌ சேர்ப்பிக்கும்‌ 
. பொல்லாத மாதர்‌ புணர்ப்பு. '* 

தெய்வங்கள்‌ மீதும்‌ தம்மை ஆதரித்துவந்த 
ஜமீன்‌ தார்மீதும்‌ சண்பகமன்னார்‌ பல செய்யுட்களை 
யும்‌ தனிக்‌ €ர்த்தனங்களையும்‌ வடமொழியிலும்‌ தமி 
ழிலும்‌ பாடியிருக்க்றனர்‌. ஜமீன்தார்‌ நவராத்‌ 
இரி விழாவைக்‌. கொண்டாடுவதைச்‌ இிறப்பித்து 
“நவராத்திரி நாடகம்‌ என்ற ஒரு ாலையும்‌ இயற்றி 
யுள்ளார்‌. திருக்குடந்தை ஸ்ரீசார்ங்கபாணிப்‌ பெரு 
மாள்‌ மீது ஒரு கொண்டி காடகம்‌ இயற்றினார்‌. 
அவருடைய புலமையும்‌ ஞானமும்‌ இன்றளவும்‌ 
அந்தப்‌ பக்கத்தில்‌ உள்ளவர்களாற்‌ கொண்டாடப்‌ 
பட்டு வருகன்றன. அவர்‌ கரலக்திற்குப்பின்‌ 
அவருடைய சிஷ்யர்களால்‌ அவருக்குக்‌ குருபூஜை 
மிகவும்‌ சிறப்பாகக்‌ கொண்டாடப்பெற்று வந்தது. 
அவருடைய பேரராஇய வித்துவான்‌ சடகோபையங்‌ 
காரர்‌ காலம்‌ வரையில்‌ அது நடந்து வந்தது. 


ஐயாவையங்கார்‌ 

சண்பகமன்னாருக்கு இரண்டு குமாரர்கள்‌ இருக்‌” 
_ தார்கள்‌. அவர்களுள்‌ மூத்தவர்‌ ஐயாவையங்கா 
“ரென்பவர்‌. அவர்‌ தம்‌ தந்தையாரைப்போலவே 
திறமையும்‌ பெருமையும்‌ உடையவராக இருந்தார்‌ ; 
அவரினும்‌ அதிகமான உள்ளத்துறவை யுடையவர்‌. 
அவர்‌ இயற்றிய பாடல்களும்‌ இர்த்தனங்களும்‌ பல 

உண்டு. அரண்மனை வித்துவானாக அவர்‌ இருந்து 
வருகையில்‌ துறவுணர்ச்௪ மிக்க அவரது மனம்‌ அவ்‌ 
வாழ்க்கையில்‌ அதிருப்தியுற்றது. இடைவிடாமல்‌ 
இறைவனுக்குத்‌ திருப்பணி செய்தலை மேற்கொண்டு 
மனமொழி மெய்களால்‌ அவனை வழிபட்டு வாழ்காள்‌ 

முழுவதையும்‌ கழிக்கவேண்டு மென்னும்‌ ஆவல்‌ 
அவருக்கு அதிகமாக வளர்ந்த்து. தம்‌ குடும்பத்தைப்‌" 
பரம்பரையாக ஆதரித்துவந்த . ஜமீன்‌ தாரிடத்தில்‌ 
“வேதனம்‌ பெற்றால்‌, *செஞ்சோற்றுக்கடன்‌” கழிப்ப 


53 அரியிலூர்‌ 61. 


தற்காக அவரது சமயமறிந்து சென்று உவப்பித்த. 
னும்‌ விசேஷ காலங்களில்‌ யாரேனும்‌ வந்தால்‌ 
சென்று பிரசங்கம்‌ செய்து கெளரவித்தலும்‌ ஆகிய 
பலகடமைகளைச்‌ செய்து வரவேண்டுமென்று எண்‌ 
ணினார்‌. அவற்றைச்‌ செய்துவந்தமையால்‌ தாம்‌ 


மேற்கொண்ட அப்பியாசங்களுக்கு “இடையூறு: 


கேர்ந்தது. ஆதலின்‌ சமஸ்தானத்தொடர்பை 
நீக்கி விட்டுச்‌ சாந்தமாக: இருத்தலையே அவர்‌ மனம்‌. 
காடி கின்றது. ட்‌ 

சரியான காலங்களில்‌ அவர்‌ அரண்மனைக்கு 
வருவதில்‌ ஊக்கங்‌ காட்டாமலிருக்க காரணம்பற்றி 
அவர்‌ காலத்திலிருந்த ஜமீன்தார்‌ ஒருமுறை அ௮வ: 
ரிடம்‌ ௮வமதிப்பாக நடந்துகொண்டார்‌. அச்செயல்‌: 
தவராக இருப்பினும்‌ தம்‌ கருத்து கிறைவேறுதற்கு. 
மிக்க அனுகூலமானதென்று அவர்‌ கருதினார்‌. அவ 
ருடைய பற்றற்ற தன்மையும்‌ உலக விஷயங்களில்‌ 
உள்ள வெறுப்பும்‌ இறைவன்பாலுள்ள திண்ணி' 
தாகிய அன்பும்‌ வெளிப்படுதற்கு அந்த ஜமீன்தா 
ருடைய செயல்‌ காரணமாயிற்று. 


தம்மிடம்‌ ஜமீன்தார்‌ ௮வமதிப்பாக நடந்ததை 
உணர்ச்த ஐயாவையங்கார்‌ நேரே பெருமாள்‌ கோயி” 
அக்கு வந்தார்‌; தசாவதார மண்டபத்திற்குள்‌ 
துழைக்து ஸ்ரீ கர௫ிங்கமூர்த்தியின்‌ முன்‌ கின்றார்‌ ;. 
்‌ அதுதாறும்‌ தம்முடைய வாழ்வு வீணாயிற்றென்று 
நைந்தார்‌; கண்ணீர்‌ வார மயிர்க்‌ கூச்செறிய உள்‌ 
ளம்‌ ௨௬௫), . ! ்‌ 
(கட்டளைக்‌ கலிப்பா) 
: வஞ்சமாரு மனத்தரைக்‌ காவென்று 
வாழ்த்தி வாழ்த்தி மனதுபுண்‌ ணாகவே 
்‌. பஞ்ச காலத்திற்‌ பிள்ளைவிற்‌ பார்கள்போல்‌ 
"ப்ரபந்தம்‌ விற்றுப்‌ பரிசு பெறாமலே 

" கெஞ்சம்‌ வாடி யிளைத்துகொர்‌ தேனையா 
நித்த நின்மல நின்ன. தஞ்சம்காண்‌ 
செஞ்சொல்‌ நாவலர்‌ போற்றவெச்‌ நாளிலும்‌ 
செழித்து வாழரி யில்கர சிங்கமே ”' 


என்ற பாடலை வாய்விட்டுக்‌ கதறிச்‌ சொல்லி அடி. 
யற்ற மரம்போல்‌ விழுக்து வணங்‌இஞர்‌ ; * இனி ஈரஸ்‌ 
துதியையும்‌ கரஸேவையையும்‌ விட்டுசரசிங்க;த்தைப்‌ 
பணிந்து பாடுவதே நமது கடமையாகும்‌ * என்னும்‌ 
“வைராக்கியத்தை அடைந்தார்‌. 

அன்றுமுதல்‌ அவருடைய வாழ்க்கையில்‌ ஒரு 
மாறுதல்‌ உண்டாயிற்று. நர௫ிங்க மூர்த்தஇிக்குச்‌ 
சனிக்கிழமைதோறும்‌ மிக்க சிறப்பாக அபிஷேக 
மும்‌ பூஜை முதலியனவும்‌ பானகம்‌ நீர்‌ மோருடன்‌ 
பலவகைச்‌. சித்திரான்னப்‌ பிரசாத விகியோகங்‌ 
களும்‌ செய்வித்துவக்தார்‌. அவருடைய பெருமை 
வரவர; அதிகரித்தது. அவ்வூரிலிருக்த கார்காத்த 
வேளாளர்கள்‌ பலரும்‌ பிறரும்‌ அவருக்கு வேண்டிய 
வற்றை உதவி. வந்தனர்‌. பல பிரபுக்கள்‌ அவர்‌ 
மூலமாகத்‌ தங்கள்‌ செல்வமானது இருப்பணி 
முதலியவற்றிற்‌ பயன்படுவதை ஒரு பெரும்பேறாகக்‌ 
கருதி உபகரித்தனர்‌. பல திருப்பணிகளை அவர்‌ 
செய்தார்‌. தசாவதார மண்டபத்துக்கும்‌ கோபுரத்‌ 
அக்கும்‌ இடையேயுள்ள இடம்‌ திறப்பாக இருந்தது. 
அங்கே விசாலமான ஒரு மண்டபத்தை அவர்‌ கட்டு 
"வித்தார்‌ ; கோபுரத்தைப்‌ புதுப்பிக்தார்‌. அவருடைய 
மனத்துறவின்‌ முதிர்ச்சியையும்‌ பெருமையையும்‌ 
பற்றி என்‌ தர்தையார்‌ பலமுறை பாராட்டிச்‌ 
சொல்லி யிருப்பதுண்டு. 


சடகோபையங்கார்‌ 


ஐயாவையங்காருக்கு ஜந்து குமாரர்கள்‌ உண்டு. 
அவர்கள்‌ ஐவரும்‌ தமிழ்க்கல்வியிலும்‌ சங்‌ே த்திலும்‌ 

இறந்த பயிற்சியுள்ளவர்கள்‌. அவர்களுள்‌ ௪ட 
கோபையங்காரென்பவர்‌ ஜந்தாங்‌ குமாரர்‌ ; பல 
1 ரபக்தங்களை ஆராய்ந்து வாதித்துப்‌ பாடஞ்‌ 
சொல்லும்‌ ஆற்.றலுடையவர்‌ ; செவ்வைச்‌ சூடுவார்‌ 
பாகவதகத்திலும்‌ ஞானவாசிட்டம்‌ முதலியவற்றிலும்‌ 
மிக்க பழக்கமுடையவர்‌ ; அத்வைத சரஸஹ்திரத்திற்‌ 
இறந்த அறிவுவாய்ந்தவர்‌ ; சங்கீதப்‌ பயிற்சியும்‌ 
அவருக்கு இருந்தது ; வண்மை வபய்‌ அவருக்கு 
கல்ல தேர்ச்சி உண்டு. 
அவர்‌ காலையில்‌ ஜந்து மணிக்கே எழுக்து 
விடுவார்‌. நித்திய கர்மானுஷ்டானங்களை ஒழுங்காகச்‌ 
செய்வார்‌. பின்பு புத்தகங்களை எடுத்துக கொண்டு 
தம்‌. வீட்டுக்‌ திண்ணக்‌ கோடியில்‌ அமர்ந்து கொள்‌ 
வார்‌. எந்த நாலையாவது படித்து இன்புற்றுக்‌ 
கொண்டே இருப்பார்‌. வீதி வழியே செல்பவர்கள்‌ 
அவரைக்‌ கண்டால்‌ வணக்கத்தோடுஅ௮க்தத்திண்ணை - 
யில்‌ வக்து அவர்‌ சொல்வனவற்றைக்‌ கேட்கும்‌ 
பொருட்டு இருப்பார்கள்‌. உடனே அவர்‌ ஏதாவது 
தமிழ்ப்‌ பாடல்‌ சொல்வார்‌ ; பிரசங்கமும்‌ செய்வார்‌. 
சடகோபையங்காரும்‌ என்‌ தந்தையாரும்‌ 
இளமை தொடங்கி நட்புடையவர்களாக இருக்‌ 
தார்கள்‌. என்‌ தந்தையார்‌ பாடுங்காலங்களில்‌ அவர்‌ 
வீணை வா௫ப்பார்‌. இருவரும்‌ சங்கீத சம்பத்தமாக 
அடிக்கடி பலவிஷயங்களைப்‌ பற்றிப்‌ பேசிக்‌ கொண் 
ருப்பது வழக்கம்‌. அவர்‌ வீட்டிற்கு எதிர்வீட்டில்‌ 
தாங்கள்‌ குடியிருக்து வக்தோம்‌. 
நாள்‌ தவறாமல்‌ திண்ணையில்‌ உட்கார்த்து 
கொண்டு, வந்தவர்களுக்கு அவர்‌ சலிப்பில்லாமல்‌ 
தமிழ்ப்பாடஞ்‌ சொல்லுவார்‌. அப்படி அவர்‌ 
சொல்லி வரும்போது நானும்‌ சென்று. உடனிருக்து 
கேட்பேன்‌. என்‌ தக்தையாரும்‌ எனக்குத்‌ தமிழ்ப்‌ 
பாடஞ்‌ சொல்லிக்கொடுக்க வேண்டுமென்று என்னை 

அவரிடம்‌ ஒப்பித்தார்‌. கான்‌ அவருடைய பேச்சில்‌ 
ஈடுபட்டு மிகும்த ஆவலுடன்‌ ௮வர்‌ சொல்லுவன 
வற்றைக்‌ கேட்பேன்‌. அதனால்‌ அவருக்கு என்பால்‌ 
"அன்பு உண்டாயிற்று. 

எந்த விஷயத்தைச்‌ . சொன்னாலும்‌ அதைச்‌ 
சுவைபடச்‌ சொல்வதில்‌ அவருக்கு இயல்பாகவே: 
ஒரு திறமை இருக்கது. ஒரு வே௯ைக்கு இரண்டு 
மூன்ன செய்யுட்களே அவர்‌ சொல்வார்‌ ) ஆனாலும்‌ 
மனத்தில்‌ தெளிவாகப்‌ படும்படி பல உதாரணங்‌ 
களைக்‌ காட்டி விரிவாகப்‌ பொருள்‌ சொல்வார்‌. சிறு 
விஷயமானாலும்‌ அதற்குப்‌ பொருத்தமான செய்தி 
களைச்‌ சேர்த்துக்கொண்டு அழகுபடுத்திச்‌ சொல்‌ 
௮ம்பொழுது என்னுடைய மனம்‌ அதில்‌ ஈடுபட்டு: 
விடும்‌. ஏழாம்‌ பிராய முதலே கான்‌ அவரிடம்‌ 
பாடங்‌ கேட்டு வந்தேன்‌. அவர்‌ சொல்லும்முறையா 
னது எந்தவிஷயத்தையும்‌ எளியதாகவும்‌ சுவை 
யுள்ளதாகவும்‌ தோன்றச்‌ செய்யும்‌. : தமிழில்‌ கான்‌ 
ஈடுபட்டதற்கு ௮வரே முதற்காரணம்‌. 

அவரிடம்‌ திருவேங்கடத்தக்தாதி, திருவரங்கக்‌ 
தந்தரதி, திருவேங்கடமாலை முதலியவற்றைக்‌ கேட்‌ 
டி. ருக்கறேன்‌. மிகவும்‌ இளைய பருவத்திற்‌ கேட்டே 
னானாலும்‌ அவரைப்பற்றிய ஞாபகமும்‌ அவர்‌ என்‌ 
கெஞ்சிற்‌ படும்ப்டி, சொன்ன', வார்த்தைகளின்‌ 
இற்மும்‌ இன்னும்‌ என்‌ மனத்தை விட்டு அகலவே 
யில்லை. 

பல தனிப்பாடல்களையும்‌ பல இர்த்தனங்களை 
_யும்‌ சல பிரபந்தங்களையும்‌' ௮வர்‌ இயற்றியிருக்கின்‌ 
றனர்‌. ஸரீ வைஷ்ணவராயினும்‌ அத்வைதக்‌ 
கொள்கையும்‌ அந்த நெறியிற்‌ பயிற்சியும்‌ பெற்றவ 
ராதலின்‌ சமரசமான தெய்வ வழிபர்டுடையவராக 
இருந்தனர்‌. அரியிலூர்‌.ஸ்ரீ. ஆலக்துறையீசர்‌ விஷய 
மாக ஒரு பதிகமும்‌ விசுவகுலவகுப்பினர்‌ சில: 

ரூடைய வேண்டுகோளின்படி. ஸ்ரீ காமாட்சயம்மை 
விஷயமாக ஒரு பதிகமும்‌ ஸ்ரீ சருக்கரை விநாயக 
ரென்னும்‌ மூர்த்தி விஷயமாக ஒரு பஞ்ச ரத்தினமும்‌ 
இயற்றி யிருக்இறார்‌. அரியிற்கிலேடைவெண்பா, 
இராமாயண வண்ணம்‌, இராமாயணச்‌ இந்து, ஜீவப்‌ 
பிரும்ம ஐக்கயசரித்திரம்‌ முதலிய நூல்கள்‌ ௮வராற்‌ 
செய்யப்‌ பெற்றன. இராமாயண வண்ணமென்பது 
ஒவ்வொரு காண்டத்திற்கும்‌ ஒவ்வொன்றாக காட்டை 
முதலிய ஏழு ராகங்களால்‌ அமைத்த ஏழு பகுதிகளை 
,புடையது. ஜீவப்பிரும்ம ஐக்இய்‌ சரித்திரம்‌ நாடக 
ரூபத்திற்‌ செய்யப்பெற்றது. அதிலுள்ள பல இர்த்‌ 
தனங்களை அவர்‌ அடிக்கடி. சொல்லி நயங்களை 
எடுத்துக்‌ காட்டுவார்‌. இருவாவடுதுறையில்‌ ஆதீன 
வித்துவானாக இருந்த கந்தசாமிக்‌ கவிராயரென்‌ 
பவர்‌ அ௮ர்காடகத்துக்கு ஒரு சிறப்புப்பாயிரம்‌ அளித்‌ 
திருக்கிறார்‌ ; 
₹: ஏன்னை யறிய வெனக்கறிவித்‌ தானரியில்‌ 
தன்னை நிகருஞ்‌ சடகோபன்‌ ?” 

என்பது அதன்‌ முதலிரண்டடி. 

அரியிலூரின்‌ அருகேயுள்ள ஓர்‌ ஊரிலிருந்த 
ஆலயத்தின்‌ அதிகாரிகளான பஞ்சாயத்தார்‌ அவ்‌ 
வாலயத்தின்‌ வருவாயை உரிய பணிகளிற்‌ செல 
விடாமற்‌ பலவாறாக: அழித்து வருவதை அறிந்து 
. அவர்களுடைய அறியாமையையும்‌ அநியாயச்‌ 
செயலையும்‌ எடுத்துக்காட்டி, * பஞ்சாயத்து மாலை: 
என்னும்‌ பெயரால்‌, அவர்‌ ஒரு நால்‌ இயற்றினார்‌. 
பொருளை மேன்மேலே ஈட்டவேண்டுமென்னும்‌ 
கோக்கம்‌ இல்லாமல்‌ தமிழ்நாற்‌ கடலிலே துளைந்து 
விளையாடுவதொன்றையே பேரின்பமாகக்‌ கருதும்‌ 
புலவர்களுக்கு வறுமை புதிதன்று. சடகோபையபங்‌ 
கார்‌ பிறரால்‌ ஈன்கு மதிக்கப்பெற்ற அறிஞராயி 

னும்‌ வறிஞராக இருக்தார்‌. ஆனாலும்‌, பெற்றது 
கொண்டு திருப்தியடையும்‌ இயல்பு அவரது வாழ்க்‌ 
கையை இன்பமாக்கயது, அரியிலூர்‌ ஸ்மஸ்கானம்‌ 
வரவர்‌ மெலிவுற்ற தாதலின்‌ அதன்‌ ஆதரவு 
அவருக்கும்‌ பிறருக்கும்‌ இலதாயிற்று. 

குளிருக்குப்‌ போர்த்துக்கொள்ள ஒரு துப்பட்டி 
வேண்டி வேளாளப்‌ 19ரபுவாகிய மல்லூர்ச்‌ 
சொக்கலிங்கம்‌ பிள்ளை யென்பவருக்கு ஒரு செய்யு 
ளெழுதி யனுப்பினார்‌; அவர்‌ லிங்கம்பிள்‌௯ள யென்‌ 
௮ம்‌ வழங்கப்பெறுவார்‌. அவர்‌ ஒன்றுக்கு இரண்‌ 
டாக வாங்கி உதவினார்‌. ௮ச்‌ செய்யுளின்‌ ஈற்றடி, 

₹: துப்பட்டி வாங்கித்தரவேண்டும்‌ லிங்க துரைச்சிக்கமே ”? 
என்பது. _ 

... மாலைவேளையில்‌ கடைவீதிவழியே சடகோபை 
யங்கார்‌ செல்வதுண்டு. நானும்‌ உடன்போவேன்‌. 
அப்பொழுது ஏதாவது பாடலைச்‌ சொல்லிப்‌ 
பொருள்‌ கூறிக்கெர்ண்டே போவார்‌. ஒவ்வொரு 
கடைக்காரரும்‌ எழுந்து ௮வரை அழைத்து 
மரியாதையாக இருக்கச்செய்து ஒரு தட்டில்‌ நான்கு 
வெற்றிலையும்‌ இரண்டு பாக்கும்‌ வைத்துக்‌ கொடுப்‌ 
“பார்‌. இப்படிப்‌ பெற்றுக்‌ கொண்ட வெற்றிலை 
களையும்‌, பாக்கையும்‌ 'தொகுத்துவைத்துதக்‌ கொள்‌ 
வார்‌. அவற்றை விற்று அவ்விலையைக்‌ கொண்டு 
வேறு பண்டம்‌ வாங்குவார்‌. 

அவர்‌ இருக்கும்‌ இடத்தில்‌. சிலர்‌ எப்போதும்‌ 
உடன்‌ இருப்பார்கள்‌. ௮வர்‌ ஏதாவது பாடலைச்‌ 
சொல்லிப்‌ பொருள்‌ கூறிக்‌ கொண்டிருப்பார்‌. 
சொல்லிச்‌ சொல்லிப்‌ பழக வேண்டுமென்பது அவர்‌ 
கொள்கை. கம்பத்தை ஷீவத்துக்கொண்டாவது 
கூறிப்‌ பழகினால்தான்‌ படித்தவைக்ளை மறவாமல்‌ 
இருப்போம்‌. பாடங்‌ கேட்பவனை மாத்திரம்‌ உத்‌ 

'தேசித்துச்‌ சொல்லவே கூடாது. நமக்கே அது 
பிரயோசனம்‌; கல்வியில்‌ அபிவிருத்தி அடையலாம்‌” 
என்று அவர்‌ அடிக்கடி, சொல்வார்‌. 

ஒருகாள்‌ அவர்‌ வீட்டுத்திண்னேயில்‌ இருக்கது 
மிக இரைந்து யாருக்கோ நெடுநேரம்‌ பாடஞ்‌ 
சொல்லிக்‌ கொண்டிருக்தார்‌. ' நான்‌ எங்கள்‌ வீட்டில்‌ 
இருந்தே கேட்டுக்‌ கொண்டிருந்தேன்‌. தடை 
யொன்றும்‌ இல்லாமல்‌ சொல்லிக்‌ கொண்டே 
வந்தார்‌. * கேட்பவர்‌ இடையில்‌ சந்தேகம்‌ ஒன்னும்‌ 
கேட்கமாட்டாரா??” என்று நான்‌ நினைத்தேன்‌. 
இறிதுநேரம்‌ கழித்து வெளியில்‌ வந்து பார்த்தேன்‌. 
அவருக்கு முன்‌ அமர்க்திருந்தவர்‌ கோபாலசாமி 
.ஐயங்காரென்ற ஒரு முழுச்செவிடர்‌. எனக்கு 


்‌.. உண்டான ஆச்சரியத்துக்கு எல்லையே இல்லை. 


அவர்‌ செவிடர்‌ என்பது ஜயங்காருக்குத்‌ தெரியும்‌. 
கேட்பவரை மாத்திரம்‌ உத்தே௫த்துச்‌ சொல்லவே 
கூடாது ; நமக்கே அது: பிரயோசனம்‌ '' என்று 
தாம்‌ சொன்னதை ஐயங்கார்‌ செயலில்‌ காட்டினா 
சென்று எண்ணினேன்‌. பாடஞ்‌ சொல்வதில்‌ 
அவருக்கு இருந்த அளவற்ற ஆவல்‌ இதனால்‌ 
விளங்குகிறதல்லவா ? 





4. பூண்டி, அரங்கநாத முதலியார்‌ 
(1844-1898) 

முன்னுரை 
. சென்ற நூற்றாண்டில்‌ தமிழ்‌ காட்டில்‌ விளங்கெ 
இறந்த அறிஞர்களுள்‌ ஒருவராகிய பூண்டி, அரங்க 
காத முதலியாரை இக்காட்டினர்‌ யாவரும்‌ நன்கு 
அறிவார்கள்‌ ; பிறகாடுகளிலும்‌ அவருடைய புகழ்‌ 

பரவியுள்ளது. அவருடைய சரித்திரத்தைச்‌ சிலா 
எழுதியிருக்இறார்கள்‌ ; பள்ளிக்கூடப்‌ பிள்ளைகளுக்‌ 
குரிய சல பாட புத்தகங்களில்‌ அவருடைய சுருக்க 
மான வரலாறு இருப்பது எனக்கு மிக்க மகிழ்ச்‌ 
சியை உண்டாக்குகின்றது. பிராயம்‌ முதிரமுதிர 
உடலும்‌ செல்வமும்‌ முதிரவேண்டுமென்று கருதி: 
அவற்றிற்குரியவற்றைச்‌ செய்பவர்கள்‌ பெரும்‌: 
பாலும்‌ மலிந்த இந்த உலகத்தில்‌, காளுக்கு நாள்‌ 
பிராயம்‌ முதிர்வதற்குமுன்‌ அறிவு முதிரும்‌ முயற்கி 
களை மேற்கொள்ளும்‌ கல்விமான்களே ஒரு நாட்டுக்கு. 
ஆபரணமாகத்‌ திகழ்பவர்கள்‌. 

சிறந்த ௮அறிவுடையோர்கள்‌ போற்றும்‌ பேரறி 
ஞரராக விளங்கியவர்‌ அரங்கநாத முதலியார்‌. இளமை 
தொடங்கியே அவருடைய வாழ்க்கையானது கல்வி 
யினால்‌ விளக்கமுற்றது. மாணாக்கராக இருக்கையில்‌ 
அவருடைய கல்வித்திறமை வகுப்பிலுள்ள மற்றப்‌: 
பிள்ளைகளுடைய தஇறமையையக்‌ காட்டிலும்‌ 
மேலோங்க கின்றது. கல்வியைக்‌ கற்பதும்‌ கற்பிம்‌: 
பதுமே அவருடைய வாழ்வாக அமைத்திருந்தன. 
அவரோடு பழகிய யாவரும்‌, * இவர்‌ ஒரு பெரிய: 
ஆச்சரிய புருஒர்‌ ' என்றே வியந்து: கூறுவர்‌. 

இருவாவடுதுறையாதீனத்து வித்துவான்‌ ௧ளர 
கிய ஸ்ரீ சிவஞான முனிவர்‌,- கச்சியப்ப முனிவர்‌, 
சுப்பிரமணிய முனிவர்‌ முதலியவர்களை ஆதரித்து. 
அவர்களைக்கொண்டு பலதூல்களை இயற்றுவித்த 
. தொட்டிக்கலைக்கேசவ முதலியார்‌ பரம்பரையின 
ருக்கு நெருங்கிய உறவினரும்‌, தமிழ்மொழியில்‌ ஈல்ல- 
. பயிற்சியுள்ளவரும்‌, பெரிய உத்தியோகத்தில்‌: 
இருந்தவருமான சுப்பராய முதலியாரென்பவருடைய: 
தவப்‌ புகல்வராக அரங்கநாத முதலியார்‌ 1644-ஆம்‌. 
வருஷத்தில்‌ பிறந்தார்‌. அவருடைய முன்னோர்கள்‌ 
தொண்டை நாட்டிலுள்ள பூண்டியென்னும்‌ ஊரிண: 

மாதலின்‌, பூண்டி. அரங்கநாத முதலியாரென்று 
அவர்‌ பெயர்‌ வழங்கலாயிற்று. 

அரங்ககாத முதலியார்‌ தம்முடைய தந்‌ைத 
யாரிடத்திலும்‌ வேறு பலஓரிடத்திலும்‌ தமிழ்க்‌ கல்வி 
யும்‌, பள்ளிக்கூடங்களில்‌ ஆங்கெக்கல்வியும்‌ கற்ற 
னர்‌. அவர்‌ ஒவ்வொரு பரீைக்ஷைபிலும்‌ பரிசுகளைப்‌ 
பெற்றார்‌. எம்‌. ஏ. பட்டம்‌ பெற்றவர்களிற்‌ சிறந்த 
வராக விளங்கெயமையின்‌, அவரை எம்‌. ஏ. அரங்க 
நாத முதலியார்‌ என்று யாவரும்‌ அழைப்பாராயினர்‌. 
அவர்‌ பல்லாரி புரொவின்ஷியல்‌ ஸ்கூலிலும்‌ கும்ப 
கோணம்‌ காலேஜிலும்‌ 9 ரஸிடென்ஸி காலேஜிலும்‌ 
முக்ய ஆசிரியராகவும்‌, அரசாங்கத்துத்‌ தமிழ்‌ 
மொழிபெயர்ப்பாளராகவும்‌ இருக்து விளங்கினார்‌. 
பலவகையான கல்விச்‌ சபைகளிலும்‌ வேறு பல. 
ஸ்தாபனங்களிலும்‌ ௮வர்‌ உயர்ந்த ஸ்தானத்தை 
வட௫த்துவக்தார்‌. 1898-ஆம்‌ வருஷத்தில்‌, தம்‌ 
குணங்களையும்‌ கல்விப்‌ பெருமையையும்‌ தமிழுலகம்‌ 
நினைத்து நினைத்து இரங்கும்படி. உயிர்‌ நீத்தார்‌. 

அவரோடு ஏறக்குறைய எட்டு வருஷங்கள்‌ 
நான்‌ பழ௫ியிருக்கன்றேன்‌ ; அக்காலத்தில்‌ அவ 
ருடைய தோற்றப்‌ பொலிவையும்‌, தமிழினிடத்‌ 
திலும்‌ தமிழ்‌ கற்றாரிடத்திலும்‌ அவருக்கிருக்த 
, பேரன்பையும்‌, : அவருடைய நுண்ணஜறிவையும்‌, 
'பெருந்தகைமையையும்‌ உணர்ந்து: வியந்தேன்‌ ; 
அவருடைய அ௮றிவாற்றலைப்‌ பல பெரிய அறிவாளி 
கள்‌ வாயாரப்‌ புகழ்வதையும்‌ பலமுறை காதாரக்‌ 
"கேட்டு இன்புற்றிருக்கன்றேன்‌. ப 

அவரைப்பற்றி எனக்குத்‌ தெரிந்த செய்திகள்‌ 
பல. அவரோடு பழகிய காலத்தில்‌ கானே அறிந்து 
கொண்டனவும்‌,' அவரே கேரிற்‌ கூறியனவும்‌, 
இவரோடு. பழகிய பிறர்‌, கூறியனவுமாகிய சில 

நிகழ்ச்சிகளை யாவரும்‌ அறிந்து இன்புற வேண்டு: 
மென்று கருதி இங்கே எழுதுகின்றேன்‌ : 


₹ 0பான்னரங்கம்‌ ?? 


அரங்ககாத முதலியார்‌ இளமை ஸ்கை 
தமிழில்‌ விருப்பமுடையவர்‌ ; சென்னையிலுள்ள 
வித்துவான்கள்‌ எங்கேயாவது பிரசங்கம்‌ செய்தால்‌, 
அங்கே தவறாமல்‌ அவர்‌ சென்று கேட்பார்‌.. 
சென்னையில்‌ இருந்த கதிர்வேல்‌ உபாத்தியாய ரென்‌ 
பவரிடத்தில்‌ ௮வர்‌ பல தமிழ்‌ நால்களைப்‌ பாடங்‌: 
கேட்டதுண்டு. காஞ்சீபுரம்‌ சபாபதி முதலியார்‌, 
புரசபாக்கம்‌ ௮ஷ்டாவதானம்‌ சபாபதி முதலியார்‌ 
முதலிய வித்துவான்‌௧ளோடு அடிக்கடி பழூத்‌. 
. தமக்குத்‌ தமிழ்‌ நால்களிலுள்ள ஐயங்களைப்‌ போக்‌. 
'தஇக்கொள்வார்‌; அவர்களிடம்‌ உண்மையான 
பக்தியை யுடையவர்‌. ஒரு முறை கேட்டவற்றை 
மறவாமல்‌ கினைவி 1ற்கொள்ளும்‌ ஆற்‌.றல்‌ அவர்பால்‌: 
சி.றந்திருக்த.து. 

முதலியார்‌ பள்ளிக்கூடத்தில்‌ வாத்துக்‌ 
கொண்டிருந்தபோது, : அஷ்டாவதானம்‌ சபாபதி 
முதலியார்‌ புரசபாக்கத்திலுள்ள ஸ்ரீ கங்காதரே௬ 
வரர்‌ கோயிலில்‌ . வாரந்தோறும்‌ சைவ அற்‌ 
பிரசங்கம்‌ செய்துவந்தார்‌. அக்காலத்தில்‌, அத்‌ 
தகைய பிரசங்கங்களைக்‌ கேட்பதில்‌ விருப்ப 
முடையார்‌ பலர்‌ இருந்தனர்‌. சபாபதி முதலியாரோ 
மிக்க நா வன்மையுள்ளவர்‌. ஆதலின்‌, பிரசங்‌: 
கத்தைக்‌ கேட்கப்‌ பெருங்கூட்டம்‌ வரும்‌. எல்லோ 
ரும்‌ அமைதியுடன்‌ இருந்து கேட்டு இன்புறுவர்‌, 
அரங்ககாத முதலியாரும்‌ சனம்‌. சென்று: 
கேட்டு வருவார்‌. 

ஒரு காள்‌ நிகழ்க த ப டம்தியாக்த்கன்‌ இடையே 
அஷ்டாவதானம்‌ சபாபதி முதலியார்‌ சவனடியாரது 

பெருமையைப்பற்றிச்‌ சொல்லுகையில்‌ அழகாக 
விஷயங்களை எடுத்துக்‌ கூறித்‌ தேவார திருவாசகங்‌ 
களிலிருந்தும்‌ வேறு பல நால்களிலிருக்தும்‌ தக்க 
மேற்கோள்களை எடுத்துக்‌ காட்டி யாவரையும்‌ உவப்‌ 
பித்தனர்‌. இடையே பிள்ளைப்‌ பெருமாளையங்கார்‌ 


இயற்றிய திருவரங்கக்‌ கலம்பகத்திலுள்ள கட்‌ 
ளாஇிய, 


(ஆசிரிய விருத்தம்‌) 
₹: பாதியா யழமுகயகால்‌ கைய ரேனும்‌ 
பழிதொழிலு மிழிகுலமும்‌ படைத்தா சேனும்‌ 
ஆதியா யரவனையா யென்ப ராயின்‌ 
அவரன்றோ யாம்வணங்கு மடிக ளாவார்‌ 
சாதியர்‌ லொழுக்கத்தான்‌ மிக்கோ ரேனும்‌ 
சதுர்மறையால்‌ வேள்வியாற்‌ றக்கோ ரேனும்‌ 
போதிலன்‌ முகன்பணியப்‌ பள்ளி கொள்வான்‌ 
பொன்னரரங்கம்‌' போற்றாதார்‌ புலையர்‌ தாமே ”” 


என்பதைக்‌ கூறி, சாதி அ தன்மைனழன்‌: உண்‌ 
டாகும்‌ உயர்வு உயர்வன்று; ' இறைவனிடத்தி 
௮ள்ள பக்தியினால்‌ உண்டாகும்‌ உயர்வே எல்லா 
வற்றினும்‌ சிறந்ததாகும்‌ £ என்று பொருளையும்‌ 
விரித்துரைத்தார்‌. 

அப்பொழுது கூட்டத்தினிடையே இருந்த 
அரங்ககாத முதலியார்‌ எழுந்து நின்று, 4 ஐயா | 
சைவ .நாற்பிரசங்கம்‌ செய்யவந்த நீங்கள்‌ அதற்கு 
மாறாகத்‌ திருமாலைப்பற்‌ $ ஜிய - செய்யுளை மேற்கோ 
ளாகக்‌ காட்டலாமா? '” என்று கேட்டார்‌. 

சபாபதி முதலியார்‌, “என்ன அப்பா ! அதவும்‌ 
பொன்ன ரங்கத்தைப்பற்றிச்‌ சொல்லும்‌ செய்யுள்‌ 
தானே ??' என்று உடனே சொன்னார்‌. , சபையி 
௮ள்ளோர்‌ யாவரும்‌ இவ்வளவு விரைவில்‌ விடை 
சொன்னாரே என்று வியந்தார்கள்‌. பொன்னரங்க 

மென்பது அழூய ஸ்ரீரங்கமென்றும்‌, பொன்னம்‌ 
பலமென்றும்‌ பொருள்படும்‌. 
அரங்கராக முதலியார்‌, “பொன்னரங்கம்‌ 
பொன்னம்பல மாகலாம்‌ ; ஆனால்‌ அந்தப்‌ பாட்டில்‌ 
ஆதியாம்‌ அரவையாய்‌ ' என்றும்‌, 4 போதினன்‌ 
முகன்பணியப்‌ பள்ளிகொள்வான்‌ ' என்றும்‌ இருப்‌ 
பவற்றிற்கு என்ன சமாதானம்‌ சொல்வீர்கள்‌ ? ”” 
என்னு கேட்டார்‌. ்‌ 
பிரசங்கம்‌ செய்த முதலியார்‌ அதற்குச்‌ 
சாதுரியமாத விடை கூறவேண்டுமென்று எண்ணிச்‌ 
. இறிதுகேரம்‌ யோூத்தார்‌. அதற்குள்‌ அரங்ககாத 
முதலியாரே, “ ஆதியாய்‌-முதல்வனே, ௮7-ஹரனே, 
அணையாய்‌-என்பால்‌ வந்து அருள்புரிவாயாக 
வென்றும்‌, பள்ளி கொள்வா ஸனென்பதற்குக்‌ 
கோயில்‌ கொள்பவனென்றும்‌ அர்த்தம்‌ சொல்லலா 
மல்லவா ?'” என்று மெல்லக்‌ கேட்டார்‌. 
சபாபதி முதலியார்‌, அறிவு ஒளி வீசும்‌ 
அரங்ககாத முதலியாருடைய கண்களை நோக்‌இஞார்‌ ; 
ன தானே தடையை எழுப்பி விடையையும்‌ சொல்லி 
விட்டான்‌ ; இவன்‌ இறந்த புத்திசாலி என்று 
உணர்ந்தார்‌; உண்மையரிஞராகிய அவர்‌, தமக்கு 
முன்னின்ற இளைய உருவத்திலே கூரிய அறிவு 
விளங்குவதைக்‌ கண்டு பொறராமையோ கோபமோ 
கொள்ளவில்லை ; ஆ! ஆ! மிகவும்‌ அழகாக 
இருக்கறது! இந்த. இளமையிலேயே இவ்வளவு 
கூர்மையான ௮ றிவையுடைய உனக்குச்‌ சிவபிரான்‌ 
திருவருளால்‌ : மேன்மேலும்‌ அறிவு விளக்கமும்‌ 
பெரும்‌ புகழும்‌ உண்டாகும்‌ ” என்று மனமார 
வாழ்த்தி அவ்விகாஞரை அருகில்‌ அழைத்து 
முதுகில்‌ தட்டிக்கொடுத்தார்‌. அவையிலுள்ளோர்‌ 
யாவரும்‌ அவ்விசாஞருடைய அறிவின்‌ திறத்தையும்‌ 

அதனைப்‌ பாராட்டிய பிரசங்கயொரது பெருக்‌ 
தன்மையையும்‌ கண்டு வியந்தார்கள்‌. 


மாசம்‌ போனேன்‌ !? 


அரங்கநாத முதலியார்‌, கலாசாலையில்‌ வா௫த்த 
காலத்தில்‌ ஒவ்வொரு வடுப்புப்‌ பரிக்ஷையிலும்‌ 
முதல்வராகவே தேர்ச்‌ சபெற்று வக்தார்‌. 1862-ஆம்‌ 
வருஷத்தில்‌ மெட்டிருலேஷன்‌ பரீகஷை்ஷையில்‌ இராச 
தானியில்‌ முதல்வராகத்‌ தோச பெற்றார்‌. இங்கனம்‌ 
தேர்ச்சிபெற்ற காலங்களில்‌ அவர்‌ பெறும்‌ பரிசுப்‌ 
புத்தகங்கள்‌ வீட்டிற்க்‌ண வண்டியிலே வைத்துக்‌ 
'கொண்டு போம்படி அவ்வளவு மிகுதியாக இருக்கு 
மென்று'சொல்லுவார்கள்‌. 

பிரஸிடென்ஸி காலேஜில்‌ அரங்கநாத முதலி 
யார்‌ பி. ஏ. வகுப்பிற்‌ படித்த போது ஆங்கிலத்‌ 
திலும்‌ கணிதத்திலும்‌ அவர்‌ இறந்த அ௮ரிவுடையவ 
ராக விளங்குனார்‌.. அக்காலத்தில்‌ அக்‌ காலே 
ஜுக்குத்‌ தலைவராக இருக்த ஸ்ரீமான்‌ எட்மண்ட்‌ 
தாம்ஸன்‌ துரை அவருடைய அறிவின்‌ திறத்தை 
பிந்து அவரிடம்‌ மிகவும்‌ ஈடுபட்டு அவரை 
அன்புடன்‌ நடத்திவக்தார்‌. அந்த வருஷப்‌ 
பரீக்ஷையில்‌ அவரே முதல்வராகக்‌ தேர்ச்சி பெற்று 
அதற்குரிய பரிசை அடைந்து தம்‌ காலேஜுக்கும்‌ 
தமக்கும்‌ , பெருமையை உண்டாக்குவாரென்று 
நிச்சயமாக எண்ணியிருக்கதார்‌. 

பரீக்ஷை நடைபெற்றது ; பரீக்ஷையின்‌ முடிவு 
காலேஜ்‌ தலைவருக்குக்‌ தெரிந்தது. அரங்கநாத 
முதலியார்‌ ஆங்கிலத்தில்‌ முதன்மை ஸ்தானம்‌ 
பெறவில்லை. இதனையாிந்த தாம்ஸன்துரை மிக்க 
வருத்தமுற்றார்‌ ; தேடிய பொருள்களை இழக்தவரைப்‌ 
போன்ற உணர்ச்சி அவருக்கு உண்டாயிற்று. 
அவர்‌ அரங்ககாத முதலியாரை வருவித்து, * ஏன்‌ 

இப்படி. ஏமாற்றிவிட்டாய்‌?'”' என்று கேட்டார்‌;. 
“நான்‌ நன்றாகத்தானே எழுதியிருக்கறேன்‌ ”? 
என்றார்‌ முதலியார்‌. தாம்ஸன்‌, தாம்‌ கினைத்தபடி. 
முதலியார்‌ ஆங்கிலத்தில்‌ முதல்வராக வாராமை 
யைப்பற்றிக்‌ கூறினார்‌. முதலியார்‌, * இதில்‌ ஏதோ 
தவறு இருக்கவேண்டும்‌. நரன்‌ ஒவ்வொரு. 
வினாவிற்கும்‌ தவறாமல்‌ நன்றாக விடை எழுதியிருக்‌ 
கிறேன்‌ '' என்று சொன்னதன்றித்‌ தாம்‌ எழுதி 
யிருந்த விடைகளையும்‌ விரிவாக எடுத்துக்‌ கூறினார்‌. 

அவ்வருஷத்தில்‌ பரீக்ஷைக்‌ தலைவராக 
இருந்தவரை அ௮.நித்திருந்த தாம்ஸன்‌ துரை தாமதம்‌. 
செய்யாமல்‌ உடனே முதலியாரை: அழைத்துக்‌ 
கொண்டு அவரிடம்‌, சென்றூர்‌. அரங்ககாத 
முதலியார்‌ எந்தப்‌ பகுதியில்‌ குறைவாக : மார்க்கு'ப்‌ 
பெற்றிருக்தாரோ அதனைத்‌ திருத்தியயர்‌ ௮வ 
ராகவே இருந்தார்‌. ஆதலின்‌ முதலியாருடைய 
விடைக்‌ கடிதத்தைத்‌ தாம்ளனன்துரை பார்க்க 
வேண்டுமென்ு விரும்பினார்‌. 7 

திருத்தியவர்‌:--சான்‌ எல்லாவற்றையும்‌ நன்றாகப்‌ 
பார்த்துத்தானே 'மார்க்குகள்‌ £? கொடுத்திருக்‌ 
கிறேன்‌ 2 

துரை :---இவர்‌ யாவரும்‌ வியக்கத்தக்க அறிவை 
யுடையவர்‌; ஆயினும்‌ சாதாரண மாணாக்கரைப்‌ 
போலவே தேர்ச்சி பெற்றிருக்கிறார்‌. இதைக்‌ 
காட்டி.லும்‌ இவர்‌ தோல்வியுறுவது நல்லது. இவர்‌ 
எழுதியனவாகக்‌ கூறிய விடைகளை நான்‌” கேட்‌ 
டேன்‌; அவை மிகவும்‌ சரியாக இருக்கின்றன. 
, அறிவாளிகளின்‌ திறமையைப்‌ பிரகாசப்படுத்து 
இன்ற உங்களிடம்‌ பிழை யிருக்குமென்று கான்‌ 
கருதவில்லை. எதற்கும்‌ ௮தை மீண்டும்‌ ஒருமுறை 
பார்த்தால்‌ ஈலமாக இருக்கும்‌. 

இருத்தியவர்‌, * தாங்கள்‌ சொல்லும்பொழுது 


4 பூண்டி அரங்ககாத முதலியார்‌ 15. 


அதைக்‌ கவனிப்பதைவிட எனக்கு வேறு என்ன 
வேலை? ” என்று சொல்லிவிட்டு அரங்கநாத முதலி 
யாருக்குரிய எண்ணுள்ள விடைக்‌ கடிதத்தை 
எடுத்துவந்தார்‌. வரது, ஒவ்வொரு பக்கமாகக்காட்டிக்‌ 
கா௫தங்களைப்‌ புரட்டினார்‌ ; 6 நான்‌ சரியாகத்தானே 
பார்த்திருக்கிறேன்‌ 2? பாருங்கள்‌ ? என்று இருத்‌ 
தியவர்‌ ஒரு: பக்கத்தைக்‌ காட்டிக்கொண்டே 
கூறினர்‌. அக்தப்‌ பக்கத்தின்‌ பெரும்பகுஇியில்‌ 
ஒரு கேள்விக்குரியவிடை முற்றும்‌ எழுதப்பட்‌ 
டிருந்தது; பின்னுள்ள கடிதப்பகுதி எழுதப்‌ 
படாமல்‌ இருந்தது. அப்பொழுது முதலியார்‌ மிகவும்‌ 
ஆத்திரத்தோடு “அச்தக்‌ காடிதத்தையும்‌ தள்‌ 
ளுங்கள்‌ '” என்றார்‌. பரீகஷகர்‌ அப்படியே செய்தார்‌. 
என்ன ஆச்சரியம்‌! அந்தப்‌ பக்கமும்‌ அதற்கு 
மேலுள்ள பக்கங்களும்‌ திருத்தப்படவேயில்லை. 

6. ஜயோ மோசம்போனேனே |”? என்று 
கூவினார்‌ பரீஷைகர்‌; * மன்னிக்கவேண்டும்‌ ; கான்‌ 
அகியாயமாய்‌ ஒருவருடைய புகழுக்குத்‌ தடையாம்‌. 
நின்றேன்‌. இக்தப்‌ பக்கம்‌ பாதியோடு எழுதி விடப்‌ 
பட்டதனால்‌ இத.ற்குமேல்‌ விடைகள்‌ இல்லை யென்று 
எண்ணி மேலே பார்க்கவில்லை. பெரும்பிழை. 
செய்துவிட்டேன்‌. பெரறுத்துக்கொள்ள வேண்டும்‌. 
என்பிழையை அ௮றிக்து கொள்ளும்படி. செய்த தங்க 
. ஞக்கு கான்‌ என்ன கைம்மாறு செய்யப்போடின்‌ 
றேன்‌! ” என்று மனம்‌ வருக்திக்‌ கூ தினார்‌. 

திருத்தாத பகுதிகள்‌ திருத்தப்பட்டன ;, 
அரங்ககாத முதலியார்‌ முதல்வராக கின்றாரென்று 
சொல்லவும்‌ வேண்டுமா ? பி. ஏ. பரீகைஷயில்‌ முதல்‌: - 
வராகத்‌ தேர்ச்சி பெறுபவருக்குரிய இறந்த. 
பரிசையும்‌ அவர்‌ அவ்வருஷம்‌ பெற்றார்‌. 

தம்முடைய உண்மையான கல்வித்திறமை 
எதிர்பாராதபடி கேர்ச்த இடையூற்றினால்‌ மங்காமல்‌- 

தப்பி விளக்கமுற்றகனால்‌ அரங்கநாத முதலியா 
ருக்கு உண்டான உவகையோ, அவருடைய ஆசிரிய 
ராகிய தாம்ஸன்‌ துரைக்கு உண்டான உவகையோ 
யாது அளவிற்‌ பெரிதென்று அறிந்து கூறவல்லார்‌ 
யார்‌? * 
்‌ 0வறும்பண்டி.தர்‌ ? 

கும்பகோணம்‌ காலேஜில்‌ அரங்கநாத 
முதலியார்‌ சிலகாலம்‌ ஆசிரியராக இருச்துவருகை 
யில்‌ அங்கே இருக்த மற்ற ஆசிரியர்கள்‌ யாவரும்‌ 
அவருடைய கல்வியாற்றலைக்‌ கண்டு வியக்து 
அவரைக்‌ தமக்கு எடுத்துக்‌ காட்டாக மேற்கொண் 
டனர்‌. புதிய விஷயமென்பதே அவருக்கு இல்லை ; 
எதையும்‌ விரைவில்‌ அறிக்துகொண்டு பிறருக்கும்‌ 
கற்பிக்கும்‌ ஆற்றல்‌ அவர்பால்‌ இருக்தது. 

அக்காலத்தில்‌ அக்காலேஜில்‌ தமிழாசிரியராக 
இருந்தவர்‌ திரிசிரபுரம்‌ ௪. தியாகராச செட்டியார்‌. 
பண்டிதர்களிடம்‌ தனிம்திப்பை வைத்திருந்த 
முதலியார்‌ செட்டியாருடைய தமிழ்க்‌ கல்வியின்‌ 
ஆழத்தை உணர்ந்து பாராட்டி அடிக்கடி அவர்‌ 
வீட்டிற்குச்‌ சென்று பார்த்து வருவார்‌. முதலியார்‌ 
அங்கனம்‌ செய்ததைப்‌ பொருத ஓர்‌ ஆங்கில. 
ஆசிரியர்‌ அவரிடம்‌, * செட்டியார்‌ வீட்டிற்கு நீங்கள்‌ 
போகலாமா ? அவரோ வெறும்‌ பண்டிதர்‌ ; நீங்கள்‌ 
பெசிய புரொபஸர்‌. நாங்களெல்லோரும்‌ அவரிடம்‌ 
.மதிப்புடையவர்களே ; ஆனாலும்‌ அளவுக்கு மிஞ்சிப்‌ 
போகமாட்டோம்‌. நீங்கள்‌ அவர்‌ . வீட்டிற்கு 
அடிக்கடி. போவது உங்களுடைய கெளரவத்திற்கு 
ஏற்றதன்று. எங்களைக்‌ காட்டிலும்‌ உயர்வையுடைய 
நீங்கள்‌ ௮ங்கனம்‌ செய்வது எங்கள்மேல்‌ அவருக்கு 
வருத்தத்தை உண்டாக்கும்‌ ”” என்றனர்‌. 





* இரங்ககாத முதலியாரவர்களே என்னிடம்‌ நேரில்‌ கூறிய. 
வரலாறு இது. ்‌ ்‌ 


௩ 

அதைக்‌ கேட்ட முதலியார்‌, “உங்களுக்குத்‌ 
தமிழ்க்‌ கல்வியறிவு உண்மையாக இருந்தால்‌ 
இங்கனம்‌ கூறத்‌ துணியமாட்டீர்கள்‌. செட்டியா 
வர்களுக்கு நம்மைக்‌ காட்டிலும்‌ சம்பளம்‌ குறை 
வென்ற காரணத்தால்‌ அவர்கள்‌ கம்மிஓம்‌ தாழ்ந்த 
வர்களென்று கருதுகிறீர்களா 2? பணத்துக்கும்‌ 
கல்விக்கும்‌ சம்பக்தமில்லை யென்பது உங்களுக்குத்‌ 
தெரியாதா? பழைய காலத்தில்‌ தமிழ்‌ வித்துவான்‌ 
களும்‌ ஸம்ஸ்கிருத வித்துவான்களும்‌ வறியவர்க 
ளாக இருந்தார்க ளென்பகும்‌, அந்த வறுமையே: 
அவர்களுக்கு உயர்வை உண்டாக்கியதென் பதும்‌, 
மூடியுடை மன்னர்களெல்லாம்‌ அவர்களுடைய 
நட்பை ஒரு சிறப்பாகக்‌ கருதி வக்தார்க 
ளென்பதும்‌" சரித்திரத்தால்‌ அறிந்த உண்மைக. 
ளல்லவா ? நாமெல்லாம்‌ வேறொரு . காட்டாருக்‌ 
குரிய பாஷையில்‌ ஓரளவு படி.த்துவிட்டுத்‌ தருக்‌ 
குற்று நிற்கின்றோம்‌. செட்டியாரோ நம்முடைய: 
தாய்மொழியை இளமை முதலே தக்க ஆசிரியரிடம்‌ 
மூறையாகக்‌ கற்றுத்‌ தமிழ்ச்‌ சுவையில்‌ ஈடுபட்‌ 
டிருக்கன்றார்‌. அவருக்குத்‌ தமிழ்தான்‌ செல்வம்‌. 
இன்றைக்கு கம்மை வேலையிலிருக்து நீக்கிவிட்டால்‌ 
கம்‌ அறிவு ஈமக்கு உதவாது ; அவர்‌ விஷயமோ 
அப்படியன்னறு ; தமிழுலகத்தில்‌ எங்கே சென்றா. 
௮ம்‌ அவருடைய மதிப்பு வெளிப்படும்‌, காம்‌ 
வேலையை உத்தேித்துப்‌ படித்தோம்‌. அவர்‌ 
இயற்கையாகவே தமிழில்‌ அன்புற்றுப்‌ படித்தவர்‌. 
அவருடைய கல்வி மிகுதியைக்‌ கேள்வியுற்ற 
கோபாலராவ்‌ இந்தக்‌ காலேஜுக்கு அவரை 
விரும்பி அழைத்தார்‌. அவரைப்‌ போன்றவர்கள்‌ 
தங்களுக்கு வேண்டியதை நம்மிடம்‌ சொல்லமாட்‌ 
டார்கள்‌. அவர்களுடைய வீட்டிற்கு நாம்‌ போய்ப்‌ 
பழூஞெல்தான்‌ அவர்களுடைய "உண்மை கிலையை 

அரிந்து தக்கபடி உதவி புரியலாம்‌. நமக்கு இந்த 
ராஜ்யத்திலேதான்‌ மதிப்பு. பழைப காலமாக 
இருந்தால்‌ அவர்கள்‌ இருக்கும்‌ நிலையே வேறு. 
செட்டியாருடைய அருமை தெரியாமல்‌ * அவர்‌ 
வெறும்‌ பண்டிதர்‌ ? என்று நீங்கள்‌ சொன்னதைக்‌ 
குறித்து கான்‌ மிக வருந்துகின்றேன்‌ '' என்றுர்‌. 
கேட்ட அவர்‌ தாம்‌ சொல்லியதைப்‌ பொறுத்‌ 
துக்கொள்ளும்படி. வேண்டிக்கொண்டார்‌. முதலி : 
யாருடைய தமிழன்பை யாவரும்‌ தெரிந்து . 
கொண்டனர்‌. 


அறியான்‌ வின 


முதலியார்‌ மிக்க தமிழ்ப்‌ பயிற்சி யுடையவராத 
லின்‌ சில சமயங்கள்‌ வருஷ முடிவில்‌ நடைபெறும்‌ 
காலேஜ்‌ வருஷாக்தப்‌ பரீட்சைகளில்‌ பரீட்சகராக 
இருப்பதுண்டு. ஒரு முறை பி. ஏ. வகுப்பிற்குக்‌ 
. கம்ப ராமாயணத்தில்‌ ஒரு பகுதி பாடமாக இருக்‌ 
தது. அதில்‌ பொருள்‌: விளங்காத ஒரு செய்யுள்‌ 
அ௮ச்ூடப்பட்டிருந்தது. பாடஞ்‌ சொல்லிய தியாக 
ராச செட்டியார்‌ அந்தச்‌: செய்யுள்‌ வரும்போது, 
*: இகற்குப்‌ பொருள்‌ விளங்கவில்லை. வேறுயாருக்‌' 
கும்‌ விளங்காது ; ஆகையால்‌ இதிற்‌ கேள்வியும்‌ 
வராது” என்று சொல்லி மற்றச்‌ செய்யுட்களை 
மட்டும்‌ கற்பித்தார்‌. ்‌ 

அவ்வருஷ. முடிவில்‌ நடைபெற்ற பரீட்சையில்‌, 
19, ஏ. தமிழ்‌ வினாப்‌ பத்திரத்தில்‌, எந்தச்‌ செய்யுளுக்‌ 
கூப்‌ பொருள்‌ கூறப்படவில்லையோ அதில்‌ ஒரு 
கேள்வி வந்திருந்தது. பிள்ளைகளுள்‌ ஒருவரேனும்‌ 
அதற்கு விடை யெழுதவில்லை ; அவர்கள்‌ செட்டி... 
யாரை ௮ணுடு, “நீங்கள்‌ இது விளங்காத செய்யு 
ளென்றும்‌, இதிற்‌ கேள்வி வராதென்றும்‌ சொன்‌ 
னீர்களே ; உங்களுக்கு விளங்காதது இப்பரீட்சக 

ருக்கு விளங்கெய)தனால்‌ கேட்டிருக்கிறார்‌? என்று 
சொன்னார்கள்‌. அந்த வினப்‌ பத்திரமோ அரங்க 
நாத முதலியார்‌ இத்தம்‌ செய்தது. பிறகு செட்‌ 
டியார்‌ ௮ந்த வினாப்பத்திரத்தைக்‌ கையில்‌ எடுத்துக்‌ 
கொண்டு முதலியாரிடம்‌ சென்று, “இந்தக்‌ கேள்வி 
கேட்டிருக்கறீர்களே ; இதற்கு என்ன பொருள்‌ 
செய்துகொண்டீர்கள்‌ 2?!” என்று கேட்டார்‌. 

முதலியார்‌: நீங்கள்‌ என்ன சொன்னீர்கள்‌ ? 

செட்டியார்‌: அது விளங்காத செய்யுள்‌ ; 
எனக்கு விளங்கவில்லை யென்று சொல்லிவிட்டேன்‌. 

முதலியார்‌ : எனக்கும்‌ விளங்கவில்லை. ' 

செட்டியார்‌ : விளங்காததைக்‌ கேட்கலாமா ? 

முதலியார்‌ : நீங்கள்‌ இதற்கு என்ன பொருள்‌ 
சொல்லி யிருக்கிறீர்களென்று அறிக்துகொள்ளும்‌ 
பொருட்டே கான்‌ கேட்டேன்‌. வினவின்‌ வகை 
களுள்‌ அறியான்‌ வினு ஒன்‌. றல்லவா ? இதை அத்த 
வகையிற்‌ சேர்த்துக்கொள்ளுங்கள்‌. 

செட்டியார்‌ : தாங்கள்‌ என்னை நேரில்‌ கேட்‌ 
டிருக்கலாமே; இந்தச்‌ செய்யுள்‌ எந்தப்‌ . பரீட்ச 
கருக்கும்‌ விளங்காததாகையால்‌ இதிற்‌ கேள்வி 
வராதென்று மாணாக்கர்களிடம்‌ கான்‌ சொல்லி. 
விட்டேன்‌; அதற்கு கேர்‌ விரோதமாக இதில்‌ 
நீங்கள்‌ கேள்வி கேட்டிருக்‌இறீர்கள்‌; பிள்ளைகள்‌ 
என்‌ மண்டையை உருட்டுஇருூர்கள்‌ ; இப்படி. விஷப்‌ 
பரீட்சை செய்யலாமா? 

முதலியார்‌ : இதைப்‌ பற்றித்‌ தாங்கள்‌ சகவலையுற 
வேண்டாம்‌; அந்தக்‌ - கேள்விக்கு :மார்க்கு'ப்‌ 
போடாமல்‌ விட்டுவிடுகிறேன்‌. 

முதலியாருக்குச்‌ செட்டியாரிடம்‌ உள்ள மதிப்‌ 
பும்‌ அவருடைய உண்மைத்‌ தமிழன்பும்‌ இந்நிகழ்ச்சி 
யால்‌ ஈன்கு விளங்கும்‌. 

முதலியார்‌ சென்னைக்கு வந்த பின்பும்‌ செட்டி. 

யாருக்கு அடிக்கடி கடிதம்‌ எழுதுவதுண்டு. செட்டி 
யார்‌ இறந்ததைக்‌ கேட்டதும்‌ அவர்‌ மிகவும்‌ வருந்தி 
னார்‌. அப்பொழுது அவர்‌ கும்பகோணம்‌ காலேஜில்‌ 
இருந்த ஸ்ரீ ஸாது சேஷையரவர்களுக்கு ஆங்கவெத்‌ 
தில்‌ ஒரு கடிதம்‌ எழுதினார்‌. அதிலுள்ள: ஒரு பகுதி: 
யின்‌ கருத்து வருமாறு :-- 
சென்னை, 
26, ஜனவரி, 1888. 

₹ அன்புள்ள சேஷையா, 

கேற்று இரவு ஹிச்துப்‌ பத்திரிகையில்‌, ஈம்‌ 
இயாகராச செட்டியார்‌ நீண்ட காலமாக அ௮செளக்‌ 
இயமாக இருந்து திருச்‌சிராப்பள்ளியில்‌ தேசவியோக 
மடைக்தாரென்று வா௫த்தேன்‌, ஸ்ரீ சாமிநராதைய 
ரிடமிருக்‌.து வந்த கடி.தத்தால்‌ செட்டியாருடைய தேக 
ஸ்திதி விரைவாக மெலிவுற்று வருகன்றதென்று 
அிந்திரும்தமையால்‌, ஹிந்துவில்‌ வெளியிடப்பட்ட 
இந்தச்‌ செய்தியை எஜிர்பார்த்திருந்தேன்‌. இயாக. 
ராச செட்டியார்‌ கும்பகோணம்‌ காலேஜாக்குச்‌ 
செய்த உபகாரமும்‌, ஒரு பண்டிதரென்ற வகையில்‌ 
அவர்‌ பெற்றிருந்த உயர்க்த திறமையும்‌ அவருடைய: 
மாணாக்கர்‌, அபிமானிகளாகிய பலருடைய மரியா 
தைக்கும்‌ பிரியத்துக்கும்‌ அவரை உரியராக்னெ.. 
நீங்கள்‌ ரூபாய்‌ 500 சேகரிக்க முடியுமானால்‌ பி. ஏ.. 
வகுப்பில்‌ தமிழில்‌ முதல்வராகத்‌ தேர்ச்சபெறும்‌ 
மாணாக்கருக்குப்‌ புத்தகங்களாக 20. ரூபாய்‌ மதிப்‌: 
புள்ள பரிசொன்றை அவர்‌ பெயரால்‌ ஏற்படுத்த. 
லாம்‌. கும்பகோணத்தில்‌ நீங்கள்‌ 450 ரூபாய்‌ சேக. 
ரிக்க முடியுமானால்‌, 500 ரூபாயாக்குவதற்கு கான்‌ 
50 ரூபாய்‌ தருவேன்‌. இக்த விஷயத்தில்‌ நீங்கள்‌ 
ஊக்கங்கொண்டு அவருடைய மாணாக்கர்‌ பலரையும்‌. 


அபிமானிகளையும்‌ அணுகுதற்குரிய உபாயமொன்‌ 

றைத்‌ தேடுவீர்களென்று நம்புகிறேன்‌. திருவாவடு 
துறை * மடாதிபதி உலகை நீத்துவிட்டாரே ! என்‌ 
செய்வது ! இல்லையாயின்‌ அவரிடமிருந்து நல்ல 
தொகை யொன்றைப்‌ பெறலாகுமே; இந்த விஷ 
யத்தை நிறைவேறச்‌ செய்வதற்கு என்னைக்‌ காட்டி 
௮ம்‌ உங்களுக்கு நன்றாகத்‌ தெரியும்‌.......... 
கீழ்காய்‌ கெல்லி? 

கும்பகோணம்‌ காலேஜில்‌ அரங்கநாத முதலி 
யார்‌ இருந்த காலத்தில்‌ ௮நத ஊர்‌ ஒவ்வாமையால்‌ 
அவருடைய தேகத்திற்கு அ௮செளக்கியம்‌ கேர்ந்தது. 
அப்பொழுது அங்கே இருந்த தமிழ்ப்‌ பண்டிதர்‌ 
ஒருவர்‌ வைத்தியத்திலும்‌ பழக்கமுடையவராக இருக்‌ 
தார்‌. ௮வர்‌ இலக்கணமாகவே பேசுவார்‌ ; திரிசொற்‌ 
களைக்‌ கலந்து பேசுவதில்‌ அவருக்கு விருப்பம்‌ 
அதிகம்‌. பிறருக்கு எளிதில்‌ விளங்கவேண்டு மென்‌ 
பதை கினையாமல்‌ தமிழ்நாட்டில்‌ வழக்கத்தில்‌ வந்த 
சில வேறுபாஷைச்‌ சொற்களை அவ்வாறே வழங்‌ 
காமல்‌ மொழிபெயர்த்துக்‌ கூறுவார்‌. பிள்ளைகளிடம்‌ 
பேசும்பொழுது *சிலேட்‌” என்று சொல்லாமல்‌ 
கற்பலகை யென்றே சொல்வார்‌ ; பென்ஸிலை 
எழுதுகோலென்றும்‌, ரூல்கழியை உரூல்கழி யென்‌ 
அம்‌, ரயிலென்பதை இரயிலென்றும்‌, பேனாவை 
்‌ இறகென்றுமே வழங்குவார்‌, இப்படிப்‌ பேசினால்‌ 
தான்‌ தம்மைத்‌ தமிழ்ச்‌ கல்வியிற்‌ சிறந்தவராக யாவ 
ரூம்‌ கருதுவாரென்பது அவரது எண்ணம்‌. அங்‌ 
கனமே அ௮கேகர்‌ எண்ணி கடப்ப.துண்டு. 
... இரங்ககாத முதலியாருடைய கோயின்‌ 
மூலத்தை யறிந்து மருந்து கொடுக்கும்‌ பொருட்டு 
அப்பண்டிதர்‌ வருவிக்கப்‌ பெற்றார்‌. அவர்‌ வந்து 

* மேலகரம்‌ ஸ்ரீ சுப்பிரமணிய தே௫கரவர்கள்‌. 
2446 ்‌ 

கைபார்த்து இன்ன நோயென்று சொல்லிவிட்டு, 
ஒரு தைலம்‌ காய்ச்ச வேண்டுமென்றும்‌ அதற்குச்‌ 
சில பச்சலைகள்‌ வேண்டுமென்றும்‌ கூறினார்‌. அந்தப்‌ 
பச்சலைகளைக்‌ தேடிக்கொண்டு வருவதற்காக 
ஒருவனை அழைத்து வந்தார்கள்‌. அவனிடம்‌ தமக்கு 
வேண்டிய பச்சிலைகளைப்‌ பண்டிதர்‌ “சொன்னார்‌. 
உலக வழக்கில்‌ வழங்கும்‌ - பெயர்களைக்‌ கூறாமல்‌ 
வைத்திய நால்களிலுள்ளபடி. அவர்‌ சொன்னார்‌ ; 
அவற்றிற்‌ சல அவனுக்குப்‌ புரியவில்லை. “இழ்காய்‌ 
நெல்லி '? என்று ஒரு பச்‌சிலையைக்‌ கூறினர்‌. அவ 
னுக்கு ௮.து விளங்கவில்லை. மீட்டும்‌ அவன்‌ என்ன 
வென்று கேட்டான்‌ ; “இழ்காய்‌ நெல்லி ?” என்று 
ழகரத்தையும்‌ யகரத்தையும்‌ : அழுத்தமாக உச்சரித்‌ 
துச்‌ சொன்னார்‌ பண்டிதர்‌. அவனோ அப்பொழுதும்‌ 
தெரிக்துகொள்ளாமல்‌ விழித்தான்‌. எண்ணெய்‌ 
வடி.க்கவேண்டும்‌ ; அதற்காகக்‌ இழ்காய்‌ நெல்லி 
வேண்டும்‌ ” என்னு பண்டிதர்‌ விளக்இனார்‌ ; அவன்‌, 
எனக்கு வெறும்‌ நகெல்லிக்காய்தான்‌ தெரியும்‌; 
நீங்கள்‌ சொல்வது எனக்கு விளங்கவில்லையே ?* 
என்றான்‌. 

இப்படிச்‌ சிறிதுகேரம்‌ இருவரும்‌ பேசக்கொண் 
டி.ருக்கையில்‌ அருகிலிருந்த வைத்தியர்‌ ஒருவர்‌ 
இரித்தக்கொண்டே, 4 கீழாகெல்லியப்பா அது !?? 
என்றார்‌. அவனுக்கு அவர்‌ சொன்னது ஒரு 
, பெரிய விடுகதையை விடுத்ததுபோல இருந்தது ; 
* இழா கெல்லியா ! இதை முந்தியே சொல்லியிருக்‌ 
கக்கூடாதா ? அவர்‌ ஏதோ நெல்லி என்றுதானே 
சொன்னார்‌; எனக்கு ' ஒன்றும்‌ : புரியவில்லை ?? 
என்றான்‌. ்‌ 

இவற்றையெல்லாம்‌ கவனித்துக்‌ கொண்டிருந்த 
அரங்கநாத முதலியாருக்கு மிக்க வியப்பு உண்டா 

இற்று; அவர்‌ பண்டிதரைப்‌ பார்த்து, உங்க 
ஞடைய தமிழ்‌ இலக்கணத்தை இவனிடக்தானா 
காட்டவேண்டும்‌ ! இவ்வளவு கேரம்‌ தொண்டைத்‌ 
தண்ணீர்‌ வற்றும்படி. இவனிடம்‌ சொன்னீர்களே. 
இவனுக்கு விளங்கும்படி. வழக்கமாகவுள்ள பேரைச்‌ 
சொல்லி யிருந்தால்‌ இவ்வளவு கால தாமதம்‌ உண்‌ 
டாகாதே ”' என்றார்‌. 


பண்டிதர்‌: கான்‌ ஒன்றும்‌ தவரறுகச்‌ சொல்ல 
வில்லையே. இழாகெல்லி யென்பது மரூ௨ வழக்‌ 
.கல்லவா ? இழ்காய்‌ கெல்லியென்பது தானே அதன்‌ 
இயற்பெயர்‌ ? அதனைக்‌ கூறுவதிற்‌ பிழையென்ன ?. 


முதலியார்‌: இவ்வளவு கேரம்‌ அவனுடைய 
'கேரத்தையும்‌ உங்களுடைய வார்த்தைகளையும்‌ செல 
வழித்ததுதான்‌ பிழை. *ஊருடன்‌ கூடி வாழ்‌? 
என்பது உங்களுக்குத்‌ தெரியாததன்றே. :* கீழ்காய்‌ 
கெல்லி ? என்னு நீங்கள்‌ அவனிடம்‌ சொன்னால்‌,' 
அவன்‌ அந்தப்‌ பெயரைக்‌ குறித்துக்கொண்டு 
ஆராய்ச்சி செய்யப்‌ போகிறானா ? அவனிடம்‌ நமக்கு 
வேண்டியது அந்தப்‌ பச்சிலை. அதை விரைவில்‌ 
கொண்டுவருவதற்கு எது வழியோ அதையல்லவா 
பார்க்கவேண்டும்‌? அவனிடம்‌ *€ழா நெல்லி” 
என்னு முதலிலேயே சொல்லி யிருஈ்தால்‌, இவ்வளவு 
'டரத்தில்‌ அதைக்‌ கொண்டுவக்து கொடுத்திருப்‌ 
பானே௫நீங்கள்‌ புஸ்தகம்‌ எழுதினால்தான்‌ * கீழ்காய்‌ 
நெல்லி ? என்று எழுதவேண்டும்‌. 


பண்டிதர்‌ பேசாமல்‌ வீடுசென்றார்‌. அவருடைய 
தமிழறிவு உலூயலை -யறியாமையால்‌ சங்கடங்களை 
உண்டாக்கியது ; முதலியாருடைய தமிழன்போ 
உலகியலோடு பொருந்தி யாவருக்கும்‌ நன்மையை 
உண்டாக்கிற்று. 

ஆங்கிலேயர்களின்‌ பாராட்டு 


சென்னைச்‌ சர்வகலா சாலையில்‌ 1890-ஆம்‌: 
வருஷத்தில்‌ கடந்த பட்டமளிப்பு விழாவில்‌ அரங்க. 
நாத முதலியார்‌ பிரசங்கம்‌ செய்தார்‌. ௮து பலரால்‌: 
உயர்வாகக்‌ கொண்டாடப்‌ பெற்றது. புதிய 
இந்தியா ” என்னும்‌ நூலின்‌ ஆ௫சிரியராயெ ஸ்ரீமான்‌. 
காட்டன்‌ துரை என்பவர்‌ அப்பிரசங்கத்தைப்‌ பத்‌ 
இரிகையிற்‌ படித்து ௮அகனுடைய:பொருட்‌ சிறப்பை 
யறிந்து ஈடுபட்டு, வலிந்து முதலியாருக்கு ஒருகடி.தம்‌. 
எழுதிப்‌ பாராட்டினாராம்‌; அதுமுதல்‌ இருவரும்‌ 
அடிக்கடி ஒருவர்க்கொருவர்‌ கடிதம்‌ எழுதும்‌ வழக்‌ 
கத்தை மேற்கொண்டனரென்பர்‌. 

* இந்தியா இம்பீரியல்‌ கெஸட்டியர்‌ (116 
[ஸ.ழ612] (௨2810667 ௦4 15012) என்னும்‌ நால்‌ தொகுதி: 
களை அரசாங்கத்தாரின்‌ கட்டளைப்படி வெளியிட்ட 
வராகிய ஸ்ரீமான்‌ ஹண்டர்‌ துரை (512 "94யிர்வா 
"97115௦௩ 1] யார) என்பவர்‌ அவற்றின்‌ * இரண்டாம்‌. 
பதிப்பைப்‌ பின்னும்‌ சல செய்திகளைச்‌ சேர்த்து 
வெளியிட எண்ணினார்‌. அதன்‌ பொருட்டு இந்தியா. 
விலுள்ள பற்பல இடங்களுக்கும்‌ சென்று ௮. 
கங்கே உள்ள மக்களின்‌ வழக்க ஒழுக்கங்கள்‌, காக 
ரிக நிலை, வியவசாய வியாபார நிலை, மரம்‌ . செடி 
கொடி விலங்கு பறவை முதலியவற்றின்‌ தன்மை, 
சரித்திர சம்பந்தமான அடையாளங்கள்‌ முதலிய 
வற்றை ஆராய்ந்து தேடிப்‌ பல செய்திகளைத்‌: 
தொகுத்தார்‌. இதற்காக அங்கங்கே உள்ள. பேரறி 





* இந்தப்‌ புஸ்தகங்கள்‌ முதலில்‌ ஹண்டர்‌ துரையினால்‌- 
1881-ஆம்‌ ஷு 9 தொகுதிகளாகவும்‌ பின்பு 1886-.ஆம்‌ வருஷத்தில்‌. 
விரீவாக எழுதப்பெற்று 14 தொகுதிகளாகவும்‌ அவராலேயே 
வெளியிடப்பெற்றன ; அவர்‌ காலமான பிறகு அவை பல அதிஞர்‌ 
களாழ்‌ பின்னும்‌ விரிவுபெற்று 26 தொகுதிகளாக வெளிவந்திகுகீ” 
கின்றன. ்‌ ்‌ 

ஞர்களைத்‌ துணையாகக்‌ கொண்டார்‌. 'அவர்‌ தமிழ்‌ 
காட்டிற்கு வந்த காலத்தில்‌ துரைத்தனத்தார்‌ ௮வ 
ருக்குத்‌ துணைபுரியும்படி. அரங்கரசாத முதலியாரை 
நியமித்தனர்‌. 

முதலியாருடைய உதவியினால்‌ ஹண்டர்‌ துரை 
பல செய்திகளை எளிதில்‌ அறிந்தனர்‌. அவருடைய 
ஆராய்ச்சித்‌ திறமும்‌ அறிவாற்றலும்‌ அந்தத்‌ துரை 
யின்‌ உள்ளத்தைக்‌ கவர்க்தன. ஒருமுறை ஹண்டர்‌ 
கும்பகோணத்திற்கு வந்திருந்தார்‌. அக்காலத்தில்‌ 
நான்‌ அக்நகர்க்‌ காலேஜில்‌ வேலைபார்த்து வந்தேன்‌. 
அவர்‌ ஒரே நாளில்‌ காலையிலிருந்து பிற்பகல்‌ 4- 
மணிக்குள்‌ அவ்ஷரைச்‌ சுற்றிப்‌ பார்த்து, அங்கங்கே 
யுள்ள தொழிலாளிகளின்‌ நிலை, நகரத்தின்‌ 
அமைப்பு, கோயில்களின்‌ அழகு, இயற்கைப்‌ 
பொருள்களின்‌ தன்மை முதலியவற்றைப்‌ பற்றி 
அறிந்துகொண்டார்‌. அன்று பிற்பகல்‌ 4-மணிக்கு 
மேல்‌ கும்பகோணம்‌ காலேஜில்‌ ஒரு பிரசங்கம்‌ 
செய்தார்‌. அதைக்கேட்கும்‌ பொருட்டு அயலூர்‌ 
களிலிருந்தும்‌ பலர்‌ வந்திருந்தனர்‌. 

அவருடைய தோஜற்றமும்‌ அவர்‌ பேசிய அழகும்‌ 
எல்லோருடைய உ.ள்ளத்தையும்‌ கவர்ந்தன ; அவர்‌ 
பல அரிய விஷயங்களைப்‌ பற்றிப்‌ பேடிவிட்டு 
அரங்கநாத முதலியாரைப்‌ பாராட்டிச்‌ சல கூறி 
னார்‌: ' “என்னுடைய தமிழ்காட்டு யாத்திரையில்‌ 
“எனக்குப்‌ பலவிதத்திலும்‌ உதவி புரிந்த ஈண்பர்‌ 
' அரங்கநாத முதலியாரைப்பற்றி கான்‌ உங்களுக்குச்‌ 
'சொல்ல விரும்புகிறேன்‌. அவர்‌ இந்தக்‌ கலாசாலை 
லெ சில வருஷங்கள்‌ ஆ௫ிரியராக இருந்தவராதலால்‌ 
உங்களுக்கு அவரைப்பற்றி நன்றாகத்‌ தெரிந்‌இருக்‌ 
கும்‌. ஆனாலும்‌ ஆங்கிலப்பயிற்சியிலும்‌ விஷயங்‌ 
களை ஆராய்ந்தறிவதிலும்‌ அவருக்குள்ள நுண்‌ : 
ணறிவை என்னைப்போல்‌ அறிந்து மகிழும்‌ சந்தர்ப்‌ 

பம்‌ உங்களுக்குக்‌ இடைத்திராது, அவருடைய ௮ ரீ 
வைக்‌ சுண்டு நான்‌ வியந்தேன்‌. அவர்‌ ஒரு பெரிய: 
ஆச்சரிய புருஷ.ரென்பதில்‌ சந்தேகமே இல்லை. 
அவருடைய இறந்த உதவியை நான்‌ என்றும்‌. 
மறவேன்‌ '' என்று கூறியதைக்கேட்ட யாவரும்‌. 
அகம௫ழ்ந்தார்கள்‌. 


முதலியாருடைய ஆங்கில அறிவை ஆங்இ: 
லேயரே புகழ்ந்து பாராட்டியது பெரிய இறப்‌ 
பன்றோ? 


முற்கூறிய ஹண்டர்‌ துரைக்கு அக்நகர்‌ நேடிவ்‌: 
ஹைஸ்கூலின்‌ தலைவராகிய ராவ்பகதூர்‌ எஸ்‌. அப்பு: 
- சாஸ்திரியார்‌ ஒரு வரவேற்புப்‌ பத்திரம்‌ வாசித்து 
அளிப்பகாக நினைத்தனர்‌. அதற்குரியவற்றை. 
அரங்கநாத முதலியாரோடு யோத்துச்‌ செயப்தார்‌. 
“வரவேற்புப்‌ பத்திரத்தைப்‌ பெற்றுக்கொண்டு: 
விடை கூறுதற்குரியவற்றை யோூத்து வைத்துக்‌ 
கொள்வதற்கு அந்தப்‌ பத்திரத்தின்‌ பிரதியொன்றை. 
முந்தியே துரைக்குக்‌ கொடுக்கவேண்டுமோ ?!* 
என்னு ராவ்பகதூர்‌ அப்பு சாஸ்திரியார்‌ முதலி' 
யாரைக்‌ கேட்ட பொழுது அவர்‌, “*துரையவர்‌ 
களுடைய பேனாவும்‌ காவும்‌ எந்தச்‌ சமயத்திலும்‌ 
ஸித்தமாக இருக்கும்‌ ; ஆதலின்‌ அப்படிச்‌ செய்ய 
வேண்டுவது அவசியமில்லை '* என்றார்‌. அர்தத்‌ தரை: 
அ.ரங்ககாத முதலியாரை எங்கனம்‌ நன்றாக அ றிஆ்‌. 
திருக்தனரோ அப்படியே முதலியாரும்‌ அக்தம்‌ 
பேரறிஞருடைய அறிவினை அறிந்து அவரோடு: 
பழகுவதில்‌ மூழ்ச்சியுடையவராக இருக்கார்‌. 
“சான்றோர்‌. சான்றோர்‌ பாலராப”” என்பது 
உண்மையன்றோ? அரங்ககாத முதலியாருடைய 
உயர்ந்த அறிவின்‌ இறமை இயல்பாகவே எல்லோ - 
பாலும்‌ மதிக்கப்‌ பெற்றாலும்‌, ௮து ஹண்டர்‌ துரை 

யோடு சேர்ந்து உதவியதால்‌ பின்னும்‌ நன்கு 
வெளிப்பட்டுப்‌ பெருமையை யடைந்தது. 
என்‌ பழக்கம்‌ 

கும்பகோணத்தில்‌ ஹண்டர்‌ துரையுடன்‌ 
அரங்கநாத முதலியார்‌ வந்திருந்த காலத்தில்‌ கான்‌ 
அவரை முதன்முதலாகக்‌ கண்டேன்‌. அவரோடு 
கெருங்கிப்‌ பழக அப்பொழுது சமயம்‌ கேரவில்லை, 
ஆனாலும்‌ அவரைப்பற்றிப்‌ பிறர்‌ கூறுவனவற்றைக்‌ 
கேட்டவனாதலின்‌ அவரிடத்து எனக்கு மிக்க மதிப்பு 
உண்டாயிற்று. ர ! 

சென்னைக்கு கான்‌ முதன்முதலாக வந்த காலத்‌ 
தில்‌ சேலம்‌ ஸ்ரீ இராமசாமி முதலியாரவர்களுடைய 
பங்களாவில்‌ தங்கியிருந்தேன்‌. அப்பொழுது 
சென்னையில்‌ பல இடங்களுக்கும்‌ அவர்‌ என்னை 
அழைத்துச்‌ சென்று பல கனவான்களுடைய பழக்‌ 
கத்தையும்‌ வித்துவான்‌களுடைய பழக்கத்தையும்‌ 
செய்துவைத்தார்‌. 

ஒருகாள்‌ பிரஸிடென்ஸி ” காலேஜிற்குப்‌ 
போயிருந்தோம்‌. அங்கே அரங்கநாத முதலியாரைப்‌ 
பார்த்துப்‌ பேசக்கொண்டிருந்தோம்‌. அன்று அவர்‌ 
தமிழ்‌ நால்களில்‌ உள்ள சில வருணனைகளை எடுத்துக்‌ 
காட்டி, *இவற்றின்‌ நயங்களை அறிந்து கொள்‌ 
ளாமற்‌ சிலர்‌ குறை கூறுஇருர்கள்‌. கவிஞர்‌ 
களுடைய கற்பனாசக்தியை இவை எவ்வளவு அழ 
காக”“எடுத்துக்‌ காட்டுகன்‌ றன ! ” என்று சொன்னார்‌. 
அவற்றைக்‌ கேட்ட கான்‌, . * ஆங்கிலத்திலே பல 
அரிய விஷயங்களை உணர்ந்த இவர்‌ தமிழ்நூல்‌ 
வருணனைகளைப்‌ புகழ்க்து பேசுவது இவருடைய தமி 
முன்பை வெளிப்படுத்துகன்றது ; இவரிடம்‌ பாடங்‌ 
கேட்கும்‌ பிள்ளைகளுக்குத்‌ தமிழ்‌ மொழியினிடத்தும்‌ 
அதிகப்பற்று உண்டாகும்‌ ' என்று எண்ணி வியக்‌ 

தேன்‌. அப்பொழுது நான்‌ சீவகூந்தாமணியைப்‌ 
பதிப்பிக்க எண்ணியிருப்பதை அவர்பால்‌ தெரிவித்‌ 
தேன்‌. அவர்‌ மிக ம௫ழ்ந்து அங்கனம்‌ செய்வது 
அ௮வச௫ியமென்று கூறினார்‌. 
சிந்தாமணியைப்‌ பதிப்பிக்கும்‌ பொருட்டு 
இரண்டாவது முறை கான்‌ சென்னைக்கு வந்திருக்‌ 
_ தேன்‌. அரங்கநாத முதலியார்‌ ஒவ்வொரு காளும்‌ 
பிற்பகலில்‌ * காஸ்மொபாலிடன்‌ . களப்‌ புக்குச்‌ 
சென்று பொழுது போக்குவது வழக்கம்‌. அவரைக்‌: 
காண எண்ணிய கான்‌ சே. இராமசாமி முதலியா 
ருடன்‌ அங்கே சென்று கண்டேன்‌. அவர்‌ அப்‌ 
பொழுது * பில்லியர்ட்ஸ்‌ ' விளையாடிக்‌ கொண்டிருந்‌ 
தார்‌. எங்களை அவர்‌ உட்காரச்‌ சொல்லிவிட்டு, 
விளையாடிக்‌ கொண்டும்‌ என்னைப்‌ பார்த்துக்‌ 
கொண்டும்‌, 
*- என்னனைய முனிவரரு மிமையவரு மிடையூறொன்‌ 
அடைய ரானால்‌ ம்‌ 
. பன்னகமு நகுவெள்ளிப்‌ பனிவரையும்‌ பாற்கடலும்‌ 
பதும பீடத்‌ 
* தந்நகருங்‌ கற்பகநாட்‌ டணிககரு மணிமாட 
வயோத்தி யென்னும்‌ ்‌ 
பொன்னகரு மல்லாது புகலுண்டோ விகல்கடந்த 
புலவு வேலோய்‌ ”' 
(கையடைப்படலம்‌) 
என்னும்‌ கம்ப்‌ ராமாயணச்‌ செய்யுளைச்‌ சொன்னார்‌. 
“கேட்ட நான்‌, நான்‌ அந்தப்‌ பாடலைத்‌ தங்களிடம்‌ 
சொல்லி என்‌ குறையைத்‌ தீர்த்துக்‌ கொள்ளலா . 
மென்று எண்ணியிருந்தேன்‌ ! '? என்றேன்‌. அவர்‌, 
நீங்கள்‌ இந்தச்‌ செய்யுளைச்‌ சொல்வீர்களென்று 
எனக்குத்‌ தெரியும்‌. அதைச்‌ சொல்லும்‌ சிரமத்தை 
ன்‌ * இது, விசுவாமித்திரர்‌ இராமரை அழைத்துச்‌ செல்ல வந்த 
போது தசரதரைப்‌ பார்த்துக்‌ கூறியதாக உள்ள செய்யுள்‌. 

உங்களுக்கு வைக்கக்கூடாதென்று கானே சொல்லி 
விட்டேன்‌?” என்றார்‌. அப்பால்‌ சிறிது நேரம்‌ 
பே௫க்கொண்டிருந்தோம்‌. சிந்தாமணியைப்‌ பதிப்‌ 
பித்து வருவதைத்‌ தெரிவித்தேன்‌. அவர்‌ மகழ்ச்சி . 
யூற்றார்‌. 
பின்பு 'ஒருசாள்‌ அவர்‌ வீட்டிற்குச்‌ சென்‌ 
றேன்‌; அவரைக்‌ கண்டு * 
(கட்டளைக்‌ கலித்துறை) 

5. நந்தாத வான்பொரு எளைப்புல வோர்க்கு நயந்தளிக்கும்‌ 

சந்தா மணியைப்‌ பலரு மெளிதுறச்‌ செய்திடுவாய்‌ 

மந்தாரத்‌ தோட்டெழிற்‌ சந்தானம்‌ போலிரு வான்பொ ருளை 

்‌ வந்தார்க்‌ களித்திடு மால்‌ ரங்க நாத மகிபதியே ”” 
என்ற செய்யுளைக்‌ கூறினேன்‌ ; அன்றியும்‌ பலரிடம்‌ 
கையொப்பம்‌ பெற்று கான்‌ சிந்தாமணியின்‌ பதிப்‌ 
பைத்‌ தொடங்கு யிருப்பதையும்‌ சொன்னேன்‌. 
அவர்‌ உடனே உவந்து 50 ரூபாய்‌ தருவதாகக்‌ 
கையொப்பமிட்டார்‌. , 

அக்காலமுதல்‌ கான்‌ சென்னைக்கு வரும்‌ காலங்‌ 

களிலெல்லாம்‌ முதலியாரைக்‌ கண்டு சல்லாபம்‌ செய்‌ 
யும்‌ லாபத்தைப்‌ பெற்றேன்‌. அவரோடு பழகப்‌ 
பழக அவருடைய குணங்கள்‌ என்‌ உள்ளத்தைக்‌ 
கவர்ந்தன. அவருடைய தோற்றம்‌ கம்பீரமாக 
இருக்கும்‌. கறுக்கவிட்ட தலைமயிர்‌ பிடரியிலே 
வரிசையாகத்‌ தொங்குவதும்‌, முகத்தோற்றமும்‌, 
பார்வையும்‌ ஒரு சிங்கத்தின்‌ நினைவை உண்டாக்கும்‌. 
தைரியத்திலும்‌ அவர்‌ இங்கத்திற்குக்‌ குறைந்தவ 
ரல்லர்‌. அவரிடத்தில்‌ ௮ றிஞர்களும்‌ கனவான்களும்‌ 
நன்மதிப்பு வைத்து மரியாதையுடன்‌ பழக 
வந்தார்கள்‌. ஜட்ஜு2 முத்துசாமி ஜயர்‌, ஸர்‌. வி 


- பாஷ்யமையங்கார்‌, சேலம்‌ இராமசாமி முதலியார்‌, 


புதுக்‌ கோட்டையில்‌ திவானாக இருந்த அமராவதி 

சேஷையா சாஸ்திரிகள்‌, திவான்பகதூர்‌ ரீரிவாஸ 
ராகவையங்கார்‌, கும்பகோணம்‌ திவான்பகதூர்‌ 
ஆர்‌. ரகுகாத ராயர்‌, சென்னையிலிருக்த. சோமு. 
செட்டியார்‌, பம்மல்‌ விஜயரங்க முதலியார்‌ முதலிய 
வர்கள்‌ அவருடைய நண்பர்கள்‌. 

ஆங்கிலம்‌ முதலியவற்றிற்‌ சிறந்த , பயிற்சியும்‌ 
அன்பும்‌ அவருக்கு “இருந்தன ; ஆயினும்‌ தமிழி 
னிடத்தில்‌ அவருக்கு ஒரு தனி யன்பு இருக்கு 
வந்தது. தமிழ்ச்‌ செய்யுட்களில்‌ பல அவருக்கு 
மனப்பாடம்‌ உண்டு. தமிழ்ச்‌ சுவையை அவர்‌ 
உணர்ந்து உணர்ந்து இன்புறும்பொழுது உடன்‌ 
இருப்பவர்களுக்கும்‌ தமிழபிமானம்‌ உண்டாகும்‌. 
கவிகளுடைய கற்பனையின்‌ உயர்வையும்‌ மனோ 
பாவத்தையும்‌ தரமறிந்து கூறுவார்‌ ; * இக்கருத்தை 
இப்படிச்‌ சொல்லலாம்‌; இப்படியும்‌ கூறலாம்‌; 
ஆனால்‌ இக்தக்‌ கவியைப்போல இவ்வளவு அழகாக 
வெளியிட முடியாது ? என்று செய்யுட்பொருள்களை 
- வியந்து பாராட்டுவார்‌. கம்பராமாயண த்திலும்‌ 
வேறு சல பிரபந்தங்களிலும்‌ அவருக்கு ஈடுபாடு 
அதிகம்‌. இக்காலத்தில்‌ ஆங்கிலத்தில்‌ அறிவுடைய 
பலர்‌ ஆங்கிலத்திலேயே முதலில்‌ கினைக்து பிறகு 
தமிழிலே பேசுஒரூர்கள்‌ ; முதலியார்‌ ௮த்தகைய 
ரல்லர்‌; அவர்‌ ஒருமுறை, “நான்‌ எதையாவது 
நினைக்கும்போது முதலில்‌ தமிழிலேதான்‌ கினைப்‌ , 
பேன்‌ ; தமிழினால்‌ உண்டாகும்‌ இன்பம்‌ இங்கிலீஷில்‌ 
- உண்டாவதில்லை.” என்னு என்னிடம்‌ சொல்லியிருக்‌ 
இன்ருர்‌. 

பாடற்‌ கடிதம்‌ 


சவகூக்தாமணியை தான்‌ பதிப்பித்து வந்த 
காலத்தில்‌ ௮ச்சான பகுதிகளை முதலியாரிடம்‌ அல்‌ 
வப்போது காட்டுவேன்‌. அவர்‌ அவற்றைப்‌ பார்த்து 

அக்.நாற்‌ செய்யுட்களின்‌ அருமையையும்‌ உரையின்‌ 
பெருமையையும்‌ அறிந்து இன்புறுவார்‌ ; பதிப்பு 
முறை அழகாக உள்ளதென்று பாராட்டுவார்‌ ; 
அதனால்‌ எனக்கு ஊக்கம்‌ மிகுதியாக உண்டாகும்‌. 

சிக்தாமணியின்‌ முதற்பதிப்பு 1887-_ஐம்‌ வருஷ 
முடிவில்‌ நிறைவேறியது. அப்பொழுது எனக்கு 
உண்டான மகழ்ச்சிக்கு இணையாக என்‌ வாழ்க்கை 
யில்‌ இதுகாறும்‌ வேறொன்றைக்‌ கண்டிலேன்‌. 
அச்சுக்கூடத்திற்கு அந்தப்‌ பதிப்பு வகையில்‌ கான்‌ 
- பணம்‌ கொடுக்க வேண்டியிருந்தது. அதைக்‌ 
கொடுத்துவிட்டு மறுநாள்‌. கும்பகோணம்‌ போய்ச்‌ 
சேர வேண்டியவன்‌ கான்‌. கையிலோ பணம்‌ 
இல்லை. கையொப்பமிட்ட அன்பர்களிடம்‌ பணம்‌ 
வாங்கிக்‌ கொடுக்கலாமென்று எண்ணினேன்‌. 
கைப்பிரதியைப்‌ பைண்டு? செய்து சேலம்‌ 
இராமசாமி முதலியாரிடம்‌ சென்று காட்டினேன்‌ ;. 
பணம்‌ வேண்டியிருத்தலையும்‌ தெரிவித்தேன்‌. 
அரங்கநாத முதலியாரிடம்‌ சென்றால்‌ உதவி புரிவா 
ரென்று .அ௮வர்‌ கூறினார்‌. அங்கனமே தரன்‌ 
முதலியாரைப்‌ பார்க்கச்‌ சென்றேன்‌; * அவர்‌ இந்தம்‌: 
புத்தகத்தைக்‌ கண்டால்‌ அளவற்ற ம௫ழ்ச்சியை 
அடைவார்‌; காம்‌ பட்ட சிரமத்துக்கு அவருடைய 
சந்தோஷம்‌ ஆறுதலையளிக்கும்‌ ; அவர்‌ வாக்களித்த 
பணத்தையும்‌ பெறலாம்‌ என்ற எண்ணத்தோடு: 
போனேன்‌. அவர்‌ வீட்டிற்குள்‌ இருக்தார்‌. சான்‌ 
போன காலம்‌ பிற்பகல்‌ நான்கு மணி. கான்‌ 
வந்திருப்பதைச்‌ சொல்லி அனுப்பியபோது அவர்‌, 
₹ நான்‌. அவசரமாக எம்‌. ஏ. பரீட்க்ஷைக்குரிய 
வினாப்பத்திரம்‌ குறித்துக்‌ கொண்டிருக்கறேன்‌.. 
இன்று மாலை ஏழு மணிக்குள்‌ முடித்து அதனை 
அனுப்பிவிடவேண்டும்‌. பார்க்சு ௮வகாசமில்லா 
மைக்கு வருத்தமடைகறேன்‌ ; காகக்‌ காலையில்‌: 

வந்தால்‌ பார்த்துப்‌ பேசலாம்‌ ”” என்று சொல்லி 
யனுப்பிவிட்டார்‌. அவரைப்‌ பார்த்துப்‌ பேசவேண்டு 
மென்ற பெரு விருப்பத்தோடு சென்ற எனக்கு 
அது மனத்தளர்ச்சியை உண்டுபண்ணியது. அத 
னால்‌ மிக்க வருத்தமுற்று இராமசாமி முதலியாரிடம்‌ 
சென்று அரங்ககாத முதலியாரைப்‌ பார்க்க முடியா 
மையையும்‌, மறுநாள்‌ தங்கியிருக்க இயலாமையை 
யும்‌, பிறவற்றையும்‌ நான்‌ தெரிவித்தேன்‌. பிறகு 
ஒரு ஈண்பரிடம்‌ வேண்டிய பணம்‌ கடனாகப்‌ பெற்று 
அச்சுக்கூடத்திற்குச்‌ கொடுத்துவிட்டு அன்று இரவு 
புறப்பட்டு மறு தினம்‌ கும்பகோணம்‌ போய்ச்‌ சேர்க்‌ 
தேன்‌. 

அரங்ககாத முதலியாரைப்‌ பாராமல்‌ வந்தது 
என்‌ மனத்தில்‌ ஒரு குறையாகவே இருந்தது. மறு 
நாட்‌ காலையில்‌ என்‌ வரவை அவர்‌ எதிர்பார்த்‌ 
திருப்பாரென்றும்‌ என்னைக்‌ காணாமையால்‌ வருத்த 
மூறக்‌ கூடுமென்றும்‌ எண்ணினேன்‌. ஆதலின்‌, 
கும்பகோணத்திற்குப்போன அன்றே அவருக்கு 
ஒரு கடிதம்‌ எழுதத்‌ தொடங்கனேன்‌. அக்கடிதம்‌ 
பாட்டுக்களாகவே எழுதும்படி கேர்ந்தது. அப்‌ 
.பாட்டுகளின்‌ கருத்து, * நான்‌ தங்களை கேரிற்கண்டு 
சிநர்தாமணிப்‌ புத்தகத்தைக்‌ காட்டி ஸல்லாபம்‌ 
செய்துவிட்டு வரலாமென்றெண்ணித்‌ தங்கள்‌ வீட்‌ 
டி.ற்கு வந்தேன்‌. என்னுடைய கசெளர்ப்பாக்யெத்‌ 
“ தால்‌ தங்களைக்‌ காணக்கூடவில்லை. ஆயினும்‌ 
இராமசாமி முதலியாரவர்களிடத்தில்‌ தங்கள்பாற்‌ 
சொல்ல வேண்டியவற்றைத்‌ தெரிவித்துவிட்டு 
இங்கே வந்தேன்‌. தங்கள்‌ இருமுகத்திலிருக்து வரும்‌ 
வார்த்தைகளைக்‌ கேட்கப்பெறாவிஒனும்‌, தாங்கள்‌ 
எழுதும்‌ இருமுகத்திலுள்ள வார்த்தைகளையேனும்‌ 
காணச்‌ செய்யவேண்டும்‌ ' என்பது, அக்கடிதம்‌ வரு 
மரஹு :-- 

(அறுசீர்க்கரிெடிலடி யாசிரிய விருத்தம்‌) 
1.  குலத்தினாற்‌ புலவர்‌ மெச்சுக்‌ 
குணத்தினாற்‌ பல.நா லாயும்‌ 
புலத்தின்‌ நிசைய எக்கும்‌ 
புகழினாற்‌ புரையில்‌ வாய்மை 
வலத்தினா லடுத்தோர்த்‌ தாங்கும்‌ 
வன்மையால்‌ வண்மை மிக்க 
நலத்தினாற்‌ றிகழ ரங்க 
நாதமா முகிலீ தோர்க. 
[புலம்‌-அறிவு. புரை-குற்றம்‌.] 
(டி வேற) 
9. திருத்தகுமா முனிவனருள்‌ தெள்ளியக௫ிந்‌ 
தாமணியைத்‌ திருவி லாதேன்‌ 
வருத்தமிக வாய்ந்தச்சிற்‌ பதிப்பித்து 
முத்த பெருமகிழ்வை யோதும்‌ 
கருத்துடையே னாகியந்த நூலையுங்கைக்‌ 
கொடுகின்னைக்‌ காண வந்தும்‌ 
பெருத்தவபாச்‌ கியமென்சனைத்‌ தடுத்தமையா 
னினைக்காணப்‌ பெற்றி லேனால்‌. 
[திருத்தகுமாமுனிவன்‌ - திருத்தக்கதேவர்‌. திரு - செல்வம்‌, 
8. ஆயினுகின்‌ னன்புடைமை யெள்ளளவு 
மகலாதென்‌ நகத்திற்‌ கொண்டே 
தாயினுமன்‌ பமைந்திலகு மிராமசா 
மிக்குரிசில்‌ தன்பாற்‌ பின்னர்‌ 
மேயினனின்‌ பால்விளம்ப வெண்ணியவெ 
த்‌ லாம்வன்பால்‌ விளம்பி வந்தேன்‌ 
நீயிரிரு வீர்களுமோர்‌ மனமுடைமீ: 
சென்பதளை கினைந்தே மன்னோ. 
[ஓர்மனம்‌ - ஒருமனம்‌ ; ஆராய்ச்சி செய்யும்‌ மனம்‌.] 
4, இதுபொழுதி லெனக்கின்றி யமையாத 
தின்னதென இயல்பா வோர்ந்த 
மதுவிரவுக்‌ தொடைப்புயத்து வள்ளலே 
வெளிப்படையா வழங்க வென்னெஞ்‌: 

சதுதுணிவுற்‌ நிலதானின்‌ நிருமுகமாற்‌ 
றங்கேட்கும்‌ ஆசை யேற்குக்‌ 
கதுமெனவே மஇழ்வுமிக கின துதிரு 
முகமாற்றம்‌ காணச்‌ செய்யே. 
[திருமுகமாத்தம்‌ - வாய்ச்சொல்‌, கடிதவாக்கயம்‌. கதுமென. 
.விரைவாக.] 


இரண்டு நாட்களுக்குப்‌ பின்‌ எனக்கு முதலி 
யாரிட மிருந்து ஒரு கடிதமும்‌ 50 ரூபாய்‌ உண்டிய 
லொன்றும்‌ வந்தன. ஏழு பாடல்களும்‌ ஒரு 
குறிப்பும்‌ அக்கடிதத்தில்‌ இருக்தகன்‌. அவை 
வருமாறு : 


(அறுசீர்க்கழி0நடிலடி யாசிரிய விருத்தம்‌) 
1. பொறையினாற்‌ பகையைத்‌ தாக்கும்‌ 
பொருள்படச்‌ சீடர்க்‌ கோதும்‌ 
முறையினான்‌ மடமை நீக்கு , 
முத்தமிழ்க்‌ கல்வித்‌ தேர்ச்சி 
நிஹையினா லையம்‌ போக்கும்‌ 
கெடும்புகழ்‌ தன்பேர்க்‌ கொத்த 
துறையினா லெளிதி ஞக்குக்‌ 
தூயனிஃ துவந்து காண்க. 
[தாக்கும்‌ நீக்கும்‌, போக்கும்‌, ஆக்குமென்னும்‌ எச்சங்கள்‌ 
.தூயனென்பதைக்‌ கொண்டு முடிந்தன.] 


(ஷ வேறு) 
&.  மகமாற்றச்‌ தணருவப்ப மாற்நலர்தா மிகவடக்க 

வானோ'ரேத்த 

ககமாற்றம்‌ மில்லையுங்கை வில்லையுஞ்செய்‌ நம்பர, 
மறவா ஈ௩ண்ப 

அகமாற்ற மடைந்திலனீ துண்மையினி டட 
அன்பி னாற்பொன்‌ 

முகமாதற்றம்‌ கேட்டளையான்‌ மொழியிணைத்துக்‌ 
சுவிபாட முயன்றி லேனால்‌. 

[மகம்‌ ஆற்றுஅந்தணர்‌ - யாகம்‌ செய்யும்‌ பிராமணர்‌. மாற்ற 
லர்‌ - பகைவர்‌. நகமால்‌ தம்‌ இல்லையும்‌ கைவில்லையும்‌ செய்கழ்பர்‌.- 
தம்முடைய இருப்பிடத்தையும்‌ கைவில்லையும்‌ மலையாகச்‌ செய்த 
சிவபெருமான்‌ ; ஆல்‌ : ௮௪. அ௮கமாற்றம்‌ - மனவேற்றுமை.] 


(கலிநிலைத்துறை) 
9. பாடும்‌ திறனில னாயினு மறுமொழி பாவலநீ 
காடும்‌ திறனிவை ஈநவில.ற்‌ கொருவகை துணிவற்றேன்‌ 
கூடுக்‌ திறனறி புலமைக்‌ கவிஞரொ டுற்வாய்க்கூற்‌ 
மூடும்‌ திறனுறு செந்தமி ழமுதச்‌ சுவையோர்ந்தே. 
்‌ [கூத்றாடும்‌ - பேசும்‌.] 


... (எழுசீர்க்கழி நெடிலடி யாசிரிய விருத்தம்‌) 
&... அன்றெனைக்‌ காண நயந்தனை யைய 
அமையமொலவ்‌ வாமையா லமைவாய்ச்‌ 
சென்றனை நின்னைக்‌ கண்டிலாக்‌ குறைய 
தென்னதே சிற்றறி வுடையேன்‌ 
ஒன்‌. றல பலவாம்‌ பிழைசெயத்‌ தகுமே 
, உத்தம குணமொருக்‌ குடையாய்‌ 
கன்றினைக்‌ காராக்‌ களியுறக்‌ காக்கும்‌ 
கனிவொடு கமித்தனின்‌ கடனே. 


காரா - கார்‌ காலத்திற்குரிய பசு. கமித்தல்‌ - பொறுத்தல்‌,] 


(வெண்பா) 

5. விரும்பார்க்‌ இனியா னெனக்குறிபேர்‌ மேலோன்‌ 

“கரும்பார்‌ சுவையின்பம்‌ கண்டான்‌--அரும்பாகச்‌ 
சிந்தா மணியின்‌ சிறப்பனைத்து மோர்ந்ததனை 
நந்தா மணியா நயந்து. 

[விரும்பார்க்கு இனியான்‌ - தன்னை விரும்பாதவர்க்கு 
இனிமை தராதவன்‌ ; இஃது எதிர்மறை முகத்தால்‌, விரும்புகின்ற 
வர்க்கு இனிப்பவனென்னும்‌ பொருளையுடையதாய்‌ :. நச்சிஐர்க்‌ 
கிளியர்‌ என்னும்‌ உரையாசிரியர்‌ பெயரைக்‌ குறித்தது. அரும்‌ 
பாகம்‌ அரிய செய்யுட்‌ பாகங்களை.புடைய.] 

(கொச்சகக்‌ கலிப்பா) 
6. மருந்தனச வ்க௫ிந்தா மணிக்குரையை மாண்புலவர்‌ 

விருந்தெனக்கொள்‌ வகையளித்தாய்‌ வேறியம்பல்‌ . 

வேண்டுமதோ 
பெருந்திமிரம்‌ போக்குவித்தாய்‌ பேரறிவி 

னாதவனைப்‌ ்‌ 
பொருந்தீரம்‌ பெற்றதனையே புத்தகமும்‌ 

பெற்றேனே. 

[மருந்து - அமிர்தம்‌, திமிரம்‌ - இருள்‌, அறியாமை. ஆத. 
வனை - சூரியனை.] 

(0ெண்பா) ழ்‌ 

7. மருந்தன சிந்தா மணியுரையின்‌ மாண்பை 

விருந்தெண்க்‌ கற்றோர்‌ வியக்கப்‌--புரிந்தோய்நீ 
பட்டபாட்‌ டுக்குப்‌ பகர்ந்தபடி யஞ்சல்வழி 
விட்டபாட்‌ டுக்குமா மே. 

[பட்ட பாடு - பட்ட சிரமம்‌, பகர்ந்தபடி - கான்‌ முன்பு: 
வாக்களித்தபடி. அஞ்சல்‌ - தபால்‌. விட்டபாட்டு - நீங்கள்‌ அனுப்‌: 
டிய செய்யுள்‌.] 

1 மிரமகுல திலகராகிய ம-ரா-7ர-ஸ்ரீ வே. சாமிநாதையர்‌ 
அவர்களுக்கு விஞ்ஞாபனம்‌. 

6: என்னுடைய மூத்தகுமாரனாகிய ௫. கல்யாண சுந்தரம்‌. 
நானியறத்றிய பொருளிலாப்‌ பாட்டுக்குத்‌ தாங்கள்‌ பொருள்படவும்‌ 
பாட்டுறவும்‌ உரையிட வேண்டுமென விரும்புகிறான்‌. ஏழையாகிய: 
யானீட்டிய பொன்‌ அவனுக்குத்தான்‌ தேடாத பொண்னன்றோ !. 
தான்தேடாத பொன்னுக்கு மாற்றுமில்லை, உரையுமில்லை யெனக்‌. 
கூறியவாராுமோ அல்லவோ அறியேன்‌. 

ம.ராஃரஃஸ்ரீ சேலம்‌ இராமசாமி முதலியாருக்கு அவர்‌ 
கேட்டபடி. ஐம்பது ரூபாய்‌ கொடுத்துவிட்டேன்‌. இப்போது 
1 ௦7 ]4௨01௧8-இல்‌ மாற்றத்தக்க 06006 மூலமாய்த்‌ தம்‌: 
களுக்கு ஐம்பது ரூபாய்‌ அனுப்பி யிருக்கிறேன்‌. 

₹ இப்படி நான்‌: கொடுத்த நூறு ரூபாயும்‌ தங்களுடைய: 
புலமையையாவது தாகங்கள்‌ எடுத்துக்கொண்ட உழைப்பையாவது 
அளக்கும்‌ மாண்புடையதன்றெனினும்‌ என்னுடைய சக்திக்‌ 
இயன்‌ றதென மகிழ்ந்து கொள்வீர்களாக. 

அன்பன்‌ 


பூ. அரங்கநாதன்‌.” 

இக்கடிதத்தைப்‌ படிக்கும்‌ அன்பர்கள்‌ முதலி 
யாருடைய தமிழ்‌ அறிவையும்‌, தமிழறிவைப்‌ 
பாராட்டும்‌ குணவிசேடத்தையும்‌, அன்புக்கு வ௪ 
மாகும்‌ திறத்தையும்‌ - அறியலாம்‌. இத்தகைய 
குணக்குன்றத்தோடு பழகிய காட்களை நான்‌ 
எங்கனம்‌ மறக்க முடியும்‌ ! தாம்‌ சிறிதளவு தமிழறிவு 
பெற்ற மாத்திரத்தில்‌ தமக்குள்ள செல்வம்‌, 
அதிகாரம்‌ முதலிய பிற எறப்புக்களால்‌ தமிழ்ப்‌ 
பெரும்‌ புலவர்களை இரவலர்களாகவும்‌ ஊழியர்களா 
கவும்‌ எண்ணி யொழுகுவாரையும்‌ இவ்வுலகம்‌ கண்‌ 
டிருக்கிறது ; பெருக்கத்து வேண்டும்‌ பணிவையே' 
பேரணிகலனகப்‌ பூண்ட அரங்கநாத மூதலியாரைப்‌ 
போன்ற குணமணிகளையும்‌ கண்டிருக்கிறது. முதலி 
யாரைப்‌ போன்ற பெருக்தகையினர்‌ உலகுக்கு 
வழிகாட்டும்‌ தலைமையை யுடையரானமைக்குக்‌ 
காரணம்‌ அவர்களுடைய மாசற்ற எண்மமை்யும்‌ 
கைம்மாறு கருதாத பேரன்புமே யல்லவா 2? 

இந்தக்‌ கடிதம்‌ வந்தவுடன்‌ .என்மன நிலை. 
இன்னபடி. இருந்ததென்று எழுதிக்‌ காட்டுதல்‌ 
அரிது. முதலியாரைக்‌ காணாத குறை கடிதம்‌ 
கண்டவுடன்‌ இருக்த இடம்‌ தெரியாமல்‌ மறைந்த ; 
அவருடைய அன்பு என்‌ உள்ளத்தை விழுங்‌இ 
கின்றது. அதனால்‌ உடனே ஒரு பாடற்‌ கடிதத்தை 
அவருக்கு எழுதி யனுப்பினேன்‌. 

* உண்மையை யுணர்ந்து பாராட்டி ஊக்க 
மளித்து அன்புசெப்யும்‌ பெருக்தகையினருக்கு' 
முன்பு சல்வியறிவு தானே ஒளிவிடும்‌ ; எதையும்‌ 
கண்டித்து அடக்கும்‌ தகையாளருக்கு மூன்‌ மிக்க 
கல்வியறிவுகூட இருந்த இடந்தெரியாமல்‌ ஓடி. 
ஒளித்துக்கொள்ளும்‌. அரங்ககாத முதலியாருடைய 
கடிதம்‌ என்‌ உள்ளத்தைக்‌ கிளரச்‌ செய்தது; 
அவருடைய அன்பும்‌ ஆதரவும்‌ என்னை அறியாமல்‌ 

ஊக்கக்தை உண்டாக்க. அ௮தன்பயனே பின்‌ 
வரும்‌. கடிதம்‌ ; 
(அறுசீர்க்‌ கழிநெடிலடி யாசிரிய விருத்தம்‌) 
1. பூமேவு திருமகளும்‌ புகலாங்கி லேயமொழிப்‌ 
பூவை யுஞ்சீர்ப்‌ 
பாமேவு தமிழ்மகளும்‌ புகழ்மகளுங்‌ கொடைமகளும்‌ 
பயன்பெழ்‌ றோங்கத்‌ 
தாமேவி ௩டமாடு மரங்கதமாய்த்‌ தான்விளங்கல்‌ 
சாற்றி யாங்கு 
, மாமேவு மெழிலரக்க நாதப்பேர்‌ கொளுமண்ணல்‌ 
மகிழ்ந்து காண்க. 
9. நித்தியகின்‌ மலநிருவி காரகிரஞ்‌ சனசிவத்தின்‌ 
ர நேய மென்றும்‌ 
மெத்தியசிச்‌ தனையினொடுஞ்‌ சத்திவாக்‌ குக்கொண்ட. 
விறலோய்‌ நின்றன்‌ 
கத்தியமும்‌ பத்தியங்க ளேழுகிதங்‌ கண்டுமிகக்‌ 
களிக்கின்‌ நேனப்‌ 
பத்தியங்க ணினைப்பாராத்‌ துயரமெனு மொருகோயைப்‌ 


பறித்த மன்னோ. 
[மெத்திய - மிக்க. கத்தியம்‌ - வசனம்‌. பத்தியம்‌ - பாட்டு ; 
வைத்தியர்‌ கூறும்‌ பத்தியமென்பது தொனி.] 5 


8. தேனென்கோ பாலென்கோ தேனும்பா அக்கலந்த 
தெளிவே யென்கோ 
வானென்கோ வுலகமரு மமுதென்கோ கரும்பென்கோா 
வயங்கு கண்டு 
தானென்கோ துயர்க்கடலைக்‌ கடந்துசெல வெழுபுணை 
சாற்று கோபூ [யாச்‌ 
மானென்கோ புகழரங்க காதமுக னின்கவியின்‌ 
மாண்பை மன்னோ. | 
[என்கோ - என்பேனோ. வான்‌ என்‌ கோ உலகு அமரும்‌ 
அமுது - தேவலோகம்‌ என்னப்படும்‌ தலைமையுடைய உலகத்தில்‌. 
தங்கும்‌ அமுதம்‌ ; கோ - தலைமை. கண்டு - கற்கண்டு. புணை - தெப்‌ 
பம்‌. பூமான்‌ என்‌ கோ - அரசனென்னப்படும்‌ தலைவன்‌.] 

(கலிநிலைத்துறை) 
4, பாடுந்‌ திறனில னாயினு மெனஈநவில்‌ பாவொணன்றே 
பாடும்‌ திறனுகசா யெனவே கன்கு பரிந்தோதும்‌ 
வாடும்‌ பயிர்மலி மழைபெற்‌ ராங்கு மனத்துன் பால்‌ 
வாடுக்‌ தமியனுண்‌ மகிழத்‌ தயைசெய்து மகிழ்கோவே. 


(அறுசீர்க்கழ்‌.0நடிலடி யாசிரிய விருத்தம்‌) 
5. பொருளிலாப்‌ பாட்டென்று புகன்றனைகி நவின்றசுவை 
டொழியும்‌ பாவைப்‌ 
பொருளிலாப்‌ பாடல்களென்‌ பாடல்பொரு ஞளபாடல்‌ 
புகழ்கின்‌ பாடல்‌ 
பொருளுடனே விரவியஞ்சல்‌ வழிவந்த செயலொன்றே. 
பொருந்து சான்றும்‌ 
பொருளிலா: வெனையுமொரு பொருளாக்கொ ணய்சுகு 
புகழ்க்கோ மானே. . .. [ணப்‌ 
 $பொருள்‌ - நல்ல கருத்து, பணம்‌. அஞ்சல்‌ - தபால்‌.] 
6. மொழியிணைத்துக்‌ கவிபாட முயன்றிலே னெனநஈவின்‌.ற 
மொழிதான்‌ மெய்யே : 
மொழியிணைத்துக்‌ கவிபாட மூயலலெமர்‌ செயலது 
முயலா தான்ற ்‌ [போல்‌ 
மொழியிணைத்துக்‌ கவிபாடி. மடழ்வித்தல்‌ சரச அச்‌ 
முறைமை யாமால்‌ 
மொழியிணைத்துக்‌ கவிபாடு மறிஞர்கள்பா வன்னம்‌ 
மொய்ம்பி னே. 
[வார்த்தைகளை வருத்தப்பட்டுச்‌ சேர்த்துக்‌ ட்டன 
யல்பாகவே வேண்டிய வார்த்தைகள்‌ வேண்டியவாறு அமையக்‌ 
கவிபாடும்‌ ஆத்றலுள்ளாயென்பது கருத்து. எமர்‌ - எம்மவர்‌. 
ஆன்ற மொழி - தாமாக வந்து அமைந்த மொழிகள்‌. மொய்ம்பு - 
தோள்‌. ] 
(வெண்பா) _ 

7. பட்டபாட்‌ டுக்குப்‌ பகர்ந்தபடி யஞ்சல்வழி 
விட்டபாட்‌ டி.ற்குமா மேயென்‌ ந--மட்டில்சுவை 
வெண்பா கரும்பா வெனவினித்து மேவியதால்‌ 

ஞு கண்பாவென்‌ சொற்றிடுவேன்‌: நான்‌.' ்‌ 

[வெண்பா, கரும்பா : முரண்‌, கரும்பா என இனித்து - இது 
கரும்புதானோ என்று சொல்லும்படி இனிமை தந்து.] 
(அறுசீர்க்கறி 9 நடில்டி யாசிரிய விருத்தம்‌) 
8. அகமகிழ்ந்து விடுத்தவெழு பாடல்மகிழ்‌ வெழுபாடல்‌ ' 


ஆன வன்றிச்‌ ப 
சகமகிழும்‌ பிறர்கவியைத்‌ தாழ்த்திமிசை யெழுபாடல்‌ 
தாமாய்‌ மேவும்‌ [பியான்‌- 


மிகமகிழ்ந்தவ்‌ வெழுபாடல்‌ தமையெண்ணு பெண்ணு: 
விளம்ப லாலே ்‌ 
தகமகழ்ந்தேன்‌ பாடல்களெண்‌ பாடல்களா குபுகின்‌ 
சார்ந்த மன்னே, [ணச்‌ 
[மிசை-மேலே. எண்ணுபு எண்ணுபு - எண்ணி யெண்ணி... 
எண்‌ பாடல்கள்‌ - எண்ணும்‌ பாடல்கள்‌, எட்டுப்‌ பாடல்கள்‌.] 


பகலும்‌ இரவும்‌ 

பத்துப்பாட்டை அச்சிடுவதற்காக நான்‌. சில. 
காலம்‌ சென்னையில்‌ தங்கியிருந்தேன்‌. இருமானூர்‌ 
ஸ்ரீ ஈருஷ்ணையரென்பவர்‌ எனக்கு உதவியாக உட 
னிருக்தார்‌. இருவரும்‌ ஒரு காள்‌ காலை 8-மணிக்கு. 
அரங்கநாத .முதலியார்‌ வீட்டுக்குச்‌ சென்றோம்‌. 
மூதலியாரோடு. நெடுகேரம்‌ பே௫ிக்கொண்டிருந்‌ 
தேன்‌. பேச்சு முழுவதும்‌ தமிழின்‌ ஈயத்தைம்‌ 
பற்றியதும்‌ பத்துப்பாட்டின்‌ பெருமையைப்‌ பற்றி 
யதுமே. தமிழ்ச்‌ செய்யுட்கள்‌ பலவற்றைச்‌ 
சொல்லிச்‌ சல கயங்க௯ர உரைத்ததோடு இங்கிலீஷி” 
௮ம்‌ அப்படியே உள்ளனவென்று எடுத்துக்‌. 
காட்டினார்‌. அப்பொழுது பலர்‌ உடனிருந்தார்கள்‌.. 
இப்படி நிகழ்ந்த பேச்சின்‌ சுவையில்‌ நான்‌ பசியை - 
யும்‌: மறந்தேன்‌. முதலியாரும்‌ உடன்‌ இருந்தவர்‌” 
“களும்‌ உண்ணச்‌ செல்லவில்லை. பிற்பகல்‌ 8-மணி 
வரையிற்‌ பேக்‌ கொண்டிருந்தோம்‌; பொழுது: 
போனதே தெரியவில்லை.. : அப்பால்‌ விடை 

பெற்றுக்கொண்டு நானும்‌ இருஷ்ணையரும்‌ சென்‌ 
'டூரறாம்‌. , 

அன்று இரவு இருஷ்ணையரையும்‌ உடன்‌ 
அழைத்துக்கொண்டு எனக்குத்‌ தெரிந்தவராகிய 
வேறொரு கனவானிடம்‌ சென்றேன்‌. அ௮க்கன 
வானைக்‌ சுண்டு க்ஷேமம்‌ விசாரித்த 19றகு பத்துப்‌ 
பாட்டைப்பற்றி, * இது மிகவும்‌ பழைய காலத்து 
நூல்‌. பல அரிய விஷயங்களையுடையது ; இப்போது 
இதனை அச்சிடுவதற்காக இங்கே வந்திருக்கிறேன்‌ '” 
என்று சொன்னேன்‌. அவற்றை அவர்‌ காதில்‌ 
வாங்கக்‌ கொள்ளாமல்‌, இதெல்லாம்‌ யாருக்குப்‌ 
பிரயோசனம்‌ ? ஒருவருக்கும்‌ புரியாத இந்தப்‌ பாட்டு 
்‌ எதற்கு? பாட்டென்றால்‌ எளிதாக இருக்கவேண்டும்‌. 
_ ஒரு பாட்டே இவ்வளவு நீளமாக இருக்கறதே ; 
யார்‌ படிக்கப்‌ போடரார்கள்‌ ! நீங்கள்‌ இக்தப்‌ புஸ்தக 
கத்தைப்‌ ! புரோஸ்‌ ' (11086) ஆக 'எழுதஇவிடுங்கள்‌. 
பத்திரிகைகளிற்‌ போட்டு விடலாம்‌. வசன நடையில்‌ 
இருப்பதுதான்‌ புஸ்தகம்‌. இதை அச்சிட்டு வீணே 
கஷ்டப்பட வேண்டாம்‌ ”' என்றார்‌. . மிகவும்‌ சந்தோ 
ஷிப்பாரென்று எவ்வளவோ ஆவலாக இருந்த 
நான்‌ அதன்‌. அருமையை எள்ளளவும்‌ ௮ ஜியாமல்‌ 
இங்கனம்‌ அவர்‌ கூறவே, விரைவில்‌ பேச்சை முடிதீ 
துக்கொண்டு உடனே இரும்பிவிட்டேன்‌. 
தெருப்பக்கம்‌ வந்ததும்‌ - இருஷ்ணையரிடம்‌, 
2? பகலில்‌ மூன்று மணி வரையில்‌ முதலியார்‌ வீட்டில்‌ 
பட்டினியோடு பேசினபோது எவ்வளவு சந்தோஷ : 
மாக. இருந்தது! இங்கே எப்படி இருக்கிறது ! 
_ பகலுக்கும்‌ இரவுக்கும்‌ எத்தனை வித்தியாசமோ அத்‌ 
தனை வித்தியாசம்‌ இருக்கறதல்லவா ? ஒரே நாளில்‌ 
இந்த இருவகை அனுபவத்தையும்‌ பெற்றோம்‌ '' 
“ நிழலருமை வெயிலில்‌ தெரியும்‌? என்பதுபோல, 
மூதலியாருடைய அருமையானது ரஸிகத்‌ தன்மை. 

மில்லாதவர்களுடன்‌ பழகும்போதெல்லாம்‌ , ட 
நன்றாகப்‌ புலப்பட்டு வந்தது. 
கச்சிக்‌ கலம்பகம்‌ 
செய்யுள்‌ இயற்றும்‌ பழக்கத்தை முதலியார்‌ 
மேன்மேலும்‌ . விருத்தி செய்துகொண்டு. வந்தார்‌... 
:ரிரபந்தங்களைப்‌ படிக்கும்போது அவற்றின்‌ சொற்‌ 
பொருளமைதிகசையும்‌ நயங்களையும்‌ கவனிப்பார்‌. 
அதனால்‌ தாமும்‌ ஏதேனும்‌ ஒரு பிரபந்தம்‌ இயற்ற: 
வேண்டுமென்னும்‌ ஆவல்‌ அவருக்கு உண்டாயிற்று. 
அக்காலத்தில்‌ பிரஸிடென்ஸி காலேஜில்‌ தமிழ்ப்‌ 
பண்டிதராக இருக்க தொழுலூர்‌ வேலாயுத முதலி. 
யாருடைய பழக்கத்தால்‌ அவருக்குச்‌ செய்யுள்‌ 
செய்யும்‌ ஆற்றல்‌ கன்றாக உண்டாகி விருத்தியா 
யிற்று, இருவரும்‌ ஒரு விஷயத்தைக்‌ குறித்துப்‌ 
'போட்டி, போட்டுக்கொண்டு பாடுவார்கள்‌. வேலாயுத 
முதலியாரை அவர்‌ ஒரு கலம்பகம்‌ பாடவேண்டு: 
மென்று கேட்டுக்கொண்டார்‌. அப்படியே இரு. 
வொற்றியூர்ப்‌ படம்பக்ககாதரையும்‌, ௪௪9 ஏகாம்பர 
நாதரையும்‌ பா டக்க ட்‌ தலைவர்களாக வைத்து: 
“மகிழ்மாக்‌ கலம்பகம்‌ ' என்ற ஒரு நாலை அப்பண்டிதர்‌ 
"இயற்றினார்‌. காயாறு ஞானசுந்தரைய ரென்ற: 
வீரசைவக்‌ கவிஞர்‌ அ௮க்நூலுக்கு அளித்த சிறப்பும்‌ 
பாயிரத்தால்‌ இதனை அறியலாம்‌. ' ௮௪ செய்யுள்‌ 
வருமாறு : 
(அறுசீர்க்‌ கழி டிடி. ஆசிரிய விருத்தம்‌) 
: பேசுமறைப்‌ பொருளன்பர்க்‌ சன்பூட்ட மாமகழ்க்£ழ்ப்‌- 
பிரியா வாக்கம்‌ 
ஆசுகவி பொருநக்தவருக்‌ தமிழ்மாலை யணிகென்ன 
வறிவாற்‌ சான்ற 
வீசுபுகழ்ப்‌ பூண்டிமக முரங்கநா ண்கள்‌ 
விளம்பி னானால்‌ 


மாசிலருட்‌ கு ரவன்வழி ரக. லாயுதனாம்‌. 
1] வாய்மை யோனே.” .. ச்‌ 

அகீநால்‌ 1887-ஆம்‌ வருஷம்‌ அச்சிடப்பட்டது. 
அதுமுதல்‌ அரங்கநாத முதலியாருக்குத்‌ தாமும்‌ ஒரு 
கலம்பகம்‌ பாடவேண்டுமென்ற எண்ணம்‌ உண்டா 
யிற்று. ௮.து முதிர முதிர ஸ்ரீ காஞ்சீபுரம்‌ ஏகாம்பர 
நாதரையே தலைவராக வைத்து, ₹ கச்சிக்‌ கலம்பகம்‌ ? 
என்னும்‌ நாலைப்‌ பாடி முடித்தார்‌. 

கான்‌ விடுமுறைக்‌ காலங்களில்‌ கும்பகோணத்‌ 
திலிருந்து சென்னைக்கு வருவேன்‌. அக்தக்‌ காலத்‌ 
தில்‌ பத்துப்பாட்டு ௮ச்‌டப்பட்டு வந்தது. சென்‌ 
னைக்கு வந்திருக்க காலங்களில்‌ முதலியாரைக்‌ 
காணாத நாள்‌ இராது. 

பல துறைகளிற்‌ செல்வாக்கு மிக்க முதலி 
யாரைப்‌ பார்க்க வருபவர்கள்‌' பலர்‌. எவ்வளவோ 
உயர்ந்த பல பிரபுக்களும்‌ வித்துவான்‌௧ளும்‌ வரு 
, வார்கள்‌. அவரவர்கள்‌ தங்கள்‌ விலாசம்‌ அச்சடித்த 
சீட்டை அனுப்பித்‌ தெரிவித்துச்‌ சென்று பார்த்து 
வருவார்கள்‌. சில சமயங்களில்‌ பார்க்க முடியாமல்‌ 
அவர்கள்‌ திரும்பி விடுவதும்‌ உண்டு. முதலியா 
ருடைய , பல வேலைகளுக்கடையே அயலார்கள்‌: 
சென்று அவர்‌ காலத்தை வீணாக்குவதற்கு அஞ்சு 
வார்கள்‌. இந்த நிலையில்‌ கான்‌ போகும்போது 
மாத்திரம்‌ சீட்டனுப்பாமலே எந்தச்‌ சமயமும்‌ வரலா 
மென்று அவர்‌ சொல்லிவிட்டார்‌. சீவகூந்தா. 


்‌ . மணிப்‌ புத்தகத்தைக்‌ கொடுக்க எண்ணி நான்‌ 


சென்ற காலத்தில்‌ பாராத குறைக்கு ஒரு பரிகாரம்‌ . 
செய்ததுபோல இங்கனம்‌ அவர்‌ செய்தது எனக்கு 
வியப்பைத்‌ தந்தது. கான்‌ சென்ற காலங்களில்‌ 
ர தடையும்‌ இராது. தமிழில்‌ அவருக்‌இருந்த 
பரபிமானமே இதற்கு முக்கிய காரணமாகும்‌. 
முதலியார்‌ கக்‌ கலம்பகத்தை இயற்றி வந்த 
காலத்தில்‌. நான்‌' சில சில பாடல்ககாக்‌ கேட்ட 
அண்டு, எனக்குத்‌ தெரிந்த சல கருத்துக்களையும்‌ 

தெரிவிப்பேன்‌. அவர்‌ மிக ம௫ழ்க்து உபயோ௫த்துக்‌ 
கொள்வார்‌. பத்துப்பாட்டு அச்சிட்டு முடிந்தவுடன்‌ 
நான்‌ கும்பகோணம்‌ சென்றேறன்‌. 

கச்சக்கலம்பகம்‌ முடிவுபெற்று 1889-ஆம்‌ ஹ்‌ 
அச்ூடப்பெற்றது. சென்னையில்‌ வூத்துவந்த பல 
அன்பர்கள்‌ விரும்பியபடி தொண்டைமண்டலம்‌ 
துளுவ வேளாளர்‌ உயர்தரக்‌ கலாசாலையில்‌ ஒரு 
பெரிய சபையில்‌ அதன்‌ அரங்கேற்றம்‌ ஆரம்பமா 
யிற்று. இறிஸ்டியன்‌ காலேஜில்‌ தமிழ்ப்பண்டித 
ராக இருந்த சின்னசாமி பிள்ளை முதன்முதலில்‌ 
கலம்பகத்துக்கு உரை கூறிப்‌ பிரசங்கம்‌ செய்தார்‌ ; 
தண்டலம்‌ பாலசுந்தர முதலியாரென்பவரும்‌, பச்சை 
யப்பன்‌ காலேஜ்‌ தமிழ்ப்பண்டிதர்‌ முருகேச முதலி 
யாரும்‌ பின்பு ௮அரங்கேற்றத்தை நடத்தி வந்தார்கள்‌. 
அங்ஙனம்‌ கலம்பகம்‌ அரங்கேறி வருவதைக்‌ கும்ப 
கோணத்திலிருந்த எனக்கு அரங்கநாத முதலியார்‌ . 
ஒரு கடி.த மூலமாக அறிவித்து, . நீங்கள்‌ வந்து 
இதனை அரங்கேற்ற வேண்டுமென்பது இங்குள்ள 
பலருடைய விருப்பம்‌; கானும்‌ அப்படியே விரும்பு 
இன்றேன்‌ '' என்று அன்புடன்‌ எழுதியிருக்கார்‌. 
மெய்யன்டாராகிய அவர்‌ விரும்பும்போது மறுத்தலம்‌ 
கூடுமோ? அவர்‌ விருப்பத்தின்படியே சென்னை 
வந்து சேர்ம்தேன்‌. 

சென்னையிலுள்ள பிரபுக்களும்‌ தக்க கனவான்‌ 
களும்‌ பண்டிதர்களும்‌ பிற அறிஞர்களும்‌ காள்‌ 
தோறும்‌ அரங்கேற்றத்திற்கு வந்து கூடுவார்கள்‌. 
நகரத்திலுள்ள முக்கியமானவர்ககா ஒருங்கே 
பார்க்க வேண்டுமென்றால்‌ அந்தக்‌ கூட்டத்திலே 
பார்க்கலாம்‌. நூற்றுக்கணக்கான பேர்கள்‌ கூடி 
'யிருப்பார்கள்‌. 

ஒவ்வொரு காளும்‌ பிற்பகலில்‌ 4 அல்லது 
5 மணிக்கு அப்பாடசாலையின்‌ வாயிலில்‌ முதலியா 

ரூடைய வரவை எதிர்பார்த்துப்‌ பலர்‌ நகின்றுகொண் 
டிருப்பார்கள்‌. முதலியார்‌ என்னை அழைத்துக்‌ 
கொண்டு வருவார்‌ ; அங்குள்ள முக்யெமான. கன 
வான்களை எனக்குப்‌ பழக்கம்‌ செய்து வைப்பார்‌. 
எனக்கும்‌ அவர்களுக்கும்‌ பழக்கம்‌ உண்டாவதற்கு 
வேறு வாய்ப்பு ஒன்னும்‌ இல்லை ; கலம்பகப்‌ பிரசங்‌ 
கத்தினலே அவர்களுடைய பழக்கங்கள்‌ எனக்கு 
உண்டாயின. முதலியாரிடம்‌ அவர்களுக்கு இருக்த 
பெருமதிப்பினால்‌ அவருடைய சார்புபெற்ற என்‌ 
னிடமும்‌ அவர்களுக்கு. ஒரு கை யான 
அன்பு உண்டாயிற்று. நாள்தோறும்‌ அன்பர்‌ 
'சேலம்‌ இராமசாமி முதலியாரும்‌ வந்து கேட்பார்‌. 
பிரசங்கம்‌ நடைபெறுகையில்‌ ஒவ்வொருவரும்‌ 
கலம்பகத்தின்‌ பிரதி ஒன்றை வைத்துப்‌ பார்த்துக்‌ 
கொண்டு வருவார்‌. ஒரு பக்கம்‌ முடிந்து மறுபக்கம்‌ 
தொடங்கும்போது அந்தப்‌ பக்கத்தை அவ்வளவு 
பேர்களும்‌ திருப்புவார்கள்‌ ; காகிதம்‌ மெல்லிதானா 
௮ம்‌ சலசலவென்று ஓர்‌ ஓசை கேட்கும்‌ ; கூப்டதி 
தின்‌ மிகுதியை ஓசையே புலப்படுத்தும்‌. 
ஒரு காளைக்கு ஒரு பாடலோ அல்லது பாடலின்‌ 

ஒரு பகுதியோதான்‌ நடைபெறும்‌. எனக்குத்‌ 
தெரிந்த பல கலம்பகச்‌ செய்யுட்களையும்‌ பிற.நாற்‌ 
பாடல்களையும்‌ நான்‌ கினைத்தற்கு அப்பிரசங்கம்‌ 
'பேருதவியாக இருக்க. கச்சிக்கலம்பகத்தில்‌ 
உள்ள கருத்துக்களை ஒத்த பகுதிககா வேறு நூல்‌ 
களிலிருந்து எடுத்துக்‌ காட்டும்பொழுது அரங்கநாத 
முதலியார்‌ மிக்க இன்பத்தை அடைவார்‌ ; கூட்டத்‌ 
.திலுள்ளவர்களும்‌ மகிழ்வார்கள்‌ ; அவ்விரண்டும்‌ 
. சேர்ந்து எனக்குப்‌ பின்னும்‌ ஊக்கத்தை உண்‌ 

டாக்கும்‌. ஒரு காளைக்கு மேனும்‌ கேரம்‌ 
ர்சங்கம்‌ கடைபெறும்‌. 

அக்காலத்தில்‌ சான்‌ தெருவில்‌ போய்க்கொண் 

டி.ருக்தால்‌ திடீரென்று யாரேனும்‌, ஒருவர்‌ வந்து 
அஞ்சலி செய்வார்‌ ;: அவரை கான்‌ அ.றியாவிடினும்‌ 
அவர்‌ அன்புடனும்‌ முகமலர்ச்சியுடனும்‌, * கச்‌௫க்‌ 
கலம்பகம்‌ பிரசங்கம்‌ செய்யும்‌ ஐயாவல்லவா | !* 
என்று சொல்லிப்‌ பாராட்டுவார்‌. இப்படியே பல 
பேருடைய பாராட்டுக்களை நான்‌ அடைந்தேன்‌. 
இவ்வளவுக்கும்‌ காரணம்‌ அரங்கநாத முதலியார்‌ 
என்பால்‌ வைத்துள்ள அ௮ன்பேயென்பதை நினைக்‌ 
கும்போது அவருடைய கம்பீரமான குணத்தில்‌ 
என்‌ உள்ளம்‌ மூழ்க உருகும்‌. 

கலம்பகத்தின்‌ 3-ஆம்‌ செய்யுளிலிருந்து கான்‌ : 
அரங்கேற்றத்தைக்‌ தொடங்கனேன்‌. அதுகாறும்‌ 
சென்னையில்‌ கூட்டத்திற்‌ பேசியவனல்லேனாதலின்‌ 
என்னுடைய பிரசங்கம்‌ வந்தவர்களுக்கு உவப்பாக 
இருக்குமோ. இராதோவென்ற சந்தேகம்‌ எனக்கு 
இருந்தது. மூன்றாம்‌ செய்யுளுக்கு உரை சொல்லி 
வருகையில்‌, 

₹ அவம்‌ புரிவார்‌ செயலை அழித்து உவக்கும்‌ தாண்டவர்‌ ”” 

என்ற பகுதிக்கு, தீங்கு செய்வார்களது செயல்‌ 
களைப்‌ போக்கி மகிழும்‌ கடராசப்‌ பெருமானென்று 
ஒரு பொருள்‌ கூறிவிட்டு, 4 அவம்புரிவார்‌ - சைவ 
சமயத்துக்குத்‌ தீங்கு புரிவாராகிய சைனர்களுக்கு, 
உரிதாகய, செயலை. - அருகக்‌ கடவுள்‌ வீற்றிருக்கும்‌ 
அசோகமரத்தை, அழித்து - அச்சைனர்‌ தோல்வி 
யூற்றமையால்‌ அழியச்‌ செய்து, உவக்கும்‌ தாண்டவ 
'ரென்றும்‌ பொருள்‌ சொல்லலாம்‌. ஞானசம்பந்த 
மூர்த்தியின்‌ மூலமாகப்‌ பாண்டிகாட்டுச்‌ சமணர்க: 
ளுடைய பலம்‌ கெடும்படி செய்தது பரமேசுவர 
டணுடைய திருவருளாதலால்‌ இங்கனம்‌ கூறப்‌ 
பட்டது” என்றேன்‌. கூட்டத்திலுள்ள யாவரும்‌ 
சந்தோஷ ஆரவாரம்‌ செய்தார்கள்‌. அந்த 

ஆரவாரம்‌ எனக்கிருந்த ஐயத்தைப்‌ போக்கத்‌ 

துணிவை உண்டாக்கிற்று. அதன்‌ பிறகு ஊக்கம்‌. 

பெற்று பிரசங்கம்‌ செய்து வரலானேன்‌. 
கலம்பகத்தின்‌ 8-ஆம்‌ பாடலாகய, 


(கட்டளைக்‌ கலித்துறை). 
: சுகந்தரு கச்சிப்‌ பதிவர்‌ தடியார்‌ துயர்களைவோர்‌ , 

நகந்தரு மெல்லியற்‌ காம விழியிரு காழிகெல்லால்‌ 

உகக்தரு முப்பத்‌ திரண்டற மோக்கச்செ யுத்தமர்பா 

தகந்தரு துன்பொழிப்‌ பார்ப்பணி வீரவர்‌ தாண்மலரே '' 
என்பதற்கு உரை கூறுகையில்‌, 4*உலகத்திலுள்‌ 
ளாரை நோக்கி அறிவுறுத்தும்‌ இந்தச்‌ செய்யுள்‌ 
செய்யுள்‌ வகையில்‌ ஒன்றாகிய கட்டளைக்‌ கலித்‌ 
துறையாக அமைந்தது. யாப்பால்‌ கட்டளைக்‌ கலித்‌ 
துறையாக அமைந்ததோடு, இன்ன வண்ணம்‌. 
"செய்கவென்று கட்டளையிடுவதனாற்‌ பொருளாலும்‌ 
கட்டளைக்‌ கலித்துறையாயிற்று ? என்றேன்‌. 
அதனைக்‌ கேட்ட முதலியாரும்‌ பிறரும்‌ ம௫ழ்க் தனர்‌. 
வீட்டிற்கு வந்தகாலத்தில்‌, * என்னுடைய கலம்பகத்‌. 
துக்கு உங்கள்‌ பிரசங்கம்‌ பெருமதிப்பை உண்டாக்‌ 
குகிறது'' என்றார்‌ முதலியார்‌; நான்‌, *உங்க 
ளுடைய நாலுக்கு உரை கூற வாய்த்ததே எனக்குப்‌ 
பெரும்பேறல்லவா? அதிலுள்ள நயங்ககசா ஏதோ 
. எனக்குத்‌ தெரிந்த அளவிற்‌ சொல்‌ஓ௫ன்றேறன்‌.. 
, உங்களுடைய அன்பு எனக்கு ஊக்கத்தை உண்‌ 
டாக்குகன்றது.: இவ்வளவு தக்க மனிதர்கள்‌: 
கூடும்‌ கூட்டத்தை கான்‌ வலிய அழைத்தாலும்‌ 
கூட்ட முடியுமா ? என்‌ பேச்சைப்‌ பொறுமையாக 
இருந்து கேட்பார்களா? எல்லாம்‌ உங்களுடைய: 
சார்பின்‌ பலன்‌ '' என்றேன்‌. 
மற்றொருகாள்‌, * என்‌ கல்லனைய மனத்தூடுன்‌ 
குடும்பத்தோடு மருவவொரு தடையுமில்லை '? என்ற. 


108 நல்லுரைக்கோவை 1 


பகுதியைப்‌ பிரசங்கம்‌ செய்கையில்‌, “என்‌ என்ப 
தற்குச்‌ சிறிதேனும்‌ அறிவும்‌ பற்றுக்கோடும்‌ 
இல்லாது வருக்கும்‌ என்னுடையவென்றும்‌, உன்‌ 
என்பதற்குப்‌ பரமகருணாகிதியாகய கின்னென்றும்‌ 
பொருள்‌ கொள்ளலாம்‌. *அச்தாமரையன்னமே 
.கின்னையானகன்‌ ரூற்றுவனோ? என்ற திருக்‌ 
கோவையாரின்‌ உரையில்‌ பேரா௫ிரியர்‌ கின்னை 
என்பதற்கு என்‌ உயிரினும்‌ சிறக்த கின்னையென்‌் 
அம்‌, யானென்பதற்கு இருதலைப்‌ புள்ளின்‌ ஒருயிரே 
னாகிய யானென்றும்‌ அ௮ச்சொற்களால்‌ விளங்கின 
வென்று பொருளெழுதி யமிருப்பதைப்‌ பின்பற்றி 
இங்கனம்‌ கொள்ள நேர்ந்தது. இப்படியே கம்பர்‌ 
தசரதன்‌ இராமனது பிரிவாற்றாது கூறும்‌ ' 
கூற்றாக, 

: எற்றே பகர்வே னினியா னென்னே யுன்னிற்‌ பிரிய 

வற்றே யுலக மெனினும்‌ வானே வருந்தா தெனினும்‌ 

பொஜ்றே ரரசே தமியேன்‌ புகழே யுயிரே யுன்னைப்‌[ரான்‌” 

பெற்றே னருமை யறிவேன்‌ பிழையேன்‌ பிழையே னென்‌ 
என்னும்‌ பாட்டில்‌ உன்னை என்பதை என்‌ உயிரி 
னும்‌ சிறந்த உன்னையென்றும்‌, பெற்றேன்‌ என்‌ 
பதைப்‌ பல ஆண்டுகள்‌ தவஞ்செய்து பெற்றேனாகய 
யானென்றும்‌ பொருள்பட அமைத்திருக்கின்றார்‌ '? 
என்றேன்‌. முதலியார்‌ அந்தக்‌ கம்பராமாயணப்‌ 
பாட்டில்‌ மிக ஈடுபட்டார்‌. 

பின்பு, பி.ஏ. பரிக்ஷைக்கு அந்த இராமா 

யணப்பாட்டுள்ள பகுதி பாடமாக வந்தது. அப்‌ 
போது அதனைப்‌ பதிப்பித்தவருள்‌ ஒருவரும்‌ பிரஸி 
.டென்ஸி காலேஜில்‌ தமிழ்ப்பண்டிதராக இருந்த 
வருமான பு. மா. ஸ்ரீகிவாஸாசாரியாரென்பவர்‌ 
முதலியாரிடம்‌ அப்புத்தகத்தைக்‌ கொடுத்தார்‌. 
முதலியார்‌ அதைப்‌ பெற்று இந்தப்‌ பாட்டைப்‌ 

பார்த்தார்‌; உடனே அவரை தோக்கு, 8 நீங்கள்‌” 
ஒரு தப்புச்‌ செய்துவிட்டீர்கள்‌ ! ” என்றார்‌. அவர்‌ 
இடுக்கட்டார்‌; “தெரிந்தவரையில்‌ சிரமப்பட்டுக்‌ 
கவனித்துத்தானே பதிப்பித்தோம்‌ ; என்ன, பிழை. 
இருக்கிறது ?'? என்று பயந்துகொண்டு அவர்‌: 
கேட்டார்‌. 4 உங்களுக்கு இதைப்‌ பதிப்பிக்கத்‌ 
தெரியவில்லை ; இந்தப்‌ பாட்டை இப்படியா பதிம்‌: 
பிப்பது?'”' என்றார்‌ முதலியார்‌. 
்‌ ஏன்‌? சரியாகத்தானே சீர்பிரித்கப்‌ 
பதிப்பித்‌திருக்கறோம்‌ ? '” என்றார்‌ அவர்‌. 
இதன்‌ பாலுள்ள *உன்னை', : பெற்றேன்‌ * 
என்ற சொற்களைத்‌ தங்க எழுத்திலல்லவா பதிப்பித்‌. 
திருக்க வேண்டும்‌.? '” என்றுர்‌ முதலியார்‌. 
அப்பொழுதுதான்‌ அவர்‌ முதலியாருடைய: 
கருத்தை யறிந்து விம்மிதமுற்றார்‌. 
கலம்பகத்தின்‌ 10-ஆம்‌ செய்யுள்‌ * வலைச்சியார்‌” 
என்னும்‌ தலைப்பையுடையது. மீன்‌ விற்கும்‌ ஒரு 
வலைச்சியைப்‌ பார்த்து ஓர்‌ இனஞன்‌ கூறுவதாக. 
அமைந்தது ௮து, அந்தப்‌ பாட்டில்‌ பலவகையான 
மீன்களின்‌ பெயர்களும்‌ அவற்றோடு சம்பந்த. 
மூடைய சொற்களும்‌ தொனியில்‌ அமைந்துள்ளன. 
அந்தப்‌ பாட்டுக்கு உரை கூறுகையில்‌, * இப்படி 
- ஏதேனும்‌ ஒருவகைப்‌ பெயர்கள்‌ தோற்றும்படி 
செய்யுள்‌ செய்வது புலவர்கள்‌ வழக்கம்‌. தமிழ்ப்‌: 
பிரபந்தங்களிலும்‌ பிற நூல்களிலும்‌ இத்தகைய 
செய்யுட்கள்‌ பல உண்டு”' என்று, சொல்லிவிட்டுக்‌ 
கந்தபுராணம்‌, சேது புராணம்‌ முதலியவற்றிலிருக்து 
இல செய்யுட்களை எடுத்துக்‌ காட்டினேன்‌. அவற்‌ 
ள்‌ பின்வரும்‌ அழகர்கலம்பகச்‌ செய்யுளும்‌ ஒன்னு : 
அத்தியின்‌ மத்தியி லேவிளங்‌ காலிலம்‌ மாமகிழ 
நித்திரை கொள்ளுக்‌ தமாலத்‌ துருவ னிவனென்பதே 

சத்திய மென்னப்‌ புளிக்8ழ்‌ மகிழக்‌ தமிழ்க்கரசே 
. நித்திய மாலழ கன்றமிழ்‌ கூறமுன்‌ னின்‌றருளே.'' 

இதைச்‌ சொல்லிவிட்டு, “இது கம்மாழ்வார்‌ விஷய 
மானது. இந்தப்‌ பாட்டில்‌ நம்மாழ்வார்‌ புளியமரத்‌ 
தின்‌£ழ்‌ எழுந்தருளி யிருப்பகை நினைந்து வேறு 
மரங்களின்‌ பெயர்களும்‌ சொல்லளவில்‌ தோற்றும்‌ 
படி. ஆசிரியர்‌ அமைத்திருக்கின்றார்‌. இப்பாட்டில்‌ 
அத்தி, ஆல்‌, மா; ம௫ழ்‌, தமாலம்‌, புளி, ௮ரசு என்‌ 
னும்‌ மரப்‌ பெயர்கள்‌ உள்ளன. . இவற்றில்‌ ஆல்‌, 
தமாலம்‌, புளி என்பன அம்மரப்பெயர்களையே சுட்டு 
இன்றன. மற்றவை மரமல்லாத வேறு. பொருள்‌ 
கக்‌ குறிப்பன. இவை யாவும்‌ சேர்ந்து இந்தப்‌ 
பாட்டில்‌ பல மரங்களின்‌ பெயர்கள்‌ அமைந்தது 
போலத்‌ தோற்றச்‌. செய்கின்றன. பொருளால்‌ 
(வேறுபட்டாலும்‌ சொல்லமைதியால்‌ ஓரினப்‌ பெயர்‌ 
களைப்போலத்‌ தோற்றும்படி. அமைக்கும்‌ இந்த 
அரிய திறமை. முதலியாரவர்களிடத்திலும்‌ இருக்‌ 
.இன்றது '? என்று சொல்லி வந்தேன்‌. 

அந்தக்‌ கூட்டத்தில்‌ இருந்த யாவரும்‌ தமிழ்‌ 
மொழியின்‌ அணியமைதியை நன்றாக அறித்து 
மூழ்க்‌.துகொண்டிருக்தார்கள்‌. ஸம்ஸ்கிருத வித்து 
வானும்‌,பெரிய உத்தியோகஸ்தரும்‌ ஆங்கிலப்பட்டம்‌ 
பெற்றவரும்‌, உயர்ந்த சம்பளம்‌ வாங்கி வந்தவரு, 
“மான ஒரு கனவான்‌ அரங்கநாத முதலியாருக்கு 
அருகில்‌ இருந்தார்‌. எல்லோரும்‌ காண்‌ கூறிய 
அழகர்‌ கலம்பகச்‌ செய்யுளின்‌ ஈயத்தைக்‌ கேட்டு 
.ம௫ிழ்க்து கொண்டிருக்கையில்‌ அவர்‌ மட்டும்‌ வேறு 
யோசனை செய்து கொண்டிருந்தார்‌ போலும்‌! 
ஏதேனும்‌ ஒரு செய்யுளின்‌ நயத்தை ஒருவர்‌ கூறு 
கையில்‌ கேட்பவர்களிற்‌ லர்‌ ௮க்நயத்தை அறிந்து 
பின்பு ஆராய்ச்சி செய்வதை விட்டுவிட்டு, அவர்‌ 
.கூறுவதையே கவனியாமல்‌, * இதில்‌: இன்னும்‌ 

அதிகமாக என்ன நயம்‌ கூறலாம்‌ ? இவா்‌* சொல்வ 
தில்‌ என்ன குற்றம்‌ இருக்கின்றது ?' என்று அப்‌ 
போதே யோ௫ப்பது வழக்கம்‌. இர்த வகையைச்‌ 
சேர்ந்த ௮ச்தக்‌ கனவான்‌, நான்‌ அழகர்‌ கலம்பகச்‌ 
செய்யுளுக்கு உரை முதலியன கூறி முடித்தவுடன்‌, 
“ஐயா, நீங்கள்‌ ஒன்றைச்‌ சொல்லத்‌ தவறி 
விட்டீர்கள்‌ ? என்றார்‌. * அப்படியா ! தயைசெய்து 
தெரிவிக்கவேண்டும்‌ '? என்றேன்‌. 4 அக்தப்‌ 'பாட்‌ 
டில்‌ மரப்பெயர்கள்‌ தோற்றுகன்‌ றன்வென்று 
சொன்னீர்களே ; அத்தியின்‌ மத்தியிலே என்பதில்‌ 
உள்ள மத்தியென்னும்‌ மரப்பெயரை ஏன்‌ எடுத்துச்‌ 
சொல்லவில்லை ? ”? என்றார்‌. “மத்தியென்பது ஒரு 
மரப்பெயரென்று நான்‌ இதுவரை கேட்டதில்லை ; 
வடமொழியில்‌ ஆதாரம்‌ இருக்கலாமோ 2 இருந்தால்‌ 
எரலல்வாள்றிம்‌ ்‌” என்றேன்‌. 

அவர்‌, “ஏன்‌! மத்தியார்ஜுனமென்னும்‌ 
பெயர்‌ டக்க தல்லவா? மத்தி அந்த ஸ்தல 
விருக்ஷமல்லவா ?'” என்றார்‌. அவர்‌ கேட்ட தொனி 
யின்‌ இயல்பு, உங்களுக்கு இக்த ஸாமான்ய விஷய 
மும்‌ தெரியவில்லையே !? என்று இரங்குவது போல 
இருந்தது. 

* மத்தியார்ஜுன கெள்பதன்‌ மொழி 
பெயர்ப்பு இடைமருதென்பது. அர்ஜுனமென்‌் 
பது மருதமரத்தின்‌ பெயர்‌, வடக்கே மல்லிகார்‌ 
ஜுனமும்‌ தெற்கே புடார்ஜுனமும்‌ இருப்பதால்‌, 
மத்தியிலுள்ள இருவிடைமருதார்‌ மத்தியார்ஜுனம்‌ 
என்னு வழங்கப்படுகின்ற, ஆகையால்‌ மத்தி 
யென்பது மரப்பெயரன்று '' என்றேன்‌. 

. இவற்றையெல்லாம்‌ கவனித்துக்கொண்டிருக்த 
முதலியார்‌ தடை கூறியவர்பால்‌. சிறிது சனம்‌ 
கொண்டார்‌. அரங்கேற்றம்‌ முடிந்த பின்பு யாவரும்‌ 
விடைபெற்றுச்‌ சென்ருர்கள்‌ ; ௮வ்‌ வுத்தியோகஸ்‌ 

-தரைமாதீதிரம்‌ முதலியார்‌ இருக்கச்‌ சொல்லி 
அவரை கோக்௫,' * இவ்வளவு பெரிய கூட்டத்தில்‌ 
உங்களுடைய கெளரவத்தை நிலைநாட்ட வேண்டு 
மென்று கருதி இப்படி ஆக்பம்‌ செய்தீர்களோ ! 
தெரியாத விஷயத்தைக்‌ தெரித்ததுபோல நினைந்து 
அந்த அஸ்திவாரத்தின்மேல்‌ ௮அகாவ௫யமானவற்‌: 
றைச்‌ செய்வதைக்‌ காட்டிலும்‌ அறியாமை 
வேறில்லை. நீங்கள்‌ பெரிய உத்தியோகம்‌ வூப்பத 
னாலேயே அதிகமான அறிவு வந்து விட்டதாக 
நினைத்துக்‌ கொள்ளலாமா? அவ்வளவு பெரிய: 
கூட்டத்தில்‌ நீங்களாக வலிய அவமானத்தை 
அடைந்தீர்களே. ஒரு விஷயத்தைப்‌ பற்றி ஈன்‌ 
ரூகத்‌ தெரிர்துகொண்டல்லவா பலர்‌ முன்னிலையில்‌ 
பேசவேண்டும்‌ ? சிறிதளவு தெரிந்த மாத்திரத்தில்‌ 
முற்றும்‌ தெரிந்ததாக நாமே கினைத்துக்கொண்டு 


பேச முன்வரலாமா?” என்று கண்டித்தார்‌. 
கேட்டவர்‌, * ஏன்‌ இந்த ஸங்கடத்தில்‌ அகப்பட்டுக்‌ 
, கொண்டோம்‌!'. என்று எண்ணி என்னையும்‌ 


நோக்க வருக்இனார்‌. 

இதனால்‌ முதலியார்‌ குற்றத்தைக்‌ கண்டால்‌- 
தைரியமாகக்‌ கண்டிக்கும்‌ இயல்பினரென்பதை. 
நான்‌ நன்றாக அறிந்துகொண்டேன்‌. 

இவ்வாறு கச்சக்கலம்பகத்திற்‌ பல பாடல்களை 
நான்‌" பிரசங்கம்‌ _செய்தபின்பு, கும்பகோணம்‌: 
செல்லவேண்டியிருக்தமையால்‌ முதலியாரிடம்‌.விடை 
பெற்றுக்கொண்டேன்‌. ஒருவரையொருவர்‌ பிரிவ 
தல்‌ இருவருக்கும்‌ வருத்தம்‌ இருந்தது. முதலியார்‌, 
மேல்‌ காட்டார்‌ தம்முடைய நஈண்பர்களுக்குத்‌ 
தமது ஞாபக அறிகுறியாக ஏதாவது ஒன்றைக்‌ 
கொடுப்பது வழக்கம்‌. அதை அனுசரித்து, உங்‌ 
சஞக்கு கான்‌ ஒன்று தர எண்ணி யிருக்கிறேன்‌ '* 
என்று சொல்லிப்‌ பேனா முள்‌ (௩10) வைக்கிற 

எறிய தகரப்பெட்டி ஒன்றை அஸளித்தார்‌. அதனை 
மகிழ்ச்சியுடன்‌ பெற்றுக்‌ கொண்டேன்‌. அதனை 
இன்னும்‌ பாதுகாத்து வருகின்றேன்‌. 

நான்‌ கும்பகோணம்‌ சென்றபின்‌ சோடசாவ 
தானம்‌ சுப்பராய செட்டியாரும்‌, இதம்பர ஈசானிய 
மடம்‌ இராமலிங்கத்‌ தம்பிரானும்‌ கலம்பக அரங்‌ 
கேற்றத்தை கிறைவேற்றினர்‌. அக்காலத்தில்‌ 
இவ்‌ வரங்கேற்றத்தைப்‌ பற்றித்‌ தொண்டை மண்ட 
லம்‌. பாடசாலையில்‌ தமிழ்ப்‌ பண்டிதராக இருந்த 
இருமயிலை வித்துவான்‌ சண்முகம்பிள்ளை கில 
செய்யுட்களைப்‌ பாடியிருக்கிறார்‌. அக்கலம்பகத்திற்‌்‌ 
குச்‌ சிறப்புப்‌ பாயிரமாக கான்‌ பாடிய சில செய்யுட்‌ 
களும்‌ உண்டு. 

கலம்பகத்தின்‌ அரங்கேற்றம்‌ நடந்துவந்த 
பொழுதும்‌ அதன்‌ பின்பும்‌ சென்னை நகர்‌ முழு 
வதும்‌ அதைப்பற்றிய பேச்சாகவே இருந்தது, 
அக்நால்‌ பிறகு காலேஜ்‌ வகுப்புகளுக்குப்‌ பாடமாக 
வைக்கப்பட்டது. 


சிறந்த மேதாவி 


தமிழ்‌ நால்களில்‌ அரங்கநாத முதலியாருக்கு 

விருப்பம்‌ அதிகமாக உண்டு. . பழம்‌ பாடலானாலும்‌ 

புதுப்பாடலானாலும்‌ அதன்‌ ஈயத்தை அறிந்து இன்‌ 

புறுவார்‌. புதிதாக அச்சிட்ட நாலை கான்‌ கொடுத்‌ 

_ தால்‌ கொடுத்த அன்றிரவே அக்‌.நாலைப்‌ படித்து 

விட்டுமறுகாள்‌ அதில்‌ இன்ன இன்ன பகுதிகள்‌ 
நன்றாயிருக்கன்றனவென்று சொல்லுவார்‌. 

. ஸ்ரீ கச்சியப்ப முனிவர்‌ இயற்றிய பூவாளூர்ப்‌ 
புராணம்‌ ௮ச்சிடப்பெற்றப்போது அதன்‌ பிரதி 
ஒன்னறை ஒருகாள்‌ மாலையில்‌ முதலியாரிடம்‌ கொடுத்‌ 
துச்‌ சென்றேன்‌. அவரை மறுநாள்‌ பார்க்கும்‌ 
பொருட்டு, * காஸ்மொ பாலிடன்‌ எளப்புக்கு “கான்‌: 

௨244-8 ற 

"போயிருந்தேன்‌. அப்பொழுது அவர்‌ தம்‌ நண்பர்‌ 
களுடன்‌ ீட்டாடிக்‌ கொண்டிருந்தார்‌. என்னைக்‌ 
கண்டவுடன்‌ இருக்கச்‌ சொல்லி, * நீங்கள்‌ கொடுத்த 
புராணம்‌ மிக நன்றாக இருக்கின்றது '” என்றுர்‌. 
6 நீங்கள்‌ எப்பொழுது வா௫ித்தீர்கள்‌ ??? என்று 
நான்‌ கேட்டேன்‌. “தேற்று ராத்திரியே படித்து 
விட்டேன்‌ ?? என்று. சொல்லிச்‌ சிட்டாடிக்‌ ' 
கொண்டே அப்புராணத்தில்‌ இன்ன இன்ன 
பாகங்கள்‌ மிக நயமாக இருக்கின்றன வென்று 
சொன்னார்‌ ; சில செய்யுட்‌ பகுதிகளையும்‌ ஒப்பித்‌ 
தார்‌. கேட்ட எனக்குப்‌ பெருவியப்பு உண்டா 
யிற்று. 

சேலம்‌ இராமசாமி முதலியார்‌ இறக்த காலத்‌ 
தில்‌ நான்‌ வருந்திப்‌ பாடிய சில இரங்கற்பாடல்கள்‌ 
சுதேசமித்திரனில்‌ வெளியிடப்பட்டன. இல காள்‌ 
கழித்து நான்‌ சென்னைக்குச்‌ சென்றிருந்தேன்‌ ; 
அப்பொழுது அரங்கநாத முதலியாரது வீட்டிற்குப்‌. 
போனேன்‌. அங்கே அவர்‌ தம்முடைய அறையில்‌ 
சுதேசமித்திரத்தினில்‌ வெளிவந்த. முற்கூறிய பாடல்‌ 
கஞள்ள பகுதியைக்‌ கத்தரித்து ஒர்‌ அட்டையில்‌ 
ஒட்டித்‌ தெர்ங்கவிட்டிருந்தார்‌. அதைக்கண்ட 
கான்‌, ': இவற்றை நீங்கள்‌ ஒரு பொருட்படுத்திக்‌ 
கவணித்திருக்இறீர்களே ;? என்றேன்‌. 4 ஆமாம்‌) 
நல்ல பாட்டை அறிந்து சந்தோஷியாவிட்டால்‌ 
தமிழைப்‌ படிப்பதன்‌ பயன்‌ என்ன ? இது மட்டுமா? 
இன்னும்‌ பாருங்கள்‌!” என்று சொல்லிவிட்டு) 
£ இருஷ்ணசாமி!'” என்னு கூப்பிட்டார்‌. அவ 
ருடைய மூன்றாம்‌ குமாரரும்‌ கல்ல அறிவாளியுமான 
கஇருஷ்ணசாமியென் பவர்‌ வந்தார்‌; “எங்கே, 
அம்தப்‌ பாட்டுக்களைச்‌ சொல்லு பார்ப்போம்‌ '? 
என்றார்‌ முதலியார்‌; உடனே குமாரர்‌ அவற்றைச்‌ 
சொன்னார்‌. * பார்த்தீர்களா ! ' என்று முதலியார்‌ 

என்னைக்‌ கேட்கையில்‌ கான்‌ சிறிது காணிப்‌ பின்பு, 
: நீங்கள்‌ என்னை உயர்த்தி வைக்‌இறீர்கள்‌. எல்லாம்‌ 
உங்களுடைய கரை கடந்த அன்பைப்‌ புலப்படுத்து 
தின்றன '' என்றேன்‌. 

முதலியாருடைய ஆதரவினால்‌ ஒருமுறை 
*மெட்றிகுலேஷன்‌ £ வகுப்புக்குரிய தமிழ்ப்பாட 
புக்ககத்தைப்‌ பதிப்பிக்கும்‌ நிலை எனக்குக்‌ கடைத்‌ 
தது. அதுகாறும்‌ தமிழ்ப்பண்டிதர்களுக்கு அப்‌ 
பதவி இடைத்ததில்லை. வெறும்‌ சம்பளத்தோடு 
அவர்கள்‌ திருப்தியுறவேண்டிய நிலையில்‌ இருந்த 
னர்‌; இங்லீஷில்‌ பட்டம்‌ பெற்றவர்களுக்கே தமிழ்‌ 
சம்பந்தமான பதவி இடைத்துவந்தது. பாட 
புத்தகங்களையும்‌ அவர்களே பஇப்பித்துவக்தார்கள்‌. 
அரங்கநாத முதலியார்‌ மிக. முயன்று வாதாடிப்‌ 
பண்டிதர்களும்‌ பாட புத்தகங்கள்‌ பதிப்பிக்கும்‌ பத 
வியை அடையும்படி. செய்வித்தார்‌. முதல்முறை 
யாக அதனைப்‌ பெற்றவன்‌ நானே. 

பாடபுத்தக சபையார்‌ இன்ன இன்ன 
ஸமநூல்களிலிருந்து செய்யுட்களைத்‌ தேர்ந்தெடுத்து 
அமைக்கவேண்டுமென்று குறிப்பிட்டிருந்தனர்‌, 
அவற்றுள்‌ அரிச்சந்திர புராணமும்‌ ஒன்று. அந்தச்‌ 
சபையில்‌ ஒருவராக இருந்த முதலியார்‌ எனக்கு 
அவ்வேலை கொடுக்கப்பட்டதை நேரில்‌ அறிவித்து 
_ விட்டு, *அரிச்சந்திரபுராணத்தில்‌ எந்தப்‌ பகுதியைச்‌ 
சேர்த்தாலும்‌ சேர்க்காவிட்டாலும்‌ மயான காண்டத்‌ 

திலுள்ள சந்திரமதி புலம்பற்‌ பகுதியைமட்டும்‌ விட்டு 

. விடாதீர்கள்‌. சோகரஸத்தை எளிய நடையில்‌ மிக 
அழகாக எடுத்துக்காட்டும்‌ அக்தப்‌ பகுதியைப்‌ 
' போன்றதை நான்‌ வேறு எந்த நூலிலும்‌ பார்த்த 
தில்லை ?? என்றார்‌. கான்‌ அவர்‌ விருப்பத்தின்படி.யே 
“செய்தேன்‌. 

இராமசாமி முதலியார்‌ இறந்தபிறகு ஒருகாள்‌ 

அவருடைய தகப்பனார்‌ ஒரு சங்கீத வித்துவானை& 
கொண்டு அருணாசல கவிராயர்‌ இயற்றிய இராமா 
யணக்‌ இர்த்தனங்களைப்‌ பாடும்படி. செய்தார்‌. அவர்‌ 
பாட்டைச்‌ கேட்கும்பொருட்டு அரங்கநாத முதலியார்‌ 
சென்றிருந்தார்‌. ௮ங்கே போனபிறகு ஒருவரை 
அனுப்பி என்னை அழைத்துவரச்‌' செய்தார்‌. கான்‌ 
அங்கே போனவுடன்‌, * நீங்கள்‌ இருந்தால்‌ நான்‌ 
நாலு காதுகளாற்‌ கேட்பதுபோல இருக்கும்‌ '” என்‌ 
ரூர்‌. - ௮ன்று சங்தே வித்துவான்‌ பல இ&ர்த்தனங்‌: 
களைப்‌ பாடினார்‌. கேட்டு யாவரும்‌ இன்புற்றோம்‌.. 
பிறகு முதலியார்‌ அருணாசல கவிராயருடைய கவித்‌ 
துவத்தைப்‌ பாராட்டினார்‌ ; (சொன்னான்‌ ஸ்ரீராமன்‌” 
என்பதைப்‌ பாடிக்காட்டி, * இந்த மாதிரி வார்த்தை. 
களும்‌, ராகப்பொருத்தமும்‌, வர்ணமெட்டும்‌ அமை. 
வது மிகவும்‌ அருமை ”' என்று சொன்னார்‌. 


தமிழபிமானம்‌ 


*ஒருமுறை பல கல்விமான்களிடையே இருக்கது: 
அவர்‌ பேசிக்கொண்டிருந்தனர்‌.  இங்கலீஷ்ப்‌. 
பாஷையில்‌ பல அருமையான விஷயங்கள்‌ இருக்‌ 
இன்றனவென்றும்‌ எவ்வளவோ இறக்த கவிகளும்‌. 
அறிஞர்களும்‌ அம்மொழியை வளப்படுத்தி யிருக்க' 
ரூர்களென்.றும்‌, தமிழில்‌ ஒன்றுமில்லையென்றும்‌. 
அப்பொழுது அவர்கள்‌ சொன்னார்கள்‌. தமிழைம்‌: 
பற்றிக்‌ குறை கூறுவதைக்‌ கேட்பதில்‌ முதலியா: 
ருக்கு விருப்பமில்லை. அவர்‌, “* சூரிய மண்டலத்திற்கு. 
எவ்வளவோ தூரத்தில்‌ ஆயிரக்கணக்கான நக்ஷத்‌. 
இரங்கள்‌ இருக்கின்றனவென்று சொல்லுகிறார்கள்‌... 
சில நக்ஷத்திரங்கள்‌ சூரியனைக்‌ காட்டிலும்‌ பெரியன. 





*இவ்வரலாற்றை, வெள்ளக்கால்‌ ம-ர-ர-ஸ்ரீ ராவ்சாஹிப்‌- 
வெ. ப. சுப்பிரமணிய முதலியாரவர்கள்‌ எனக்கு அன்புடன்‌ தெரி” 
வித்தார்கள்‌. ன்‌ 

வாக இருப்பதாகவும்‌ சொல்லுகிறார்கள்‌. சூரியனையே 
பார்த்து அனுபவிக்கத்‌ தெறியாமல்‌ நதக்ஷத்திரங்‌ 
களைப்பற்றிப்‌ பேசுவதில்‌ பிரயோசனமில்லை. முத 
லில்‌ தோன்றும்‌ சூரியனைப்‌ பார்த்துக்‌ களித்து 
அப்பால்‌ கக்ஷத்திரங்களின்‌ பெருமையை அறிய 
மூயற்சி செய்யலாம்‌. அதைப்போன்றதுதான்‌ 
பாஷை விஷயமும்‌. எவ்வளவோ சிறந்த விஷயங்‌ 
கள்‌ தமிழைக்காட்டி.லும்‌ வேறு பாஷைகளில்‌ இருக்‌ 
கலாம்‌. அதனால்‌ தமிழை மறக்துவிட்டு மற்றவற்றை 
ஆராய்வது நன்றாகுமா ? முதலில்‌ தமிழாகிய சூரிய 
னைப்பற்றித்‌ தெரிக்துகொண்டு .அ௮ப்பால்‌ மற்றப்‌ 
பாஷைகளாகய நஈக்ஷத்திரங்களைத்‌ தெரிந்துகொள்‌ 
வதுதான்‌ முறை” என்று சொன்னார்‌. உடன்‌ 
இருந்தவர்கள்‌, முதலியார்‌ தம்முடைய கருத்தைச்‌ 
றந்த உபமானம்‌ ஒன்றின்‌ மூலமாக விளக்இக்‌ 
கரட்டியதைக்‌ குறித்து மிகவும்‌ களிப்புற்றதோடு 
அவர்‌ கூறியது கியாயமென்பதையும்‌ உணர்ச்தனர்‌. 


ஞாபகசக்தி 


எதையும்‌ விரைவில்‌ படித்து ஞாபகத்தில்‌ வைக்‌ 
துக்கொள்ளும்‌ திறமை அவருக்கு இருந்தது. ௮வ 
ரூடைய பேச்சும்‌ எழுத்தும்‌ அவருடைய ஞாபக 
. சக்தியை நன்றாக வெளிப்படுத்தும்‌. ஒரு முறை 

எழுதியதை மாற்றி எழுதுவதென்பது அவரிடம்‌ 

"இல்லை. எழுதும்போதே முடிவான கருத்துக்களாக 
அமைந்து விடும்‌. எழுதியதை மறுபடி படிக்கும்‌ 
அவசியம்‌ இராது. 

. அரங்ககாத முதலியாருக்கு உதவியாசிரிய 
ராகச்‌ சிலகாலம்‌ பல்லாரியில்‌ இருந்தவரும்‌, கும்ப 
கோணம்‌ கலாசாலையில்‌ பிரின்ஸிபாலாக இருந்தவ 
ரும்‌, என்னிடம்‌ பேரன்புபூண்டவரும்‌, இப்பொழுது 

யாழ்ப்பாண த்தில்‌ *இருக்‌ துவருபவருமாகிய ஸ்ரீமான்‌” 
ஜே. எம்‌. ஹென்ஸ்மன்‌ அவர்கள்‌ 16-4-36-இல்‌ எழு 
இய கடிதமொன்றில்‌: முதலியாரைப்பற்றிக்‌ கீழே 
சுண்ட செய்திகளை அறிவித்திருக்கின்றார்கள்‌ :-- 

: அரங்கநாத முதலியாருடைய அறிவாற்றல்‌ 
மிக உயர்க்தது; அதைக்காட்டிலும்‌ அவருடைய: 
அன்பு இறந்தது. நகைச்சுவை யுண்டாகப்‌ பேசு 
வதில்‌ அவர்‌ மிகவும்‌ சமர்த்தர்‌. பத்துப்‌ பதினைந்து: 
பேர்‌ உள்ள கூட்டத்தில்‌ ௮வர்‌ பேசிக்கொண்டே 
இருப்பார்‌. ஒவ்வொரு கணமும்‌ அக்கூட்டத்தி: 
லுள்ளார்‌ சிரித்த. வண்ணமாகவே இருப்பார்கள்‌... 
சில , மனிதர்களுக்கும்‌ ஈகைச்சுவைக்கும்‌ வெகு 
தாரம்‌ ; அப்படிப்பட்டவர்கள்கூட முதலியாருடைய 
பேச்௫னால்‌ தம்மை மறந்து சிரித்து விடுவார்கள்‌. 

 முதலியாருடைய ஞாபகசக்தி அதிசயிக்கத்‌ 
தக்கது. புஸ்தகத்திலுள்ள ஒரு பக்கத்தை அரை 
நிமிஷத்தில்‌ படி.த்துவிடுவார்‌ ; என்ன ,ஆச்சரியம்‌ !' 
அதைக்காட்டிலும்‌ ஆச்சரியம்‌ அந்தப்‌ பக்கத்தி 
அள்ள ஒவ்வொரு வரர்‌ த்தையும்‌ அவர்‌ ஞாபகத்திற்‌ 
பதிந்துவிடும்‌ ! சென்ற நாறு வருஷ. காலத்தில்‌ ௮வ: 
ருக்கு முன்னோ பின்னோ அவரைப்போன்ற மேதா 
விகள்‌ 'இருக்ததேயில்லை. ” ம்‌ 
அவருடைய : சம்பாஷணை யாவராலும்‌ விரும்‌ 
பத்தக்கது. தம்மோடு வாதம்‌ செய்பவர்களுக்குச்‌ 
சமயோசிதமாக விடைகூறும்‌ ஆற்றல்‌ ௮வருடையமர்‌ 
- அறிவை வெளிப்படுத்தியது. அவரிடம்‌ எத்தகைய 
வர்களும்‌ அடங்கிவிடுவார்கள்‌. 

முதலியாருக்கு ஆயிர ரூபாய்‌ சம்பளமான்‌ 
போது, அவருடைய நண்பரும்‌ மிக்க புகழ்பெற்ற: 
வக்‌€லுமாகிய ஒருவர்‌, * நீங்கள்‌ என்ன வேலை செம்‌ 


ல சய) 





* இவர்கள்‌ 1943-ல்‌ காலஞ்சென்றுவிட்டார்கள்‌. " 

இறீர்கள்‌ ? . தினந்தோறும்‌ ஒரு மணி அல்லது 
இரண்டுமணி கேரம்‌ பாடம்‌ சொல்லுஇறீர்கள்‌. 
இந்தச்‌ சம்பளம்‌ உங்களுக்கு மிக அதிகம்‌. காங்கள்‌ 
தொண்டைக்‌ தண்ணீர்போக வாதாடுஇிறோம்‌ ; 
ஈம்பர்க்கட்டுக்‌ குவியல்களோடு போராடுகிறோம்‌. 
எங்களுக்கு இவ்வளவு சுலபமாகப்‌ பணம்‌ கிடைப்ப 
தில்லை ” என்றார்‌. உடனே முதலியார்‌, : இப்பொ 

_ ழூது செய்யும்‌ வேலைக்காக ஏற்பட்ட சம்பளம்‌ அல்ல 
இது ; முன்பே சிரமப்பட்டுப்‌ படித்து உழைத்திருக்‌ 
இறரோமே; அதன்‌-பயனேயாகும்‌. நீங்களெல்லாம்‌ 
அன்றன்று தேடிப்‌ பிழைப்பவர்கள்‌. நீங்களும்‌, 
நாங்களும்‌ சரியாவோமா ?'' என்ருர்‌. 


மே தைரியம்‌ 

ஒருகாலத்தில்‌, சென்னைச்‌ சர்வகலாசாலை 
ஸிண்டிகேட்டில்‌ வருஷ முடிவுப்‌ பரீக்ஷைக்குரிய 
காலத்தை மாற்ற வேண்டுமென்று தக்க கனவான்‌ 
ஒருவர்‌ ஒரு தீர்ம்னம்‌ கொண்டுவந்தார்‌. அதைத்‌ 
தழுவிச்‌ ல கனவான்கள்‌ பேசினார்கள்‌. அதை 
மறுத்துக்‌ காரணங்காட்டி அரங்ககாத முதலியார்‌ 
பேசினார்‌. தீர்மானங்‌ கொண்டுவந்தவர்‌ மிகவும்‌ 
கோபமடைந்து நெடுகேரம்‌ முதலியாரைக்‌ கண்டித்‌ 
துப்‌ பேலினார்‌. சபை முடிந்த பிறகு முதலியாரை 
அணுக, “நான்‌ பேசியதில்‌ ஏதாவது கோபம்‌ 
உண்டா?” என்னு கேட்டார்‌. முதலியார்‌, * நீங்கள்‌ 
உங்களுடைய ஆத்திரத்தைக்‌ கத்தித்‌ தொலைத்தீர்‌ 
கள்‌ ; கான்‌ கூறிய ஆக்ஷேபங்களுக்குச்‌ சரியான 
பதிலே இல்லை?” என்றார்‌. அரங்ககாத முதலியா 
_ ருடைய மறுப்பினால்‌ அத்தீர்மானம்‌ நிறைவேற 
வில்லை. இச்செய்தியை முதலியாரே என்னிடம்‌ 
- கூறியிருக்கிறார்‌. 

பிரிவு 

எவ்வளவுக்கு எவ்வளவு அன்பு ஒரு பொருளி 
னிடத்தே உண்டாகுமோ அவ்வளவுக்கு அவ்வளவு 
துன்பம்‌ அப்பொருளைப்‌ பிரிவதனால்‌ உண்டாகு 
மென்று பெரியோர்கள்‌ கூறுகின்றார்கள்‌. அருமை 
யும்‌ அன்பும்‌ உடையாரைப்‌ பிரிவதிலும்‌ பெரிய 
துன்பம்‌ வேரில்லை. : ₹ பழடிய: பகையும்‌ பிரிவின்‌ 
னாதே ?” (நற்றிணை) என்ற அரிய வாக்கியம்‌ இவ்வுண்‌ : 
மையை எவ்வளவு அழகாக உணர்த்துஇன்றது ! 

முதலியாருடைய பிரிவிஞல்‌-அவருடைய மெய்‌ 
யன்பர்களுக்கு உண்டான துன்பத்துக்கு ஆறுதல்‌ 
ஏது? 1898-ஆம்‌ டிசம்பர்மி” 10-ஆம்‌ தேதி, 
ஞாயிற்றுக்கிழுமையன்று அவர்‌ இவ்வுலக வாழ்வை 
நீத்தார்‌ ; , அச்செய்தி சென்னையிலிருந்து எனக்கு 
எட்டியது. அப்பொழுது எனக்கு ஒன்றும்‌ தோன்‌ ற 
வில்லை. தயர்க்கடலில்‌ மூழ்கினேன்‌. சிலர்‌, 4 சரம 
கவி பாட்வில்லையா 2??? என்றார்கள்‌. யாருக்காக 
இனிமேல்‌ பாடவேண்டும்‌? தமிழ்ச்செய்யுள்‌ ஈயத்தை 
யறிக்து ஈடுபட்டுப்‌ பாராட்டும்‌ அவருடைய ஸ்தானத்‌ 
தில்‌ இப்பொழுது யார்‌ இருக்குரார்கள்‌ 2??? என்று 
நான்‌ வருந்திக்‌ கூறினேன்‌. பின்பு சென்னையி 
லிருந்து சில அன்பர்கள்‌ வற்புறுத்தி எழுதி யிருக்‌ 
தார்கள்‌, அப்போது கான்‌ இயற்றியவை வரு 


- மாறு 


ப 


1. கண்பார்‌ தருமரங்க காதசுகு னாகரவித்‌ 
இிண்பார்‌ புகழ்கல்விச்‌ செல்வமுடைச்‌ சிங்கமே 
பண்பார்‌ தருமுன்னைப்‌ பார்த்தே பெருமகிழ்வை 
. . உண்பார்‌ வருந்த வொளித்தெங்‌ ககன்‌ தனையே. 
9, தென்னாடு செய்தி செழுந்தவமே தென்றொெண்டை 
நன்னாடு பெற்ற கலமார்‌ மணிவிளக்கே 
முன்னாடு சென்னை முளைத்த முழுமதியே 
எந்நாடு சென்றாமீ தென்னேயோ வென்னேயோ. 

பொன்னைப்‌ பெறலாம்‌ புகழ்பெறலாம்‌ பூவலயம்‌ 
தன்னைப்‌ பெறலாக்‌ தகமுயன்றால்‌ யாவையுமே 
பின்னைப்‌ பெறலாம்‌ பிறழா மனவலிசேர்‌ 
உன்னைப்‌ பெறுமாறு முண்டோ வுரையாயே. 
்‌பனியார்‌ சிலசொற்‌ பகர்ந்தே யுளங்குழைப்போய்‌ 
கனியா ரினிமை கலந்தே சுவைகள்பல ்‌ 
நனியார்‌ தமிழி னயந்தெரிய வல்லார்தாம்‌ 

இனியா ௬னைப்போ லினியா ரினியாரே. 

என்னே கலமா ரிராமசா மிக்குரிசில்‌ 
முன்னே யகன்றான்‌ மொழியுமவ ஊைத்தொடர்க்து 
பின்னே நடந்தாய்‌ மிரிவாற்றுத்‌ தன்மையினோ 
நன்னேய மாரரங்க நாத தயாகரனே. 
நாவலோர்‌ வாழ்த்தரங்க நாத நயசுகுணா 


. பாவலோர்‌ பெற்றபெரும்‌ பாக்கியமே செந்தமிழின்‌ . 


ஆவலோ டேனை யருங்குணங்கள்‌ யாவையுமே 


. 8மாவலோ யெவ்விடத்து வைத்தகன்றாய்‌ சொல்லாயே. 


(வறு) ்‌ 

உனைப்போல வெவற்றையுமே யொழுங்காகச்‌ செய்துமுடித்‌ 
துற்றோர்‌ யாரே 

உளைப்போலத்‌ தமிழர்தலை சாயாம னிறுத்தவல்லோர்‌ 
உலகில்‌ யாழே 

உனைப்போல வலியார்க்கு மெலியார்க்கு மொப்பகடக்‌ 
துவந்தோர்‌ யாரே 

உளைப்போலப்‌ பலகலையு மெளிதறிந்து கம்பீரம்‌ 
உடையோர்‌ யாரே. 


5 (வேறு) 
தரங்க வேலை யனைய தாய சபையி டைப்பு குந்துகின்‌ 
அரங்க லந்த வாங்கி லேய ரொருமொ ழிப்ரசங்கமங்‌ 


“ கரங்க சாத வள்ளல்‌ போல வவர வர்வி யந்துதம்‌ 


சிரங்க ரந்து ளக்கு மாறு செப்ப வல்லர்‌ யாவரே. 





ல்‌ 


1. பனி- குளிர்ச்சி. 
9, மாவலோய்‌ - மிக வல்லவனே. 
3. தரங்க வேலை - அலையையுடைய கடல்‌, 

(வேறு) 
9. எல்லா நலமு (மினிதமைந்தோன்‌ பூண்‌ டி.நகர்‌ 
நல்லார்‌ புகழரங்க நாத முகஇிலிறந்த 
பொல்லாத வோசையிடி. போலே தமிழ்க்குயிலை 
£வல்லாமை செய்து வருத்தத்‌ திருத்தியதே. 
அரங்கநாத முதலியார்‌ இப்பொழுது இல்லா ' 
விட்டாலும்‌ தமிழ்ச்‌ செய்யுளின்பத்தை அனுபவிக்‌ 
கும்போதெல்லாம்‌ கான்‌ இந்தக்‌ காலத்தை மறந்து 
விடுகிறேன்‌ ; அவருடைய வீட்டுக்குள்‌, கம்‌:$ரமான 
தோற்றத்துடன்‌ ௮வர்‌ ல அன்பர்களோடு வீற்‌ 
றிருக்க அவர்களோடு நானும்‌ கலந்து தமிழ்‌: 
விருந்தை அனுபவிக்கும்‌ காட்சியில்‌ என்‌ மனம்‌ 
ஒன்‌ றிவிடுகின்்‌ றது. 
2... *பண்டைக்‌ காலத்துப்‌ 
பள்ளிக்கூடங்கள்‌ 
குருகுலங்கள்‌ 
இக்காலத்தில்‌ பள்ளிக்கூடங்களைப்‌ பற்றியும்‌, 
பாடஞ்‌ சொல்லும்‌ முறைகளைப்‌ பற்றியும்‌ நூற்றுக்‌ 
கணக்கான புஸ்தகங்கள்‌ ஆங்கலெம்‌ முதலிய பாஷை. 
களில்‌ இருக்கின்றன. காலகிலை மாறுபாடு அடைய 
அடைய ஜனங்களுடைய பழக்கங்களும்‌ மாறுத. . 
லடைகின்றன. இக்காலத்துப்‌ பள்ளிக்கூட்ங்களில்‌: 
இக்கால வாழ்க்கைக்கேற்ற முறைகள்‌ மேற்கொள்‌ 
ளப்ப்டுகின்‌ றன்‌. பழைய காலத்துப்‌ பாடசாலை: 
களில்‌ வழங்கெவக்த முறைகளோ வேறு வகை, அக்‌: 





1. வல்லாமை - ஒன்றும்‌ செய்ய மாட்டாமை. . 

*புரசபாக்கம்‌ ஸர்‌. எம்‌. ஸி. டி. முத்தைய செட்டியார்‌ . 
ஹைஸ்கூல்‌ ஆசிரியர்‌ சங்கத்தின்‌ முதற்பிரசங்கமாக 20-7-86-இல்‌. 
செய்யப்பட்டது. . ர 

காலத்திலிருந்த பள்ளிக்கூடங்களின்‌ அமைப்பும்‌ 
ஆசிரியர்களின்‌ கிலைமையும்‌ மாணாக்கர்களின்‌ இயல்‌ 
பும்‌ வேறு. எனக்குத்‌ தெறிந்த வரையில்‌ அவற்‌ 
றைப்பற்றிச்‌ சொல்லுகிறேண்‌. 
நம்முடைய நாட்டில்‌ மிகவும்‌ பழையகாலத்தில்‌: 
உபாத்தியாயருடைய வீடே பள்ளிக்கூடமாக இருக்‌ 
தது. அதைக்‌ குருகுலம்‌ என்பார்கள்‌. குரு எழுக்‌ 
தருளியுள்ள கோயிலென்பது ௮தன்‌ பொருள்‌. இப்‌ 
படியே தெய்வம்‌ எழுக்தருளிய கோயிலுக்கு, (தேவ: 
குலம்‌'.என்னும்‌ பெயர்‌ வழங்குகின்ற ; த 
₹: ஊ.ரானோர்‌ தேவகுலம்‌ '' 
என்பது ஒரு பழைய வாக்கியம்‌. ஊருக்கு ஒரு. 
கோயிலேனும்‌ இருந்தது. 
₹: கோயிலில்லா ஊரில்‌ குடியிருக்க வேண்டாம்‌.” 
என்றும்‌, 
1: திருக்கோயி வில்லாத திருவில்‌ ஊரும்‌ '” 
என்றும்‌ பெரியோர்கள்‌ கூறியுள்ளார்கள்‌. எங்ஙனம்‌ 
தேவகுலம்‌ இல்லாத ஊர்‌ வாழ்வதற்கு ஏற்றதன்‌ 
றென்று கருதப்பட்டதோ, அ௮ங்கனமே குருகுல. 
மில்லாக ஊரும்‌ நன்மைல்லாததென்று. கருதப்‌: 
பட்டது. 
 கணக்காய ரில்லாத வூரும்‌ பிணக்கறுக்கும்‌ : 
மூத்தோரை யில்லா வவைக்களனும்‌ .பாத்துண்ணும்‌ 
தன்மையி லாளர்‌ அவ்கிருப்டுள்‌ இம்மூன்றும்‌ ' 
நன்லன்ம பயத்தல்‌ இல ”' 


என்று திரிகடுகம்‌ கூறுகின்றது. இதில்‌ கணக்‌ 
காயர்‌ இல்லாத ஊர்‌ நன்மை பயவாதென்பது: 
காணப்படும்‌, 


டட. கணக்காயர்‌ 


சண்க்காயரென்பது: உபாத்தியாயருக்கு ஒரு. 
பெயர்‌. கணக்கு என்பது நூலின்‌ பெயர்‌. சணக்‌. 

காயரென்றால்‌ பல நாற்றொருதியை யுடையவரென்‌ 
பது பொருள்‌. அவர்கள்‌ பல நால்கக£த்‌ தொகுத்‌ 
அப்‌ பெட்டிகளிற்‌ சேமித்துவைப்பவர்கள்‌ அல்லர்‌ ; 
பல நூல்களையும்‌ கற்று ஆய்ந்து தம்மனத்துள்ளே 
தொகுத்து வைப்பவர்கள்‌. அவர்களிடம்‌ பாடங்‌ 
. கேட்பவர்கள்‌ புதிய செய்திகளை அழிந்தறிக்து, 
்‌: இவர்களுக்குத்‌ தெரிந்த விஷயங்களுக்கு ஒறு வரம்‌ 
பில்லை போலும்‌ !'' என்னு வியப்பார்கள்‌. ௮தனாலே 
தான்‌ உத்தம ஆசிரியர்களுக்கு மலையை உவமை 
கூறி அம்மலை இன்ன தன்மையினால்‌ ஆசிரியர்‌ 
களுக்கு உவமையாவதென்பதை விரித்துக்‌ கூறும்‌ 
"பொழுது, “அளக்கலாகா அளவும்‌ பொருளும்‌ ”” 
உடையதென்று பெரியோர்கள்‌ கூறியிருக்கறார்கள்‌. 
யார்‌ யாருக்கு எந்த எந்த விஷயம்‌ தெரியவேண்‌ 
.டுமோ, 'அவ்வவர்களுக்கு அவ்வவ்‌ விஷயங்களைச்‌ 
'செவ்விபெறக்‌ கற்பிக்கும்‌ திறமை அவர்களுக்கு 
இருந்தது. ஆதலின்‌: அவர்கள்‌ ஊரில்‌ இல்லை 
யெனின்‌ ஊருக்கு மங்கலமே இல்லை யென்பது ஈம்‌ 
மூன்னோர்களுடைய கொள்கை, 4 மங்கலமாக 
.மின்றிமையாது, யாவரும்‌ ம௫ழ்ந்து மேற்கொள ” 
விளங்கும்‌ மலரை அத்தகைய ஆசிரியர்களுக்கு 
உவமை கூறி யிருக்கன்றார்கள்‌. அவர்களை 
.மாணாக்கர்கள்‌ தெய்வமாகவே எண்ணி வழிபட்‌ 
டார்கள்‌. ்‌ 
** எழுத்தறி வித்தவன்‌ இறைவனாகும்‌ *? 
என்று வெற்றிவேற்கை கூறுகின்‌ றது. 
அருச்சுனன்‌ தன்‌ ஆசிரியராகிய - துரோணரை, 


* யாதுமொன்‌ நறியா என்னை இவனலா திலையென்‌ றிந்த 
மேதினி மதிக்கு மாது வின்முதற்‌ படைகள்‌ யாவும்‌ 
தீறத்‌ தந்த உண்மைத்‌ தெய்வம்‌ நீ '” 

அன்னு வாயார வாழ்த்துகின்றான்‌. 

தமிழ்ச்‌ சுவடிகளை எழுதும்‌ பிள்ளைகள்‌ 
நன்றாக, குரு வாழ்க, குருவே துணை ' என்று 
எழுதுவது பழைய வழக்கம்‌. இதனால்‌ ஆக௫ிரியாக 
ஸிடத்து அக்காலத்தினருக்கு இருந்த மதிப்பு 
விளங்கும்‌. 


தமிழ்‌ காட்டில்‌ இருந்த பழைய ஆரியர்கள்‌ 
தமிழ்‌ இலக்கிய இலக்கணப்‌ பயிற்சி மிக உடையவர்‌ 
கள்‌. வடமொழி, தெலுங்கு முதலிய வேறு பாஷை. 
களிலும்‌ அவர்களுக்கு ஓரளவு பயிற்சி இருந்தது... 
கணக்கு, சோதிடம்‌, வைத்தியம்‌, சங்கதம்‌ முதலிய 
வற்றிலும்‌ பழக்கம்‌ இருக்கும்‌. இவ்வளவு துறைக: 
ளிலும்‌ பரந்த அறிவு வாய்ந்த அவர்களிடம்‌. 
படிக்கும்‌ பிள்ளைகளும்‌ அப்படியே பல வழியிலும்‌. 
கல்ல ஞானத்தை அடைவார்களென்பதில்‌ : என்ன 
தடை ! பல இடங்களில்‌ உபாத்தியாயரே வைத்திய: 
ராகவும்‌ சோதிடராகவும்‌ இருப்ப.துண்டு, 


தம்முடைய வாழ்வு முழுவதும்‌ பிறர்‌ கன்மைக்கு. 
உழைக்கும்‌ இயல்புடையவர்களாக அவ்வாஇரியர்‌ 
கள்‌ இருந்தார்கள்‌. சங்க காலத்துப்‌ புலவர்களில்‌ 
பலர்‌ உபாத்தியாயர்களாக இருந்து ஜீவனம்‌ செம்‌: 
தனர்‌. மிக்க புகழ்‌ பெற்ற புலவராகிய நக்‌€ரருடைய 
தக்தையார்‌ ஒரு கணக்காயரே. அவருடைய பெய: 
'ரைக்கூட ஏனையோர்‌ கூறுவதில்லை. அவ்வளவு 
மீதிப்பு அவருக்கு இருந்தது. இப்பொழுதும்‌ அவர்‌ 
பெயர்‌ *: மதுரைக்‌ கணக்காயர்‌ ' என்னு நமக்குத்‌ 
தெரிய வருகிறதேயல்லாமல்‌ அவரது இயற்பெயர்‌ 
இன்னதென்று தெரியவில்லை. கணக்காயன்‌: 
தத்தன்‌ என்ற சங்கப்‌ புலவர்‌ ஒருவர்‌ இருக்தார்‌. 
அவரும்‌ பள்ளிக்கூட உபாத்தியாயரே. 

திண்ணைப்‌ பள்ளிக்கூடங்கள்‌ 

.இராமந்தோறும்‌ இருந்த பள்ளிக்கூடங்களைதீ 
'தண்ணப்‌ பள்ளிக்கூடங்களென்று தாம்‌ சொல்லு 
இறோம்‌ ; . தெற்றிப்பாடசாலைகளென்றும்‌ சொல்வ 
துண்டு. ஊர்தோறும்‌ பொதுவான இடத்தில்‌ 
ஒரு பெரிய மரத்தினடியே மேடையொன்று 
அமைக்கப்பட்டிருக்கும்‌. அதனை மன்றமென்றும்‌ 
அம்பலமென்றும்‌ கூறுவர்‌. ஊருக்குப்‌ பொதுவான 
விஷயங்கள்‌ அந்த இடங்களில்‌ கூடி. யோடிக்கப்‌ 
'படும்‌. சங்கே வித்துவான்௧ள்‌ முதலியவர்கள்‌ 
வந்தால்‌ அங்கே தங்கியிருப்பார்கள்‌. அங்கே 
வெயிலுக்கும்‌ மழைக்கும்‌ தங்குதற்கேற்ற இடங்க 
ளும்‌ இருக்கும்‌. அவ்வம்பலத்திலுள்ள தெற்றிக 
ஸிலே மரநிழலில்‌ முற்காலத்துப்‌ பள்ளிக்கூடங்கள்‌ 
,நடைபெற்றிருக்கலாமென்று எண்ணுகிறேன்‌. 

மன்றங்கள்‌ 

குறுந்தொகை யென்னும்‌ பழைய சங்க 
நாலில்‌, 

அன்னாய்‌ இவனோர்‌ இளமா ஹாக்கன்‌ 

தன்னூர்‌ மன்றத்‌ தென்னன்‌ கொல்லோ ?”' 
என்பது காணப்படுன்றது. ஒரு , பாணனைப்‌ 
பார்த்து ஒரு பெண்‌ சொல்வது இது. பாணனென்‌ 
பவன்‌ சங்தேத்தால்‌ ஜீவனம்‌ செய்பவன்‌. அவனை 
கோக்க அம்மங்கை, 4 இவன்‌ ஓர்‌ இளைய மாணாக்‌ 
கன்‌. தன்‌ ஊரிலுள்ள மன்றத்தில்‌ எப்படி. இருப்‌ 
பானே?” என்னு கூறுகின்றாள்‌. இதனால்‌ மாணாக்க 
னாூய அவன்‌ மன்றில்‌ பயில்வது ஒருவாறு பெறப்‌ 
- படும்‌. மன்றென்பது மரத்தடியில்‌ உள்ள திண்‌ 
ஊணையே ; அதுவே பிறகு திண்ணைப்‌ பள்ளிக்கூட 
மாக மாறியதென்று தோற்றுகறெது. 


5 பண்டைக்‌ காலத்துப்‌ பள்ளிக்கூடங்கள்‌ 127 


இயற்கையாக உள்ள மரத்தடியிலும்‌, வனங்க 
ரிலும்‌ சென்று பழைய காலத்து மாணாக்கர்கள்‌ 
கல்வி - கற்றனர்‌. இப்பொழுது பள்ளிக்கூடம்‌ 
இருக்குமிடத்தில்‌ செடி கொடிககை வருவித்து வனம்‌ 
உண்டாக்குகிறோம்‌. காடகத்தில்‌ வனங்கக£த்‌ 
திரையில்‌ எழுதித்‌ தொங்கவிடுவது போலப்‌ பள்ளிக்‌ 
கூடங்களில்‌ சட்டியிலும்‌ : அர ர செடி 
கொடிகளை வளர்க்கிறோம்‌. 


பள்ளிகள்‌ 
மரத்தடியில்‌ இருந்த பள்ளிக்கூடங்கள்‌ நாள 
“டைவில்‌ சிறு ஞூடிசைகளாக, மாறின. பல இடங்க 
ளிலே மடங்களிற்‌ பாடசாலைகள்‌ உண்டாயின. 
பள்ளியென்னும்‌ சொல்‌ ஜைன மடங்களுக்கும்‌ பாட 
சாலைகளுக்கும்‌ பொதுவான பெயர்‌. 
அந்தணர்‌ பள்ளியும்‌ அறவோர்‌ சாலையும்‌ 7? 
என்று பொதுவாகத்‌ தவம்‌ புரிவோர்‌ இடங்களுக்குப்‌ 
பள்ளியென்னும்‌ பெயர்‌ வழங்கியதும்‌ உண்டு, 
அங்கே நூல்களைப்‌ படிப்பதும்‌, படிப்பிப்பதுமாயெ 
றனர்‌ மிகுதியாக சடச்தன. பாடசாலைகளும்‌ 
மடங்களும்‌ வேறுபாடின்றி ஒன்றாகவே கருதப்‌ 
பட்டமையின்‌, பள்ளி யென்னும்‌ பெயர்‌ இரண்டிற்‌ 
கும்பொதுவாக வழங்கயெதென்று தோற்றுகின்றது. 
பழைய லாசாசனங்களைப்‌ பார்க்கும்போது மடங்‌ 
களில்‌ இன்ன இன்ன நூல்களைப்‌ படிக்கும்பொருட்டு 
மர்ணாக்கர்‌. .இருக்தார்களென்ற செய்தி தெரிய 
வருகின்றது. இரண்டாம்‌ “இராசராச சோழன்‌ 
காலத்தில்‌ : ரூபாவதாரமென்ற வியாகரணத்தைத்‌ 
'திருவாவடுதுறையிலிருக் த பழைய மடமொன் றில்‌ 
மாணாக்கர்கள்‌ படித்து வந்தார்களென்றும்‌, அதற்‌ 
காகத்‌ தீனி நில்ங்கள்‌ விடப்பட்டிருந்தன வென்றும்‌ 
ஒரு பக்க ஆனு டல்‌ இப்பால்‌ வேத 

பாடசாலைகளும்‌ ஆகம பாடசாலைகளும்‌ பல மடங்க: 
ளில்‌ இருந்கன. தொண்டை நாட்டில்‌ திருமுக்கூட 
லென்னும்‌ இடத்தில்‌ வைத்திய மூல்களைக்‌ கற்பிக்‌ 
கும்‌ பள்ளிக்கூடம்‌ ஒன்று இருச்ததென்பதும்‌, 
அங்கே பல மாணாக்கர்கள்‌ இருந்து படித்து வந்‌ 
தார்களென்பதும்‌ அிலாசாசன வாயிலாக வெளி 
யாகின்றன. 
தமிழ்ப்‌ பள்ளிக்கூடங்கள்‌ 

தமிழ்ப்‌ பள்ளிக்கூடங்களைப்‌ பற்றி அதிகமாகச்‌ 
சாசனங்கள்‌ கூறாவிட்டாலும்‌ பரம்பரையாக வந்த 
வழக்கத்தைக்கொண்டு ஆராய்ந்தால்‌ ஊர்தோறும்‌ 
அவை இருக்தன வென்பது தெரியவரும்‌. ஒருவ 
ரிடத்தில்‌ பல்‌ மாணாக்கர்கள்‌ சேர்ந்து பாடங்‌ 
கேட்கும்‌ வழக்கம்‌ தொன்று தொட்டே இச்நாட்டில்‌: 
இருந்து வந்தது. அகத்தியருடைய மாணாக்கர்கள்‌ 
பன்னிருவரென்று நாம்‌ அறிறோம்‌. அவர்கள்‌ 
பன்னிருவரும்‌ ஒருசாலை மாணாக்கர்கள்‌. சாலை 
யென்பது பள்ளிக்கூடம்‌. அவர்கள்‌ ஒரு பள்ளிக்‌ 
கூடத்தில்‌ ஓர்‌ உபாத்தியாயரிடத்தில்‌ படித்தவர்கள்‌. 
அகத்தியரிடத்தில்‌ இந்தப்‌ பன்னிருவரே படித்தார்‌ 
கள்‌ என்று வரையறுத்துச்‌ சொல்ல முடியாது. 
நூற்றுக்கணக்கானவர்கள்‌ படி.த்திருப்பார்கள்‌ ;. 
அவர்களுள்‌ பெரும்‌ புகழ்‌ பெற்றவர்கள்‌ பன்னிருவ 
ரென்று தான்‌ கொள்ளவேண்டும்‌. துரோணரிடம்‌. 
நூற்றைவர்‌ கற்றுக்கொள்ளவில்லையா ? 


ஆசிரியர்களின்‌ தொகுதி 


உபாத்தியாயர்கள்‌, பிள்ளைகளின்‌ வாழ்க்‌ 
கைக்கு அடிப்படையான விஷயங்களை கன்கு 
போதிக்கும்‌ கடமையை மேற்கொண்டிருந்தார்கள்‌. 
வெறும்‌ படிப்போடுமட்டும்‌ அவர்கள்‌ நின்றுவிட 

வில்லை ; மாணாக்கர்களுடைய ஒழுக்கத்தையும்‌ அவர்‌ 
கள்‌ வரம்பு செய்து இருத்தி வந்தார்கள்‌. அதற்கேற்ற 
தகுதியும்‌ அவர்களுக்கு இருந்தது. எல்லோருமே 
உபாத்தியாயராக இருக்துவிட முடியாது. பழம்பிறப்‌ 
பிலே செய்த புண்ணியவசத்தால்‌ பேரறிவும்‌ நல்‌ 
லொழுக்கமும்‌ தெய்விக அருளும்‌ வாய்ந்தவர்களே 
ஆசிரியர்களாக இருக்கத்‌ , தகுதியுடையவர்கள்‌. 
அவர்களே உலகத்தைத்‌ இருத்த முடியும்‌. அரசர்க 
ளெல்லாம்‌ அவர்களுக்கு அஞ்சி ஒழுகினார்கள்‌. 
"செல்வத்துக்கு உலகத்தில்‌ பெருமதிப்பு உண்‌ 
டென்பது உண்மை; ஆயினும்‌ கல்விச்‌ செல்வத்தை 
உலகுக்கு வழங்கு வரும்‌ ஆசிரியர்கள்‌ முன்னிலையில்‌ 
அக்தச்‌ செல்வத்துக்கு மதிப்பேயில்லை. ஆரிய 
னுக்கு முன்பு பணியாதது ஒன்றும்‌ இல்லை, 
அவர்கள்‌ செல்வத்தைப்‌ பணியச்‌ செய்வார்கள்‌ ; 
வீரத்தையும்‌ தாழச்‌ செய்வார்கள்‌. 


சீவகன்‌ 


சவகன்‌ கல்வி கற்றதைக்‌ கூறவக்த திருத்‌ 
தக்க தேவர்‌, * பூமகள்‌ புலம்பி வைக?” அவன்‌ 
கற்றான்‌ என்இன்றார்‌. அங்கே ஈகச்௫னார்க்னெயர்‌, 
: செல்வச்‌ செருக்கின் றிக்‌ கற்றான்‌ '! என்று உரை 
எழுதுஇன்றார்‌. கல்வி கற்கும்போது செல்வம்‌ 
பணிந்து நிற்கின்றது. 

தன்னுடைய உண்மைகிலையை உணர்த்த 
காலத்தில்‌ அதே கணத்தில்‌ பகைவனைக்‌ கொன்று 
வெற்றி பெறவேண்டுமென்று சீவகன்‌ வீர 
உணர்ச்‌ கொள்ளுகிறான்‌. அவனுடைய ஆசிரியர்‌, 
“இன்னும்‌ ஒரு வருஷம்‌ பொறு” என்று கூறு 
இன்றார்‌. அவ்வளவு வீரமும்‌ ஆசிரியருக்கு முன்‌ 
அடக்கி ஏவல்‌ கேட்சுன்‌.றது. 

2க்க்‌..9 

அருச்சுனன்‌ 

மகாவீரனாகிய அருச்சுனன்‌ விராட நகரத்தில்‌ 
பசுக்களை மீட்கப்‌ போர்முனையில்‌ கிற்இுறான்‌. எதிரே 
துரோணர்‌ வந்து கிற்கிறார்‌. தன்னுடைய பகைவ 
சோடு பகைவராக வந்து கின்ற அவரை கோக்கவே 
அருச்சுனனுடைய கைகள்‌ வில்லையும்‌ அம்பையும்‌ 
நழுவவிட்டுக்‌ குவிகின்றன. 

₹ அந்தணர்‌ அரசே! உம்முடைய அருளால்‌ 
நாங்கள்‌ வனவாசம்‌ செய்து முடித்துவந்தோம்‌; 
செளகரியமாக இருக்கிறோம்‌; நீர்‌ அருள்கூர்ந்து 
கற்பித்தமையால்‌ நான்‌ பெரிய வில்வீரனானேன்‌. 
நீரே எனக்குக்‌ கண்‌ கண்ட தெய்வம்‌. . உம்மை 
எதிர்ப்பது மகா பாதகம்‌ '” என்று அவன்‌ பணிந்து 
கூறுகின்றான்‌. அவனுடைய வீரம்‌ ஆசிரியன்‌ கண்‌ 
முன்பு அடங்கி ஒடுங்கிப்‌ பணி௫ஏறது. * இல்லை 
அப்பா! கிவாத ௧வ௪ காலகேயர்களை நீ.கொன்று 
வென்றதாக நான்‌ கேள்வியுற்றேன்‌. உன்னுடைய 
வீரத்தை நான்‌ நேரிலே கண்டு களிக்கவேண்டும்‌. 
செஞ்சோற்றுக்‌ கடனைத்‌ தீர்க்கும்பொருட்டே 
இங்கு, நிற்கின்றேன்‌. நீ அ௮ஞ்சாமற்‌ போர்‌ புரிவா 
யாக? என்று ஆரியர்‌ கட்டளையிட்ட பிறே 
அவன்‌ வில்லை எடுகஇன்றான்‌. 1 னி 

.... இவ்வாறு உலகத்தில்‌ எல்லாவிதமான ஆற்றல்‌ 
களும்‌ அடங்கி வழிபாடு புரியும்‌ உயர்வு ஆசிரியர்‌ 
களுக்கு இருந்ததென்றால்‌, அவர்களுடைய தகுதி 
எவ்வளவு சிறப்பாக இருக்கவேண்டும்‌ | 
ஒருசாலை மாளுக்கர்கள்‌ 

குருகுலத்தில்‌ பிள்ளைகள்‌ தங்கள்‌ உயர்‌ 
நிலையை மறக்து பழக வந்தார்கள்‌, சக்கரவர்த்தியும்‌ 
பிக்ஷாஈகனும்‌ சமமாக இருந்தனர்‌. அவர்களுக்குள்‌ 

(வேறுபாடு உண்டாகவில்லை. பெரிய ௮ர௪ குமார 
னாயெ துருபதனும்‌. ஏமைப்‌ பிராமணராகஇய 
துரோணரும்‌ பாடசாலையில்‌ ஒருவரோடு ஒருவர்‌ 
கலந்து பழனர்கள்‌ என்பது பாரதத்திற கண்ட 
கதை. அங்கனம்‌ பழகிய பழக்கம்‌ வாழ்காள்‌ 
முழுவதும்‌ மாறாமல்‌ இருக்கவேண்டும்‌ ; துருபதன்‌ 
அஙஙனம்‌ இராமையால்‌ அதற்கேற்ற துன்பத்தை 
அனுபவித்தான்‌. 

பெரிய அரசனாகிய கண்ணபிரானும்‌ வறிய 
அந்தணராகிய குசேலரும்‌ ஒரு சாலை மாணாக்‌ 
கர்கள்‌. பாடசாலைப்‌ பழக்கம்‌ பின்னர்‌ வாழ்காள்‌ 
முழுவதும்‌ அவர்களிடம்‌ இருந்ததைக்‌ குசேலோ 
பாக்கியானம்‌ அறிவிக்கன்‌ றது, 

என்னுடைய தமிழாகிரியரும்‌ மகா வித்து 
வானுமாகிய ஸரீ மீனாட்சி சுந்தரம்‌ பிள்‌ளாயவர்கள்‌ 
இளம்பிராயத்தில்‌ படித்து வருகையில்‌ அவர்களோடு 
ஒருவர்‌ படித்துவந்தார்‌. அவர்‌ : பிள்ளையவர்கள்‌ 
படித்துவந்த ஒவ்வொரு லையும்‌ தவரறாவல்‌ வாங்கச்‌ 
'சென்று.படிப்பார்‌. ஆனால்‌ மறுகணமே அவற்றை 
ம றக்துவிடுவார்‌. நெடுங்காலத்துக்குப்‌ பிறகு பிள்ளை 
யவர்கள்‌ திருவாவடுதுறை யாதீன வித்துவானாக 
இருக்து தமிழ்நாடெங்கும்‌ கவிஞர்‌ தலைவரென்று 
பெயர்‌ பெற்று விளங்கிய காலத்தில்‌, ஒருநாள்‌ 
மாணாக்கர்களுடன்‌ ஒரு சாலையில்‌ ஈடந்து சென்‌ 
ர்கள்‌. அக்கூட்டத்தில்‌ கானும்‌ இருந்தேன்‌. 
அப்பொழுது முற்கூறிய மனிதர்‌ எதிரில்‌ அந்த 
வழியே வந்தார்‌. அவருடைய தோற்றம்‌ சர்வசாதா 
ரணமாக இருந்தது. அவர்‌ பிள்ளையவர்களைக்‌ கண்ட 
வுடன்‌, “மீனாக்ஷிசுந்தரம்‌! செளக்கியமா யிருக்‌ 
இரறுயா??” என்றார்‌. பிள்ளையவர்களை அவ்வாறு 
ஒருமையில்‌ ஒருவர்‌ அழைத்ததை அதுவரையில்‌ 
தாங்கள்‌ கேட்டறியாமையால்‌ திடுக்கிட்டோம்‌. ௮வ்‌ - 

விருவரும்‌ ஒருவரையொருவர்‌ மிக்க அன்போடு 
க்ஷேம சமாசாரங்களை விசாரித்துப்‌ பேசிவிட்டுப்‌ 
பிரிந்தார்கள்‌. பிரிந்த . பின்‌ எங்களுடைய பார்‌ 
வையினால்‌ நாங்கள்‌ அவரைப்பற்றி அறியும்‌ விருப்ப: 
முடையோமென்பதை அறிந்த பிள்ளையவர்கள்‌ 
எங்களிடம்‌ ௮வர்‌ தம்முடன்‌ இளமையில்‌ படித்தவ- 
சென்று கூறினார்கள்‌. அவ்விருவருக்கும்‌ மலைக்கும்‌ 
மடுவுக்கும்‌ உள்ள வேற்றுமையிருக்தும்‌ ஒரு பள்ளிக்‌ 
- கூடத்தில்‌ சேர்ந்து படித்த பழக்க மிகுதியே மாறா 
அன்பை உண்டாக்கியதென்பதை உணர்ந்தோம்‌... 
பள்ளிப்‌ பயிற்சி 
குருகுலவாசம்‌ செய்தவர்கள்‌ பிக்ஷையெடுத்து: 
அதைக்‌ தம்‌ ஆிரியர்பாற்‌ கொடுத்து எஞ்சியதைத்‌. 
தாம்‌ உண்டு வந்தார்கள்‌. அந்த வழக்கம்‌ அவர்க 
ளிடத்திலே பொறுமையையும்‌ பணிவையும்‌ உண்‌ 
டாக்கிய்து. ஊரிலுள்ளாரும்‌ அவர்களிடம்‌ மதிப்பு: 
வைத்து ஒழுகி வந்தனர்‌. தாய்‌ தர்தையர்‌ மத்களைப்‌ 
பெற்ற கடமையோடு அமைகன்‌ றனர்‌. மக்களை 
மக்களாக்கும்‌ அறிவைப்‌ புகட்டி அவர்களுடைய 
வாழ்க்கையை இன்பமயமாக்குதற்குரிய அடிப்‌ 
படையான பயிற்சியைச்‌ செய்விப்பவன்‌ ஆசிரி 
யனே ஆவான்‌. இராமர்‌ முதலிய நால்வரும்‌ வளர்க்த. , 
, நெறியைச்‌ சொல்லவந்த விசுவாமித்திரர்‌, 4 இவர்‌ ' 
களைத்‌ தசரதன்‌ பெற்றானென்னும்‌ பெயரேயன்‌ றி, 
உண்மையில்‌ இவர்களை உலகுக்குப்‌ பயன்ப்டும்படி.. 
செய்தவர்‌ வசிஷ்டரே '' என்ற கருத்துப்பட, 

*: திறையோடு மரசிறைஞ்சுஞ்‌ செறிகழ்ற்காற்‌ ற௪ரதனாம்‌ 
பொறையோடும்‌ தொடர்மனத்தான்‌ புதல்வரெனும்‌ பெயழே 
உறையோடு நெடுவேலோ யுபநயன விதிமுடித்து [காண்‌ 

_ மறையோது வித்திவரை வளர்த்தானும்‌ வசிட்டன்காண்‌ ”? 


என்னு கூறுஇன்றார்‌. நிறைந்த செல்வம்‌ முதலிய 


5 பண்டைக்‌ காலத்துப்‌ பள்ளிக்கூடங்கள்‌ 188 


வற்றை ஒரு தந்‌ைத தன்‌ சனயனுக்கு வைத்‌ 
இருந்தும்‌ பயனில்லை. அச்செல்வமாதியவற்றை 
கல்ல வழியில்‌ பயன்படுத்தி வாழும்‌ கிலையை 
உண்டாக்குவது கல்வியே. ஆதலின்‌ மகன்‌ கல்வி 
கற்கும்படி செய்தலே தந்தையின்‌ முதற்கடமை. 
அ ரண்மனையிற்‌ பிறந்த அரசகுமாரனும்‌ பள்ளிக்‌ 
கூடத்திற்‌ சாணையிடப்பட்டால்தான்‌ பிற்காலத்தில்‌ 
பிரகாசமடைவான்‌. நிறைந்த செல்வமிருந்தும்‌ 
பள்ளிக்கூடப்‌ பயிற்சியில்லாமல்‌ தாழ்ந்த கிலையை 
அடைந்த ஒருவன்‌ பின்பு தன்‌ தந்தையை நொந்து 
கொள்வதாக ஒரு புலவர்‌ ஒரு செய்யுளை இயற்றியிருக்‌ 
இருர்‌. அச்செய்யுள்‌, 

8 அள்ளிக்‌ கொடுக்கின்ற செம்பொன்னும்‌ ஆடையும்‌ ஆதரவாக்‌ 
கொள்ளிக்கும்‌ பட்ட கடனுக்கும்‌ என்னைக்‌ குறித்த தல்லால்‌ 
துள்ளித்‌ திரிகின்ற காலத்தி லென்றன்‌ குடுக்கடக்கிப்‌ 
பள்ளிக்கு வைத்தில னேதந்தை யாகிய பாதகனே ?” 

என்பது. செம்பொன்னும்‌ ஆடையும்‌ இருந்தும்‌ 
பள்ளிக்கூடத்துப்‌ பயிற்சியின்மையால்‌ அவன்‌ 
'கெட்டுப்போனதை இப்பாடல்‌ விளக்குகின்‌ றது. 
சென்ற நூற்றாண்டு வரையில்‌ கம்‌ நாட்டில்‌ 
திண்ணைப்‌ பள்ளிக்கூ டங்கள்‌ இருக்துவந்தன. கான்‌ 
இளமையில்‌ திண்ணப்‌ பள்ளிங்கூடத்தில்‌ படித்‌ 
_ தவனே. பிள்சையவர்களிடம்‌ தமிழ்‌ படித்த காலத்‌ 
தைக்‌ குருகுல வாசமென்றே சொல்லவேண்டும்‌. 
என்னைப்போன்ற பலர்‌ எல்லாவற்றையும்‌ விட்டு 
விட்டுக்‌ கல்வி.யொன்றையே முக்கியமாக எண்ணி 
அவர்களிடம்‌ படித்துச்‌ சென்றார்கள்‌. 
கிராமப்‌ பள்ளிக்கூடங்களிலிருந்த உபாத்தி 
யாயர்களுக்கும்‌ பிள்ளைகளுக்கும்‌ நெருங்கெய 
"தொடர்பு இருக்து வந்தது. தாய்‌ தந்தையருக்கு 
அடங்காத பிள்ளைகளை உபாத்தியாயர்‌ அடக்கி 

விடுவார்‌. பிள்காகள்‌ அறிவு வந்த காலத்திலேயே. 
ஆசிரியர்களிடம்‌ ஒப்பிக்கப்பட்டார்கள்‌. ௮.து முதல்‌: 
யெளவனமடையும்‌ வரையில்‌ அவர்கள்‌ உல௫யலை: 
மறந்துகல்வியையே கருத்தாகப்‌ பயின்றார்கள்‌. 


வித்தியாரம்பம்‌ 


முதன்‌ முதலில்‌ ஐக்தாம்‌ பிராயத்தில்‌ வித்‌ 
தியாப்பியாசம்‌ செய்யும்பொழுது தாய்‌ தந்தையர்‌ 
பிள்‌௯களை ஆசிரியர்களிடம்‌ அடைக்கலமாகக்‌ 
கொடுத்து வந்தார்கள்‌. 

பிள்சாகள்‌ தமிழெழுத்தை ஆரம்பிக்கும்‌. 
போது * ஓம்‌ நமச்சிவாய ' என்றாவது, ஓம்‌ நமோ 
நாராயணாய ' என்றாவது எழுத ஆரம்பிப்பது: 
வழக்கம்‌. ஜைனர்கள்‌ : ஓம்‌ ஜிகாயகம ? என்று: 
தொடங்குவார்கள்‌. விஜயதசமி யன்று பள்ளிக்‌ 
கூடத்தில்‌ வைப்பது மரபு. அன்று தொடங்குவ: 
தனால்‌ கலைமகள்‌ திருவருள்‌ உண்டாகுமென்பார்‌. 

பிள்ளைகளைப்‌ பள்ளிக்கூடத்தில்‌ வைக்கும்‌: 
காலம்‌ ஒரு பெரிய விசேட காளாகக்‌ கொண்டாடப்‌ 
பெறும்‌. அன்று உபாத்தியாயருக்குப்‌ பலவகை 
யான ஊதியம்‌ கடைக்கும்‌. ஏட்டின்மீது மஞ்சளைப்‌ 
பூசிப்‌ பூசித்துப்‌ பையனிடம்‌ கொடுத்து வா௫ிக்கச்‌ 
செய்வார்கள்‌. உபாத்தியாயர்‌ நெடுங்கணக்கைச்‌ 
சொல்லிக்கொடுக்க, மாணாக்கன்‌ அதனைப்‌ பின்‌ 
பற்றிச்‌ சொல்லுவான்‌. இப்படி உபாத்தியாயர்‌ 
ஒன்றைச்‌ சொல்ல அதை மாணாக்கர்கள்‌ பலரும்‌. 
சேர்க்து சொல்வதை மூறை வைப்பதென்று: 
கூறுவார்கள்‌. உபாத்தியாயருக்குப்‌ பிரதியாகச்‌ 
சில சமயங்களிற்‌ சட்டாம்பிள்ளை .முறை வைப்ப 
ுண்டு.' அக்ஷராப்பியாசத்துக்குப்‌ பிறகு ஒவ்‌ 
வொரு சுவடியையும்‌ படிக்கத்‌ தொடங்கும்‌ :காலமும்‌. 
ஒருசிறு திருவிழாவாகச்‌ செல்வர்களாற்‌ கொண்‌. 

டாடப்படும்‌. ௬வடி துவக்கலென்று அதனைச்‌ 
சொல்வார்கள்‌. 
மையாடல்‌ 
சுவடிகளிலுள்ள எழுத்துக்கள்‌ செவ்வனே 
தெரிவதற்காகச்‌ சுவடியில்‌ வசம்பு, மஞ்சள்‌, மணத்‌ 
தக்காளியிலைச்சாறு அல்லது ஊமத்தை யிலைச்சாற௮ு, 
மாவிலைக்கரி, தர்ப்பைக்கரி முதலியவற்றைக்‌ 
கூட்டிச்‌ செய்த மையை அதில்‌ தடவுவார்கள்‌. 
அந்த மை எழுத்துக்களை விளக்கமாகக்‌ காட்டுவ 
தோடு கண்ணுக்கும்‌ குளிர்ச்சியைத்தரும்‌. இங்ஙனம்‌ 
மை தடவிப்‌ புத்தகத்தை வா௫ிக்கத்‌ தொடங்கு 
வதனால்‌ அக்ஷராப்பியாசத்தை * மையாடல்‌ விழா ' 
என்னு சொல்வார்கள்‌. 
₹ ஓயாண்‌ டெய்தி மையாடி அறிந்தார்‌ கலைகள்‌ ”்‌ 
என்பது சிந்தாமணி. 
தமிழைக்‌ குழந்தையாக உருவகஞ்‌ செய்த ஒரு 
புலவர்‌ தமிழ்விடுதாதென்னும்‌ பிரபந்தத்தில்‌ 
சுவடிக்கு மஞ்சட்‌ பூசுதல்‌, மையிடுதல்‌ முதலிய 
வற்றை, 
1 மஞ்சட்‌ குளிப்பாட்டி மையிட்டு முப்பாலும்‌ 
மிஞ்சப்‌ புகட்ட மிகவளர்ந்தாய்‌ ?' 
என்து புலப்படுத்துஇன்‌ ரூர்‌. 
உபாத்தியாயர்‌ சொல்வதைப்‌ பிள்ளைகள்‌ 
தொடர்ந்து கூறும்‌ பொழுது பலவகை : வேறு 
பாடுடைய ஒலிகளும்‌ ஒன்னுகூடிக்‌ கேட்கும்‌ அவ்‌ 
வோசையைப்‌ பல தவளைகள்‌ சேர்ந்து சத்தமிடு. 
தலுக்கு உவமையாகக்‌ கம்பர்‌, 
உ கல்வியிற்‌ நிகழ்கணக்‌ காயர்‌ கம்பலைப்‌ 
பல்விதச்‌ சிறாரெனப்‌ பகர்வ பல்லரி '' 


என்று கூுஇன்றார்‌. தமிழெழுத்துக்களின்‌ வரிசை 


% 

யாய நெடுங்கணக்கை வாயாற்‌ சொல்லிப்‌ பழகும்‌ 
சிறுவர்களைப்பற்றிய செய்தி யொன்று சேதுபுரா 
ணத்தில்‌ வருறது. கந்தமாதன மென்னும்‌ மலையி 
னருகல்‌ உள்ள பள்ளிக்கூடங்களில்‌ சிறு பிள்ளைகள்‌ 
தமிழெழுத்துக்களை வாய்விட்டுச்‌ சொல்லிக்கொண் 
டிருப்பார்கள்‌. வா! என்று அவர்கள்‌ சொல்லும்‌ 
பொழுது *வா'! என்ற எதிரொலி எழும்‌. அதனைக்‌ 
கேட்டவர்கள்‌ * நம்மை யாரோ வாவென்‌ ருர்கள்‌ ' 
என்று தேடுவார்கள்‌. அப்பிள்ளைகள்‌, போ” 
என்றபொழுது எதிரொலியைக்‌ கேட்டு யார்‌ 
கம்மைப்‌ போகச்‌ சொல்கிறார்கள்‌ ? ' என்று யோடூப்‌ 
பர்‌. கூ வென்றால்‌ யாரோ கூக்குரலிடுகிறார்களே 
யென்று திகைப்பர்‌. இந்தக்‌ காட்சிகளை வெளி 
யிடும்‌ பாடல்‌, ்‌ 
: ஓவரு நெடுங்கணக்‌ கோதி டுஞ்சிரூர்‌ 
வாவென வரையயல்‌ வருவர்‌ தேடுவர்‌ 


போவென யாரெமைப்‌ போகென்‌ ரூரெனாக்‌ 
கூவென வெங்களனோ கூப்பி டென்பரால்‌ ? 


ம்‌ (கந்தமாதனப்படலம்‌, 75) 
என்பது. 
மணலில்‌ எழுதுதல்‌ 

பிள்ளைகள்‌ முதலில்‌ மணலில்‌ எழுதிப்‌ பழகு 
வார்கள்‌. அதனால்‌ அவர்களுடைய எழுத்துக்கள்‌ 
வரிசையாகவும்‌ நன்றாகவும்‌ அமையும்‌. உபாத்தி 
யாயர்‌ முதலில்‌ தரையில்‌ எழுத அதன்மேல்‌ 
பிள்ளைகள்‌ விளம்புவார்கள்‌. பிறகு தாமே ' எழுதி 
எழுதிப்‌ பழகுவார்கள்‌. இங்கனம்‌ தரையில்‌ எழு 
தும்‌ பழக்கத்தைக்‌ கந்தபுராண ஆசிரியர்‌ ௮வை 
யடக்கத்தில்‌, 

1 இறைகிலம்‌ எழுதுமுன்‌ இளைய பாலகன்‌ 

முறைவரை வேனென முயல்வ தொக்குமால்‌ 

அறுமுகம்‌ உடையவோர்‌ அமலன்‌ மாக்கதை 

சிறியதோர்‌ அறிவினேன்‌ செப்ப நின்றதே ”' 

என்று அமைக்‌இன்றார்‌. : தரன்‌, முருகக்கடவு 
ஞடைய கதையைச்‌ சொல்லப்‌ புகுந்தது சிறிதளவு 
தரையில்‌ எழுத்துக்களை எழுதுவதற்கு முன்‌ ஒரு 
பாலகன்‌ நாலொன்றை எழுத முயல்வதை ஓக்கும்‌ '? 
என்பது இதன்‌ பொருள்‌. கல்வியில்‌ முதற்பருவம்‌ 
தரையில்‌ எழுதத்தொடங்குவது ; முற்றிய பருவம்‌ 
ரநூலாசிரியத்தன்மை. இவ்விரண்டையும்‌ இணைத்து 
இச்தச்‌ செய்யுளிரற்‌ கூறியிருக்கிறார்‌. 


கையெழுத்து 
: கொம்புசுழி கோணாமற்‌ கொண்டபந்தி சாயாமல்‌ 
௮ம்புபோற்‌ கால்கள்‌ அசையாமல்‌---தம்பி 
எழுதினால்‌ நன்மையுண்டு '” 
என்னு வரும்‌ பழைய வெண்பா ஒன்று உண்டு. 
எழுத்துக்கள்‌ ஒன்றோடொன்று படாமல்‌ வரி 
கோணாமல்‌ பழைய காலத்தில்‌ எழுதி வந்தார்கள்‌. 
பழைய ஏட்டுச்‌ சுவடிகளைப்‌ பார்த்தால்‌ இது விளங்‌ 
கும்‌. அங்ஙனம்‌ அமைந்த எழுத்துக்களைப்‌ பார்த்‌ 
தும்‌ எழுதியும்‌ வந்த கச்சியப்ப முனிவர்‌ தணிகைப்‌ 
புராணத்தில்‌ , எழுத்துக்களின்‌ ஒழுங்கான 
வரிசையை ஒரு பெரிய ககரத்தின்‌ தெருவிலுள்ள 
.மாடவரிசைக்கு உவமை கூறிய௰ிருக்கன்றுர்‌. . 
₹: பொறித்த சீரெழுத்‌ தொழுக்கெனப்‌ பொழற்றமா டக்கள்‌ 
செறித்த வார்கிரை வீதியிற்‌ சிலவளம்‌ மொழிந்தாம்‌.'” 
ஒவ்வோ௦ெ ரழுத்தும்‌ தத்தமக்குரிய தனியமைப்போடு 
வரிசை. வரிசையாக அமைந்திருத்தலைப்‌ போல 
மர்டங்களும்‌ தத்தமக்குரிய தணியலங்காரங்களோடு. 
வரிசையாக விளங்க. பல எழுத்துக்கள்‌ சேர்ந்து 
வரிகளும்‌, பல வரிகள்‌ சேர்ந்து பக்கமும்‌, பல 
பக்கங்கள்‌ சேர்ந்து நூலும்‌ ஆவது போலப்‌ பல 


வீடுகள்‌ வீதிகளாகவும்‌, பல வீதிகள்‌ நகரப்‌ பிரிவு 

களாகவும்‌, பல பிரிவுகள்‌ ஒரு பெரிய ககரமாகவும்‌: 
அமைந்தன வென்ற விரிவும்‌ ௮ந்த உபமானத்தா ந்‌ 
கொள்ளக்‌ கிடக்கின்றது. 


எழுத்தின்‌ வடிலம்‌ 

எழுத்துக்களின்‌ உருவங்கள்‌ பல காலமாக. 
மாறுமல்‌ இருந்துவந்தன. புள்ளி, கால்‌, கொம்பு, 
விலங்கு முதலியவை வரிவடிவத்தின்‌ உறுப்புக்கள்‌... 
பெரியோர்கள்‌ பழக்க வந்த பழக்கத்தால்‌ பல நூறு 
வருஷ.ங்களாகியும்‌ எழுதும்‌ வழக்கத்தில்‌ பெரிய: 
மாறுபாடுகள்‌ ஏற்படவில்லை. தொல்காப்பியமென்‌ 
னும்‌ இலக்கண நூலிற்‌ சொல்லப்பட்ட எழுத்துக்‌ 
களின்‌ வடிவத்திற்கும்‌ பலநூறு வருஷங்களுக்குப்‌ 
பின்பு உண்டான கன்னூலிற்‌ சொல்லப்படும்‌ எழுத்‌ 
துக்களின்‌ வடிவத்திற்கும்‌ சிறிதளவே வேறு 'பாடு 
இருக்கின்றது. நன்னூலார்‌ 

: தொல்லை வடிவின எல்லா எழுத்தும்‌ ?? 
என்று வற்புறுத்திக்‌ கூறுகின்றார்‌. நாளுக்கொரு. 
கோலமாக வஸ்துக்கள்‌ .மா ஜிவரும்‌ இந்த உலகத்தில்‌ 
இவ்வாறு பல நூறு வருஷங்களார௫யும்‌ தமிழ்‌ எழுத்‌. 
துக்கள்‌ விசேஷ மாறுபாடுககசா அடையாமைக்குக்‌ 
காரணம்‌ பள்ளிக்கூடத்திற்‌ செய்து வைத்த. 
பழக்கமேயாகும்‌. 

மகாவித்துவானாகய ஸ்ரீ மீனாட்சி சுந்தரம்‌. 
பிள்ளையவர்கள்‌ மாயூரப்‌ புராணத்தில்‌ கைமிச 
வனத்தை நெடுங்கணக்குக்கு ஒப்பிடுகின்றாரி : 

கோடு, கால்‌, புள்ளி, விலங்கு என்னும்‌ எழுத்‌ 
,தின்‌- உறுப்புக்களின்‌ பெயர்களால்‌ மரங்களின்‌ 
உறுப்புக்களும்‌ குறிக்கப்படும்‌. மரங்களும்‌ கோடு. 
டையன ; கோடென்பது கொம்பிற்குப்‌ பெயர்‌. , 
மரங்களிலும்‌ கால்கள்‌ இருக்கின்றன; அடிமரத்‌ 
தைக்‌ காலென்று சொல்வது வழக்கம்‌. புள்ளி 

யுடைய மரங்கள்‌ இருக்கின்றன. மேலே விலங்கும்‌ 
தன்மையின ; இதழே விலங்கும்‌ தோற்றத்தையுடை 
யன. விலங்குதல்‌ -கோணுதல்‌, வளைதல்‌... இவற்‌ 
றால்‌ ௮வ்வனம்‌ நெடுங்கணக்‌ கென்று கூறத்‌ தகு. 
மென்௫ூருர்‌. இக்கருத்துடைய செய்யுள்‌, 
₹ கோடு கொண்டன பல்லகால்‌ கொண்டன பல்ல 
கூடு புள்ளிகள்‌ கொண்டன பல்லமேல்‌ விலங்கும்‌ 
பாடு கொண்டன பல்ல£ழ்‌ விலங்குவ பல்ல ': 
நீடு மின்னதால்‌ நெடுக்கணக்‌ கெனற்கைய மின்தே ”' 
என்பது. ்‌ 
மனனப்‌ பயிற்சி 
அக்காலத்துப்‌ பாடமுறைக்கும்‌ இக்காலத்து 
முறைக்கும்‌ பெரிய வேறுபாடு உண்டு. அடிப்படை 
யான நூல்களெல்லாம்‌ பிள்ளைகளுக்கு மனனமாக 
இருக்கும்‌. தமிழில்‌ நிகண்டு, நன்னூல்‌, காரிகை, 
தண்டியலங்காரம்‌, கீதி.நால்கள்‌ முதலியன பாடமாக 
இருக்கும்‌. கணிதத்தில்‌ €ழ்வாயிலக்கம்‌, மேல்வா 
யிலக்கம்‌, குழிமாற்று முதலிய பலவகை வாய்பாடு: 
கள்‌ பாடமாக வேண்டும்‌. வடமொழியில்‌ அமரம்‌ 
முதலியன மனனமாக வேண்டும்‌. ஞாபக சக்தியை 
விருத்தி பண்ணுவதை மிகவும்‌ முக்கியமானதென்று 
பழையகாலத்திற்‌ கருதினர்‌. அதற்காகப்‌ பலவகை 
_யான முறைகள்‌ இருந்தன. வேதத்திலுள்ள கனம்‌,. 
ஜடை முதலிய முறைகளைப்‌ பார்க்கையில்‌ அவை 
யும்‌ மனனத்தின்‌ சிறப்பைக்‌ காட்டுவனவென்பதை 
அறியலாம்‌. * தலை &ழ்ப்பாடம்‌? என்று சொல்‌ : 
'வதை அம்முறைகளிற்‌ காணலாம்‌. 
இளங்‌ குழந்தைகளுக்கு ஞாபக சக்தியை 
விருத்தி பண்ணுவதற்கு உபாத்தியாயர்கள்‌ , சில 
முறைகளை மேற்கொண்டனர்‌. பள்ளிக்கூடம்‌ விட்‌ 
டுப்‌ பிள்ளைகள்‌ வீட்டுக்குப்‌ போகும்போது அவர்க 

. ரிடம்‌ ஒரு மலரையோ, காயையோ, பழத்தையோ, 
விலங்கையோ, பறவையையோ சொல்லி, மறுகாள்‌ 
வரும்போது அதைச்‌ சொல்லவேண்டும்‌ என்று 
்‌ உபாத்தியாயர்‌ நியமிப்பார்‌. பிள்ளைகள்‌ தம்‌ வீடு 
சென்றவுடன்‌ உபாத்தியாயர்‌ சொன்னவற்றைத்‌ 
தம்‌ தாய்மார்களிடம்‌ சொல்லி விடுவார்கள்‌. தாங்‌ 
களும்‌ மனத்தில்‌ வைத்துப்‌ படுத்துக்‌ கொள்வார்கள்‌. 
விடியற்காலையில்‌ எழுக்தவுடன்‌ அவற்றை ஞாபகப்‌ 
படுத்திக்‌ கொள்வார்கள்‌. தம்‌ தாய்மார்களிடம்‌ 
அவற்றைச்‌ சொல்லி அவை சரியா என்பதை 
அறிக்துகொண்டு உபாத்தியாயறிடம்‌ சொல்வார்‌ 
கள்‌. இதனால்‌ அவர்களுடைய ஞாபக சக்தி விருத்தி 
யாயிற்று. 

இவர்கள்‌ படிக்கும்‌ ஆத்திசூடி கொன்றை 
'வேச்தனென்பவை அகராதி வரிசையில்‌ அமைக்‌ 
,தீமை அவர்களுடைய ஞாபகத்தில்‌ அவை பதிவதன்‌ 
பொருட்டே யாகும்‌. இப்படியே அந்தாதி முறை 
யைக்‌ கொண்டும்‌, எதுகை மோனைகளைக்‌ கொண்டும்‌ 
செய்யுட்களை ஞாபகப்படுத்திக்‌ கொள்வார்கள்‌. 
அந்தாதி நூல்களை இளம்பருவத்தே கற்பிப்பதற்‌ 
குப்‌ பயன்‌ ஞாபக சக்தியடைவதே. நிகண்டு நால்‌ 
.ஏதுகை வகையில்‌ அமைத்ததுவும்‌ ஞாபகத்தில்‌ எளி 
இற்‌ பதிவதன்பொருட்டேயாகும்‌. தூல்களிலுள்ள 
செய்யுட்களின்‌ முதல்‌ நினைப்பை எழுதி அதைப்‌ 
பாடம்‌ பண்ணிக்கொண்டு ஞாபகம்‌ வைப்பது 
பழைய வழக்கம்‌. இதற்காக யாப்பருங்கலக்‌ காறி 
கையில்‌ முதல்‌ கினைப்புச்‌ செய்யுட்கள்‌ இருக்கன்‌ 
.ஐன ; வடமொழியிலும்‌ ரூபாவதாரம்‌ முதலிய நால்‌ 
களுக்கு இத்தகைய செய்யுட்கள்‌ உண்டு. அவற்றை 

சுலோகங்கள்‌ என்று கூறுவார்கள்‌. திவ்யப்‌ : 
(ிரப்ச்தத்திலுள்ள அடிவரவும்‌ இத்தகைய க்‌ 
பரகும்‌. 

பள்ளிக்கூடப்‌ பிள்ளைகள்‌ தமக்குத்‌ தெறிந்த. 
பாடங்களை அடிக்கடி சந்தித்து வருவார்கள்‌. பலர்‌ 
ஒருங்குகூடிக்‌ கேள்விகள்‌ கேட்டும்‌ விடை கூறியும்‌ 
கற்று வருவார்கள்‌. இதனால்‌ அவர்களுடைய கல்வி 
்‌ எந்த வேளையிலும்‌ தடையின்றிப்‌ பயன்பட்டது... 
புத்தகத்தின்‌ துணையின்‌ றியும்‌ குறிப்புக்களின்‌ துணை 
யின்‌ ஜியும்‌ ஒரு விஷயத்தைப்பற்றிப்‌ பேசுவதும்‌ ஒரு 
செய்யுளுக்குப்‌ பொருள்‌ கூறுவதும்‌, ஒரு செய்தி 
யுள்ள இடங்களைச்‌ சொல்லுவதும்‌ அவர்களுக்குச்‌ 
சுலபமாக இருந்தன. ஒருவர்‌ ஒரு செய்யுள்‌ சொல்லு 
வதும்‌  அ௮ச்செய்யுளின்‌ ஈற்றிலுள்ள பதத்தை 
முதலாக உடைய வேறொரு நூற்செய்யுளை மற்றொரு. 
வர்‌ சொல்வதும்‌ இப்படியே இந்தத்தொடர்‌ அ௮ராமல்‌ 
மாலை போலச்‌ சொல்லிக்கொண்டு வருவதுமாகய 
ஒரு பழக்கம்‌ முற்காலத்தில்‌ இருந்தது, வழி நடக்‌ 
கையிலும்‌, உபாத்தியாயரின்‌ பூஜைக்காகப்‌ புஷ்‌. 
பங்கள்‌ பறிக்கையிலும்‌, தொடுக்கையிலும்‌ இலை 
தைக்கும்போதும்‌ இப்படியே சொல்லிப்‌ பழகி 
னார்கள்‌. 

தனியே இருந்தாலும்‌ இந்தப்‌ பழக்கத்தைச்‌ 
செய்து வந்தார்கள்‌. பாடம்‌ தவறி விட்டால்‌: 
உடனே ஏட்டையெடுத்து அத்த இடத்தை மீண்டும்‌ 
நினைவுுத்திக்‌ கொள்வார்கள்‌. அதற்காக எம்‌ 
்‌ பொழுதும்‌ ஏட்டை உடன்‌ வைத்‌ 5 திருப்பார்கள்‌. 
ட்‌ கட மேறினும்‌ ஏடது கைவிடேல்‌ ”” 


என்பது இத்த வழக்கத்தை ஒட்டி. எழுக்ததாகும்‌. 
விடியற்‌ காலையில்‌ எழுதல்‌ 
மாணாக்கர்கள்‌ விடிய ற்காலையில்‌ எழுக்து 
படித்து வந்தார்கள்‌. இந்தப்‌ பழக்கத்தை உபாத்தி: 
யாயர்‌ உண்டாக்கு வைப்பார்‌. முதற்‌ கோழி கூவும்‌ 
- பொழுது சில பிள்ளைகள்‌ பள்ளிக்கூடத்துக்கு வந்து: 

விடுவார்கள்‌. நேரங்‌ கழித்துச்‌ சென்றால்‌ உபாத்தி 
பாயர்‌ பிரம்பால்‌ அடிப்பாராகையால்‌, எல்லோருக்‌ 
கும்‌ முன்பே போய்விட வேண்டுமென்று கருதித்‌ 
ஆாங்கக்‌ கொண்டிருக்கும்‌ தாய்தந்தையரைத்‌ தாமே 
எழுப்பிவிட்டுப்‌ பள்ளிக்கூடம்‌ செல்பவர்களும்‌ 
உண்டு. உபாத்தியாயர்‌ பாடம்‌ தொடங்கும்போது 
பிள்ளைகளை அவர்கள்‌ வந்த கேரத்தை அனுசரித்து 
வரிசையாக நிறுத்திவைப்பார்‌. முதலில்‌ வந்தவ 
னுக்கு வேத்தானென்று பெயர்‌ ; ஏத்தானென்றும்‌ 
“சொல்வதுண்டு. அவன்‌ கையில்‌ உபாத்தியாயர்‌ 
பிரம்பால்‌ மெல்லத்‌ தொடுவார்‌. அடுத்தவன்‌ கையில்‌ 
நீவுவார்‌. . வரவர அடி பலமாகும்‌. இஹறுதியிலுள்ள 
பையனுக்கு மிகப்பலமான அடி. கிடைக்கும்‌. இந்தத்‌ 
தண்டனைக்கு. அஞ்சிப்‌ பிள்ளைகள்‌ விடியற்‌ காலையி 
- லேயே எழுக்து வந்து விடுவார்கள்‌. முதல்‌ காள்‌- 
இறுதியில்‌ வந்த பையன்‌ மறுநாள்‌ எல்லோருக்கும்‌ 
முந்தியே வந்துவிடுவான்‌. அவனுக்குப்‌ பிறகு வம்‌. 
தவன்‌ தானே முந்தி வந்தவனாக எண்ணிக்‌ கொள்‌ 
ாமல்‌ இருப்பதன்‌ பொருட்டு முன்‌ வந்தவன்‌ கனைப்‌ 
பான்‌. . பொய்‌ பேசுதல்‌ வழக்கமில்லையாகையால்‌ 
பின்‌ வந்தவன்‌ முன்னே வந்ததாகச்‌ : சொல்ல 
மாட்டான்‌. 
சுவடிகள்‌ 
பிள்ளைகள்‌ தங்கள்‌ சுவடிகளை மிகவும்‌ நன்றாக 
.வைத்தஇிருப்பார்கள்‌. இளம்பிள்‌ளைகளுக்கு உபாத்‌ 
.தியாயர்‌ ஓலையை வாரி ஒழுங்காக தறுக்குத்‌ துளே 
யிட்டுக்‌ கயிறு கோத்துத்‌ தருவார்‌. ஒரு அளையிடு 
வதும்‌ இரண்டு துளையிடுவதும்‌ உண்டு. மற்றப்‌ 
பிள்ளைகள்‌: தாங்களே செய்து கொள்ளுவார்கள்‌. 
பனையேடு, சீதாள பத்திரம்‌ முதலியவற்றில்‌ எழுது 
வது வழக்கம்‌. அக்தக்‌ காலத்துச்‌ சுவடிகள்‌ பல 

நூறு வருஷங்களா௫இயும்‌ அழியாமலிருக் தன. சுவடி. 
களின்‌ மேலேடுகளில்‌ பலவகையான இித்திரங்கள்‌ 
எழுதுவார்கள்‌. மேலே சட்டமாகப்‌ பனைமட்டையின்‌ 
காம்பை நறுக்க கோப்பார்கள்‌ ; மரச்‌ சட்டங்களை 
யும்‌ அமைப்பார்கள்‌ ; செப்புத்‌ தகட்டாலும்‌ சட்டஞ்‌ , 
செய்து கோப்பார்கள்‌. அந்தச்‌ சட்டங்களின்‌ மேல்‌ 
வர்ண மையினாற்‌ பலவகையான இித்திரங்கள்‌ எழு 
துவதுண்டு. இரட்டைத்‌ துளையுள்ள ஏடுகளில்‌ ஒரு 
துளையில்‌ செப்புக்‌ கம்பி அல்லது மூங்‌கற்குச்சியைச்‌ 
செரு?க்‌ கட்டுவார்கள்‌. அதற்கு காராசம்‌ என்று : 
பெயர்‌. 

சுவடிகளிற்‌ இல விசித்திரமான உருவங்கள்‌ 
உண்டு. உருண்டைக்‌ கழிகள்‌ போலச்‌ சில சுவடி 
கள்‌ இருக்கும்‌. சிவலிங்கத்தைப்‌ போன்ற சில 
சுவடிகளையும்‌ கான்‌ பார்த்திருக்கேன்‌. ' 

சுவடியைக்‌ கோக்கும்‌ கயிற்றின்‌ ஒரு தலைப்பில்‌ 
தடையாகப்‌ பனையோலையை ஈர்க்கோடு கிளிமூக்குப்‌ 
போலக்‌ கத்தரித்து அமைப்பார்கள்‌. அதற்குக்‌ 
இளிமூக்கென்பது பெயர்‌. ்‌ 

சுவடிகளைக்‌ கயிற்றாற்‌ கட்டுவதற்கே ஒரு முறை 
யுண்டு. சரியாகக்‌ கட்டுகிறார்களாவென்று பரீக்ஷிப்‌ 
பதற்காக ஆசிரியர்‌ மாணாக்கர்களிடம்‌ சுவடிகளைப்‌ 
பிரித்துக்‌ கொடுத்து மறுபடி கட்டச்‌ சொல்வ 
துண்டு. ஸ 

. இப்போது அச்சுப்‌ புத்தகங்களின்‌ அளவில்‌ 

எவ்வளவு வேறுபாடுகள்‌ உண்டோ அவ்வளவு பனை 
'யோலைச்‌ சுவடி.களிலும்‌ உண்டு. 


சுவடிகளைப்‌ பாதுகாத்தல்‌ 


பழக்கத்திலுள்ள சுவடிகளை அடிக்கடி கவனிப்‌ 
பதோடு, தாங்கள்‌ படித்த எல்லாச்‌ சுவடிகளையும்‌ 
முூற்காலத்தோர்‌ சரஸ்வதி பூஜையன்று எடுத்து 

நன்றாகக்‌ கட்டி ஒழுங்குபடுத்துவர்‌. பல வகையான 
தொழில்களில்‌ ஈடுபட்டவர்களும்‌ வருஷத்திற்கு ஒரு. 
நாளேனும்‌ தம்முடைய .வீட்டிலுள்ள புஸ்தகங்களை 
எடுத்து ஒழுங்காகக்‌ கட்டிப்‌ பாதுகாத்து வந்தார்கள்‌. 
நாம்‌ நம்முடைய புத்தகங்களை அடிக்கடி. பைண்டு 
செய்கிறோமல்லவா ? அதைப்போல அவர்கள்‌ ஏடு 
களுக்குப்‌ புதுச்‌ சட்டம்‌ கயிறு முதலியன போடுவார்‌ 
கள்‌. ஏடு மிகப்‌ பழையதாக விட்டால்‌ புதிதாகப்‌ 
* ரதி பண்ணி வைப்பார்கள்‌ ; புதிதாக மையிடு: 
வார்கள்‌. இதனால்‌ ஒவ்வொரு வீட்டிலுமுள்ள புத்‌ 
தகங்கள்‌ பழுதுபடாமல்‌ கல்ல நிலையிலேயே இருக்து 
, வந்தன. அப்படிப்‌ பிரதி பண்ணிய பின்பு 
பழைய ஏடுகள்‌ சிதிலமாக இருந்தால்‌, அவற்றை 
நெய்யிலே தோய்த்து விதிப்படி. ஹோமம்‌ செய்து 
விடுவார்கள்‌ ; பதினெட்டாம்‌ பெருக்கில்‌ (ஆடிமீ” 
18-ஆம்‌ தேதியில்‌) ஆற்றில்‌ விட்டுவிடுவார்கள்‌. பிரதி 
பண்ணி வைத்துக்கொண்ட பிறகே பழைய ஏடு: 
களைப்‌ பரிகரித்துவிடும்‌ இந்த வழக்கம்‌ மாறி நம்மு 
டைய துரதிருஷ்ட வசத்தால்‌ எல்லாச்‌ சுவடிகளையும்‌. 
பரிகரித்து விடும்‌ நிலை வந்துவிட்டது. 

எழுத்தாணிகள்‌ 


ஓலையில்‌ எழுதுவதற்குரிய எழுத்தாணியில்‌ பல: 
பேதங்கள்‌ உள்ளன. எழுத்தாணியை ஊூயென் 
றும்‌ கூறுவதுண்டு. மடக்கெழுத்தாணி, வாரெழுத்‌ 
தாணி, குண்டெழுத்தாணி என்பன எழுத்தாணி 
யின்‌ வகைகள்‌. ஒரு பக்கம்‌ வாருவதற்குக்‌ கத்தியும்‌. 
மறுபக்கம்‌ எழுதுவதற்கு எழுத்தாணியும்‌ ௮மைந்த 
தைப்‌ பார்த்தே பேனாக்கத்தி யென்ற பெயர்‌ வந்த 
தென்று தோற்றுகன் றது. ஒரு பக்கத்தில்‌ இரண்டு 
* தில பழைய நூல்களில்‌ பாடபேதக்கள்‌ இருப்பதற்கு. 
இதுவே முக்கிய காரணம்‌. 

கத்தியும்‌ ஒரு பக்கம்‌ இரண்டு எழுத்தாணியும்‌ உள்ள 
மடக்கெழுத்தாணிகளும்‌ இருந்தன. 
ஏடெழுதும்‌ வழக்கம்‌ 

ஒரு பக்கத்தில்‌ மிக அண்ணிய எழுத்துக்களாக 
இருபது முப்பது வரி வரையில்‌ எழுதுவத ற்குரிய 
மெல்லிய எழுத்தாணிகள்‌ இருந்தன. எழுது 
பவர்கள்‌ எழுத்தாணியை வலக்கையிற்‌ பிடித்‌ 
துக்கொண்டு இடக்கையால்‌ ஏட்டைப்‌ பிடித்திருப்‌ 
பார்கள்‌. எழுதும்பொழுது இடக்கைப்‌ பெருவிரல்‌ 
நகத்தில்‌ சிறிதளவு பள்ளஞ்செய்து அந்த: இடத்தில்‌ 
எழுத்தாணியைச்‌ சார்த்திக்கொண்டு எழுதுவார்கள்‌. 
நாம்‌ இக்காலத்தில்‌ காடிதத்தில்‌ எழுதுவதைப்‌ 
போன்ற வேகத்தோடே ஏட்டில்‌ எழுதுவதுண்டு. 
ஏட்டில்‌ எழுதும்‌ வழக்கத்தை இக்காலத்தில்‌ பள்ளிக்‌ 
கூடங்களில்‌ காணமுடியாது. ஆனால்‌ ௮து சல ஆல 
யங்களிலும்‌,சல தனவணிகர்கள்‌ கடைகளிலும்‌ இன்‌ 
னும்‌ இருந்து வருகிறது. பழைய காலத்தில்‌ இரயம்‌, 
தானம்‌, பாகப்பிரிவு, ஒற்றி, உடன்படிக்கை முத. 
லிய பலவகையான பத்திரங்களும்‌ பலவகைக்‌ 
கணக்குகளும்‌ பனையேடுகளிலேயே எழுதப்பெற்று 
வந்தன. 

மாணாக்கர்களுக்கு எழுதும்‌ பழக்கம்‌ நன்றாக 
. உண்டாகவேண்டுமென்னறு ஆசிரியர்கள்‌ ஒவ்வொரு 
நாளும்‌, அவர்களைத்‌ தனித்தனியே ஏடுகளில்‌ தாம்‌. 
மேலே எழுதி அதைப்போல்‌ எழுதிவரச்‌ சொல்வார்‌ 
கள்‌. இதற்குச்‌ சட்டமென்று பெயர்‌. 

தூக்குப்‌ பலகை 

சுவடிகளை வைப்பதற்காம்‌ எடுத்துச்‌ செல்வதற்‌ 
கும்‌ உபயோகப்படும்‌ கருவிக்குத்‌ தாக்கு என்று 
பெயர்‌. தூக்குத்தூக்கு என்ற காடகத்தில்‌ வரும்‌ 

அரசகுமாரன்‌ சுவடித்‌ தூக்குகளைத்‌ தாக்கெதால்‌ 
அப்பெயர்‌ பெற்றனன்‌. அதனை அசை யென்றும்‌ 
. சொல்வதுண்டு ; தமிழ்‌ விடுதூதின்‌ ஆசிரியர்‌ ௮ 
தூக்குப்‌ பலகையைத்‌ தமிழ்க்குழந்தையின்‌ தொட்டி 
லென்று வருணிக்கின்‌ ரூர்‌ ; 
“ பள்ளிக்கூ டத்தசையாம்‌ பற்பலதொட்‌ டி.ற்கடத்தித்‌ 
தள்ளிச்‌ சிருர்கூடித்‌ தாலாட்டி. ?? 

என்பதைக்‌ காண்க. 
நதி ர்‌ ப ஆசிரிய வழிபாடு : 

அதிகாலையில்‌ மாணாக்கர்கள்‌ எழுந்து பல்லுக்‌ 
கொம்டுகளுடன்‌ ஆற்றுக்குச்‌ சென்று பல்‌ துலக்கி 
விட்டு மணலை எடுத்துக்கொண்டு துதி சொல்லிய 
வண்ணம்‌ பள்ளிக்கூடத்துக்கு வந்து ஆசிரியரை 
வழிபட்டுப்‌ பாடம்‌ பயிலும்‌ பழைய முறைகள்‌ இக்‌ 
காலத்தில்‌ யாவருக்கும்‌ வி௫ித்திரமாகத்‌ தோற்றும்‌. 
ஐம்பெருங்குரவர்களுள்‌ ஒருவராக உபாத்தியாயர்‌ 
கருதப்பெற்று வந்தார்‌. அவருக்கு வேண்டிய காரி 
யங்களை மாணாக்கர்கள்‌ செய்து வந்தனர்‌. 

காணிக்கை 

ஒவ்வொரு காளும்‌ ஒவ்வொரு பையனும்‌ 
உபாத்தியாயருக்குத்‌ ' தன்னுடைய குடும்பத்தின்‌ 
நிலைக்கு ஏற்றபடி ஏதேனும்‌ ஒரு பொருளைக்‌ 
கொணர்ந்து தருவான்‌ ; சிலர்‌ காய்கறி கொடுப்பார்‌ 
கள்‌; சிலர்‌ பால்‌ கொடுப்பார்கள்‌ ; ஒன்றும்‌ இயலா 
தவர்கள்‌ ஒரு விறகு கட்டையையேனும்‌ கொணர்ந்து 
அளிப்பார்கள்‌. அவர்கள்‌ அளிக்கும்‌ பொருள்கள்‌ 
தம்முள்‌ வேறுபட்ட மதிப்புடையனவாக .இருப்‌ 
பினும்‌ ஆூரியருக்கு' எல்லோரிடத்திலும்‌ ஒரே 
மாதிரி. அன்பே இருக்கும்‌. கால்‌ ரூபாயைப்‌ 
போன்றதொரு தொகைதான்‌ அவர்கள்‌ மாணாக்கர்‌ 

களிடமிருந்து பெறும்‌ பேரூதியம்‌. ஆயினும்‌ அவர்‌ 
களுடைய வாழ்விற்‌ குறைவொன்றும்‌ இராது. 
விசேட தநாட்களிற்‌ பலவகையான பொருள்கள்‌ 
அவர்களுக்குக்‌ இடைக்கும்‌; . 

ஊரிலுள்ளவர்கள்‌ உபாத்தியாயர்‌ கூலியைத்‌ 
தாமதமின்‌ ஜிக்‌ கொடுத்து விடுவார்கள்‌ ; 

₹: வாத்தியார்‌ கலியை வைத்திருக்க வேண்டாம்‌ ”' 
என்பது உலகநீதி. 

: ஓதிவைத்தவர்‌ கூலி கொடாதவர்‌.,,எழுகர குழல்வாரே ** 
என்று திருப்புகழ்‌ கூறுகின்றது. இவற்றால்‌ ஆரி 
யார்கள்‌ தம்முடைய ஜீவனாதாரத்தைப்‌ பற்றித்‌ 
தாமே கவலையுற்றுத்‌ தேடி அலையும்படி. ஊரினர்‌ . 
வைக்கவில்லை யென்பதையும்‌, அவர்களுடைய 
குடும்ப க்ஷேமத்தைக்‌ கவனிப்பதை முதற்கடமை 
பாகக்‌ கொண்டன ரென்பதையும்‌ உணரலாம்‌. 


விடுமுறை நாட்கள்‌ 

பிள்ளைகளுக்குப்‌ பெளர்ணமி, அமாவாசை, 
அஷ்டமி, பிரதமையாடயெ திதிகளிலும்‌, விசேஷ 
மான பண்டிகைகளிலும்‌, ' ஊரில்‌ நடைபெறும்‌ 
முக்யமான உத்ஸவதினங்களிலும்‌ விடுமுறை 
உண்டு. அக்காலங்களில்‌ பிள்ளைகள்‌ ஒன்று. 
சேர்ந்து சந்தோஷமாகப்‌ பொழுது போக்குவார்‌.. 
அள்‌. விடுமுறைத்‌ தினங்களை வாவு காட்களென்பர்‌. 
உவாவென்பதன்‌ திரிபே அது, பெளர்ணமியும்‌ 
அமாவாசையும்‌ உவாவெனப்படும்‌. அவ்விரண்டு : 
.காட்களும்‌ விடுமுறையாதலின்‌ . மற்ற விடுமுறை 
காட்களுக்கும்‌ அப்பெயரே வழங்கப்பட்டது. நவ 
ராத்திரிப்‌ பண்டிகையில்‌ தினந்தோறும்‌ :கோலாட்‌ 
௨ம்‌. முதலியன நடைபெறும்‌. . அக்காலத்தில்‌ 
உபாத்தியாயர்களுக்கு , ஊரினர்‌ பொருள்‌ உதவி 

செய்வார்கள்‌. இக்காலத்திலும்‌ சில: கிராமங்கள்‌” 
லுள்ள பள்ளிக்கூட உபாத்தியாயர்களுக்கு ஈவராத்‌. 
இரியில்‌ தக்க வருவாய்‌ கடைக்கும்‌. 


தண்டனைகள்‌ 


பள்ளிக்கூடத்தில்‌ பிள்ளைகள்‌ அடையும்‌ தண்‌ 
டனைகள்‌ பல. பிற்காலத்தில்‌ குறைந்த அறிவுடை 
யவர்கள்‌ உபாத்தியாயராக வந்தபோது கோதண்ட 
மிடுகல்‌, ௮ண்ணாந்தாள்‌ பூட்டுதல்‌, விலங்கஇடுதல்‌,. 
கட்டைகள்‌ மாட்டுதல்‌ முதலிய கொடுக்கண்டனைகள்‌ 
உண்டாயின ; பிரம்பால்‌ அடிக்கும்‌ வழக்கமும்‌ 
ஏற்பட்டது. அத்தகைய உபாத்தியாயர்கள்‌,. 
 கோலாடக்‌ குரங்காடும்‌ என்ற பழமொழியைத்‌ 
தங்களுக்குச்‌ சாதகமாகச்‌ சொல்வது வழக்கம்‌. 
. மிகவும்‌ இறந்த மதிப்புடைய ஆசிரியத்‌ தொழிலைக்‌ 
குரங்காட்டும்‌ தொழிலுக்கு ஒப்பாகக்‌ கூறிப்‌ 
பெருமையடையும்‌ அவர்களுக்கும்‌ பழைய ஆசிரியர்‌ 
களுக்கும்‌ மிக்க வேறுபாடு உண்டு. 
சுமக்கும்‌ தண்டனை 
கரியாகப்‌ பாடங்களை ஒப்பித்த ஒருவனை ஒம்‌ 
பிக்கத்‌ தவறியவன்‌ சுமப்பது ஒருவகைக்‌ அரம்‌ சர 
இது பழைய காலத்தில்‌ இருந்து. வந்ததென்று 
தோன்றுகின்றது. மதுரையில்‌ சோமசுந்தரம்‌: 
பெருமான்‌ இயற்றியருளிய திருவிளையாடல்களுள்‌. 
இசைவாது வென்ற திருவிளையாடல்‌ என்பது: 
“ஒன்று. அதில்‌“வீணை்‌ வாக்கும்‌ பெண்கள்‌ இருவர்‌ 
ஒருவரோடொருவர்‌ வாதம்‌ புரிந்தனரென்றும்‌, சவ: 
பக்தையாகய ஒருத்தி வென்றாளென்றும்‌, அங்ஙனம்‌ 
வென்றவளைத்‌ . தோற்றவள்‌ சுமந்தாளென்றும்‌. 
சொல்லப்பட்டி ருக்கிறது. ட 

ட்ட மதற்பொலி திண்டோட்‌ டென்னன்‌ 
வன்பிழை பொறுத்தி வென்ற 
கற்புவீ றுடையாய்‌ தோற்றாள்‌ 
கழுத்திடை வகத்தே றென்ன 
விற்பொலி நுதலாள்‌ கேட்டு 
மெய்த்தவ னருளை வாழ்த்திப்‌ 
பொற்புறு கழுத்தி லேறி 
இருந்தனள்‌ பொலிவுண்டாக '” 
சன்று இருவாலவாயுடையார்‌ திருவிளையாடற்‌ 
புராணம்‌ கூறும்‌. இதனால்‌ கல்வியில்‌ வென்ருர்‌' 
தோற்றாரால்‌ சுமக்கப்படும்‌ தண்டனை பழைய கால 
முதல்‌ இருச்துவந்ததை அறியலாம்‌. 
அன்பில்‌ அடக்குதல்‌ 
முற்காலத்தில்‌ கொடிய தண்டனைகள்‌ இல்லை. 
ஆரியர்கள்‌ மாணாக்கர்களை அன்பினால்‌ வழிப்‌ 
படுத்தி வந்தார்கள்‌. அவர்கள்பால்‌ இருந்த, மரி 
யாதை மாளணுாக்கர்களுக்குப்‌ பயத்தை உண்டாக்கி 
யது. பிழைகளை மறந்தும்‌ புரியாத நிலையில்‌ அவர்‌ 
கள்‌. இருந்தனர்‌. 
உதயணன்‌ என்னும்‌ அரசன்‌ யாழ்‌ வா௫ித்து 
ஒரு மத யானையை அடக்கினான்‌. அவன்‌ அதன்‌ 
மேல்‌ ஏறிக்கொண்டு அங்குச முதலியவற்றை அத்த 
யானையே எடுத்துத்‌ தரும்படி ஏவி நடத்தினான்‌. 
௮ந்த யானை அவனுக்கு அடங்கியதைச்‌ சொல்லும்‌ 
போது பெருங்கதை யென்னும்‌ பழைய நூலின்‌ 
, ஆசிரியர்‌, 
்‌.. “இணையாசாற்‌ கடியுறை செய்யும்‌ 
மாணி போல மத்க்களிறு படிய '” உ கக 
என்று. வர்ணிக்கஇன்றார்‌. அங்குசம்‌ முதலிய பல 
வலிய ஆயுதங்களுக்கும்‌ அடங்காமல்‌ திரிந்த அந்த 
மத யானை இனிய யாழோசைக்குப்‌ பணிந்ததை 

வேறு யாரிடத்திலும்‌ பணியாதொழுகும்‌ மாணாக்‌ 
கன்‌ ஆ௫ரியனுடைய அன்புரைக்குப்‌ பணிந்து: 
நடக்கும்‌ வழக்கத்தோடு ஒப்பிடுவது எவ்வளவு 
பொருத்தமாக இருக்கின்‌ றது ! 

ஆசானுடன்‌ . பழகும்‌ மாணாக்கனை நெருப்பை 
மிக அணுகாமலும்‌ மிக விலகாமலும்‌ குளிர்காயும்‌. 
ஒருவனோடு பெரியோர்‌ ஒப்புக்‌. கூறுஇன் றனர்‌. 

வாதம்‌ புரிதல்‌ 

சல்வியில்‌ வாதம்‌ செய்தல்‌ ஈம்‌ காட்டுப்‌ பள்ளிக்‌. 
கூடங்களில்‌ இருந்தது. வடமொழியாளர்‌ இதனை 
வாக்யொர்த்த மென்பர்‌. மிகவும்‌_சிறந்த நூற்பயிற்கி 
யுடையவர்கள்‌ அரசவைகளில்‌ வாது புரிந்து தம்‌ 
கல்விக்‌ திறமையை நிலை நாட்டுவர்‌. : அதன்‌ 
பொருட்டு அவர்கள்‌ கொடிகட்டி யிருப்பரென்று- 
மதுரைக்‌ காஞ்சி முதலிய தமிழ்‌ நூல்களால்‌ ௮றி 
இரோம்‌. இந்த வாதம்‌ புரியும்‌ பழக்கம்‌ பாடசாலை: 
களிலிருந்தே வளர்ச்சியுற்று வந்தது. பள்ளிக்‌ 
கூடத்தில்‌ மாணாக்கன்‌ நால்‌ பயிலும்‌ இயல்பை 
விளக்க வந்த பழைய சூத்திரமொன்று பலவற்றைச்‌ 
சொல்லி விட்டு, ்‌ 
 விஞதல்‌ விறுயைவை விடுத்தல்‌ என்றிவை 

கடனாக்‌ கொளினே மடநஈனி இகக்கும்‌ ”' 

என்று முடிக்க்றது. ஆட்சேப சமாதானங்கள்‌ 
சொல்லிப்‌ பழகிய பழக்கங்களே முதிர்ந்த நிலையில்‌ 
வாதங்களாக வளர்ச்சியுறுகின்றன. . ்‌ 


சாந்துணையும்‌ கற்றல்‌ 
பல நூல்களையும்‌ பள்ளிக்கூடத்தில்‌" பயின்‌ ற: 
தோடு நில்லாமல்‌ வாழ்காள்‌ முழுதும்‌ ஈம்‌ காட்டார்‌ 
படி.த்துவந்தார்கள்‌. 
1 என்‌ ஒருவன்‌ சாந்துணையும்‌ கல்லாத வா.து '” 

என்ற குறளினால்‌, திருவள்ளுவர்‌ ஒருவன்‌ இறக்கு 
மளவும்‌ படி.க்கவேண்டு மென்பதை விதிக்கின்ருர்‌. 
பள்ளிக்கூடத்தில்‌ ஏற்பட்ட அடிப்படையான பழக்‌ 
கங்களே காளடைவில்‌ விருத்தியாகி வாழ்க்கையைப்‌ 
பயனுடையதாக்கன. 
பள்ளிக்கூடத்திலிருக்து கற்கும்‌ காலங்‌ கடந்த 
பின்னர்ப்‌ பழைய காலத்தவர்கள்‌ பின்பும்‌ ஏங்‌ 
கெங்கே கலைகளைக்‌ கற்பிக்கும்‌ ஆசிரியர்கள்‌ இருக்‌ 
தார்களோ, அங்கங்கே சென்று அவர்களிடம்‌ தாம்‌ 
மூன்பு கல்லாதவற்றைக்‌ கற்று வந்தார்கள்‌. என்‌ 
னுடைய தமிழாசிரியராகிய ஸ்ரீ மீனாட்சிசுந்தரம்‌ 
பிள்‌ யவர்கள்‌ அங்ஙனம்‌ கற்றுத்‌ தேர்ந்தவர்‌ 
களே. தென்றல்‌ பல மலர்களிலுள்ள வாசனை 
களாத்‌ தோய்ந்து வந்ததற்கு அங்கங்கே கலைகள்‌: 
தேடும்‌ வித்தியார்த்தயைப்‌ பரஞ்சோதி முனிவர்‌ 
- உவமை கூறுகின்றார்‌ : 
 பொங்கரில்‌ நுழைந்து வாவி புகுந்துபங்‌ கயந்து ழாவிப்‌ 

பைங்கடி மயிலை முல்லை மல்லிகைப்‌ பந்தர்‌ தாவிக்‌ [தல்‌ 

கொங்கலர்‌ மணக்கூட்டுண்டு குளிர்ந்து மெல்லென்‌றுதென்‌ 

அங்கங்கே கலைகள்தேரும்‌ ௮அநிவன்போல்‌ இயங்குமன்றே '' 
என்பது அச்செய்யுள்‌. 

ஓதற்‌ பிரிவு 
இல்லறம்‌ நடத்துங்‌ : காலத்திற்கூட வேற்று 

நாட்டுக்குச்‌ சென்று அங்கங்கே உள்ளாருக்குத்‌ 
தம்முடைய கல்வியைக்‌ கற்பித்தும்‌, ' வாதம்‌ புரிந்து 
வென்றும்‌, தாம்‌ முன்பு ௮அறியாதவற்றைக்‌ கற்றும்‌ 
வந்தார்கள்‌. தொல்காப்பிய மென்னும்‌ பழைய 
இலக்கண நூலிலும்‌. பிறவற்றிலும்‌ . இங்கனம்‌ பிரி 
யுங்‌ காலம்‌ ஓதற்‌ பிரிவென்று சொல்லப்பட்டிருக்‌ - 
இன்றது. இதற்கு மூன்று வருஷம்‌ கால எல்லை 
யென்று அச்‌ நூல்கள்‌ விதிக்கன்றன,;, 

இவ்வாறே தமிழ்காட்டிற்காம்‌ நவத்வீபம்‌ 
முதலிய இடங்களிலிருக்து வந்து படித்துச்‌ சென்ற 
பண்டிதர்கள்‌ பலர்‌. தஞ்சாவூரில்‌ இருந்த ஆகம 
சாஸ்திர பண்டிகராகிய சர்வ௫வ பண்டி.தரென்பவ 
ரிடத்தில்‌ பல அன்னிய தேசத்து மாணாக்கர்கள்‌ 
வந்து கற்றுச்‌ சென்றார்களென்னும்‌ செய்தி 
யொன்று முதல்‌ இராஜராஜ சோழன்‌ காலத்தே 
தஞ்சையிற்‌ பொறிக்கப்பட்ட சாசனம்‌ ஒன்றால்‌ 
தெரிகின்றது. அவருடைய வீடு அக்காலத்திலும்‌ 
ஆகம காலேஜாக விளங்கியதென்று சொல்வது 
மிகையாகாதல்லவா ? திருவாவடுதுறை மடம்‌, தரும 
புரம்‌ மடம்‌ முதலியன பல வருஷகாலம்‌ தமிழ்க்‌ ' 
கல்லூரியாகவும்‌ விளங்கி வக்தன. 

இப்படியே பாலர்களுக்குரிய பள்ளிக்கூடங்கள்‌ 
முதல்‌ பழுத்த கிழவர்கள்‌ இருந்து கற்கும்‌ பள்ளிக்‌ 
கூடங்கள்‌ வரையிற்‌ பல பாடசாலைகள்‌ தமிழ்நாட்‌ 
டில்‌ இருந்து வந்தன. தமிழ்ச்‌ சங்கமென்று 
சொல்லப்படுவனவும்‌ ஒருவகை ஆராய்ச்ப்‌ பள்ளிக்‌ 
கூடங்களே அல்லவா ? 


பின்னுரை 

காலத்தின்‌ வேகம்‌ அந்தப்‌ பழைய காலத்துப்‌ 
பள்ளிக்கூடங்களை மாற்றி யமைத்துவிட்டாலும்‌ 
அவற்றால்‌ உண்டான நற்பயன்களையும்‌, அவற்றிற்‌ 
படித்த பேரறிஞர்கள்‌ ஈமக்கு ஈட்டி. வைத்துள்ள 
தாற்செல்வத்தையும்‌ நினைக்கும்போது, கம்மையறி 
யாமல்‌ நமக்கு ஒரு. பெருமிதம்‌ உண்டா௫இன்றது ; : 
அத்தகைய காலம்‌ மீண்டும்‌. வரக்கூடாதா என்ற 
ஏக்கம்‌ தோன்றுகின்றது. அக்காலத்து முறைகளே 
மீளாவிடி னும்‌, அப்பள்ளிக்கூடங்களின்‌ அடிப்‌ 
படையான உண்மைகளையேனும்‌ தாம்‌ அதிச்அ 
கொண்டு வாழ மூயலுவோமாக ! 

மக்களுக்கு இன்ப மூட்டும்‌ கலைகளிற்‌ இறக்‌ 
தவை ஆடல்‌ பாடலென்பன. . கல்வியறிவினாற்‌ 
சிறந்தவர்கள்‌ நூலாராய்ச்சியினால்‌ அறிந்து கொள்‌ 
ளம்‌ அரிய நீதிகளைக்‌ கல்வி கிரம்பாதவர்களும்‌ 
காட்சி மாத்திரத்தாற்‌ கண்டு உணரும்‌ வண்ணூம்‌ 
செய்வது ஆடலாகும்‌. ஆடலைக்‌ கூத்தென்றும்‌ 
காடகமென்றும்‌ வழங்குவா. பாடலோ பாம்பு, பசு 
முதலிய விலங்கினங்களையும்‌ வசமாக்கும்‌ தன்மை 
யுடையது, 

பழைய நூல்கள்‌ 

ஆடலும்‌ பாடலுமாகய இவ்விரண்டும்‌ தமிழ்‌ 
காட்டாருடைய சரித்திரத்தில்‌ மிக்க: . தலைமையை 
அடைந்து வந்திருக்கன்றன. தமிழ்‌ மொழியை 
ஆராய்ந்து வளப்படுத்திய பெரியோர்கள்‌ தமிழ்‌ 
இலக்கிய இலக்கண: தூல்களையும்‌, பாடலை 
(இசையைப்‌ பற்றிய நூல்களாகிய இசை நூல்களை 
யும்‌ ஆடலைப்‌ பற்றிய நூல்களாகிய காடக நூல்களை 
யும்‌ ஆராய்ந்தும்‌ இயற்றியும்‌ வந்தனர்‌. பண்டைக்‌ 
காலத்தில்‌ தமிழ்ச்‌ சங்கத்தில்‌ இருந்த கல்லிசைப்‌ 
புலவர்கள்‌ இயல்‌, இசை, நாடகம்‌ என்னும்‌ மூன்றை 
யும்‌ ஒரே மதிப்புடையனவாக எண்ணிப்‌ போற்றி 
வந்தனர்‌. சங்க நூல்களால்‌ தெரியவரும்‌ புலவர்கள்‌ 
பலர்‌ ஆடல்பாடல்களிற்‌ சிறந்த : அறிவுடையவர்‌ 
களாக இருந்தார்கள்‌. 

இசைவல்லோர்‌ 

நெடும்பல்லியத்தனார்‌ என்பது ஒரு பழைய 
புலவருடைய பெயர்‌. அவர்‌ பல வாத்தியங்களில்‌ 
தேர்ச்த புலமையுடையவராக இருந்தாரென்று 
தோற்றுசன்றது. பரிபாடலென்னும்‌ பழைய 

சங்க நூலில்‌ உள்ள ஒவ்வொரு பாட்டும்‌ சங்‌தே 
அமைப்பை உடையது. அப்‌ பாட்டுக்களுக்கு அக்‌ 
காலத்திலிருந்த புலவர்கள்‌ தனிக்‌ தனியே ராகங்‌ 
களை அமைத்திருக்இறுர்கள்‌. அப்படி. அமைத்த புல 
வர்கள்‌ யாவரும்‌ இசைத்‌ தமிழாகய பாடலில்‌ வல்லவ 
ரென்று தெரிகிறது. 
்‌ சங்கங்கள்‌ 
சங்கீதத்தைப்பற்றிய ஆராய்ச்சி செய்வதற்‌ 
- கென்று தனியே சங்கங்கள்‌ இருந்தன வென்றும்‌. 
சொல்லுவர்‌. 
அன்றி ஏழிசைச்‌ சூழல்‌ புக்கோ ”? 
என்ற திருக்கோவையாரிலுள்ள செய்யுட்‌ பகுதியும்‌, , 
: ஏழிசைச்‌ சூழ விருக்தானும்‌ '? 

என்னும்‌ களவெண்டாப்‌ பகுதியும்‌ இக்‌ கருத்துக்கு 
ஆதாரமாக இருக்கின்றன. 

சங்கீதத்தைப்‌ பற்றிய ஆராய்ச்சி மிகவும்‌ சிறப்‌ 
பாகத்‌ தமிழ்‌ காட்டில்‌ இருந்ததற்கு அடையாள : 
மாகப்‌ பல பழைய சங்கே நூல்கள்‌ தமிழில்‌ இருக்‌ 
தனவென்று பழைய உரையாசிரியர்கள்‌ எழுதி 
யிருக்கன் றனர்‌. தமிழ்‌ காட்டில்‌ மூன்று சங்கங்கள்‌ 
ஒன்றன்பின்‌' ஒன்றாக இருந்தன. அவற்றிலிருக்த 
புலவர்கள்‌ மூன்று தமிழையும்‌ ஆராய்ந்து 
வச்தார்கள்‌. இக்த மூன்றுக்கும்‌ சேர்த்து ஒரு 
பெரிய இலக்கண நூல்‌ அகத்திய முனிவரால்‌ 
இயற்றப்பட்டது. அதற்கு அகத்தியம்‌ என்று 
பெயர்‌. அகத்தியத்தை யல்லாமல்‌ இசைக்தமிழுக்‌ 
கும்‌ நாடகத்‌ தமிழுக்கும்‌ உரிய நூல்கள்‌ பல 
இருந்தன. ட்ட 
நாடகத்‌ தமிழ்‌ 

இசைத்‌ தமிழில்‌ வல்ல புலவர்களைப்‌ போலவே 
காடகத்‌ தமிழில்‌ வல்ல புலவர்களும்‌ இருந்தார்கள்‌. 

முதுகூத்தனார்‌, மதுரைத்‌ தமிழக்‌ கூத்தனாரென்னும்‌ 
பெயரையுடைய புலவர்கள்‌ கூத்தாகய: நாடகத்தில்‌ 
வல்லவர்களென்று தோற்றுகன்றது. மணிமேகலை 
யென்னும்‌ பழைய தமிழ்‌ நூலில்‌, 


: நாடகக்‌ காப்பிய நன்னூ னுனிப்போர்‌ '? 


என்று ஒரு வாக்கியம்‌ காணப்படுகிறது; * நாடகங்‌ 

களுக்குரிய காவியங்களாகிய நல்ல நூல்களை 

அணுகி ஆராய்வோர்‌ ? என்பது இதன்‌. பொருள்‌. 

இதனால்‌ நாடகநூல்கள்‌ நன்கு ஆராய்ச்சி செய்யப்‌ 

பட்டு:வந்தனவென்று தெரி௫கின்‌ றதல்லவா ? 

இசைவகை 
சங்‌தத்தில்‌ இரண்டு பகுதிகள்‌ சிறப்பாக: 

உண்டு. வாயாற்‌ பாடுவது ஒருவகை ; யாழ்‌ முதலிய 

கருவிகளை வாசித்தல்‌ ஒருவகை. இவை இரண்‌ 

டுக்கும்‌ பல பொது இயல்புகள்‌ உள்ளன. வாத்தியம்‌... 

காடகம்‌, சங்கீதம்‌ இம்மூன்றையும்‌ ஒரு கொத்தாக 
_ வழங்குவர்‌; கிருத்த தே வாத்தியமென்பர்‌ வட 

மொழியாளர்‌ ; தமிழில்‌ கொட்டாட்டுப்‌ பாட்டென்று 
கூறுதல்‌ மரபு; 

₹: கொட்டாட்டுப்‌ பாட்டாக நின்றான்‌ ?” 
: கொட்டாட்டொடு பாட்டொலி யோவாத்துறையூர்‌ ”' 
என்பன தேவாரம்‌. . 
௨. பழைய நூல்களிற்கண்ட செய்திகள்‌ 
சிலப்பதிகாரம்‌ என்னும்‌ : பழைய , தமிழ்‌ 

நூலிலும்‌ அதற்குரிய உரைகளிலும்‌ ஆடலையும்‌ 

பாடலையும்‌ பற்றிய பல செய்திகள்‌ சொல்லப்பட்‌ 
டுள்ளன. தமிழ்‌ நாட்டினருக்கென்றே தனியாக. 
அமைந்த பல வகையான முறைகள்‌ இவ்விரண்‌:. 
- லும்‌ உண்டு. 

காவிரிப்பூம்‌ பட்டினத்தில்‌ இருந்தவர்கள்‌ 
.ஆடலாலும்‌ பாடலாலும்‌ இன்புற்றனர்‌ என்பதை, 


*: பாட லோர்த்தும்‌ நாடகம்‌ நயந்தும்‌ '? 


ல 


என்னும்‌ பட்டினப்பாலையடி. தெரிவிக்இன்றது.' 
பாடல்‌ இரண்டு வகையாக இருப்பதைப்‌ 
' போலவே ஆடலையும்‌ இரண்டு வகையாகப்‌ பிரிக்‌ 
கலாம்‌; கூத்தென்றும்‌ காடகமென்றும்‌ அவை 
கூழப்படும்‌ ; கூத்தை கிருத்தமென்பர்‌ வடமொழி 
யாளர்‌; அது பாவத்துக்கேற்ற அபிநயங்களைச்‌ 
செய்து காட்டுவதாம்‌. இந்தக்‌ கலையைத்‌ தமிழ்‌ 
காட்டில்‌ தனித்தனியே இலர்‌ வளர்த்து வந்தனர்‌. 
கூத்தர்‌, விறலியர்‌, கணிகையர்‌ முதலியோர்‌ கூத்தில்‌ 
- வல்லவராக இருக்தனர்‌. ்‌ 
நாடகமென்பது கதை தழுவி வருங்‌ கூத்து. 
இச்த வகையிலும்‌ இறந்த பலர்‌. பண்டைத்‌ தமிழ்‌ 
காட்டில்‌ இருந்தனர்‌. நாடகமாடும்‌ இடமூம்‌, இரை 
களும்‌, நாடகமாடுவோர்‌ முதலியவர்களுக்குறிய 
இலக்கணங்களும்‌, இன்ன இன்ன மனோபாவத்தை 
இன்ன இன்ன வகையாகப்‌ புலப்படுத்த வேண்டு 
“மென்னும்‌ வரையறையும்‌ மிகவும்‌ செவ்வையாகத்‌ 
தமிழ்‌ நூல்களிற்‌ கூறப்பட்டுள்ளன. 
 நன்பணனைத்‌ தண்ணற வுண்ணளி 
போன்றொளிர்‌ நாடகமே ?” 
்‌ என்ற திருச்சிற்றம்பலக்‌ கோவையாரின்‌ உரையில்‌, 
* கண்டார்க்கு இன்பஞ்‌ செய்தலின்‌ “நாடக 
மென்ருர்‌? என்பர்‌ பேரா௫ரியர்‌. 
கணிகையர்கள்‌ காடகக்‌ கலையில்‌ வல்லவர்‌. 
களாக இருந்தனர்‌. அவர்களுக்கு ஆடல்‌, பாடல்‌, 
அழகு என்னும்‌ இம்‌ மூன்றும்‌ இன்‌ ஜியமையாதன... 
ஆடலும்‌ பாடலும்‌ அழகும்‌. என்திக்‌ 
கூறிய மூன்றின்‌ ஒன்றுகுறை படாமல்‌ ?” 

இருந்தனளென்று மாதவியென்னும்‌ சகணிகையைப்‌ 
பற்றிச்‌ சிலப்பதிகாரம்‌ கூறும்‌. 

ஆடலும்‌ பாடலும்‌ கன்கமைந்த கணிகை 
யர்கள்‌ அறுபத்துகான்கு வகைக்‌ கலைகளில்‌ வல்ல . 
வர்களாக இருந்தனர்‌. அவ்வளவு விரிந்த அறிவு 


. இருந்தால்தான்‌ மாந்தர்களின்‌ உள்ள உணர்சி 


களை நன்கறிக்து அவற்றிற்கேற்ற அபிகயங்களை ச்‌ 
செய்து காட்டிப்‌ பார்ப்போர்பாலும்‌ அவற்றிற்‌ 
கேற்ற மெய்ப்பாடுகதா உண்டாக்கும்‌ ஆற்றல்‌ 
அமையுமென்பது பண்டைப்‌ புலவர்‌ கருத்துப்‌ 
போலும்‌. 

பாடலில்லாத ஆடல்‌ பயன்படாதென்பதை,. 
* விளியாதான்‌ கூத்தாட்டுக்‌ காண்டலும்‌ '” என்னும்‌ 
இரிகடுகச்‌ செய்யுள்‌ உணர்த்துகின்றது, 

ஆடல்‌ பாடல்களாகயே இவ்விரண்டையும்‌ பழக்‌ 
தமிழ்ப்‌ புலவர்கள்‌ ஆராய்ந்ததோடு அனுபவித்தும்‌ 
வந்திருக்கின்‌ றனர்‌. திருவள்ளுவர்‌, 

 கூடத்தாட்‌ டவைக்குழாத்‌ தற்றே பெருஞ்செல்வம்‌ 
போக்கும்‌ அதுவிளிக்‌ தற்று ?? 

என்று ஆடலைப்பற்றிய ஒரு செய்தியை அமைக்‌. 
இன்றார்‌. * ஒருவனுக்குப்‌ பெருஞ்செல்வம்‌ வருவது: 
காடகக்கொட்டகையில்‌ ஒரு சமயத்தில்‌ பெருங்‌ 
கூட்டம்‌ சேர்வது போன்றது; அந்தச்‌ செல்வம்‌. 
போய்விடுவதோ, அந்தக்‌ கொட்டகையில்‌ நாடகம்‌ 
ந்டிக்தவுடன்‌ எப்படி ஒரே சமயத்தில்‌ யாவரும்‌. 
போய்விடுகிறார்களோ அதைப்போன்று? என்பது 
இதன்‌ கருத்து. காடகத்தைப்‌ பார்ப்பதற்கு மக்கள்‌: 
கூட்டமாகக்‌ கூடும்‌ இந்தச்‌ செய்தியை உவமை 
யாகத்‌ திருவள்ளுவர்‌ அமைத்தது போலவே பாட ற்‌ 
செய்தி யொன்றை வேறோரிடத்தில்‌ உவமையாக. 
எடுத்‌ தாளுகன்றார்‌. ' 

₹: பண்ணென்னாம்பாடற்கியைபின்றேல்‌ கண்ணென்னாம்‌ 
கண்ணோட்ட மில்லாத கண்‌ '! 
என்பது அச்செசெய்யுள்‌. : பாடற்றொழிலோடு 
பொருக்தாவிட்டால்‌ பண்ணினல்‌ என்ன பயன்‌ ? 
ஒன்றுமில்லை. அதுபோலவே கண்‌ இருந்தும்‌ 
கண்ணோட்டம்‌ இல்லாவிட்டால்‌ பயன்‌ என்ன ?” 
என்‌ பது இதன்‌ கருத்து. பண்‌ பாட்டோடு சேர்ந்து 
பொருந்தி வழங்கப்பட்டால்‌ யாவரும்‌ கேட்டு 
இன்பத்தை அடைதற்குக்‌ காரணமாகும்‌, 
பழம்புலவர்கள்‌ ஆடலையும்‌ பாடலையும்‌ கண்டும்‌ 
கேட்டும்‌ இன்புற்றனர்‌. இயற்கையிலேயே ஆடல்‌ 
பாடல்களை உணர்ந்தனர்‌. சோலைகளையும்‌, காட்‌ 
டையும்‌ வருணிக்கையில்‌ அவர்கள்‌ இயற்கையிலே 
கிகழும்‌ ஆடல்‌ பாடல்களைப்பற்றிச்‌ சிறப்பிப்‌ 
பார்கள்‌. பழைய தமிழ்நூல்‌: வரிசையாடிய எட்டுத்‌ 
தொகையுள்‌ ஒன்றான அககானூறு என்னும்‌ 
நூலில்‌ இத்தகைய ஆடல்பாடற்‌ காட்சி யொன்று 
வருணிக்கப்பட்டிருக்கிறது. வருணித்த புலவர்‌ 
கபிலர்‌ என்பவர்‌. 
கபிலர்‌ பாரியென்னும்‌ பெருவள்ளலோடு பறம்‌ 
“பென்னும்‌ மலையில்‌ நெடுகாள்‌ வாழ்க்து அம்மலையின்‌ 
அழகைக்‌ கண்டு ம௫ழ்க்தவர்‌ ; மலைகளையும்‌ மலைப்‌ 
பக்கத்தில்‌ நிகழும்‌ நிகழ்ச்சிகளையும்‌ வருணிப்பதில்‌ 
” அவர்‌ மிகவும்‌ வல்லவர்‌. அந்த மலைப்‌ பக்கத்தில்‌ 
நிகழ்ந்த காட்டு ஒன்றை அவர்‌ செய்யுளால்‌, இத்தி 
.ரித்துக்‌ காட்டுகின்றார்‌ : 
1 ஆடமைக்‌ குயின்ற அவிர்துளை மருங்கிற்‌ 
கோடை அ௮வ்வளி குழலிசை யாகப்‌ 
பாடின்‌ னருவிப்‌ பனிநீ ரின்னிசை 
- - தோடமை முழவின்‌ துதைகுர லாகக்‌ 
கணக்கலை யிகுக்கும்‌ கடுங்குர ற்‌ நூம்பொடு 
மலைப்பூஞ்‌ சாரல்‌ வண்டியாழ்‌ ஆக 

இன்பல்‌ இமிழிசை கேட்டுக்‌ கலிசறந்து 
மந்தி நல்லவை மருள்வன நோக்கக்‌ 
கழைவள ரடுக்கத்‌ தியலி யாடுமயில்‌ 
நனவுப்புகு விறலி.பிற்‌ றோன்று நாடன்‌ '' 
என்பது அப்பாட்டு, . 
ஆடலும்‌ பாடலும்‌ இயற்கையிலே அமைந்த 
அழகு ' இதில்‌ விளக்கப்பட்டிருக்கறது. மலை 
மேலுள்ள மூங்கில்களை வண்டுகள்‌ துளை த்‌இருக்கும்‌. 
அந்தத்‌ துளையின்‌ வழியாகச்‌ செல்லும்‌ காற்றோ 
புல்லாங்குழலின்‌ ஸ்தானத்தை வடூக்கிறது; இனிய 
ஓசையை யுடைய அருவியின்‌ மந்தமான ஒலி மிரு 
தங்க ஓசையாக உள்ளது ; கூட்டமாக உள்ள கலை 
மான்கள்‌ தாழச்‌ செய்கின்ற சப்தம்‌ பெருவங்கயத்‌ 
தின்‌ இசையை ஒத்திருக்கின்றது ; மலைப்‌ பூஞ்சாரலி 
௮ள்ள வண்டு யாழைப்போல :ரீங்காரம்‌ செய்‌ 
கின்றது ; புல்லாங்குழல்‌, .மிருதங்கம்‌, பெருவங்‌இயம்‌, 
யாழ்‌ என்னும்‌ இவ்வளவு வாத்தியங்களும்‌ ஒலிக்க 
ஓர்‌ அழூய மயில்‌ மெல்ல' நடக்து ஆடுகன்றது. 
. அந்த மயிலாகிய காட்டிய மகளின்‌ ஆடலையும்‌ மற்ற 
வற்றின்‌ பாடலையும்‌ கண்டும்‌ கேட்டும்‌ வியப்பதற்குக்‌ 
குரங்குகள்‌ சபை  கூடியிருக்கின்றன. இந்தச்‌ 
செய்திகளே மேற்கூறிய செய்யுளில்‌ அமைக்துள்‌ 
என. இந்த வருணனையிற்‌ பாடகர்‌ இல்லாக்‌ 
குறையை நீக்கச்‌ சீத்தலைச்‌ சாத்தனார்‌ ஒரு நாடகத்‌ 
தைப்‌ புனக்‌ துரைப்பதைப்‌ பின்வரும்‌ மணிமேகலை 
யடிகளிற்‌ காணலாம்‌ :. 
₹: கொம்பர்த்‌ தும்பி குழலிசை காட்டப்‌ 
பொக்கர்‌ வண்டினம்‌ கல்யாழ்‌ செய்ய 
வரிக்குயில்‌ பாட மாமயி லாடும்‌ . 
விரைப்பூம்‌ பந்தர்‌. 
வண்டினுள்‌ உயர்ந்த சாதியாகய தும்பி. 
குழலும்‌, வண்டு யாழுமாகய பக்க வாத்தியங்களை 

வா௫ிக்கக்‌ குயில்‌ பாட மயில்‌ ஆடும்‌ இக்தக்‌ காட்‌ 
யில்‌ ஆடலும்‌ பாடலும்‌ எவ்வளவு நன்றாக அமைக்‌ 
இருக்கின்‌ றன ! 

இப்படியே பல புலவர்கள்‌ தாம்‌ இயற்றிய நால்‌: 
களில்‌ அழகாகச்‌ சொல்லியிருக்கிறார்கள்‌. அவற்றால்‌ 
ஆடலும்‌ பாடலும்‌ அப்‌ புலவர்களுடைய மனத்‌ 
தைக்‌ கவர்ந்தன என்பது அறியப்படும்‌. அழகே 
காட்சிகளை ஆடலாகவும்‌ பாடலாகவும்‌ அனுபவித்த 
அவர்களுக்கு ௮க்‌ காட்சிகள்‌ இன்பத்தை விளைவித்‌ 
தன. ஞானியர்களும்‌ சமுத்திரத்தின்‌ ஒசை முதலிய: 
வற்றைப்‌ பிரணவ சங்கேேமாகவும்‌ பிரபஞ்ச வாழ்க்‌ 
கையை காடகமாகவும்‌ -அனுபவிக்‌இன்றார்க. 
எல்லவா 2 “ 

ப.ரலவநத்தம்‌ ஜமீன்தாராக இருந்தவரும்‌,. 
தமிழன்பு மிக்கவரும்‌, இப்போது மதுரையிலுள்ள 
தமிழ்ச்சங்கத்தின்‌ ஸ்தாபகருமாகிய ஸ்ரீமான்‌ பொ. 
பாண்டித்‌ துரைசாமித்‌ தேவர்‌ ஏறக்குறைய காற்பத்‌ 
தைந்து வருஷங்களுக்கு முன்‌ மெளனஸ்வாமிகளைபம்‌: 
பார்க்கும்பொருட்டு ஒருமுறை தம்‌ பரிவாரங்களுடன்‌ 
கும்பகோணத்திற்கு வந்திருந்தார்‌. அவருடைய: 
* அன்பரும்‌ சேது சமஸ்தானத்துச்‌ சங்தே வித்த 
வானுமாகிய பூச்‌) ஐயங்காரென்று வழங்கும்‌. 
ஸ்ரீநிவாச ஐயங்காரும்‌ அப்போது அவருடன்‌ வக்‌ 
திருந்தார்‌. ஐயங்கார்‌ அக்காலத்தில்‌ சிறுபிராயத்‌ 
தினர்‌. பட்டணம்‌ சுப்பிரமணிய ஐயரிடத்திலும்‌ 
மகா வைத்தியநாதையரிடத்திலும்‌ அவர்‌ இசைப்‌ 
பயிற்சி பெற்றவர்‌. அவர்‌ முன்னுக்கு வந்து புக: 
முடைய வேண்டுமென்ற விருப்பம்‌ பாண்டித்துரை 

சாமித்‌ தேவருக்கு மிகுதியாக இருந்தது. அதனால்‌ 
கும்பகோணத்திலிருக்து திரும்புகையில்‌ அங்இருக்‌த 
அன்பர்களிடம்‌, “இவரைப்‌ பிரகாசப்படுத்த 
வேண்டும்‌ '' என்று சொல்லிவிட்டு ௮வர்‌ இராமகாத 
புரம்‌ சென்றார்‌. (்ரீகிவாசையங்கார்‌ மட்டும்‌ கும்ப 
'கோணத்தில்‌ சிலகாட்கள்‌ தங்கியிருக்‌ தனர்‌. 
அக்காலத்தில்‌ கும்பகோணம்‌ காலேஜில்‌ 
ஆசிரியராக இருந்த ஸ்ரீ சாது சேஷையர்‌ -முதலிய 
- பல கனவான்கள்‌ சேர்ந்து ஸரீகிவாசையங்கா 
ருடைய சங்‌்இத்க்‌ கச்சேரி ஒன்றை கடத்த ஏற்பாடு 
செய்தனர்‌. கச்சேரி அக்ககரத்துள்ள போர்ட்டர்‌ 
டவுன்‌ ஹாலில்‌' கடைபெற்றது. நகரத்திலிருக்த 
கனவான்களும்‌, உத்தியோகஸ்தர்களும்‌, சங்கத 
- விதீதுவான்களும்‌, வேறு பலரும்‌ வந்திருக்தார்கள்‌. 
கூட்டம்‌ மிகுதியாக இருந்தது ; ௮ம்‌ மண்டபம்‌ முழு 
வதும்‌ எள்ளிட இடமில்லை. 
ஸ்ரீகிவாசையங்கார்‌ மிகவும்‌ , அருமையாக 
'அன்னு.பாடினார்‌. திருக்கோடிகாவல்‌ இருஷ்னையர்‌ 
முதலிய வித்துவான்கள்‌ அந்தக்‌ கச்சேரியில்‌ பிடில்‌ 
முதலியன வாூத்துச்‌ சிறப்பித்தனர்‌.  சங்தே ரஸி 
கர்கள்‌ பலர்‌ நிறைந்த அந்தப்‌. பெரிய நகரத்துக்‌ 
கேற்றபடி. ஸ்ரீகிவாச ஜயங்காரூடைய-. பாட்டு 
அமைந்திருந்தது. அவருக்கு அன்று ஒரு தனி 
ஊக்கம்‌ உண்டாயிற்று. கச்சேரிக்கு வந்திருந்த: 
. மாவரும்‌ ஜயங்காருடைய. காணாமிர்தக்‌ கடலில்‌ 
மூழ்துதீ தம்மையே மறந்திருந்தனர்‌. பலர்‌ தங்கள்‌ 
வீடுகளில்‌ . ஈடைபெறும்‌ விசேஷங்களுக்கு அவரை 
வருவித்துப்‌ பாடச்‌ செய்யவேண்டுமென்று அப்‌ 
“போது எண்ணினர்‌. 7 
கச்சேரி முடிவடைந்த பிறகு அந்த வித்து 
வானைப்‌ பாராட்டிச்‌ சல வார்த்தைகள்‌ சொல்ல 
“வேண்டுமென்று சாது : சேஷையர்‌. என்னிடம்‌ ' 
தக்க] 5 

சொன்னார்‌. அப்போது ஸ்ரீகிவாசையங்காரைம்‌ 
பற்றிப்‌ பின்வருமாறு பேசினேன்‌ :-- 

₹ அறு சுவைகளும்‌ கிரம்பிய விருந்துணவை: 
உண்டுவிட்டு ௮ந்த உணவைப்பற்றி ஒரு பிரசங்கம்‌ 
செய்யவேண்டு மென்றால்‌ அது முடியுமா? அது 
போலவே ஸ்ரீநிவாசையங்கார்‌ அளித்த சங்கீத. 
விருந்தை நுகர்ந்து ஏல்லாவற்றையும்‌ மறக்‌ திருக்கும்‌ 
இந்த நிலையில்‌ பேசுவதற்கு எப்படி. முடியும்‌?” 
என்னைப்‌ போலவே எல்லோரும்‌ இருக்கிறீர்களென்‌ 
_ பது எனக்குத்‌ தெரியும்‌. சங்கேதத்திற்‌ பெயர்பெற்ற 
சோழகாட்டிற்‌ பரம்பரையாகச்‌ சங்கத வித்துவான்‌ 
கள்‌ வாழ்ந்துவரும்‌ இந்த ஈகரத்தில்‌, பாண்டி நாட்டி. 
"லிருக்து ஒரு வித்துவான்‌ வந்து எல்லோரையும்‌. 
மயக்கி விட்டாரென்பதை கினைக்கையில்‌ எனக்கு. 
ஆச்சரியம்‌ மேலிடுசன்றது. இந்தச்‌ சிறு பிராயத்‌. 
இலேயே இவ்வளவு திறமையோடு விளங்கும்‌ இவர்‌ 
இன்னும்‌ சில காலத்தில்‌ நம்முடைய. காட்டிலுள்ள 
யாவருடைய உள்ளத்தையும்‌ கவரும்‌ ஆற்றலையடை 
வாரென்பதில்‌ இிறிதும்‌ சந்தேகமில்லை. இந்த. 
நகரத்தில்‌ முன்பு த்ஸெளகம்‌ ஸ்ரீகிவாசையங்கா 
ரென்று ஒரு பழைய சங்கே வித்துவான்‌ இருக்தரா... 
அவர்‌ தஞ்சாவூரிலிருந்த சிவாஜி மகாராஜாவால்‌ 
ஆதரிக்கப்‌ பெற்றவர்‌. இக்ககரில்‌ சக்கரபாணிம்‌ 
பெருமாள்‌ ஸக்கிதியில்‌ அவ்வரசர்‌ கட்டசைப்படி. 
இருந்து பாடி வாழ்க்து வந்தார்‌. அவரை யாவரும்‌ 
'த்ளெளகம்‌ சீனுவையங்காரென்றே வழங்குவார்கள்‌... 
இந்த: நகரத்தில்‌ வேறொரு ஸ்ரீகிவாசையங்கார்‌ 
வந்து எல்லோருக்கும்‌ சங்தேத்‌ தேனைப்‌ .புகட்டிம்‌ 
புசழ்பெறப்‌ போடுறுரென்பதை கினைந்து அவ: 
ருடைய இயற்பெயராகிய ஸ்ரீகிவாசையங்காசென்‌ 
பது சனுவையங்காரென்று முன்பே குறைந்து 
- விட்டது போலும்‌'” என்று பேசிப்‌ பாராட்டினேன்‌ ; 


1 *அபபடிச முசாலலலாயா ௨ ஸ்ட. 


அப்பொழுது புதிதாக இயற்றிய பாடலொன்றை 
யும்‌ சொன்னேன்‌. பிறகு ஸ்ரீகிவாசையங்கார்‌ 
தக்க சம்மானம்‌ பெற்று ஊர்போய்ச்‌ சேர்ந்தார்‌. 

கும்பகோணத்தில்‌ அக்காலத்தில்‌ பக்தபுரி 
அக்கிரகாரத்தில்‌ கோபாலையரென்ற ஒரு தமிழ்‌ 
வக்இல்‌ இருந்தார்‌. அவர்‌ தஞ்சைச்‌ சமஸ்தானத்‌ 
தில்‌ சங்தே வித்துவாகை இருக்து புகழ்பெற்ற 
பல்லவி கோபாலையருடைய பேரர்‌. தம்முடைய 
பாட்டனார்‌ பெற்ற சர்வமானியங்களை வைத்துக்‌ 
கொண்டு அவர்‌ சுகமாக வாழ்ந்து வந்தார்‌.. அவருக்‌ 
குச்‌ சங்தேத்திலும்‌ நல்ல பழக்கம்‌ உண்டு. பல 
பழைய வித்துவான்கள்‌ இயற்றிய இீர்த்தனங்களும்‌ 
மற்ற உருப்படிகளும்‌ அவருல்கு ஆயிரக்கணக்காகப்‌ 
பாடம்‌. . பல்லவி கோபாலையருடைய சா௫த்தியங்‌ 
களையும்‌, த்ளெகம்‌ சீனுவையங்காருடைய இர்த்த 
னங்களையும்‌ அவர்‌ அடிக்கடி பாடிக்கொண்டே 
இருப்பார்‌. கும்பகோணத்துக்கு வரும்‌ சங்கத 
வித்துவான்‌௧1ளெல்லோரும்‌ அவர்‌ வீட்டிற்குச்‌ 
சென்று அவரோடு சிலநேரம்‌ பேியிருக் துவிட்டுப்‌ 
போவது வழக்கம்‌ ; அவரிடமிருந்து சில இர்த்தனங்‌ 
களைக்‌ கற்றுக்கொண்டும்‌, தமக்குத்‌ தெரிந்த €ர்த்த 
னங்களிற்‌ பிழைகள்‌ இருந்தால்‌ அவற்றைத்‌ திருத்‌ 
திக்கொண்டும்‌ போவார்கள்‌. 

ட. பூச்சி ஐயங்கார்‌ கும்பகோணத்துக்கு வந்த 
காலத்தில்‌ முற்கூறிய கோபாலையருக்குப்‌ பிராயம்‌ 
'ஏறத்குறைய எழுபதுக்குமேல்‌ இருக்கும்‌. ஐயங்கார்‌ 
அவரைப்‌ போய்ப்‌ பார்க்கவில்லை; அவரும்‌ கச்சே 
நிக்கு வரவில்லை. 

பூச்சி ஐயங்காரது கச்சேரி நடக்தமறுகாள்‌ 
யாரோ ஒருவர்‌ கோபாலையரிடம்‌ சென்று, 
* தீ/ளெகம்‌ சீனுவையங்கார்‌ பெயர்‌ இவருடைய 
பெருமையை கோக்௫க்‌ குறைந்துவிட்டது '- என்று 

நான்‌ பே௫ியதாகச்‌ சொல்லிவிட்டனர்‌. தம்மிடம்‌ 
ஐயங்கார்‌. வாராமையால்‌ இயல்பாக” அவருக்கு. 
இருந்த கோபத்தி பின்னும்‌' மூண்டெழுந்தது. 
₹ அப்படியா சமாசாரம்‌! விட்டேனா பார்‌ அக்தம்‌ 
பிள்ளயாண்டானை !'” என்று சொல்லிக்‌ கைத்‌ 
தடியை எடுத்துக்கொண்டு உடனே புறப்பட்டார்‌.. 
அவருடைய உடலில்‌ முதுமையினால்‌ இருந்த நடுக்கம்‌. 
அப்பொழுதுண்டான கோபத்தால்‌ பின்னும்‌ ௮திக 
மாயிற்று; கை நடுங்கக்‌ கால்‌ தள்ளாடக்‌ கோபம்‌: 
தம்மைச்‌ செலுத்த வீதிவழியே வந்தார்‌; அங்க. 
வஸ்திரம்‌ விழுந்து கீழே புரண்டது. வரும்போது, 
. “குரலம்‌ கலிகாலமாய்விட்டது. வாய்க்கு வந்ததை. 
யெல்லாம்‌ : பேசிவிடுவதா ? ''- என்று சொல்லிக்‌ 
கொண்டே நடந்தார்‌. அவருடைய வேகத்தையும்‌. 
. “கோப நிலையையும்‌ கண்ட சிலர்‌ அவரைப்‌ பின்‌ 
- தொடர்ந்தனர்‌. (யாரையோ தம்‌ கைத்தடியால்‌ 
அடித்துவிட்டு மறுகாரியம்‌ பார்க்கப்‌ போரூர்‌ 
இவர்‌ ' என்று அவர்கள்‌ எண்ணினர்‌. 
பக்தபுரி அக்கிரகாரத்துக்கு அடுத்ததாகிய: 
- ஸகாஜி நாயகர்‌ தெருவின்‌ இரண்டாவது வீட்டில்‌ 
டதான்‌ வத்து வந்தேன்‌. கோபாலையர்‌ என்‌ 
வீட்டை கோக்க வந்தார்‌. அப்பொழுது காலையில்‌ 
மணி ஒன்பது இருக்கும்‌. கான்‌ காலேஜுக்குப்‌: 
போக வேண்டியவனாகையால்‌ வழக்கப்படி வீட்டின்‌: : 
பின்புறத்திலுள்ள கணெற்றடிக்குச்‌ சென்று: 
ஸ்கானம்‌ செய்துகொண்டிருக்தேன்‌. கோபட்‌லயார்‌ 
என்‌ வீட்டில்‌ நுழைந்தார்‌. உள்ளே என்‌ இிறிய 
தந்தையார்‌ . இருக்கார்‌. கோபாலையருக்கு. ௮ம்‌ 
- பொழுது கண்‌ பார்வை குறைக்திருக்தது. ஆகை: 
யால்‌ என்‌ சிறிய தந்தையாரருகில்‌ வந்து அவரை 
மேலும்‌ &ீழும்‌ பார்த்து இன்னாரென்று தெறிர்‌ஆ 
கொண்டு மிக்க ஆத்திரத்தோடு, * உங்கள்‌ பிள்ளை 


ப 


1 “ அப்படிச்‌ சொல்லலாமா ? '* 109 
யாண்டான்‌ இருக்கிறாரா ?'' என்று இரைந்து 
கேட்டார்‌. அவர்‌ கேட்ட குரல்‌ என்‌ கர்தில்‌ விழுக்‌ 
தது. அவர்‌ என்‌ பேச்சினாற்‌ கோபங்கொண்டு வக்‌ 
திருப்பாரென்பதை நான்‌ நன்றாக உணர்ந்து 
கொண்டேன்‌ : நனைந்த ஆடையுடனே உள்ளே 
ஓடிவந்து கோபாலையரிடம்‌, “ க்ஷமிக்கவேண்டும்‌ ! 
க்ஷமிக்க வேண்டும்‌ !!'? என்று பணிவாகச்‌ சொன்‌ 


"னேன்‌. 


“க்ஷமிக்கவா? உங்களுடைய தகப்பனார்‌ 
இருந்தால்‌ நீங்கள்‌ பேசனதைக்‌ கேட்டுச்‌ சூப்‌ 
பாரா? நீங்கள்‌ அப்படிச்‌ சொல்லலாமா ? தஸளெள்கம்‌ 
சினுவையங்கார்‌ பெருமை உங்களுக்கு என்ன 
தெரியும்‌ ? அவர்‌ இருக்தால்‌ இப்பொழுது உங்களை 
என்ன செய்திருப்பார்‌ தெரியுமா ? ஒரு சிறுபையனை 
இவ்வளவு தாரம்‌ உயர்த்திப்‌ பேசலாமா? அந்த 
ஸிம்ஹமெங்கே ! இந்தப்‌ பூச்சி எங்கே! '” என்ப 
வற்றைப்போன்ற பல கேள்விகளைச்‌ சரசரவென்று: 
ஆத்திரத்தோடு அவர்‌ என்னைக்‌ கேட்டுக்கொண்டே 
போனார்‌. கான்‌ என்ன சொல்வேன்‌ ! 

“பொறுத்துக்கொள்ளவேண்டும்‌; பொறுத்துக்‌ 
கொள்ளவேண்டும்‌?” என்று கூறி கமஸ்காரம்‌ 
செய்கேன்‌. 

நீங்கள்‌ செய்தது எவ்வளவு. பெரிய தவறு 
தெரியுமா ?”” என்று கேட்டார்‌ கோபாலையர்‌. 

ப. *க்ஷமிக்கவேண்டும்‌; என்னவோ சொல்லி 
விட்க£ன்‌. ஒரு வித்தையில்‌ நாதனமாக முன்‌ 
னுக்கு வருபவர்களை அவ்விதம்‌ பேசித்தானே பிர 
காசப்படுத்த வேண்டும்‌? ஒன்றுக்குப்‌ பத்தாகச்‌ 
சொல்லி உத்ஸாகத்தை உண்டாக்க வேண்டும்‌ ; 


அதனால்‌ அப்படி.ச்‌ சொன்னேன்‌. வேறுவிதமாகத்‌ 


தாங்கள்‌ எண்ணிக்கொள்ளக்‌ கூடாது ” , என்றேன்‌. 
- *எண்ணிக்கொள்வதா ? நீங்கள்‌ அப்படிப்‌ 

பேசினதற்கு வேறு என்ன அர்த்தம்‌? ழே உட்‌ 
காருங்கள்‌; ௮ந்த மகானாகிய தீளெளகம்‌ சீனு 
வையங்கார்‌ £ீர்த்தனங்களைக்‌ கேளுங்கள்‌?” என்று 
சொல்லி அ௮க்தக்‌ இழவர்‌ உட்கார்க்தார்‌; கானும்‌ ஈர 
வேஷ்டியோடே உட்கார்ச்தேன்‌. உடனே அவர்‌ 
தீலெளகம்‌ சீனுவையங்கார்‌ இயற்றிய சில வர்ணங்‌ 
களைப்‌ பாடிக்காட்டினா்‌; அவை வெவ்வேறு ராகங்‌ 
களில்‌ அமைந்திருந்தன. அவர்‌ வேறு இல இர்த்‌ 
தனங்களையும்‌ பாடினார்‌. நடுங்கெ குரலாக இருக்கும்‌ 
அவற்றைப்‌ பாடும்பொழுது சையை ஆட்டுவதும்‌ 
தலையை அசைப்பதுமாகிய அவர்‌ செயல்கள்‌ அவ 
ருடைய உத்ஸலாகத்தின்‌ அளவைப்‌ புலப்படுத்தின. 
மேல்‌ ஸ்தாயியில்‌ பாடத்‌ தொடங்கும்போது அது 
பிடி படாமையினால்‌ தம்‌ கையை உயர்த்தி உயர்த்திக்‌ 
காட்டிக்‌ காட்டி. ௮வர்‌ அபிநயம்‌ செய்தபோது அவர்‌. 
அடைந்த இன்பத்தை உண்மையில்‌ தம்‌ சாரீரபலத்‌ 
“தினால்‌ ௮ந்த ஸ்தாயியில்‌ பாடுபவர்கள்‌ கூட அடைக்‌ 
திருக்கமாட்டார்கள்‌. முதிர்ந்த பிராயத்தில்‌ அவர்‌ 
அவ்வளவு பாடியது எனக்கு அளவற்ற வியப்பை 
உண்டாக்கியது. தீலெளகம்‌ சீனுவையங்கார்‌ பால்‌ 
அவருக்கிருந்த. பேரன்பும்‌, அவருக்குக்‌ குறைவு 
கேர்ந்ததைப்‌ போக்க வேண்டுமென்ற எண்ணமும்‌ 
அவரிடம்‌ புதிய சக்தியை உண்டாக்‌ன. 

₹ எப்படி. இருக்கன்றன, பார்த்தீர்களா ? அவ 
ருடைய பெருமையை நீங்கள்‌ உண்மையில்‌ தெரிந்து 
கொண்டிருந்தால்‌ அப்படிச்‌ சொல்லத்‌ பணிக்‌ 
திருக்க மாட்டீர்கள்‌. இப்பொழுதாவது தீலெளகம்‌ 
சினுவையங்காருடைய சக்தியைத்‌ தெரிந்துகொண் 
- உர்களா?”' என்று கோபாலையர்‌ கேட்டார்‌. 
அப்போது நான்‌, *தெறிந்துகொள்ளாமல்‌ 
்‌ என்ன? முன்பும்‌ தெரிந்துகொண்டுதான்‌' இருக்‌ 
றேன்‌. இப்பொழுது பின்னும்‌ ஈன்றாகத்‌ தெரிந்து 

“கொண்டேன்‌. அவரெங்கே! இவரெங்கே! உப. 
சாரத்துக்காக கான்‌ சொன்னதை ஒரு பொருளாகத்‌ 
தாங்கள்‌ எண்ணக்கூடாது. பெரியவர்களெல்லாம்‌ 
ஒரு வஸ்துவைப்‌ பெருமைப்படுத்த வேண்டுமென்ரால்‌ 

- இப்படிப்‌ பாராட்டிச்‌ சொல்வது வழக்கம்‌. மாளிகை 
கள்‌ மேருவைக்‌ காட்டிலும்‌ இறந்தவை என்று 
சொல்வார்கள்‌ ; அதனால்‌ மேருவுக்குப்‌ பெருமை 
குறைகந்துபோகுமா 2 மேருவை எடுத்துச்‌ சொல்வத 
னாலேயே அதன்‌ பெருமை பின்னும்‌ விளங்கும்‌. 
அதுபோல இதுவும்‌ த்ஜளெளகம்‌ சீனுவையங்காரை 
நான்‌ குறைவாகக்‌ கூறியதாகாகு ; இப்படிக்‌ கூறிய 
தால்‌ பின்னும்‌ ௮வருடைய பெருமையே விளங்கும்‌ ”? 
என்று சொன்னேன்‌. 

₹ அதெல்லாம்‌ உங்கள்‌ தமிழ்ப்‌ புஸ்தகங்களில்‌ 

வைத்துக்கொள்ளுங்கள்‌ ; சபையிலே பேசுவதென்‌ 
ரூல்‌. அப்படி. யோசியாமல்‌ சொல்லி விடலாமா ? 
தப்பு தப்புத்தான்‌? என்று தீர்ப்புக்‌ கூறினார்‌ 
கோபாலையர்‌. 

. அதற்குமேல்‌ கான்‌ என்ன சொல்ல முடியும்‌ ? 
ஒருவாறு .சமாதானங்‌ கூறி அனுப்பினேன்‌. 
பழைய வித்துவானிடத்தில்‌ அந்தக்‌ இழவருக்கு 
இருக்த' அன்பும்‌, அவ்வித்துவானுடைய பெருமை 
யைக்‌ காப்பாற்றுவதில்‌ அவருடைய சக்திக்கு மேற்‌ 
பட்டு விளங்கிய பற்றும்‌, அப்பெருமைக்குக்‌ குறைவு 

“ ேரூஷ்காலத்தில்‌ உண்டான மானமும்‌ இக்கிகழ்ச்சி 
யான்‌ீஈன்றாக வெளியாயின. 


க 


 வயணைகைைை 

_. தஞ்சாவூர்‌ ஜில்லாவில்‌: உள்ள ஐயம்பேட்‌ 
டைக்கு அருகில்‌ காவிரியாற்றின்‌ தெற்கே குட 
: மூருட்டியாற்றுக்கு வடகரையில்‌ உள்ளிக்கடை, 
யென்ற கற்றார்‌ ஒன்று உண்டு, அதில்‌ உள்ள - 
அக்கிரகாரத்தில்‌ முற்காலத்தே பெரும்பான்மை 
அஷ்ட ஸகஸ்ர (எண்ணாயிர) வகுப்பின ராகிய: 
பிராமணர்களும்‌ சிறுபான்மை வேறுவகைப்‌ பிரா 
மணர்களும்‌ வாழ்ந்து வந்தார்கள்‌. 

பல வருஷ.ூங்களுக்குமுன்‌ ௮நத அஷ்டஸகஸ்‌ர 
ஒகுப்பினருள்ளே பெருஞ்செல்வர்களுடைய குடும்‌. 
பம்‌ ஒன்று இருக்தது ; அக்குடும்பத்தினருக்கு 
விசேஷமான கிலங்களும்‌ பெருக்‌ தொகையாகிய 
செல்வமும்‌ இருந்தன ; அவர்களிடமிருந்த பணத்‌ 
தைப்‌ பிற்காலத்தில்‌ சகோதரர்கள்‌ மரக்காலால்‌: 
அளந்து பிரித்துக்கொண்டார்களென்று சொல்லு . 
வார்கள்‌. ஆதியில்‌ அந்தச்‌ சகோதரர்கள்‌ எல்லோ 
ரும்‌ சேர்ந்து ஒரே குடும்பமாக வாழ்க்து வந்தார்கள்‌. 

அவர்கள்‌ தம்முடைய பணத்தைப்‌ பெரிய 
. குடங்களிற்‌ போட்டு வைப்பது வழக்கம்‌. அவற்றை: 
கிலத்திற்‌ புதைத்தும்‌ வைப்பார்கள்‌. ஒரு குடத்துக்கு 
இவ்வளவு ரூபாய்‌ என்ற ஒரு கணக்கு உண்டு. 

சமயம்‌ உள்ளிக்கடைக்குச்‌ சிலமைல்‌ _ 

தூரத்தில்‌ உள்ள ஓர்‌ ஊரில்‌ வ௫த்துவற்‌ வரும்‌ 
முற்கூறிய குடும்பத்தினருக்கு நெருங்கிய பந்துவு 
மாகிய ஒரு கனவான்‌ வீட்டில்‌ ஒரு கலியாணம்‌ 
சிறப்பாக கடைபெற்றது. ஏழை பணக்காரரென் ற: 
வேறுபாடின்றி விசேஷ காலங்களில்‌ பந்துக்களை 
அழைப்பதும்‌, அவர்களுடைய வீட்டிற்குப்‌ பக்துக்க 
“ளெல்லோரும்‌ சென்று .தம்மாலான உதவிகளைச்‌ 

செய்வதும்‌ அக்காலத்து வழக்கங்கள்‌. ஆதலின்‌ 
உள்ளிக்‌ கடையிலிருந்து அக்குடும்பத்திலுள்ளவர்‌ 
கள்‌ கலியாணம்‌ நடை பெற்ற ஊருக்குச்‌ சென்று 
விட்டனர்‌. வீட்டிற்குக்‌ காவலாக ஒரு கிழவியையும்‌ 
அவளுக்குத்‌ துணையாக வேலைக்காரர்‌ சிலரையும்‌ 


வைத்து விட்டுச்‌ சில இனங்களில்‌ திரும்பி வருவ: . 


தாகச்‌ சொல்லி அவர்கள்‌ போனார்கள்‌. 


கலியாணத்தின்‌ நாலாவது நாள்‌ இரவு மிகவும்‌ 


சிறப்பாக ஊர்வலத்துக்கு வேண்டிய ஏற்பாடு: 


செய்யப்பட்டிருந்தது, அத்தல்‌ காட்சியைக்கண்டு 
களிக்கவேண்டுமென்றே சுற்றுப்‌ புறத்திலுள்ள 
கிராமங்கள்‌ பலவற்றிலிருக்து ஜனங்கள்‌ வந்து 
கூடினார்கள்‌. உள்ளிக்கடையில்‌ கிழவியுடனிருக்த 
வர்கள்‌ அன்‌:ஜிரவு மட்டும்‌ போய்‌ ஊர்வலத்தைமப்‌ 


பார்த்துவிட்டு வருவதாக அவளிடம்‌ - உத்தரவு: 


பெற்றுப்‌ போய்விட்டார்கள்‌. அதனால்‌, வீட்டில்‌ 
- இழவி மட்டும்‌ ௮ன்‌ ஜிரவு தனியே இருக்க நேர்ந்தது. 
அக்குடும்பத்தில்‌ அளவற்ற பணம்‌ உண்‌ 
டென்பதை அஜறிக்த சில திருடர்கள்‌ எப்படியேனும்‌ 


அவ்வீட்டிற்‌ புகுந்து கொள்ளை யடிக்க வேண்டு: 
மென்று பல காளாச எண்ணி யிருந்தார்கள்‌ ;. 


எப்பொழுதும்‌ பலர்‌ கூடி யிருக்கும்‌ அவ்வீட்டிற்‌ 
புகுவது அபாயகரமான தென்பதை ௮அ.றிக்தவர்க 
'ஸாதலின்‌ தக்க சமயத்தை எதிர்பார்த்திருக்தார்கள்‌. 
ஆதிய லூரில்‌ ஈடைபெறும்‌ -கலியாணத்தின்‌ 
பொருட்டு எல்லோரும்‌ வீட்டை விட்டு வெளியூருக்‌ 
குச்‌ சென்‌ நிருப்பது அத்திருடர்களுக்கு எவ்வகை 


யாலோ தெரிந்துவிட்டது. ஆதலின்‌, * இதுவே கம்‌. 


ம்‌ 


எண்ணம்‌ கைகூடுதற்கு கல்ல சம்யம்‌' என்றெண்ணி: 
அன்றிரவு அவ்வீட்டிற்குச்‌ சென்று கொள்கை , 


படிக்க ஏற்பாடு செய்தார்கள்‌. 

பத்துத்‌ திருடர்கள்‌ ஒன்று சேர்ந்து அன்றைத்‌ 
தினம்‌ பாதி இரவில்‌ உள்ளிக்கடைக்கு வந்தனர்‌. 
ஏணியைச்‌ சார்த்தி வீட்டிற்குள்ளே மூத்றத்தின்‌ 
வழியே இறங்கினார்கள்‌. யாரேனும்‌ இலர்‌ அங்கே 
இருத்தல்‌ கூடுமென்பது அவர்கள்‌ எண்ணம்‌. 
. விளக்கை ஏ.ற்.றிப்பார்‌த்தார்கள்‌. அவர்கள்‌ கண்‌ 
-ணில்‌ ஒருவரும்‌ படவில்லை. அப்பால்‌ ஓரிடத்தில்‌ 
ஒரு இழவிமட்டும்‌ படுத்திருப்பதைக்‌ கண்டார்கள்‌. 


கஇிழவியோ அன்றிரவு ஒரு நிமிஷமும்‌ தூங்க 
வில்லை. திருடர்கள்‌ வந்ததை அ௮வள்‌ அறிந்து 
க்கு கூச்சலிடாமல்‌ தூங்குகிறவளைப்‌ போலவே 
சிறிதும்‌ படபடப்பின்.றிப்‌ படுத்திருந்தாள்‌. திருடர்‌ 
கள்‌ ௮வளை அணுகி எழுப்பினார்கள்‌. அவள்‌ தடீ 
சென்று திடுக்கிட்டு எழுபவள்போல எழுக்‌ து, 
“6 நீங்கள்‌ யார்‌ ? தெரியவில்லையே !'” என்றாள்‌. 


திருடர்கள்‌ உன்னைத்‌ தவிர இங்கே இன்னும்‌ 
பார்‌ யார்‌ இருக்இறுர்கள்‌ 2 அதை முதலில்‌ சொல்லி 
விடு. கூச்சல்‌ போடாதே. போட்டால்‌ உடனே 
உன்‌ கழுத்தைத்‌ திருக்‌ கொன்று விடுவோம்‌.இக்த 
வீட்டிலுள்ள பணத்தைத்‌ திருடிக்கொண்டு போவ 
தற்காகவே காங்கள்‌ வக்‌திருக்‌இறோரம்‌. 

கிழவி :--அப்படியா ; சந்தோஷம்‌ ! அப்படித்‌ 
தான்‌ செய்ய வேணும்‌ ! அப்படித்தான்‌ செய்ய 
வேணும்‌ ! நல்ல யோசனை செய்தீர்கள்‌ ! ண 

.இழவி இவ்விதம்‌ சொல்லிக்கொண்டே .சரித்‌ 
தாள்‌, 

திருடர்கள்‌ என்ன வார்‌ எங்களைப்‌ பரி 
-காசம்‌ செய்கிறாயே ? 


கிழவி :--இல்லை, இல்லை. எதற்காக டஸ்ண் 
கான்‌ பரிகாசம்‌ செய்கிறேன்‌ ? இக்த வீட்டுப்‌ 

பிள்ளைகள்‌ பண்ணும்‌ ஈ* அக்கிரமங்கள்‌ என்னால்‌ 
பொறுக்கமுடியவில்லை. கான்‌ மிகவும்‌ கஷ்டப்பட்டுக்‌ 
கொண்டிருக்கிறேன்‌. வேளைக்குச்‌ சோறு போடுவ 
தில்லை ; கட்டுவதற்குப்‌ புடைவை வாங்கித்‌ தருவ: 
இல்லை ; ஏதாவது வேண்டுமென்று கேட்டால்‌. 
என்னைக்‌ கோபித்துக்‌ கொள்ளுகிறார்கள்‌ ; சில 
சமயங்களில்‌ அடித்தும்‌ விடுகிறார்கள்‌. இதனால்‌ ஒரு. 
நாளைக்கு நாறு தடவை என்‌ பிராணன்‌ போய்ப்‌ 
போய்‌ வருகிறது. எப்படியோ தாளைக்‌ கடத்திக்‌ 
கொண்டு வருகிறேன்‌. இதைக்‌ காட்டிலும்‌ உங்கள்‌ 
கையால்‌ மரணம்‌ சம்பவித்தால்‌ அதுவே எனக்கு 
கல்லது. யாருக்காக கான்‌ இணி இவ்வுலகத்தில்‌ 
இருக்கவேண்டும்‌ ? இந்தப்‌ பாவிகள்‌ என்னைப்‌ 
படுத்திவைக்கும்‌ பாட்டுக்கு இந்தப்‌ பணத்தை எந்த 
மகராஜனாவது வந்து வாரிக்கொண்டு போகமாட்‌ 
டானு வென்று என்‌ வயிறெரிய ஒவ்வொருகாளும்‌ 
பிரார்த்தித்துக்‌ கொண்டு இருந்தேன்‌. நல்ல: 
வேளையாக இன்று நீங்கள்‌ வந்து சேர்ந்தீர்கள்‌ ! 

- திருடர்கள்‌ இதைக்‌ கேட்டு மிக்க ஆச்சரியம்‌ 
அடைந்தார்கள்‌. அவர்களுள்‌ சிலருக்கு மனத்திற்‌: 
றிது இரக்கமும்‌ உண்டாயிற்று. 

திருடர்கள்‌ :--இங்கே இன்னும்‌ வேறு யார்‌ 
இருக்கிறார்கள்‌ ?. 
_. திழலி --கான்மட்டும்‌ இருக்கிறேன்‌. இதிலேயே 
பார்தினீ5 கொள்ளுங்கள்‌. ' * ஏகடர, கழவி தனியே 
இருக்கிறாளே ; அவளுக்கு யரராவது துணையாக 
இருக்க வேண்டாமா?” என்றுகூட அவர்‌ 
கள்‌ நினைக்கவில்லை. . அவர்கள்மட்டும்‌ கலியாண 
விருந்து சாப்பிடுவதற்குப்‌ போய்விட்டார்கள்‌. 
எனக்கோ இங்கே கண்ணுக்‌ தெரியவில்லை ; காதும்‌ 
கேட்கவில்லை; காலோ தள்ளாடுகற௮. இக்த 

நிலையில்‌ நானாகச்‌ சமைத்துக்கொண்டு எப்படிச்‌ 
. சாப்பிடுவது ? இந்த நாலுகாளாக ஆகா ரமேயில்லை. 
- வயிற்றைப்‌ பிடித்துக்கொண்டு தெய்வமே யென்று 
இடக்கிறேன்‌. நிமிஷத்துக்கு நிமிஷம்‌ சாபம்‌ இட்டுக்‌ 
._ கொண்டும்‌ இருக்கிறேன்‌. அந்தச்‌ சாபத்தின்‌ 
பலனாகத்தான்‌ பகவான்‌ உங்களை அனுப்பியிருக்‌ 
கறார்‌. வேணும்‌ ; நன்றாக வேணும்‌ ; இங்கே ஒரு 
துரும்பைக்கூட நீங்கள்‌ பாக்கி வைக்காமல்‌ எடுத்துக்‌ 
“கொண்டு போங்கள்‌. அப்பால்‌ அவர்கள்‌ சோற்‌ 
அக்கும்‌ தண்ணீருக்கும்‌ என்னைப்போலவே திண்‌ 
ண்ட வேணும்‌ ; அதை நான்‌ கண்ணாலே பார்க்க 
வேணும்‌. ்‌ 
திருடர்கள்‌ :--அ௮வர்கள்‌ பணத்தை எங்கேவைத்‌ 
இருக்கிறார்கள்‌ தெரியுமா 2? 
கிழவி: தெரியாமல்‌ என்ன? நன்றாகத்‌ 
தெரியும்‌. என்‌ புருஷர்‌ சம்பாதித்த சொத்துத்தானே 
இவ்வளவும்‌ ! நான்தான்‌. இத்தனை பணத்தையும்‌ 
-.ஆண்டுகொண்டிருக்தேன்‌. இப்பொழுது நண்டல்‌ 
வண்டல்களெல்லாம்‌ ௮ திகாரத்துக்கு வத்‌ அ 


்‌ . விட்டன. ஏனென்று கேட்பார்‌ இல்லாமல்‌ கான்‌ 


நிற்கிறேன்‌. 

... இந்த வார்த்தைகளைச்‌ சொல்லும்போது கிழவி 

"தேம்பித்‌ தேம்பி அழலானாள்‌. ்‌ 
்‌.திருடர்கள்‌:--அழாதே, பாட்டி! அழாதே 

, பணம்‌ எங்கே இருக்கிறது ? சொல்‌. ரப 

| கிழவி :--பணம்‌ அதோ ௮க்த அறையில்‌ இருக்‌ 

'இறது. அதன்‌ சாவியும்‌ என்னிடத்திலேதான்‌ 

இருக்கிறது. வாருங்கள்‌, காட்டுகிறேன்‌. -. 

க 'இழவி இவ்வாறு சொல்லிவிட்டு ஓர்‌ அறை 

ப பயைத்‌ திறந்து திருடர்களை உள்ளே அழைத்துச்‌ 

சென்றாள்‌. அவர்கள்‌ யாவரும்‌ ஒருங்கே அவ்‌ 
வறைக்குள்‌. நுழைந்தார்கள்‌. அவர்களுள்‌ ஒருவனை ' 
மற்றொருவன்‌. நம்பவில்லை. “தனக்குத்‌ தெரியாமல்‌ ' 
வேறொருவன்‌ ' அதிகமாகப்‌ பணத்தை யெடுத்து 
ஒளித்துவைத்துக்‌ கொள்ளக்‌ கூடுமென்று ஒவ்‌ 
வொருவனும்‌ எண்ணினான்‌. ச 


....இழவி நடக்கும்போதே இழே விழுந்துவிட : 
வாளோ என்று இருடர்கள்‌ எண்ணினார்கள்‌. 
அறைக்குள்ளே சென்று, * இங்கே தான்‌ £ழே 
புதைத்‌்திருக்கிறார்கள்‌. இங்குள்ள பானைகளில்‌ சில 
சொத்து இருக்கும்‌” என்றாள்‌ கழவி. தரையைத்‌ 
தோண்டுவ்தற்குத்‌ திருடர்களிடம்‌ கருவியொன்றும்‌. 
இல்லை. கடப்பாரை. இல்லையே '” என்றார்கள்‌ 
திருடர்கள்‌. இதோ கான்‌ கொண்டுவந்து தரு 
இறேன்‌ ?” என்று சொல்லிக்‌ இழவி மெல்லச்‌ 
வரைப்‌ பிடித்துக்கொண்டு வெளியே வந்தாள்‌. 
கதவைப்‌ பிடித்துக்கொண்டு தள்ளாடிக்‌ தள்ளாடி. 
தடக்தாள்‌. 'கதவின்‌ சங்கிலியைப்‌ பிடித்து கிலைக்கு 
(வெளியில்‌ கால்‌ வைத்தாளோ இல்லையோ, அவளுக்‌ 
இருச்த தளர்ச்சி மர்யமாய்ப்‌. பறந்தோடி விட்டது. . 
சடக்கென்று கதவை இழுத்துச்‌ . சங்கிலியை. 
மாட்டிப்‌ பூட்டிவிட்டாள்‌. தம்‌ ட * 
அப்பால்‌ விட்டிற்கு வெளியே ஓடிவந்து 
இதருவில்‌ கின்று கூச்சல்‌ போட ஆரம்பித்தாள்‌. 
ஒருஆசன்‌ ஒருவராக அக்கிரகாரத்தில்‌ உள்ளவர்‌. 
களும்‌ சேேரியிலுள்ள குடியானவர்களும்‌ “ 
வந்து கூடிவிட்டார்கள்‌. எல்லோரும்‌ உள்ளே... 
புகுந்து கதவைக்‌ திறந்து இருடர்களைச்‌ சூழ்ந்து” 
கொண்டனர்‌. ஊரினருடைய பெருங்‌ கூட்டத்துக்கு ... 
நடுவில்‌ அத்திருடர்கள்‌ என்ன செய்ய முடியும்‌? :. 
அவர்கள்‌ யாவரையும்‌ ஊரார்‌ பிடித்துக்‌ .கட்டி. ஐயம்‌ , 

- பேட்டையில்‌ இருந்த போலீஸ்‌ ஸ்டேஷனுக்குக்‌ 
கொண்டுபோனார்கள்‌. விசாரணை கடைபெற்றது. 
திருடர்கள்‌ தண்டனை அடைந்தனர்‌. 
கழவி திருடர்களைப்‌ பிடிப்ப்தற்குச்‌ செய்த 
சாதுரியத்தை அவள்‌ கூறக்‌ கேட்ட யாவரும்‌ வியந்‌ 
தனர்‌. அக்காலத்தில்‌ தஞ்சாவூரில்‌ இருந்த கலெக்டர்‌ 
இதைக்‌ கேட்டு வியப்புற்று மிகவும்‌ பாராட்டி 
அவளுக்கு ஒரு பொற்பதக்கம்‌ அனுப்பினார்‌. 
[இச்‌ செய்தியைப்‌ பலர்‌ ஆச்சரியத்தோடு சொல்வதை என்‌ 
இளமைக்‌ காலத்தில்‌ கேட்டிருக்கிறேன்‌.] 


